

DAMAGE BOOK

UNIVERSAL
LIBRARY

OU_222170

UNIVERSAL
LIBRARY

OUP--901--26-3-70--5,000

OSMANIA UNIVERSITY LIBRARY

Call No. ۸۹۱۵۲۳۳۳ / Accession No. P. G.
 Author ع / خ ۱۰۹۶
 Title فضل الرحمن / عذرتا یعنی عجا ئتہ شہر کور

This book should be returned on or before the date last marked below.

جملہ حقوق محفوظ

عَدْرًا

یعنی

عجائباتِ شہرِ کور

جسے

منشی محمد خلیل الرحمن حسنا


مترجم نفع الطیب۔ اخبار الائنڈس وغیرہ نے ترجمہ کیا

۱۹۳۸ء

دائرۃ الاشاعتِ پنجاب۔ لاہور

عَدَا

بِاللَّهِ كَوْرًا فَاقِ كُلَّ مَدِينَةٍ فِي حُسْنِهِ وَمِيقَاتِهِ وَمَجَابِهِ
وَلَقَدْ وَفَّقْتُمْ وَرَفَعْتُمْ نَبِيَّ عَلِيٍّ أَبَوَاهُ وَسُقُوفَهُ وَقَبَائِهِ



زبانِ عشق مے فہمی حدیث نازمیدانی خطِ عفو گناہاں بادِ بسم اللہ دیوانت

اے ناظر بن اگرچہ بادی النظر میں یہ قصہ ایک فرضی انسا نہ معلوم ہوگا۔ جس میں
 بیش بریں نیست کہ مصرعیق کے چند مناظر اور آثارِ قدیمہ دکھلائے گئے ہیں۔
 لیکن اس میں آپ کو کلام نہ ہوگا کہ اس میں وہ عجیب و غریب مشابہات ملیں گے
 جو آج تک کسی انسان کی نظر سے نہ گزرے ہوئے۔ اور نہ گزر سکیں گے؛
 مجھے یہ ضروری معلوم ہوتا ہے کہ میں اپنا تعلق اس کتاب سے ظاہر کر دوں۔ تاکہ
 یہ محض میرے خیالات پریشاں کا مجموعہ نہ سمجھا جائے۔ میری حیثیت اس میں ایک مترجم
 کی ہے۔ یا اگر آپ زیادہ سے زیادہ رعایت کریں تو مؤلف کہہ دیجئے۔
 اس کتاب کا مسودہ میرے ہاتھ کیونکر لگا۔ اس کا بھی ایک عجیب قصہ ہے۔
 میں ایک روز اتفاقاً بازار میں کھڑا ایک دوست سے باتیں کر رہا تھا کہ دو شخص کوٹ
 پتلون پہنے ترکی ٹوپی اوڑھے ہوئے نظر آئے۔ ان میں سے ایک شخص تو
 ایک ادھیڑ بڑو سا تھا۔ جس پر کوٹ پتلون کسی طرح زیب نہ دیتے تھے۔ دوسرا

ایک گورا چٹا۔ بلند و بالا نہایت خوب صورت سجیلا جوان تھا۔ مروانہ حسن جیسا
 کمال کے ساتھ میں نے اس شخص میں دیکھا بلا مبالغہ یقین کیجئے گا۔ کہ شاید
 کسی دوسرے میں نظر نہ آئیگا۔ یا کم سے کم میری نظر سے تو نہیں گزرا۔ اس شخص
 کے بال چمکیلے سُتری تھے۔ مگر آنکھیں سیاہ تھیں۔ جو ایشیائی مذاق مُسن کے
 موافق حسین کے ہٹے سونے پر سہاگہ سمجھا جاتا ہے۔ سچ بانٹے کہ میں اس
 شخص کو دیکھ کر نقش حیرت بنا رہ گیا۔ اور بہت دیر تک دیکھتا رہا۔ میرے
 دوست سے شاید ان کو کچھ سابقہ معرفت تھی۔ ٹلیک ٹلیک گرتے ہوئے
 نکل گئے، سُن یوں ہی دلکش ہوتا ہے۔ اور انسان کو حسین کی طرف ایک
 اضطراری کشش ہونا ایک جیسی امر ہے۔ مجھ سے نہ رہا گیا اور اُن سے ان کی
 تعریف پوچھی۔ معلوم ہوا کہ یہ دونوں صاحب مصر کے رہنے والے ہیں۔ اور یہاں
 بطریق سیاحت آئے ہوئے ہیں۔ ایک ہوٹل میں ٹھہرے ہیں۔ اور ہفتہ مشرہ میں
 جانے والے ہیں۔ میں نے اُن سے ملنے کا شوق ظاہر کیا۔ اور اُنہوں نے بلا
 دینے کا وعدہ کیا۔ مغرب کا وقت قریب تھا ہی۔ ہم نماز پڑھنے ایک مسجد میں
 اتفاق کی بات کہ وہ دونوں صاحب نماز میں شامل تھے۔ میری گزارش سے
 میرے دوست نے وہیں میری تقریب کر دی۔ اور یہ روادری کی ملاقات دوسرے
 روز ملنے کے وعدہ پر ختم ہو گئی +

دوسرے روز علی الصبح میں ہوٹل جا کر اُن سے ملا۔ میں کچھ عرض نہیں
 کر سکتا کہ ان دونوں صاحبوں کو میں نے کس قدر نڈیق پایا۔ اثناء گفتگو میں معلوم
 ہوا کہ ان کم روح حضرت کا نام **حلیف** تھا۔ اور دوسرے کا نام **ایمن**۔
 اسی الاصل یہ نام فرضی ہیں۔ ان دونوں صاحبوں نے اپنے اصلی نام اور بتلائے
 ہیں۔ مگر چونکہ ان کے اخفا کی فرمائش ہے۔ اور مذکورہ ناموں سے وہ قصہ بھر
 میں موشوم کئے گئے ہیں۔ اس لئے یہی نام بتلائے جاتے ہیں، ایمن نہایت کم
 گو شخص تھے۔ اور مطالعے کے نہایت شوقین۔ حلیف کو میں نے ایک متبحر فاضل
 پایا۔ اور جس مضمون پر ان سے گفتگو کرنے کا اتفاق ہوا۔ اس میں اُن کا تجرّ

ثابت ہوا۔ اردو وہ بہت ہی کم بول سکتے تھے اور انگریزی جانتے نہ تھے۔ لہذا ان کو فارسی اور فرینچ پر دھڑکنا پڑتا تھا۔ فرینچ تو میں جانتا نہیں۔ لیکن فارسی کی نسبت یہ کہہ سکتا ہوں کہ اس میں وہ بہت بڑے فیض و بلیغ تھے۔ اور عربی میں بھی ایسے ہی اعلیٰ درجہ کے ادیب تھے۔ چنانچہ نوح کے دو عربی شعروں سے ظاہر ہوا کہ ان کا مذاق علمی دیکھ کر میں نے ان کی تقریب اپنے بعض ذمی علم دوستوں سے بھی کرادی۔ مولوی سید ممتاز علی صاحب دیوبند ہی ایک مطیع رفاہ عام کی ملاقات سے وہ خصوصاً بے انتہا خوش ہوتے تھے۔ ہر روز بلاناغہ ان کے مطیع میں تشریف لاتے تھے۔ رات کے بارہ بارہ بجے تک اسباب تخلص کا مجمع رہتا تھا اور عجیب لطائف و نظرائف بیان ہوتے تھے مگر فسوس کہ یہ لطائف کی ملاقاتیں چند ہی دنوں میں تمام ہو گئیں۔ روائی سے ایک ہی روز قبل انہوں نے جانے کا قصد ظاہر کیا۔ ایسی صحبتیں کمال ملتیں ہیں؟ میں نے قصد کیا تھا کہ اس روز ان کے رخصت کرنے تک میں ان کے ساتھ رہوں گا۔ لیکن دوسرے روز صبح ہی ان کا رقم میرے پاس پہنچا۔ اس کو میں بجز ذیل میں نقل کرتا ہوں:۔

تعدیل کتبہ محنت اقرابت شویم۔ تصمیم عوم کردہ بوویم کہ فردا انشاء اللہ رخت سفر بر بندیم۔ تا بہ یک سبب مخمومے لازم شد کہ صبح زود براہ اقیم و تاسف اینکه از بناب شما مرخص نشدیم ہمراہ بریم۔ و از فدائے بے ہمتاسالت سے کنیم کہ شانیاً بصحت و سلامتی جناب رازیا رت کلیم کہ یار زندہ و صحبت باقی و ناشدہ است کہ ہفتہ در دہلی اتراق کلیم۔ و ممکن کہ دوسرے روز در اجیر

شریف ہم توقف شود۔ و از انجا بمبئی رفتہ سوار واپور شویم۔ برائے دیدن روینار بابل و از بابل بجانب ملک پین حرکت کلیم۔ لیکن سے ز قدرت ملکوتش یکے نشاں اس است کہ کار کا بہ خلاف مراد ما باشد

و عاتقاری نفسی ما ذاتک سب غدا و ما تدری بای ارض تمومتے

مصحوب حامل رقیبہ یک لفافہ دیگر ہم ابلاغ سے شوو کہ تو سے آن مسودہ کتابے
 ویک پارچہ از چرم و بے دیک انگشتی دستیاب جناب خواہ شد۔ البتہ موجب
 تعجب خواہ شد کہ باین کہ در خدمت جناب بے تکلف نشدہ بودیم باز این
 تکلیف زیادے و ہم۔ آمازود مشاہدہ خواہند کرد کہ جزا این تکلیف بایشان
 عاید شوو۔ ہر چند پیشتر ارادہ کردہ بودیم کہ تازندہ ایم این مسودہ را بچاپ ندیم۔
 لیکن بعد از مکالمہ کہ در میان ما و سیدی ممتاز علی رفت و دلائل دلنشین کہ از
 ایشان شنیدیم یا اسے افکار نماند۔ وہم خیال کردیم کہ در حوادث سفر نے دانم
 کہ در کدام بیابان خاک شویم۔ و این ذخیرہ تجربات و مشاہدات ما ہم برباد رود۔
 لاجرم۔ بمصدق آزدون دل دوستان جہل سرت۔ و کفارہ بین سہل۔ اجہ مدتے
 این خیال را تغیر دادیم۔ اگرچہ آنوں ہم در باب اظہار و اعلا فاش فحالت سے کشیم۔
 و بانو سے گوئیم کہ مردیم این ہمہ عجائب را کہ ما معائنہ ویدہ فوق العادہ پنداشتہ
 اعتبار سے نہ خواہند گرفت۔ و ہمیں بہت سے خواہیم کہ ناممائے اصلی ما را بروز
 نہ و بند تا عامہ بکماں غلط ما را مطلعون نہ کنندہ

ہر قدر کہ سے تو انستیم دریں روز نامہ حالات را بہ ترتیب و وضاحت نوشتہ
 ایم و در پہنچ باب ضرورت نے بینیم کہ چیزے دیگر عرض بکنیم۔ لایمان بہت بہ عذر
 و تا حال حیرت آن طلسم کہ ما در خرابہا کور ویدہ ایم نے گزارہ کہ حرف بزنیم یا چیزے
 زیادہ بنویسیم۔ البتہ افسوس اینکه ما از عذر را سواغ عمر ما ضعیف را نہ پر سیدیم۔
 بنور باقی است و خواہ بود۔ می بایست کہ از اصل و نسب و مذہب او از سبب
 آمدن او بخرا بہا کور و غیر ذلک استطلاع و استفسار سے کردیم۔ اما چون فرصت
 از دست رفت۔ افسوس بے فائدہ است۔ ترصد کہ این اوراق را بہ خدمت
 حضرت سیدی ممتاز علی بگذارند۔ و از ما عرض دارند کہ این غریب الرطن را حضرت
 ترخیص باقی ماند۔ بہ تلافی این تقصیر این اوراق بشمائے سپاریم۔ اگر شیوخ
 این کتاب بہ سعی جناب انجام پذیرد۔ از ما مجاز ہنند کہ نفعش ہرچہ باشد در
 حیطہ تصرف خود آرد۔ و گر نہ بشرائط مذکورہ شخص آخر را کہ بر قابلیت و رشادت

اور اعتماد کلی باشد برائے اس کار اختیار کنند +

پارچہ دیہ و خاتم بعد از ملاحظہ و معائنہ بہ نشان نار تھہ بروک ہو تہل و ہلی
در ہیں ہفتہ ابلانغ دارند۔ والعاقبۃ بالخیر

ما بر فقیر و تو دانی دل آتش نور ما

بخت بد تا بکجا می برد آتش نور ما

اس مرتبہ کو دیکھ کر جیسا کچھ مجھے اُن سے رخصت نہ ہونے کا افسوس
ہوا محتاج بیان نہیں ہے۔ غرض میں نے اپنے تمام کام برج کہ کے اس مسودے
کو دیکھا سخت تعجب ہوا۔ اور زیادہ تر افسوس کہ کاش اُن کے مواجہ میں بعض
بعض مقامات کی تصریح کرا لی جاتی۔ بہر حال میں نے اس کپتی کے ٹکڑے کا فوٹو
لوا لیا۔ اور مہر کی با احتیاط نقل لیکر دونوں کو تیسرے ہی روز واپس بھیج دیا +

میرا خیال تھا کہ اس مسودے کو اصل فارسی میں چھپوا دوں۔ مگر مولوی مشتاق
علی صاحب نے کہا کہ انگریزی مدرسوں میں جو فارسی کی ڈرگت بن رہی ہے اُس کو
دیکھتے مناسب نہیں کہ ریڑہ جو اہران لوگوں کے ہاتھ میں دیا جائے۔ جن کو اس کی
قدر نہیں۔ بہتر ہو کہ سلیس اردو میں تم اس کا ترجمہ کر دو۔ میں نے سید صاحب
کی اس رائے کو پسند کیا۔ اور اپنی استعداد کے موافق اس مسودہ فارسی کا اردو
میں ترجمہ کر دیا۔ میں نے یہ بھی ارادہ کیا تھا کہ جتہ جتہ مقامات پر مناسب
نوٹ لکھوں۔ لیکن سید صاحب نے اس بات کو بھی بوجہ منظور نہ کیا لہذا یہ
سمجھ لینا چاہئے کہ بجز اس کے کہ میں نے نام تبدیل کر دئے ہیں۔ اور کوئی
تصرف اصل مسودہ میں (بجز ترجمہ کے) نہیں کیا +

امید ہے کہ بیان مفصلہ بالا سے ناظرین پر میری حیثیت کی کافی توضیح

ہو جائے گی۔ حقیقت یہ ہے کہ اکثر مقامات پر مجھے اس قدر حیرت ہوئی کہ کہنا
چاہئے: میں اپنی سٹی بٹی بھول گیا! ابتداءً تو خیال ہوا کہ حلیف نے عذر را
کو بطور استعارہ کے استعمال کر کے کچھ اور مقصد نکالنا چاہا ہے۔ مگر جیسے جیسے اُسے
پڑھتا گیا یہ خیال بھی غلط ہوتا گیا۔ بہر حال جہاں تک میں نے غور کیا مجھے تو اس

میں کوئی شک نہیں رہ گیا کہ اس قصہ کا ایک ایک حرف بالکل صحیح ہے۔ ناظرین اپنی اپنی جگہ غور و خوض کر کے جو کچھ مطلب اخذ کر لیں۔ اس پر مجھے دسترس نہیں ہے۔ اس قصہ کو بغور پڑھنے سے ایک امر مجھے بہت ہی عجیب معلوم ہوتا ہے۔ جس کو ظاہر کئے بغیر مجھ سے نہیں رلا جاتا۔ ناظرین دیکھیں گے کہ امین کا تعلق اس قصہ بھر میں بہت ہی بے غرضانہ رہا ہے اور جہاں کہیں انہیں کچھ کہنے یا کرنے کا موقع ملا ہے۔ وہ محض حنیف کی تحریک سے عذر راہگو ایک نہایت دور بین عورت تھی۔ مگر آخر عورت تھی۔ برسوں بلکہ صدیوں وحشیوں میں اُس کو ایسا حسین جوان نظر نہ پڑا تھا۔ علاوہ ازیں وہ خود کو قرطیس کی عاشق کہتی۔ اور امین شہید خاندانی اثر سے قرطیس کی صورت میں بہت ہی متھے تھے۔ اُن کو دیکھ کر اس کے جذبات روکے نہ رک سکے ہونگے یا ممکن ہے کہ امین میں اُس نے خاص صفات پائے ہوں۔ اور امید رکھی ہو۔ کہ ایک زمانہ میں یہ ہی صفات اُس کو اور اس کے ساتھیوں کو دنیاوی معراج پر پہنچائیں گے۔ لیکن قرطیس اولے کی لاش ان تمام باتوں کو باطل کئے دیتی ہے۔ اس مختصر کے بعد میں ناظرین کو شہر کو سر کے کھنڈرات میں عذر راہ کے سامنے پیش کرتا ہوں۔ فقط

مؤلف

باب اول

بلاگردان جولانت دل دیوانہ وارم
بیابے سبیل پاندا ز نازت خانہ وارم

کہتے ہیں کہ انسان کے دماغ کے اس حصے کی ساخت جو مافظہ سے تعلق رکھتا ہے کچھ ایسی رکھی گئی ہے کہ گویا وہ آئینہ ہے۔ اور گرد و پیش جو کچھ ہم محسوس کرتے ہیں۔ خواہ وہ کسی جس سے ہو اس کا نقش اس آئینہ میں ہو کر رہ جاتا ہے۔ یہ نقش کہتے ہیں کہ مدتوں بلکہ ہمیشہ قائم رہتا ہے۔ مگر ہر وقت کے نئے اور پرانے محسوسات اس نقش کو کچھ ایسا لکھ کو ب کرتے ہیں۔ کہ آخر پہلے کو اپنا منہ چھپالینا پڑتا ہے۔ یا یوں کہو کہ پڑانے کو سجادہ دے کر فنا ہو جاتا ہے۔ لیکن بعض وقت یہی نقش اس بلا کا پڑتا ہے کہ اس کو نئے نئے نوے محسوسات کہتے ہی کیوں نہ چھپانا چاہیں اس کا ابھار اپنے اصلی جو بن پر ہی رہتا ہے۔ بعینہ یہی حالت ان واقعات کی ہے۔ جو میں بیان کرونگا۔ میں ہزاروں کو بھلا دینا چاہتا ہوں۔ مگر خدا جانے کون میری آنکھوں کے سامنے ان سب کو لارکھتا ہے۔ کہ چالیس برس کے واقعات یکے بعد دیگرے اس طرح معلوم ہوتے ہیں کہ جس طرح ایلیج پر قعودی دیر میں برسوں کی سرگزشت کو دکھا دیا جاتا ہے۔

جائزوں کی راتیں تھم۔ اس پر اوسے پڑنا غضب۔ اُس پر تند ہوا اور قیامت کو چوباز میں منانا ہے۔ لوگ اپنے گھروں میں چھپے ہوئے ہیں۔ اُمر آتش دانوں

کے سامنے دنیا اور اہل دنیا کے حالات سے بے خبر بیٹھے ہوئے ہیں۔ احباب کا جلسہ ہے یا خوشامدیوں کا مجمع۔ کشمیری شال اوڑھے ہوئے سُکڑے جاتے ہیں۔ اور سردی کی شکایتیں ہو رہی ہیں۔ بیچارے فلاکت زدہ غربا ایک چادر اوڑھے ہوئے طبّاخ کی دکان پر بیٹھے کانپ رہے ہیں پچھلی رات بھی سردی نے کونچیں دے دے کر جگائے رکھا ہے۔ دن بھر کی محنت سے بدن چُور ہے۔ وہ غلام نیند جو مشہور ہے کہ سولی پر بھی آئے۔ اس وقت پھران کے گلے کا ہار ہو رہی ہے۔ غریب یاں وامید کی نظر سے طبّاخ کی صورت دیکھ رہے ہیں کہ کہیں کل کی طرح آج بھی نہ دستک آ دے، میرا آخری امتحانِ فضیلت دو چار روز میں شروع ہونے والا تھا۔ میں اپنے حجرہ کا دروازہ بند کئے ہوئے کتاب دیکھ رہا تھا۔ کچھ تکان معلوم ہوئی تو کھڑا ہو گیا اور دو چار منٹ تک اسی حجرہ کی پار دیواری میں ٹکلتا رہا۔ امتحان کا فکر برا ہوتا ہے۔ اپنے نزدیک اتنا بھی وقت فضول ضائع کر کے افسوس کیا۔ سگدیت سلگانے کے خیال سے اٹھیھی پر سے دیاسلانی اُٹھانے کو بڑھا کہ وہیں آئینہ میں اپنی صورت دیکھ کر ایسا محو ہوا کہ دیاسلانی نے میری اُنکلی کو داغ دیا۔ اس کو پھینک کر دوسری دیاسلانی سے سگریٹ سلگایا۔ اور پھر خدا جانے کتنی دیر تک اپنی صورت کھڑا دیکھنا رہا۔ کب تک کھڑا رہتا۔ وہاں سے یہ کہتا ہوا ہٹا کہ صورت ظاہری سے تو ظاہر ہے کہ کوئی پاس بچھانے کا بھی روادار نہ ہوگا۔ خدا اپنے فضل و کرم سے اگرچہ بطنی ہی عطا کرے۔ تو سارا عیب چُھپ جائیگا۔ ورنہ زندگی جیسی گزرے گی ظاہر ہے۔

ناظرین شاید خیال کریں گے کہ میں کس نفسی رزتا ہوں۔ مگر نہیں۔ بلا نعت اپنا حلیہ بیان کرنا گویا اپنے اوپر آپ پھبتیاں اُڑانی ہیں۔ پچیس برس کی عمر میں انسان میں گو گو نہ قباحت سے ہی ہو۔ لیکن قدرت کا ملکہ کی طرف سے ایک طرح کی دلکشی پیدا ہو جاتی ہے۔ مگر یہاں اس کا سایہ بھی نہ پڑا تھا۔ میرا حلیہ ملاحظہ کیجئے۔ دوتا ہوں۔ پستہ قد ہوں۔ تمام جسم پر بال ہیں۔ چھوٹا سر ہے۔ بالوں کی زیادتی سے صرف تین اُنکلی تھا کھلا ہوا ہے۔ اُبھری ہوئی بڑی بڑی آنکھیں چھٹی ناک کسی قدر آگے کو جھکی ہوئی۔ پچکے ہوئے گلے۔ گھنی ڈاڑھی۔ یہ چہرہ کی قطع ہے۔ اس پر رنگ مصریوں میں بھی سناوا۔ فرہ

کو تازہ گردن - لمبے لمبے ہاتھ کہ کھڑے ہونے سے گھٹنوں کے قریب تک پہنچتے ہیں۔ اس پر تمام سن میری چھوٹی چھوٹی ٹانگوں پر ختم ہوا ہے جو اس قدر موڑوں کے بارے میں کسی قدر خمیدہ ہو گئی ہیں۔ غرض یہ علیہ ہے اس خیف کا جس کے پہلو پہ پہلو آپ کو بجز واکراہ اس قصہ کے دوران میں بیٹھنا پڑیگا۔ لیکن اس کے ساتھ ہی میں جامع انہر کے تمام طلبا میں سب سے زیادہ قوی اور ذہین سمجھا جاتا تھا۔ میں ان دنوں میں منقول کی قضیات پاجکا تھا اور معقول میں آخری امتحان دینے والا تھا۔ ریاضی وطبعیات میں جامع بھر میں غرب المثل تھا۔ لاطینی اور فرنیخ اوسط درجہ کی جانتا تھا۔ یونانی اور عبرانی بھی سیکھ چکا تھا۔ ترکی اور فارسی اچھی طرح بول لیتا تھا۔ عربی تو میری مادری زبان ہی ہے۔ جس زمانہ میں میں نے تاریخ عالم میں امتحان دیا ہے تو پورا نے مصری کتبہ پڑھنے کی عمارت کی تھی۔ گواہ کسی قدر قبول گیا ہو نہ۔ یہ سب کچھ تھا۔ مگر میری ظاہری صورت نے میرے تمام ہنروں پر ناک ڈال رکھی تھی۔ جامع کا کوئی طالب علم بھی چند ٹی جماعت کا ہو یا بڑی کار میرے پاس آنے کا روادار نہ تھا۔ شاید کوئی اکاڈمک اپنی غرض کوچی کڑا کر کے کبھی میرے پاس آ جاتا ہو لیکن اتنا بھی کبھی مقدمہ نہ ہوا کہ کوئی طالب علم سیر ہی کے ہمانہ میرا ساتھ دے۔ طالب علموں نے میرا نام ہمشور کہ چھوڑا تھا۔ چرانے طلبا نے طالب علموں کو دوسرے مجھے دکھلایا کرتے تھے۔ ایک طالب علم کو تو میں نے اپنے مکان سے یہ کہتے سنا ہے کہ ”ھذا شیخی عجیب“ اس حالت میں کہ نہ میرا کوئی یار تھا نہ مددگار اور میں اپنے مجرہ میں زندہ درگور رہتا تھا۔ ایک صاحب البتہ میرے اوپر عنایت کرنے لگے تھے۔ وہ بھی طالب علم تھے۔ اور اکثر مخلصانہ میرے پاس آ جایا کرتے تھے۔ یہی وہ حضرت ہیں جو کہنا چاہتے کہ اس قصہ کے اصل اصول ہیں۔

بازار میں اگر ضرورتاً کبھی نکل جاتا تو انگلیاں اٹھا کرتی تھیں۔ عجیب مصیبت تو یہ تھی کہ عورتیں چھٹی تھیں۔ پھبتیاں اڑاتی تھیں۔ بناتی تھیں۔ اور یہاں ٹمک ٹمک دیدم دم نہ کشیدم۔ غصہ تو بہت آتا تھا۔ لیکن کیا کرتا؟ خود کشی کر لینا؟ خدا جانے تمام دنیا کی امرانادیاں شوع ہوتی ہیں یا کچھ حضرت زلیخا کے اثر سے مصر میں ہی یہ مصیبت ہے کہ انہوں نے بالکل میرا ناک میں دم کر رکھا تھا۔ مجھے

دیکھتے ہی ان کو ہنس دینا۔ دو چار اعلیٰ سیدھی باتیں کہ دینی فرض تھا۔ ایسا تو شاید کبھی ہوا ہو کہ کسی نے گاڑی یا بچہ پر سے دیکھتے ہی عجیب الخلفت نہ کہ دیا ہو۔ اس فرقہ سے مجھے چھپتے بگم بھی نہ ملتی تھی۔ آپ کو تعجب ہو گا کہ اس صورت پر میں ایک مرتبہ ایک مابوش پر مائل بھی ہو چکا ہوں! ان سے میرا دور کا رشتہ بھی تھا نہ توں تو ان کے خیال میں میں گھنٹا رہا۔ آخر کار نکاح کا پیغام دیا۔ ان کے ولیوں نے تو ابھی کوئی جواب نہ دیا تھا کہ انہوں نے مجھے بلایا۔ میں نے سمجھا کہ بھاگ کھلے۔ پہنچا۔ وہ اپنے کمرہ میں لے گئیں۔ اور بے حجاب میرے ساتھ ایک قد آدم آئینہ کے سامنے کھڑی ہو کر ایک قہقہہ لگایا اور فرمانے لگیں کہ ”ذرا اپنی صورت تو دیکھو۔ اس چونچ پر پیغام نکاح کا حوصلہ! میں اور تم دونوں کھڑے ہیں۔ ذرا غور کر کے دیکھو اور بتاؤ کہ اگر میں حسین ہوں تو تم کون ہو؟ بس منہ دھو رکھو۔ چاند اپنی چلتے تو کبھی گوارا نہ کریگا کہ اس کو گسن گئے! اگرچہ یہ زخم مدتوں آلا رہا۔ لیکن آئینہ کے واسطے تو بہ کرنی سے

جمع است زما، رویاں نظرم
من آئینہ دار آفتاب و گرم

قصہ مختصر میں نے پھر پڑھنا شروع ہی کیا تھا کہ کسی نے میرے دروازہ پر دستک دی۔ طالب علمی اور اس پر امتحان سر پر۔ سخت ناگوار ہوا۔ اور خاموش ہو رہا۔ اتنے میں رات کے بارہ بجے + پھر دستک کی آواز آئی۔ میں نے پھر مال دینا چاہا۔ باہر سے کھانے کی آواز آئی۔ میں آواز پہنانتے ہی اٹھ کھڑا ہوا اور دروازہ کھول دیا۔ پہلے میں نے سمجھا تھا کہ کوئی خود مطلب طالب علم ہوگا۔ مگر نہیں کھانسی کی آواز سے میں نے سمجھا کہ وہی میرے دوست ہیں جو مجھ سے غلوں کے ساتھ بے غرضانہ ملتے تھے۔ جتنا میں بد صورت ہوں اتنے ہی یہ خوب صورت تھے۔ ان کی کوئی تیس برس کی عمر ہوگی بیچارے سہل کے عارضہ میں مبتلا تھے۔ اور مجھ سے کوئی برس روز پہلے اگر جامع میں داخل ہوئے تھے۔ جہاں تک مجھے ان سے گفتگو کا موقع ملا تھا۔ وہ یہودی معلوم ہوتے تھے:

ان کے ہاتھ میں ایک آہنی صندوقچہ تھا۔ غریب ضعف کی وجہ سے اس کا

بوجھ بھی بشکل سنبھال سکتے تھے۔ میرے دروازہ کھولتے ہی انہوں نے وہ صندوق چھپے
میرے ہاتھ میں پکڑا دیا۔ اور وہیں فرش پر تنکیہ کے سہارے بیٹھ گئے۔ ابھی تک اُن
کا سانس بھی ٹھیک نہ ہوا تھا کہ پھر کھانسی اُٹھی۔ اور انہوں نے خون ٹھوکا۔ میں نے
جلدی جلدی کر کے تنوہ تیار کیا۔ دو پیالیاں پی کر ان کو کچھ ہوش آیا۔ اور سب
سے پہلے انہوں نے سوال کیا کہ آپ جانتے ہیں کہ سردی میرے لئے قاتل ہے۔
اس پر آپ نے آدھی رات کو مجھے اتنی دیر کیوں کھڑا رکھا؟
کیں۔ معاف کیجیگا۔ میں یہ نہیں سمجھا تھا کہ آپ ہونگے۔ ایسے نا وقت آنے
کا آپ کو کبھی اتفاق بھی نہ ہوا تھا؟

دوست (مسکرا کر) اور یقیناً یہ آخری موقع ہے۔ اب اس کے بعد ہماری
ملاقاتیں نہیں اور ہوگی۔ سچ جانئے کہ میرا خاتمہ ہو چکا۔ ممکن نہیں کہ میں کل تک
زندہ رہوں پند

کیں۔ آپ اس قدر گھبراتے کیوں ہیں۔ دیکھئے میں ابھی کسی طبیب کو بلاتا ہوں
یہ کہہ کر میں کھڑا ہو گیا +

دوست (مجھے بخٹا کر) نہیں آپ اس کا فکر نہ کیجئے۔ میں خود طب پڑھ چکا
ہوں۔ اور اپنی حالت خود اچھی طرح تشخیص کرتا ہوں۔ اب کوشش لا حاصل ہے۔
فرصت بہت کم ہے۔ جس غرض سے میں آیا ہوں۔ وہ ذرا غور سے سن لیجئے۔ یہ میری
آخری وصیت ہے اور شاید مجھے اس کے اعادہ کرنے کی ہمدت نہ ملے۔ میری اور
آپ کی ملاقات کو کوئی دو برس ہو گئے۔ آپ کو میرے کیا کیا حالات معلوم ہیں؟
کیں۔ صرف اسی قدر کہ آپ نے ایسی عمر میں عربی پڑھنے کا شوق کیا ہے کہ جب
لوگ پڑھنا چھوڑ دیا کرتے ہیں۔ خدا آپ کے ارادوں میں برکت دے۔ ظاہر حال
آپ امیر تہی ہیں۔ آپ نے شادی بھی کی تھی مگر بیوی مر چکی ہیں۔ اور سب سے
زیادہ یہ کہ دنیا بھر میں آپ ہی ایک میرے مخلص دوست ہیں؟

دوست نے آپ کو یہ بھی معلوم ہے کہ میرا ایک پانچ برس کا لڑکا بھی ہے۔ اس
نے اپنے بدل میں اپنی ماں کی جان لی ہے۔ اسی وجہ سے مجھے اس سے سخت نفرت ہے

اور آج تک میں نے اُس کی صورت بھی نہیں دیکھی۔ بس اب آپ سے صرف اسی قدر کام ہے کہ اس بچے کو آپ اپنی ولایت میں لے لیں۔
میں (سخت متعجب ہو کر) "میں"!

دوست۔ "جی ہاں آپ۔ میں نے دو برس ضائع نہیں کئے۔ آپ کا تجسس کرتا رہا ہوں۔ آپ سے بہتر مجھے کوئی آدمی نظر نہیں آتا کہ جس کو وہ بچہ اور یہ صندوقچہ سپرد کر دوں۔ اب میں گورکنا سے بیٹھا ہوں۔ خدا کے لئے انکار نہ کرنا کہ دوسرے شخص کی تلاش کی مجھے مہلت نہیں ہے۔ اب سنئے کہ یہ بچہ چند روز میں آپ کی سرپرستی میں آئیگا۔ دُنیا بھر کی قدیم نسلوں میں سے ایک کا جانشین ہے۔ شاید بادی النظر میں آپ کو یہ غلط معلوم ہو۔ لیکن ایک روز اس میں آپ کو شبہ بھی نہ رہے گا کہ میرا مورثِ اعلیٰ (چھپیا سٹھویں پشت میں) کیلکر سٹیس نامی ایک یونانی الاصل فرعون مصر کا فوجی حاکم تھا۔ اس کا جَدِ اعلیٰ غالباً وہی کیلکر سٹیس ہے جس کا ذکر ہیروڈوٹس نے اپنے سفرنامے میں کیا ہے۔ اور جس کو انتیسویں فرعون نے انتہاء عروج پر پہنچا دیا تھا۔ قریب زمانہ تہا ہی فراعنہ (کیا عجب ہے

ملہ کیل کر تیس کے معنی ہیں۔ وہ حسین جو قوی بازو ہو۔ میں آئندہ اس نام کو مختصر اور معرب کر کے قرطیس کہوں گا۔ بنیف۔

تھے جس قرطیس کا تذکرہ میرے دوست نے کیا ہے۔ اس کا حال ہیروڈوٹس نے یوں لکھا ہے (سفرنامہ ہیروڈوٹس جلد ۹ صفحہ ۲ مطبوعہ لندن) شیخض فی الاصل سپارٹا کا رہنے والا تھا۔ اور اپنے حق مردانہ میں شہرہ آفاق تھا اور ۲۲ ستمبر ۴۷۹ قبل از مسیح میں مشہور جنگِ پلِ ٹائی میں مارا گیا۔ اسی جنگ میں یونانی بادشاہ پاسانیاس نے ایرانیوں کو شکست دی تھی اور تین لاکھ سے اوپر ایرانیوں کو قتل کیا تھا۔ قرطیس کی موت تو دورانِ جنگ میں واقع نہیں ہوئی۔ بلکہ جنگ شروع ہونے سے پہلے اُس نے فوجِ مخالف کا ایک تیر لکھا یا اور ہزار حسرت جان دی نزع کے وقت اس نے اپنے ایک دوست سے کہا تھا کہ مجھے اپنے مرنے کا رنج نہیں ہے بلکہ حسرت اس کی ہے کہ میں تلوار بھی میان سے نہ نکال سکا۔ بادشاہ کو میرا پیغام پہنچا دینا کہ جنگ میں میرا انتقام لینا نہ بھول جائے کہا جاتا ہے کہ تین لاکھ ایرانی اسی کے بدلے میں مارے گئے۔

کہ ۳۳۹ سال قبل از مسیح، میں مقدم الذکر قرطیس نے تمام مذہبی معاہدہ و موافقت کے خلاف یہ حرکت کی کہ مصر کی ایک شہزادی کو جو اس پر عاشق تھی۔ افریقہ کی طرف لے اڑا۔ مگر اُس کا جہاز تباہ ہو گیا۔ لیکن خدا کی قدرت تمام ہمراہی تو ڈوب گئے لیکن یہ کسی طرح بچ رہے۔ اور ڈوبتے تیرتے کنارے جا لگے۔ اور شدہ شدہ وحشی افریقیوں کی ایک ملکہ کے ہاتھ لگ گئے۔ یہ ملکہ نہایت حسین گورے رنگ کی عورت تھی۔ اس نے میرے اس مورث اعلیٰ کو مار ڈالا۔ مفصل حالات بشرطِ زندگی آپ کو ان چیزوں سے معلوم ہونگے جو اس صندوقچہ میں ہیں۔ میرے اس مورث کے ایک لڑکا بھی ہو چکا تھا۔ معیبت زدہ عورت اس بچے کو گود میں دبا کر کسی طرح وہاں سے نکل آئی اور ایٹھننز (دار السلطنت یونان) میں پہنچ گئی۔ اس لڑکے کا نام ماں نے ریتھینس یعنی منتقم رکھا۔ پانچ سو برس کے بعد ہمارا خاندان روم تکبیراً کو چلا گیا۔ اس ترک وطن کی مجھے وجہ نہیں معلوم ہوئی۔ پانچ سو برس یہاں رہ کر میرے ایک مورث نے شارلمین شاہِ فرانس کی ملازمت کر لی۔ اسی تقریب سے ہمارا خاندان وہاں منتقل ہو گیا۔ اور وہاں سے انگلستان۔ اب میرے پردادا پھر یونان میں آئے۔ یہ عجیب بات ہے کہ ہمارے خاندان پر ابتدا سے لے کر آج تک کبھی فلاکت نہیں آئی۔ اور ہر جگہ اور ہر وقت نہایت معزز و موقر رہا ہے۔ اور نیز یہ کہ دو ہزار برس سے برابر شہر شخص و حشیوں کی ملکہ سے انتقام لینے کی فکر میں غلطاں و پیچاں رہا ہے۔ نہ کہ کسی میں میرے دادا نے تجارت سے بڑا نفع اٹھایا۔ ۱۸۲۱ء میں جب انہوں نے انتقال کیا تو والد نے بھی وہی پیشہ اختیار کیا۔ دس برس والد کے انتقال کو ہو گئے۔ مجھے روپیہ ورثہ میں اس قدر ملا تھا کہ اگر میں فضول خرچ بھی ہوتا تو میری عمر کے لئے کافی تھا۔ میں نے کمانے کا کچھ فکر نہ کیا۔ اور اسی انتقام کی فکر میں سفر کیا۔ لیکن افسوس ہے کہ انجام اچھا نہ ہوا۔ جہاز تباہ ہو گیا۔ اور میں خدا خدا کر کے بیک بینی و دو گوش واپس آ گیا۔ اور ایٹھننز میں شادی کر لی۔ میری بیوی شہر بھر میں حسن کے لحاظ سے ضرب المثل تھی۔ لیکن عمر نے وفانہ کی اوّل سال ہی بھر کے بعد اس بچے کی پیدائش کے وقت بیچاری ناشاد و نامراد چل بسی۔

اسی صدمہ نے مجھے ان دہڑوں کو پہنچا دیا۔ لیکن اس پر بھی اس انتقام کا خیال دل سے نہیں نکلا ہے۔ لیکن افسوس کہ اب عدلت نہیں۔ موت تقاضا کر رہی ہے اور میں پارکاب بیٹھا ہوں ۛ

غرض میری شادی نے چند روز کے لئے میرے خیال میں ایک طرح کی بددلی پیدا کر دی تھی۔ اب تو موقعہ ہی نہیں رہا۔ وقت ہی جاتا رہا۔ بیوی کے مرنے کے بعد پھر مجھے خیال پیدا ہوا تھا۔ لیکن میں نے کچھ اپنے تجربہ سے اور کچھ (صندوقچہ کی طرف اشارہ کر کے) اس سے یہ معلوم کیا تھا کہ اس کام میں عربی دانی شرط ہے۔ چنانچہ اسی تقریب سے میں نے یہاں آکر عربی سیکھنی شروع کی۔ اب تو پیغام اہل آپہنچا۔ بس تمام دنیوی خرخشوں کا خاتمہ ہے ۛ

اس کے بعد ان کو پھر کھانسی کا دورہ ہوا۔ خون تھوکا اور کچھ مضمحل ہو گئے میں نے پھر تموہ پایا۔ وہ سستا کر کہنے لگے کہ ”میں نے اس بچے کو چند ہفتوں کا چھوڑا تھا پھر اس کی طرف نظر کرنا مجھے گوارا ہی نہ ہوا۔ لیکن سنا ہے کہ خاندانی اثر سے وہ نہایت خوب صورت اور ذہین بچہ ہے (ایک لفافہ دے کر) اس میں میں نے اس کی تعلیم کا نصاب لکھ دیا ہے۔ اور میں چاہتا ہوں کہ اسی طریقہ پر اس کی تعلیم ہو۔ بادی النظر میں یہ آپ کو عجیب سا معلوم ہوگا۔ لیکن خاندانی ضرورتوں کے لئے لا بد ہے۔ اور سو آپ کے اور کسی پر بظاہر اتنا اطمینان نہیں ہے کہ اس کی ولایت و کفالت کریگا۔ ایک مرتبہ پھر کہئے کہ آپ اس کو منظور کرتے ہیں؟“ ۛ

میں ”میں ابھی تک پوری طرح ہی نہیں سمجھا کہ مجھ سے کیا منظور کرایا جاتا ہے“ ۛ
دوسرے ”مفصل سنئے۔ اس بچے کی چھٹیویں سالگرہ تک ولایت۔ اس کی تعلیم کی کفالت۔ اس شرط کے ساتھ کہ وہ کسی مدرسہ یا مکتب میں نہ بھیجا جائے۔ اس کی چھٹیویں سالگرہ کے روز آپ کی ولایت ختم ہو جائیگی۔ اس روز آپ (ایک کنبھی دے کر) اس کنبھی سے اس صندوقچہ کو کھولنے اور لڑکے کو جو کچھ اس میں ہے دکھلا دیجئے۔ اور تحریرات کو پڑھا دیجئے (عام اس سے کہ وہ تحریرات کسی چیز پر ہوں) پھر اس سے دریافت کیجئے کہ آیا وہ ان کی تعمیل کرنا چاہتا ہے یا نہیں۔ کیونکہ اس پر

کوئی جبر تو ہو گا ہی نہیں۔ اب رہا آپ کے احسان کا معاوضہ۔ میری موجودہ آمدنی دو ہزار دو سو روپیہ سالانہ کی ہے۔ اس میں سے نصف میں اپنے وصیت نامہ میں آپ کے نام لکھ چکا ہوں۔ یعنی ایک ہزار تو محض آپ کا محتسانہ یا معاوضہ ہے۔ اور سو روپیہ ماہوار بچہ کی رکھ رکھاؤ اور تعلیم کا خرچ۔ باقی گیارہ سو روپیہ سالانہ پچیسویں سالگرہ تک جمع ہونا رہیگا۔ تاکہ اگر وہ اس کام کو کرنا چاہے۔ تو اس کے لئے کافی خرچ ہو۔ بس صرف اسی قدر ۶

میں۔ لیکن فرض کیجئے کہ میں اس اثنا میں مر ہی جاؤں؟

دوست! اس صورت میں اس بچہ کی پرورش۔ آپ کے پاس مصر میں ہو یا یونان میں سلطنت کے ذمہ ہے۔ میں یہ کل مراتب اپنے وصیت نامہ میں لکھ چکا ہوں۔ لیکن ہاں یہ آپ کے ذمہ ہے کہ آپ اپنے وصیت نامہ کی رو سے یہ صندوقچہ یوں ہی مقفل اس لڑکے تک پہنچا دیجئے۔ دیکھئے آپ انکار نہ کیجئے گا۔ آپ کا بھی اس میں مفاد ہے (مسکرا کر) یقین کیجئے کہ آپ دنیا اور اہل دنیا کے لئے نہیں پیدا ہوئے ہیں۔ اگر آپ نے کہیں شادی بھی کر لی تو آپ کی زندگی اور بھی تلخ گزرے گی۔ معاف کیجئے گا۔ میں ذرا بے تکلف ہوتا جاتا ہوں۔ آپ کی صورت کو دیکھ کر کوئی عورت آپ کے ہم بہاد ہونا گوارا نہ کرے گی۔ آپ کو ہمیشہ ایک طرح کی شرمندگی اٹھانی پڑے گی۔ بیوی آپ کے حسب وخواہ نہ ہوگی۔ آپ کو اپنے مذاق علمی کا مزہ بھی نہ آنے دیگی۔ بس بہتر تدبیر یہی ہے کہ آپ اس طرح اپنا جی بہلائیں کہ اس بچہ کو اپنا بچہ سمجھیں ۶ وہ پھر جواب کا انتظار کرنے لگے۔ لیکن سچ کہوں مجھے ان تنجاویز اور گونہ دوراز کار باتوں پر ایسا تعجب آ رہا تھا کہ کچھ کہتے نہ بن پڑتا تھا۔ وہ کچھ انتظار کر کے کسی قدر مایوس سے ہو گئے ۶

دوست! دیکھنا حلیف! انکار کی گنجائش نہیں ہے۔ میری خاطر سے اور خدا کے واسطے اس کو منظور کر لو۔ مگر دل کے ساتھ ۶

میں! اچھا خیر۔ تو کلت علی اللہ یوں ہی سہی۔ میں منظور کرتا ہوں۔ مگر اس شرط پر کہ (لفافہ دکھا کر) اس میں کوئی ایسی بات نہ ہو کہ مجھے پچھتا نا پڑے ۶

دوست خدا آپ کو جزا خیر دے۔ بس اب میں اطمینان سے جان دوں گا۔ یہ آپ یقین کیجئے کہ اس لٹ فہ میں کوئی ایسی بات نہیں ہے جس کا آپ کو خطرہ ہو۔ لیکن آپ مزید اطمینان کے لئے قسم کھائیے ۴

میں نے قسم کھائی اور ان کے بشرہ سے اطمینان ظاہر ہوا ۵

دوست بس اب مجھے کامل اطمینان ہوا۔ پر یاد رکھنا کہ اگر تم اپنی قسم میں حانت ہوئے تو کسی روز میں تم سے رو در رو ایک بڑے حاکم کے سامنے اس کا جواب مانگوں گا۔ کیونکہ گو میں مر جاؤں۔ اور بھولا بسرا ہو جاؤں۔ لیکن پھر ایک زندگی ملتے والی ہے اور وہی حقیقی اور سچی زندگی ہوگی۔ اور اسی زندگی میں اس عارضی زندگی یا خواب پریشانی کی جوابدہی کرنی ہوگی۔ سچ جانئے کہ موت کوئی چیز نہیں ہے۔ ایک خاص قسم کی قید بامشقت کا نام انسانوں نے زندگی رکھ لیا ہے۔ اور وطن اصلی کی طرت رُوح کے انتقال کا نام موت۔ آپ کو معلوم ہو جائیگا کہ انسان اپنی غصہ مندی یا حماقت سے اس قید بامشقت کی میعاد صدیوں تک بڑھا سکتا ہے۔ لیکن تاکجے؟ یہ الفاظ کچھ ایسے جوش کے ساتھ نکلے تھے کہ (گویا) ان کی تائید کھانسی نے کی اور جذبات کے رنگ کی خُون نے چھلی کھائی۔ لیکن اس وقت میں آخری فقروں کو قطعی نہیں سمجھا تھا۔ اور نہ ناظرین سمجھے ہوئے۔ مگر حالت کچھ ایسی تھی کہ مجھے دریافت کرنے کی جرأت بھی نہ ہوئی ۶

دوست (کھڑے ہو کر) لیجئے۔ خدا حافظ اب میں قیامت تک کے لئے آپ سے رخصت ہوتا ہوں۔ یہ صند و قچہ تو آپ کے پاس ہے ہی۔ میرے وصیت نامہ کا ایک منشی میرے مکان پر میرے کاغذات میں کہیں پڑا لیگا۔ اسی سے آپ اس بیٹے کا دعویٰ کر سکتے ہیں۔ آپ کی دیانتداری میں مجھے تو کلام ہے نہیں۔ لیکن یاد رکھئے کہ اگر آپ نے ذرا بھی خلاف کیا۔ تو میدان حشر میں آپ کا دامن اور میرا ہاتھ ہو گا ۷

میں آپ عجیب باتیں کرتے ہیں۔ تا شتا تو یہ ہے کہ آپ نے سچے کا نام نہ بتلایا ۸

دوست اس کا نام — اچھا — امین — اس کا نام ہے ۹

اس میں ان کی نظر کہیں آئینہ پر پڑ گئی۔ اٹھا کر دیکھا اور رکھ دیا ۴

دوست یہ جسم جس کو نہیں نے کن کن نازوں سے پالا ہے۔ چند ہی گھنٹوں میں سرد اور سخت ہو گا۔ اور صبح تک حشرات الارض کی خوراک بن جائیگا۔ آج سفر کا آخری مقام ہے اور کھیل تماشے کا اختتام۔ بھائی یہ زندگی کسی طرح اس قابل نہیں ہے کہ بیٹے کے لئے آدمی یہ تمام کوفت اٹھائے۔ کم سے کم میری زندگی تو اس قابل نہیں رہی۔ لاں البتہ ایک صورت میں ضرور زندگی کا لطف آتا ہے۔ یعنی بحالت عشق۔ اور وہ بھی ہجرو انتظار میں نہ وصل و وصال میں۔ خدا کرے کہ امین کی زندگی ایسی گزرے کہ اس کو میری طرح پچھتا مانہ پڑے۔ لو خدا حافظ!

میں مہوت بے حس و حرکت کھڑا تھا۔ وہ مجھے اپنی طرف بڑھتا نہ دیکھ کر خود بڑھے اور نبل گیر ہو کر چل دئے۔ وہ کوئی سو قدم گئے ہوں گے کہ مجھے کچھ خیال آیا اور اُن سے کہا کہ مجھے آپ کی باتوں سے شبہ ہوتا ہے۔ ایسا نہ ہو کہ میں آپ کا دوست۔ تو یہ کیسے۔ یہ کیونکر ہو سکتا ہے کہ میں خدا کی مشیت کا انتظار نہ کر کے اپنی جھونڈی صنعت سے کام لے کر مروں۔ جانیے۔ آپ اطمینان رکھئے اور مجھے اور اپنے وعدہ کو ہمیشہ یاد رکھئے!

میں خاموش واپس چلا آیا۔ اور امتحان کو قبول کر وہیں فرش پر بیٹھ گیا۔ خیالات کا غلام ہوا۔ اور طرح طرح کی باتیں اُمنڈا منڈا کر دل میں آنے لگیں اور عجیب عجیب سوالات طبیعت نے پیدا کئے۔ یہ حضرت کہیں نشہ کی ترنگ میں تو نہ تھے؟ نہیں! جب تک تو کبھی ایسا شبہ ان پر نہیں ہوا۔ بیماری نے کہیں دماغ کو تو نہیں بگاڑ دیا؟ رسل کو دماغ سے کوئی تعلق نہیں۔ بلکہ اس کا مریض تو جان توڑنے تک کامل ہو میں رہتا ہے۔ صحت کی مایوسی نے تو یہ باتیں نہیں کہلوائی ہیں؟ یہ حالت بھی معلوم نہیں ہوتی۔ خاصے چلتے پھرتے ہیں۔ منہ و تپو کا بوجھ اٹھا کر لائے ہیں اور کیا چاہئے مجھے تو ساری بناوٹ ہی معلوم ہوتی ہے۔ مگر اس کی ضرورت ہی کون تھی؟ عجیب معاملہ ہے۔ کہ ایک شخص کے لڑکا ہو۔ اور وہ اس کو دیکھنا بھی گوارا نہ کرے۔ لطف یہ ہے کہ ایک شخص اپنی موت کی نہایت تیقن کے ساتھ پیشینگوئی کر رہا ہو وہی اپنی نسل کو بائیس تیس صدیاں گزر جانے پر بھی صاف و بے لوث کہتا ہے۔

حیرت یہ کہ وہی شخص اپنے چند روزہ واقف کے لئے اپنا نصف ترکہ ہیہہ کر دے
ساری باتیں ناممکن ہیں ۶

اپنے نزدیک تمام باتوں کو ناممکن قرار دے کر مجھے کچھ اطمینان ہوا اور نیند
آگئی۔ اپنے اندازہ میں بہت تصور اسویا تھا کہ کسی کی آواز سے آنکھ کھلی۔ دیکھا تو
کوئی آٹھ بج چکے ہونگے۔ دیکھو پتھیلی ہوئی ہے۔ اور میرے اسی دوست کا آدمی
نزدک سو گوار دروازہ پر کھڑا ہے۔ رات کی باتیں ابھی ذہن میں تھیں۔ گھبرا کر پوچھا
کہ خیریت تو ہے۔ معلوم ہوا کہ اس دوست نے انتقال کیا اور جنازہ کے لئے میرا
انتظار ہے۔ اللہ بس باقی ہوس ۷

باب دوم

سب طفلے کہ شوخیہا بود گوارہ خوابش

نگنجد در کنار ہر دو عالم حسن بے تابش

ان حضرت کی دفعۃ موت سے جامع بھر میں ایک حیرت و افسوس تھا۔ ہر
شخص تجہیز و تکفین کی فکر میں تھا۔ لیکن مجھے ایک اور وقت پیش آئی کہ مجھے اُن
کے خیالات مذہبی کا پوری طرح علم نہ تھا۔ میں اپنے نزدیک یہ سمجھا تھا کہ وہ یودی
ہیں لیکن یہ قیاس ہی قیاس تھا۔ لیکن ہے کہ عیسائی ہوں یا شاید مسلمان۔ بہر
حال میں فکر میں تھا کہ تجہیز و تکفین کس طریقہ پر ہونی چاہئے۔ غنیمت ہوا کہ اس کے
اظہار کی نوبت نہ آئی تھی کہ میرے سوچنے ہی سوچتے لوگوں نے مسلمانوں کی طرح
جنازہ تیار کر لیا۔ میں نے بھی خاموش نماز پڑھ لی۔ اور ظہر کے وقت تک دفن
سے فراغت ہو گئی۔ وہاں سے میں سیدھا اپنے حجرہ میں آیا۔ اور کھانا کھا کر ان

دوست: یہ جسم جس کو میں نے کن کن نازوں سے پالا ہے۔ چند ہی گھنٹوں میں سرد اور سخت ہو گا۔ اور صبح تک حشرات الارض کی خوراک بن جائیگا۔ آج سفر کا آخری مقام ہے اور کھیل تماشے کا اختتام۔ بھائی یہ زندگی کسی طرح اس قابل نہیں ہے کہ بیٹے کے لئے آدمی یہ تمام کوفت اٹھائے۔ کم سے کم میری زندگی تو اس قابل نہیں رہی۔ لاں البتہ ایک صورت میں ضرور زندگی کا لطف آتا ہے۔ یعنی بحالت عشق۔ اور وہ بھی ہجرو انتظار میں نہ وصل و وصال میں۔ خدا کرے کہ امین کی زندگی ایسی گزرے کہ اس کو میری طرح پچھتا نا نہ پڑے۔ لو خدا حافظ!

میں مہوت بے حس و حرکت کھڑا تھا۔ وہ مجھے اپنی طرف بڑھتا نہ دیکھ کر خود بڑھے اور نبل گیر ہو کر چل دئے۔ وہ کوئی سو قدم گئے ہوں گے کہ مجھے کچھ خیال آیا دوڑا اور اُس نے کہا کہ مجھے آپ کی باتوں سے شبہ ہوتا ہے۔ ایسا نہ ہو کہ میں آپ؟

دوست: تو یہ کیسے۔ یہ کیونکر ہو سکتا ہے کہ میں خدا کی مشیت کا انتظار نہ کر کے اپنی بھونڈی سعادت سے کام لے کر مروں۔ جانیے۔ آپ اطمینان رکھئے اور مجھے اور اپنے وعدہ کو ہمیشہ یاد رکھئے!

میں خاموش واپس چلا آیا۔ اور امتحان کو قبول کر وہیں فرش پر بیٹھ گیا۔ خیالات کا ظالم ہوا۔ اور طرح طرح کی باتیں اُمنڈا اُمنڈا کر دل میں آنے لگیں اور عجیب عجیب سوالات طبیعت نے پیدا کئے۔ یہ حضرت کہیں نشہ کی ترنگ میں تو نہ تھے؟ نہیں! جب تک تو کبھی ایسا شبہ ان پر نہیں ہوا۔ بیماری نے کہیں دماغ کو تو نہیں بگاڑ دیا؟ رسل کو دماغ سے کوئی تعلق نہیں۔ بلکہ اس کا مریض تو جان توڑنے تک کامل ہو میں رہتا ہے۔ صحت کی مایوسی نے تو یہ باتیں نہیں کہلائی ہیں؟ یہ حالت بھی معلوم نہیں ہوتی۔ خاصے چلتے پھرتے ہیں۔ منہ و قہر کا بوجھ اٹھا کر لائے ہیں اور کیا چاہئے مجھے تو ساری بناوٹ ہی معلوم ہوتی ہے۔ مگر اس کی ضرورت ہی کون تھی؟ عجیب معاملہ ہے۔ کہ ایک شخص کے لڑکا ہو۔ اور وہ اس کو دیکھنا بھی گوارا نہ کرے۔ لطف یہ ہے کہ ایک شخص اپنی موت کی نہایت تیقن کے ساتھ پیشینگوئی کر رہا ہو وہی اپنی نسل کو بائیں تئیں! صدیاں گزر جانے پر بھی صاف و بے لوث کہتا ہے۔

حیرت یہ کہ وہی شخص اپنے چند روزہ واقف کے لئے اپنا نصف ترکہ ہیہ کر دے
ساری باتیں ناممکن ہیں ۶

اپنے نزدیک تمام باتوں کو ناممکن قرار دے کر مجھے کچھ اطمینان ہوا اور نیند
آگئی۔ اپنے اندازہ میں بہت تھوڑا سویا تھا کہ کسی کی آواز سے آنکھ کھلی۔ دیکھا تو
کوئی آٹھ بج چکے ہونگے۔ دیکھو پکھلی ہوئی ہے۔ اور میرے اسی دوست کا آدمی
زرد و سوگوار دروازہ پر کھڑا ہے۔ رات کی باتیں ابھی ذہن میں تھیں۔ گھبرا کر پوچھا
کہ خیریت تو ہے۔ معلوم ہوا کہ اس دوست نے انتقال کیا اور جنازہ کے لئے میرا
انتظار ہے۔ اللہ بس باقی ہوس ۶

باب دوم

سب طفلے کہ شوخیما بود گوارہ خوابش

نگنجد در کنار ہر دو عالم حسن بے تابش

ان حضرت کی دفعۃ موت سے جامع بھر میں ایک حیرت و افسوس تھا۔ ہر
شخص تجہیز و تکفین کی فکر میں تھا۔ لیکن مجھے ایک اور وقت پیش آیا کہ مجھے اُن
کے خیالات مذہبی کا پوری طرح علم نہ تھا۔ میں اپنے نزدیک یہ سمجھا تھا کہ وہ یودی
ہیں لیکن یہ قیاس ہی قیاس تھا۔ لیکن ہے کہ عیسائی ہوں یا شاید مسلمان۔ بہر
حال میں فکر میں تھا کہ تجہیز و تکفین کس طریقہ پر ہونی چاہئے۔ غنیمت ہوا کہ اس کے
انہماک کی نوبت نہ آئی تھی کہ میرے سوچنے ہی سوچنے لوگوں نے مسلمانوں کی طرح
جنازہ تیار کر لیا۔ میں نے بھی خاموش نماز پڑھ لی۔ اور ظہر کے وقت تک وطن
سے فراغت ہو گئی۔ وہاں سے میں سیدھا اپنے حجرہ میں آیا۔ اور کھانا کھا کر ان

وافعات پر غور کرنے لگا۔ جن باتوں کو میں رات اپنے نزدیک نامکن قرار دے چکا تھا۔ اب وہ واقع ہوتی نظر آہی تھیں۔ رات کو چونکہ اچھی طرح نہ سو سکا تھا۔ اس وقت نیند نے اس گہرے دریا سے نکال کر ایک اور دنیا میں پہنچا دیا۔ وہ دن تو خیر گزر گیا۔ دوسرے روز میں جا کر وصیت نامہ کاشتی لے آیا۔ کچھ روپیہ اُن کی جیب سے نکلا۔ اسی سے میں نے کرایہ مکان اور خدمت گار کی تنخواہ ادا کی۔ اس وقت یہ بھی معلوم ہوا کہ مرحوم نے ایک خط اپنے خدمت گار کو دیکر کہا تھا۔ کہ یہ خط پھر سے دفن ہونے کے بعد ڈاک میں ڈال دینا۔ چنانچہ اس نے ڈال دیا۔ دو ہفتہ گزر گئے۔ اور کوئی نئی بات نہیں ہوئی۔ بجز اس کے کہ میں نے امتحان دیا اور کامیاب ہو گیا۔ اب مجھے پھر اس طرف توجہ کرنے کی مدت ملی۔ ایٹن کے بلانے کی تدابیر بیٹھا سوچ رہا تھا کہ چٹھی رساں نے ایک بھاری نیا لٹافہ مجھے لاکر دیا۔ کھولا تو معلوم ہوا کہ ایجننر دار السلطنت یونان سے پلیدی لوگس نامی ایک وکیل کا ہے۔ فرنج سے اس کا ترجمہ ذیل میں لکھتا ہوں:-

جناب بندہ!

مجھ کو مقبرہ ذریعہ سے اطلاع ملی ہے کہ میرے معزز مؤکل — صاحب نے تازہ بخ — قاہرہ میں انتقال فرمایا۔ مرحوم نے میری معرفت وصیت نامہ لکھوایا تھا۔ جو سینہ ملفوف کرتا ہوں۔ اس سے آپ معلوم کریں گے کہ مرحوم کے متروکہ کی آئندہ نصف آمدنی آپ کی طرف اس شرط سے منتقل ہوتی ہے کہ آپ اُن کے اکلوتے پانچ سالہ بیٹے — عرف امین کی ولایت و کفالت اپنے ذمہ لیں ۛ

میں یہ کہنے سے باز نہیں رہ سکتا کہ اگر یہ ذمیت خود میں نے مرحوم کے مواجہ میں خود ان ہی کی ہدایتوں کے بموجب۔ ان کے اثبات عقل و ہوش میں لکھا ہوتا تو میں اس کی تعمیل بلا خاص اجازت عدالت کبھی نہ کرتا۔ کیونکہ بادی النظر میں اس کی شرائط ہی سزا ہی ہیں۔ لیکن میں جانتا ہوں کہ مرحوم ایک ذی ہوش — صاحب فہم دور اندیش شخص تھے اور اپنے اکلوتے لڑکے کے بدخواہ نہیں ہو سکتے لہذا میں طوعاً و کرہاً تعمیل پر مجبور ہوں۔ اور اُس یتیم بچے کے متعلق آپ کی ہدایات کا

منتظر ہوں ؟

پیلیو لوگس

وکیل و مختار صاحب

ایتھنر۔

تاریخ ۱۵ سنہ

میں نے اس وصیت نامہ کو منٹنی سے مقابلہ کیا۔ اور ایک کو دوسرے کی نقل پایا۔ جو کچھ مرحوم نے مجھ سے زبانی کہا تھا۔ اُس کے سوا کوئی نئی بات اس میں نہ تھی۔ اب مجھے لفافہ یاد آیا۔ میرے ہی نام اس میں رقمہ تھا اور وہی ہدایتیں اُس میں تھیں امین کی تعلیم کے لئے عربی کا اعلیٰ علم ادب۔ اور ریاضی انتخاب کیا تھا۔ البتہ اتنی بات زیادہ تھی کہ اگر امین پچیس سال کی عمر سے پہلے ہی مر جائے۔ (جس کی مجھے امید نہیں ہے) تو آپ خود اس صندوقچہ کو کھول لیجئے۔ اور اگر آپ چاہیں۔ اور آپ سے ممکن ہو تو اس میں جو کچھ نکلے۔ ان ہدایتوں پر کار بند ہو جائے۔ ورنہ اُن تمام چیزوں کو ضائع کر دیجئے۔ کسی غیر شخص کے دکھلانے یا بتلانے کی میری طرف سے سخت ممانعت ہے +

عجیب قصہ تھا کہ آدمی کچھ رائے قائم ہی نہیں کر سکتا تھا۔ بہر کیف اب میں نے اس معاملہ میں زیادہ سوچنا فضول سمجھ کر یونان لکھ بھیجا کہ اس بچہ کو فوراً بحفاظت تمام میرے پاس بھیج دیا جائے :

مجھے جامع ازہر کے درو دیوار تک سے محبت تھی۔ اور سوچ رکھا تھا کہ اگر میں امتحان میں کامیاب ہو گیا۔ تب بھی اپنا حجرہ نہ چھوڑونگا۔ لیکن اب تو صورت ہی اور آن پڑی۔ اور بمجوری مجھے الگ مکان لینا پڑا۔ جو اتفاق سے وہیں جامع کے قریب ہی مل گیا :

اب دوسرا فکر تھا۔ کھلائی کا ہم پہنچانا۔ اگر میں کوئی عورت تلاش کرتا تو شاید مل جاتی۔ لیکن میں نے بوجہ مرد کا رکھنا مناسب سمجھا۔ اس تلاش میں مجھے جس قدر وقت اٹھانی پڑی ہے میرا ہی جی جانتا ہے۔ مگر شکر ہے کہ ایک شخص ایوب نامی حسب دلخواہ مل گیا۔ یہ شخص ایک شریف النسل مگر فداکت زدہ خاندان سے تھا۔ غریب کی تیرہ چودہ اولادوں میں سے ایک بھی باقی نہ رہی

تھی۔ غضب یہ کہ کچھلے سال بیوی بھی مر چکی تھی۔ تنہائی میں بھی سخت عسرت کے ساتھ بسر کرتا تھا۔ مگر نہایت نیک دل اور قانع۔ کچھ شہہ مہر پڑھا لکھا بھی تھا۔ اس کے بعد میں نے امراض صبیان اور پرورش اطفال کی چند کتابیں خریدیں اور پہلے ان کو بالا ستیعیاب خود دیکھا۔ اور پھر ایوب کو سنا یا سمجھایا۔

اس کا مجھے زیادہ انتظار نہ کرنا پڑا۔ امین ایک بڑھتیا کے ہمراہ جلد میرے پاس پہنچ گیا۔ میں کیا عرض کروں کہ یہ بچہ کس قدر حسین تھا سہ

نمیدانم کدا میں آفتاب مروز طلح شد کہ سے گرد و کچم آئینہ آب از تماشایش

حقیقت یہ ہے کہ ایسا خوبصورت بچہ میری تو کیا بہت کم لوگوں کی نظر سے گزرا ہوگا۔

اس کا سُرخ و سپید رنگ تھا۔ بھرا بھرا بھولا چہرہ۔ بڑی بڑی نیلی آنکھیں چوڑا چکلا

ماتھا۔ یونانیوں کے حُسن و عشق کے دیوتا کی تصویر۔ نوٹا علی نور اس کے

سُھرے گھونگھریا لے بال۔ دُور سے بالکل یہ معلوم ہوتا تھا کہ قدرت کاملہ نے

اپنی فیاضی سے ایک سونے کا ڈلاسہ پر رکھ دیا ہے۔ ہوا میں تازہ زر کی طرح

پھر پھرتے ہوئے۔ دُھوپ میں زریں نقش کی طرح چمکتے ہوتے۔ غرض

سر کیا تھا۔ کان و کلتشی و جان دلربائی تھا۔ ذہانت اس پر قربان ہوئی جاتی

تھی۔ اور شوخی پیر چومتی تھی ؟

دوسرے روز پرانی کھلائی کے رخصت کے وقت امین کے رونے کا

سمناں اب بھی کبھی میری آنکھوں کے سامنے آجاتا ہے تو قلب پر ایک صدمہ

ہوتا ہے۔ اب اس کا ہلانا ذرا وقت طلب بات ہوتی تھی۔ میں الگ بے تابانہ

اس کو گود میں لینے کی فکر میں تھا اور ایوب کھڑا ہوا الگ بہلانے کی کوشش میں

تھا۔ باجا بجا یا کھلونے دکھلائے۔ زنجیر کھڑکھڑائی۔ لیکن امین تھے کہ خبر بھی نہ

ہوتے تھے۔ آخر کب تک ہر طرف انسان جو پر یوں کوشیشے میں اتار لیں۔ پڑھے

جنوں کو قید کر لیں۔ اُن کے لئے ایک بچہ کا بہلا لینا کتنی بڑی بات تھی۔ دو گھنٹہ

کامل کے بعد ادھر اُن کے آنسو تھے۔ اور امین کچھ سوچ کر میری گود میں آ بیٹھے۔

میں نے کھانا منگو کر سامنے کیا۔ مجھے تو اندیشہ تھا کہ نظر نہ لگ جائے کیونکہ اس نے

اتنا دکھایا کہ جو اس کی عمر و بساط سے زیادہ تھا۔ اس وقت سے اب تک امین کی خوراک ماشاء اللہ بہت اچھی ہے۔ گو میں فارغ التحصیل ہو چکا تھا۔ لیکن پھر بھی شوق و ذوق علمی مجھے ہر روز جامع ازہر میں کھینچ لے جایا کرتا تھا۔ اور اکثر دو دو چار چار گھنٹے میرے وہاں صرف ہوتے تھے۔ امین سایہ کی طرح میرے ساتھ ہوتے ہی تھے۔ جامع میں اور بھی ہل مل گئے۔ اگرچہ قواعد جامع کی رو سے کوئی بچہ مدرسہ میں نہیں جاسکتا تھا۔ مگر امین کے واسطے سارے قاعدے تہ ہو گئے۔ یہ حضرت استادوں کی گود میں جا ڈپٹتے۔ غالب علموں کے کندھوں پر چڑھ جاتے۔ کتابیں الٹا پلٹ کر دیتے یا خود لے بیٹھتے۔ دوات قلم کے مالک بن بیٹھتا۔ کتابوں پر لکیریں کھینچ دینی۔ عین سبق کے حلقہ میں اپنے کھوڑے سے کھلانا۔ یہ حضرت کے جامع ازہر کے مشغلے تھے۔ ان کی بھولی بھالی مائیں بچپن کے تماشے۔ خوبصورت چہرہ کی دلربائی ایسی نہ تھی کہ اسے دیکھ کر کوئی قاعدے یا دورہ سکتے۔ مجھے بھی امین سے وہ عشق تھا (اور تھا کیا معنی اب تک ہے) کہ شاید کسی باپ کو اپنے بیٹے سے کبھی ہوا ہو :

غرض نام خدا اب امین بچہ سے لڑکا کہلانے کے قابل ہوا۔ اور عمر کے ساتھ اس کے حسن خدا داد نے ترقی کی۔ اور سلیم الطبعی اور ذہانت کے جوہر نہایت وضاحت سے نظر آنے لگے۔ میں نے وصیت کے موافق ان کو خود پڑھانا شروع کیا۔ میری امید سے زیادہ انہوں نے توجہ کی۔ ذہین تھے ہی۔ چند ہی روز میں کہیں سے کہیں پہنچے۔ آپ کو تعجب ہو گا کہ اٹھارہ برس کی عمر میں وہ اپنا نصاب تعلیم بالکل ختم کر چکے تھے۔ میں نے مزید اطمینان کے لئے چند روز ان کو جامع میں داخل کر اکر ادب و ریاضی کے اعلیٰ نصاب کا امتحان بھی دلوادیا :

ایک روز میں نے موقع پا کر ان کا اور ان کے خاندان کا اپنے مبلغ علم کی حد تک قصہ سنایا۔ بالطبع اس پر ان کو تعجب ہوا۔ اور اسی روز صندھ وچہ کھولنے کی فرمائش کی۔ مگر میں نے ان کے والد کی وصیت سنا دی اور وہ خاموش ہو رہے۔ مجھے شکار کی لت تھی۔ اور اب تک ہے۔ امین کو بھی میں ہر جگہ ساتھ

لے جاتا تھا۔ چند ہی روز میں ان حضرت نے نشانہ بازی میں مجھے مات کر دیا۔ اب بھی یہ مجھ سے کہیں اچھا نشانہ لگاتے ہیں *

مجھے سب سے زیادہ وقت امین کے بالغ ہونے کے بعد یہ پڑی کہ قاہرہ بھر کی خواتین اس پر فدا تھیں۔ ہر طرف سے ڈورے ڈالے جاتے تھے۔ اور دن میں دو چار مشاطہ پیغام لئے موجود ہی رہتی تھیں *

یہ قصے بجائے خود نہایت دلچسپ ہیں۔ عورتوں کے عشق کا رنگ جس جس پہلو میں ظاہر ہوتا تھا۔ وہ سننے کے قابل ہے۔ مگر یہاں اس کا مل نہیں۔ بہر حال امین کا بچا رہنا کچھ میری احتیاط اور تربیت کا نتیجہ نہ تھا۔ بلکہ وہ خود طبعاً سعید واقع ہوئے تھے۔ اور گوان کے آبا و اجداد کا مذہب کچھ ہی رٹا ہو۔ لیکن وہ اپنی ذات سے (بجز اس کے کہ ڈاڑھی کو قصر کراتے ہیں) اس وقت تک ایک متقی پابند فرائض مسلمان ہیں *

غرض میری زندگی کا یہ زمانہ نہایت لطف کے ساتھ گزرا۔ یہاں تک کہ امین پچیس برس کے ہو گئے۔ اور ان کی سالگرہ کی تاریخ آگئی۔ درحقیقت یہ قصہ اسی روز سے شروع ہوتا ہے۔

افسانہ بود دریں جریدہ مجھون دل و شتراب دیدہ

باب سوم

گوہر مخزن اسرار بہان است کہ بود

حقہ رازبداں مہر و نشان است کہ بود

جس روز امین کی پچیسویں سالگرہ کی تقریب تھی۔ اُس روز صبح ہی سے میری طبیعت میں ایک طرح کی گھبراہٹ تھی۔ کسی کام میں جی نہ لگتا تھا۔ قلب کی

عجیب کیفیت تھی کہ کسی طرح بیان نہیں کی جاسکتی۔ قیاس چاہتا ہے کہ امین کی بھی یہی یا اسی کے قریب قریب حالت ہو۔ کیونکہ وہ بھی آج دن خاموش رہتے ہیں نے عصر کی نماز پڑھ کر اپنے مرحوم دوست کا صندوق نکالا۔ اور امین نے دیکھتے ہی کھولنے کا تقاضا شروع کیا۔ مگر میں نے یہ کہ کر ٹال دیا کہ جہاں تم نے پچیس برس انتظار کیا ہے۔ وہاں کھانے کے بعد تک اور انتظار کر لو۔

ہم نے پہلے مصیبتوں اور پھر احباب کو کھانا کھلایا (ایوب سمیت) تینوں نے مل کر عشا کی نماز پڑھی۔ خود کھانا کھایا۔ ایوب اپنے گھر جانے لگا۔ مگر میں نے اس کو روک لیا۔ تاکہ وہ بھی ایک طرح کا گواہ رہے۔ دروازہ اندر سے بند کر دیا۔

میں نے آج بیس برس کے بعد وہ کنجیاں نکالیں جو امین کے والد اپنے مرنے کی رات مجھے سپرد کر گئے تھے۔ ان میں سے ایک تو معمولی زمانہ حال کے کنٹنل کی کنٹی تھی۔ دوسرے ذرا پرانے زمانہ کی۔ تیسری بہت ہی پرانی چھوٹی سی چلیپا کی شکل کی تھی۔ جیسی آپ نے ریل گاڑیوں کی کنجیاں دیکھی ہیں۔ فرق صرف اس قدر تھا کہ یہ سپاٹ ہوتی ہیں۔ اور اس کے آخر میں کچھ دندانے تھے۔ تینوں کنٹیوں کو زنگ لگا ہوا تھا۔ میں نے پہلے ایک چاقو سے زنگ صاف کیا اور تیل لگا دیا۔

میری اور امین کی عجیب حالت تھی کہ سینہ میں سانس بند ہوا جاتا تھا۔ اور دل دھڑک رہا تھا۔ ہاتھ پاؤں کانپ رہے تھے۔ ایوب بھی ہماری صورتوں کو دیکھ کر بالکل پریشان خاموش کھڑا منہ تک رہا تھا۔

غرض میں نے اپنے کانپتے ہوئے ہاتھوں سے صندوق اپنی طرف بڑھایا اور امین زیادہ توجہ کے ساتھ صندوق کی طرف جھک گئے۔ ہاتھ میں مارے بے عشت کے سکت باقی نہ تھی۔ اس لئے ذرا دقت سے نقل کھلا۔ ڈھکنا اٹھایا تو اس کے اندر ایک اور چھوٹا سا صندوق چھپا نکلا۔ ہم نے اس کو نکال کر وہاں سے گرد صاف کی تو معلوم ہوا کہ یہ صندوق آبنوس کا ہے۔ اور بجا بجا ٹرا ہوا۔ تاروں اور تپروں سے بڑا ہوا تھا۔ اتنی مدت کا تھا کہ نیچے کی لکڑی گھس گھس کر ٹوٹنے کے قریب ہو گئی تھی۔ اس کو بھی کھولا تو اندر سے ایک اور چاندی کی صندوق چھپی

کوئی آٹھ گره لمبی۔ اور چھ گره اونچی نکلی۔ یہ مصر کی ہی ساخت معلوم ہوتی تھی، کیونکہ اس کے ڈھکنے پر بُراق ناما تصویر تھی۔ اور اس کے چاروں پایوں پر بھی وہی تصویریں تھیں۔ اگرچہ قدامت نے اس پر اپنا روغن پھیر رکھا تھا۔ لیکن اس کی صنعت پر کوئی اثر نہیں پڑا تھا۔ میں نے اس کو نکالا اور کنبی کے دو چار جھٹکوں سے اُس کا بھی تفل کھول لیا۔ اس کے اوپر ایک قسم کی گھاس (شاید حفاظت کے لئے) پڑی ہوئی تھی۔ جس کو میں تمیز نہ کر سکا کہ کیا تھی۔ اور نہ ویسی اس کے پہلے یا بعد میری نظر سے گزری۔ اس کی ایک تہ میں سب سے پہلے میرے دوست کے قلم کا ایک خط نکلا۔ جس پر یہ الفاظ لکھے تھے :-

”بملا لہ برخور دار امین۔ اگر موت اُس کو اس خط کے پڑھنے تک مُلت دے۔“
میں نے یہ خط امین کو دے دیا۔ اور انہوں نے اس کا لفاظ دیکھ کر وہیں رکھ دیا۔
اور مجھے اشارہ کیا کہ آگے ؟

پھر ایک چرمی کاغذ نکلا جو نہت ہی احتیاط سے تہ کیا ہوا تھا۔ میں نے کھول کر دیکھا تو وہ بھی امین کے والد کے ہاتھ کا تھا اور اُس کی پیشانی پر یہ الفاظ تھے۔
”کہتی کی یونانی تخریر کا ترجمہ“

میں نے اس کو بھی وہیں رکھ دیا۔ اس کے بعد ایک اور تخریر نکلی جو ہرن کی جھتی پر تھی اور کنگلی کی وجہ سے جا بجا ٹرنی ہوئی تھی۔ میں نے اُس کو کھول کر دیکھا تو لاطینی زبان میں اسی تخریر کا ترجمہ تھا اور سوٹھویں صدی عیسوی کا لکھا ہوا تھا۔ اس کے بعد اذکر کچھ ذرا سخت سی چیز معلوم ہوئی۔ جو زرد رنگ کے حریر میں لپٹی ہوئی تھی۔ اس حریری غلاف کے نیچے ایک اُورٹس کا غلاف تھا۔ اور اُس کے اندر ایک کپتی کا ٹکڑا تھا۔ جس نے قدامت کا زرد جامہ پہن رکھا تھا۔ یہ کوئی سات گره لمبا۔ پانچ گره چوڑا۔ اور پاؤ گره موٹا ہوگا۔ اس کے مقعر جانب پُرانی یونانی

لہ بالکل ویسا ہی جیسا ہندوستان میں چڑھ کو دہخ کر کے بناتے ہیں۔ لیکن نہایت بد قطع۔ اس کی تصویر چھاپ دینا نہایت موزوں ہوتا۔ لیکن مجبوری ہے کہ ہندوستان میں ایسی چیزیں چھپنے میں ایسی خراب ہو جاتی ہیں کہ ان کی اصلیت مطلق سمجھ میں نہیں آسکتی (مؤلف)

زبان اور یونانی حروف میں کچھ لکھا ہوا تھا۔ مجھے تو روشنائی پر تعجب ہوتا ہے۔ کیونکہ دو چار جگہ سے ایسی روشن تھی۔ کہ گویا کسی نے گل ہی لکھا ہے۔ تحریر واسطی قلم کی بہت ہی خوش خط تھی۔

معلوم ہوتا ہے کہ کسی زمانہ میں یہ پرنانے زمانہ کا تبرک کسی صدمہ سے ٹوٹ بھی چکا ہے۔ کیونکہ آٹھ جگہ چاندی کی تاروں سے جڑا ہوا تھا۔ محمد بن ابی مختلف قلموں کے لکھے ہوئے کچھ نام تھے۔ اور مختصر عبارتیں۔ جن کا تذکرہ ہم آگے چل کر کریں گے۔

گھانس میں پھر ٹولہ تو صرف ایک چھوٹی سی ریشمی تھیلی نکلی۔ جس میں ایک تصویر تھی اور ایک انگوٹھی۔ اس تصویر کے دوسری طرف امین کے والد کے ہاتھ کے یہ الفاظ لکھے ہوئے تھے:

”میری جان“

اس سے معلوم ہوا کہ یہ امین کی والدہ کی تصویر تھی۔ جس پر سن ہزار جان فدا ہو رہا تھا۔ انگوٹھی قدیم زمانہ کی بھدی قطع کی بنی ہوئی تھی۔ ایک بیش قیمت حقیق کا نگینہ تھا۔ اور اس پر یہ صورت کندہ تھی



بادی النظر میں ناظرین شاید اس کو ایک بط اور ایک انڈے اور بد نمائی کے ساتھ ایک درخت کی

تصویر خیال کریں گے۔ لیکن جن لوگوں کو مصر عتیق کے پرنانے کتبوں کے دیکھنے کا اتفاق ہوا ہو یا ان کو پڑھنے کی مہارت ہو۔ وہ معلوم کریں گے کہ یہ تصویر نہیں ہے بلکہ ایک جگہ ہے۔ جس کے معنی ہیں ”ملک ابن الشمس“ شاید پھر غلطی کی جائے اور اس کو اسم معرفہ سمجھا جائے۔ فی الاصل یہ فراعنہ مصر کے اس خاندان کا مظهر ہے۔ جو خود کو اس نام سے موسوم کرتے اور کہلاتے تھے۔

امین پہلے تو اپنی والدہ کی تصویر بڑی دیر تک نہایت ادب سے دیکھتے رہے اس کو رکھ کر کہنے لگے ”لائیے پہلے والد مرحوم کے خط سے شروع کریں“ خط کی مہر توڑ ڈالی۔ اور بہ آواز بلند پڑھنا شروع کیا۔

”برخوردار من!

”اگر تمہاری زندگی تم سے بیوفائی نہ کرے تو تم اس خط کے کھولنے کے وقت نام خدا پچیس برس کے ہو گے۔ اور میں! میری بے گوشت بڑیاں منوں مٹی کے نیچے پڑی ہوں گی۔ میرے احباب و واقفین میری صورت تک بھول گئے ہوں گے۔ میرے عدم نے میرے وجود کو اس طرح ڈھکا ہو گا۔ کہ میری ہستی کا تمہارے سوا، اگر کوئی شبہ بھی نہ کرے تو کچھ عجب نہیں۔ بہر حال تم اس کو چڑھنے ہوئے یہ گمان نہ کر بیٹھنا کہ میں تمہارے جیسے جامہ میں کبھی نہ تھا۔ ضرور تھا۔ اور تمہیں کیا معلوم ہے کہ اب بھی میرا کوئی تعلق تم سے اور تمہاری زمین سے باقی ہو؟ اس کے لئے شاید یہی کافی ہو گا کہ میں اس وقت تمہارے ساتھ قبر سے قلم و کاغذ کے واسطے ہمکلام ہوں۔ گو میں مرجھا اور اہل دنیا نے مجھے بھلا دیا۔ مگر جہاں آدمی ایک مدت رہا ہو (حتیٰ کہ قید خانہ) اس کے درد و یوازیوں سے محبت ہو جاتی ہے۔ ممکن ہے کہ اسی طرح میری روح کو تمہاری دنیا سے محبت ہو۔ اور جس وقت تم یہ خط پڑھ رہے ہو۔ میں اپنی روح کے ساتھ تمہارے پاس موجود ہوں۔“

”تمہاری پیدائش سے لے کر مرتے دم تک میں نے تمہاری صورت آنکھ بھر کر نہیں دیکھی ہے۔ اس کی میں آج تم سے معافی چاہتا ہوں۔ تمہارے مذہب میں ایک ایسی عذرت بر جان گئی ہے کہ جس کا صدمہ شاید مجھے قبر میں بھی پہن نہ آنے دے گا۔ اور اسی صدمہ نے۔ لائے اسی صدمہ نے مجھے تمہاری صورت نہ دیکھنے دی۔ ممکن تھا کہ اگر میں چند روز اور زندہ رہتا تو اپنے اس احمقانہ خیال پر غالب آجاتا۔ لیکن اب تو اس حسرت کا اظہار بھی گویا عذر گناہ برتر از گناہ ہے۔ میری جسمانی و روحانی تکالیف ایسی ہیں کہ اب خود میں اُن کے بار اٹھانے کی طاقت نہیں دیکھتا۔ اور جیسے ہی میں نے تمہاری پرورش اور آسائش کا انتظام کر لیا۔ بس میں وہیں اس خط کے پارا تر جاؤنگا۔ جہاں سے ٹوٹ کر آنا کسی ذی روح کے اختیار میں نہیں ہے۔ خدا میرے گناہوں کو اور بالخصوص

اس گناہ کو معاف کرے۔ میں بہر حال اگلے سال تک زندہ نہیں رہنا چاہتا ہوں۔
میں۔ اُنکو یہ عقدہ آج حل ہوا۔ میں تو پہلے ہی کہتا تھا کہ انہوں نے خود کشی کی ہے
ابن نے صرف اتنا کہا اٹھا کر میری طرف دیکھا اور پڑھنا شروع کیا:

”غرض میرا تو خاتمہ ہو چکا۔ اہل دنیا میں بھلا دیا جا چکا۔ اور میں ہاتھ پیر ہلانے
کے قابل نہیں رہا۔ اب آنچہ پدہر منواند سپر تمام کند۔ صرف تم ہی پر میری نظر پڑتی ہے،
شاید تم بہت کر کے اُس حسرت کا جو میرے ساتھ قبر میں بسمل پڑی ہے۔ علاج
کر سکو۔ میرے دوست حنیف نے اگر تمہاری ولایت منظور کر لی تو وہ تمہاری نسل
کی قدامت کا حال بیان کر دینگے۔ اگر اس میں کچھ شبہ رہیگا۔ تو ایک کپتی کا ٹکڑا
رفع کر دیگا۔ وہ عجیب فسانہ جو اس پر تمہاری مورثہ علیا کا لکھا ہوا ہے تمہیں تعجب
میں ڈالیگا۔ میرے والد نے بستر مرگ پر جب یہ مجھے حوالہ کی تھی تو مجھے بھی تم تعجب
نہ ہوا تھا۔ میں نے اپنے انیسویں برس میں اس کی تحقیقات کا ارادہ کیا تھا۔ اور مجھ
سے ڈمٹائی سو برس پہلے ہمارے ایک اور بزرگ نے بھی اسی فکر میں سفر کیا تھا۔
لیکن نا کامیابی ہوئی۔ مجھ پر اس سفر میں جو جو اماند پڑی ہیں۔ ان کا بالتفصیل بیان
کرنا فضول ہے۔ اس قدر ضرورتیں بچشم خود دیکھ چکا ہوں کہ افریقہ کے شمالی قطع
میں (جہاں اب تک انسان کا قدم کم پہنچا ہے) جس مقام پر دریائے زمبسی سمندر
میں گرتا ہے۔ ایک کوف دست میدان ہے۔ اور پھر دریا کے اس پار کچھ پہاڑیاں
نظر آتی ہیں۔ ان میں سے ایک کی چوٹی بہت اونچی لکل گئی ہے۔ اور اوپر جا کر اس
کی قطع بالکل کسی حبشی کے چہرہ کی سی ہو گئی ہے کہ دور سے دیکھنے والے کو بالکل
یہ شبہ ہوتا ہے کہ کوئی حبشی بیٹھا جھانک رہا ہے اسی کا ذکر تمہیں اس تحریر میں
ملے گا۔ مجھے اتفاق حسنہ سے اسی ملک کا ایک باشندہ وہاں چلتا پھرتا مل گیا۔
جس کو اُس کے ہم وطنوں نے کسی جرم میں ملک بدر کر دیا تھا۔ اُسی کی زبانی
یہ تحقیق ہوا۔ کہ ان پہاڑوں کے اس طرف اُور بڑے بڑے پہاڑ ہیں۔ قدرتی
طور پر ان کی قطع پیالے کی شکل کی واقع ہوئی ہے۔ ان ہی پہاڑوں میں
کچھ کھوٹیں ہیں۔ لیکن کھوٹوں تک پہنچنے کے لئے بڑی بڑی دلدلوں سے

عبور کرنا پڑتا ہے۔ وہاں وحشی وحشی بستے ہیں۔ اور بگڑی ہوئی عربی زبان بولتے ہیں۔ ان پر ایک خوبصورت سفید رنگ کی عورت حکمران ہے۔ ان کی یہ ملکہ اپنی رعایا کے سامنے کم ہوتی ہے۔ مگر اس کی قدرت و طاقت کی نسبت عوام کا یہ خیال ہے کہ وہ صرف زندوں ہی کی نہیں بلکہ مردوں کی بھی بادشاہ ہے۔ افسوس ہے کہ اس کے دور و زبید وہ شخص بنجار کے عارفہ سے مر گیا۔ مجھے بھی بخار شروع ہو گیا۔ اور زیادہ تر وقت یہ ہوئی۔ کہ میرا توشہ ختم ہو چکا تھا۔ لاچار واپس آ گیا +

”واپسی پر بھی جو جو کچھ مصائب مجھے پیش آئے ان کا ذکر لا حاصل ہے۔ مختصر یہ ہے کہ میڈیگا سکر کے قریب ہمارا جہاز تباہ ہو گیا۔ مجھے معلوم نہیں کہ اڈروں کا کیا انجام ہوا۔ مگر مجھے جب ہوش آیا ہے تو میں نے خود کو ایک تختہ چرکی کے کنارہ پایا۔ مینہ ڈیڑھ مینہ وہیں پریشان رہا۔ میرا خاتمہ وہیں ہو گیا ہوتا مگر اتفاق سے ایک جہاز مل گیا۔ اسی میں ایجنسز پہنچا۔ یہاں شادی کر لی تمہاری پیدائش کے وقت تمہاری والدہ نے انتقال کیا۔ پھر وہاں کسی طرح جی نہ لگا۔ پھر اُدھر پریشان پھر تارا۔ بزرگوں کی وصیت پوری کرنے کا خیال برابر تھا۔ اسی غرض سے عربی پڑھنے کا قصد کیا۔ اوریوں کتنا چاہئے کہ خمیر یہاں مصر میں گھسٹ لایا۔ سل کا عارضہ تو تھا ہی۔ اب زندگی دو بھر ہے۔ موت کھڑی بلارہی ہے۔ اور جہاں تک میرا تعلق ہے۔ قصہ ہی پاک ہوا چاہتا ہے +

”اگرچہ میں مرچکا۔ اور میرے ساتھ تمام ارادے قبر میں جا چکے۔ لیکن تم اس وقت ماشاء اللہ جوان ہو۔ اور تمہارے ساتھ تمہارے عزم اور امیدوں کی بھی اٹھتی جوانی ہے۔ اس لئے میں تم پر اپنی محنتوں کے نتیجہ کا اظہار کرتا ہوں اور اس کے ساتھ وہ خاندانی امانت بھی تمہارے سپرد کرتا ہوں۔ جو دو ہزار برس سے آباؤ جد متواتر چلی آرہی ہے۔ اب تم اس قصہ کے صحیح و غلط ہونے کی نسبت رائے قائم کرو۔ اپنی ہمت ٹٹولو۔ ممکن ہو تو اپنے بزرگوں کی وصیت پوری کرو۔ یہی نہیں بلکہ عجائباتِ عالم کی سیر کرو۔ اور علمِ طبیعیات کے محققین کے حلقہ میں ایک عجیب و

غریب چیز پیدا کر جاؤ۔ اور اگر یہ نہیں تو کم سے کم اپنے گھر بیٹھے ہی کسی طرح اس کا اطمینان کرو۔ کہ تمام قصہ ایک عورت کے اختلال حواس کا نتیجہ ہے +

”میں اپنے نزدیک تو اس کو فرضی افسانہ نہیں سمجھتا۔ بلکہ میرا یہ اعتقاد ہے کہ اُدھر ضرور عجائبات قدرت پوشیدہ ہیں۔ جب ہمیں زندگی کا یقین ہے۔ تو ممکن ہے کہ کچھ ایسے ذرائع بھی خالق ارواح نے پیدا کئے ہوں۔ جن سے انسان اپنی زندگی کو وسیع کر سکے۔ مگر تم میرے اعتقادات سے اپنی رائے نہ قائم کرو۔ بلکہ خود دیکھو اور غور کرو۔ اگر تم ادھر جانا ہی چاہو تو میں نے تمہارے واسطے ذرائع ہم پہنچا دئے ہیں۔ لیکن اگر تم اطمینان حاصل کرو۔ کہ یہ محض فرضی بات یا رگی مجذوب کی بڑھے تو میری یہ آخری وصیت ہے کہ تم ان چیزوں کو جو تمہارے ہاتھ میں اس وقت دی جاتی ہیں۔ ضائع کر دو۔ اور اپنی نسل پر سے روز روز کی مصیبت ہمیشہ کے لئے اٹھا دو۔ میرے نزدیک اپنی اولاد پر اس سے بڑھ کر اور کوئی احسان نہیں ہو سکتا۔“

”بہر حال غور کرو۔ اور جو کرو بہت سوچ سمجھ کر۔ خدا تمہارے ساتھ ہو۔ اور تمہارا بارود دگا رہے فقط“

یہاں یہ خط اس طرح ختم ہوا کہ نہ اس پر تاریخ تحریر ہے نہ راقم کا نام یا دستخط۔ امین! عمو! امین سے میں خود کو عمو کہلواتا تھا (اب فرمائیے۔ یہ تو سب کچھ ممتا معلوم ہوتا ہے۔ مگر اصلیت سے خالی نہیں)؟

میں ”بھئی کیا بتاؤں۔ مجھے تو اس سے درستی حواس کی بونگ نہیں آتی۔ میں تو آج بیس برس ہوئے ہی سمجھے بیٹھا ہوں۔ اب اس سے زیادہ اور کیا ثبوت چاہئے کہ مرحوم نے خود کشی کر لی؟“

ایوب۔ ”جی بس یہی بات ہے؟“

امین۔ ”(ایک ترجمہ اٹھا کر) لاؤ اسے بھی پڑھ دیکھیں۔ کوئی نہ کوئی بات تو یہ بھی امین نے باوازوہ ترجمہ پڑھنا شروع کیا جو ان کے والد کے قلم کا لکھا ہوا تھا۔“

”یہ تحریر ہے منجانب امیر اس شاہزادی خاندان فرعون مصر۔ زوج قرطیس

رکینکریٹس (مقتدر فرعون کی بنام اپنے بیٹے زستھیس کے۔ میں تیرے باپ پر عاشق
 ہوئی۔ اور تمام مذہبی تیود کے خلاف اس کے ساتھ زمانہ فرعون تختت میں مصر
 سے بھاگ گئی۔ ہم نے جنوب کی طرف دریاؤں کے اُس پار رخ کیا۔ ہم پر بارہ
 دفعہ چاند چمکے۔ اور چھپ گئے۔ مگر ہم افریقہ کے میدانوں میں ہی پریشان رہے۔
 یہ میدان سورج نکلنے کی سمت میں واقع ہیں۔ اور دریا کے اس پار ایک پہاڑ حبشی
 کے منہ جیسا ہے۔ ایک بڑی کشتی میں دریا پار ہونے کا ارادہ کیا۔ لیکن جنات
 نے ہم پر حملہ کیا۔ اور ہماری کشتی کو تباہ کر دیا۔ ہم میں گناہوں کے بو بھنے بیجاری
 تو پہلے ہی ڈال رکھی تھی۔ اب بہت سے آدمی ڈوب بھی گئے۔ جنات نے ہم دو کو
 آذرمیبتوں میں ڈالنے کے لئے چھوڑ دیا۔ اور وحشی حبشی اس طرف پکڑ لے گئے۔
 جہاں سمندر آسمان سے جا ملتا ہے۔ دس روز برابر وہ ہمیں لئے ہوئے چلے گئے۔ یہاں
 تک کہ اس مقام میں پہنچے۔ جہاں پہاڑوں کی کھوئیں۔ اور جہاں کسی نماہ میں
 ایک بڑا شہر آیا دیکھا۔ اب جنات نے اُسے تباہ کر دیا ہے۔ اور جہاں اور بہت
 سی کھوئیں موجود ہیں۔ جن کو غیر آدمیوں نے نہیں دیکھا۔ اور جہاں وہ لوگ رہتے
 ہیں۔ جو مسافروں کے سروں پر لال تواریکھتے ہیں۔ اس قوم پر ایک عورت بادشاہت
 کرتی ہے جو جادو گرانی ہے اور جس کو اگلا پھچلا علم حاصل ہے۔ جو بہت خوب صورت
 ہے اور اپنے جادو کے زور سے کبھی نہیں مرے گی۔ اس عورت نے تیرے باپ کو بڑی
 بیزت سے دیکھا۔ اور مجھے قتل کر کے اس کو اپنا شوہر بنانا چاہا۔ تیرا باپ میرا
 عاشق تھا۔ اور اس عورت سے بھی ڈرتا تھا۔ لیکن اس نے بالکل انکار کر دیا۔
 پھر وہ عورت اپنے جادو کے زور سے بڑے بڑے کٹھن راستے طے کر کے ہمیں اُس
 جگہ لے گئی۔ جہاں ایک پہاڑ کے اندر ایک بہت بڑا غار ہے۔ اور جہاں قدیم
 زمانہ کا ایک حکیم مرا پڑا ہے۔ اور ہم کو حیات ابدی کا ایک روشن مینار دکھلایا۔
 جس کو سکون نہیں اور ہر وقت چلنا پھرتا رہتا ہے اور جس کی رعہ کی سی آواز ہے
 لے آخری فرعون معرہ ۲۲ سال قبل از مسیح ایک لڑائی میں شکست کھا کر حبش کی طرف
 بھاگ گیا۔ اور وہیں مر گیا ۵

وہ جادوگرنی اس حیات ابدی کے روشن مینار کے شعلوں میں جاگھڑی ہوئی اور اس کو کچھ نقصان نہ پہنچا۔ بلکہ پہلے سے زیادہ جوان اور خوبصورت ہو گئی۔ پھر اس جادوگرنی نے قسم کھانی کہ اگر تیرا باپ مجھے اپنے ہاتھ سے قتل کرے۔ اور اس کو اپنی بیوی بنا لے تو وہ تیرے باپ کو بھی اپنے ہی جیسا بنا لے گی کہ موت کبھی اُس کے پاس تک نہ پہنکنے پائیگی۔ مجھ کو وہ اپنے ہاتھ سے اس لئے قتل نہیں کر سکتی تھی کہ میری قوم کا جادو اس کے جادو سے زیادہ قوی تھا۔ اور اس کا اثر اس وقت تک میرے جسم پر باقی تھا۔ تیرے باپ نے اپنا ہاتھ اپنی آنکھوں پر رکھ لیا کہ اس کی صورت نہ دیکھ سکے۔ مگر وہ برابر دیکھتا رہا۔ جادوگرنی کو غصہ آیا۔ اور اس نے تیرے باپ کو اپنے جادو کے زور سے مار ڈالا۔ اور پھر بُرت روئی۔ اور روئی دھوتی اس کی لاش کو وِلاں سے نکال لائی۔ مجھ سے بُرت ڈری اور مجھے دریا کے کنارے تک پہنچا دیا۔ میں جہاز میں سوار ہوئی۔ اور جہاز ہی پر تو پتیا مڑا۔ اور میں مدتوں کی پریشانی اور مصیبتوں کے بعد ایقمنز میں پہنچ گئی۔ اب اے میرے بیٹے زستھینس میں تجھ سے کہتی ہوں کہ تو اُس جادوگرنی کو تلاش کر۔ اور اگر تجھے وِلاں کا راستہ معلوم ہو جائے۔ تو تو جادو اپنے باپ کے خون کے بدلے میں اس کو جا کر قتل کر ڈال۔ اور تو ڈرے یا کسی اور وجہ سے نہ جاسکے۔ تو تو اپنی اولاد کو انتقام کی وصیت کر جا۔ اور وہ اپنی اولاد کو اور وہ اپنی اولاد کو۔ یہاں تک کہ تیری نسل سے کوئی ایسا پیدا ہو کہ اس جادوگرنی کو قتل کر ڈالے۔ اس حیات ابدی کے شعلوں میں نما کر حیات ابدی پالے۔ اور پھر فراعنہ کے نام کو زندہ کر کے سلطنت قائم کرے۔ ان باتوں پر تجھے ذرا کم یقین آئیگا۔ مگر یہ سارے واقعات مجھ پر گزرے ہیں۔ اور میری آنکھوں و کبھی باتیں ہیں اور میں جھٹ کبھی نہیں بولتی۔“

ایوبؑ! خدا مغفرت کرے۔ ابھی جھوٹ نہیں بولا!

میں کچھ ایسا منہمک تھا کہ مجھ سے بولا ہی نہ گیا۔ پہلے پہلے تو خیال ہوا تھا کہ ہمارے مرحوم دوست تو نئے سوئے ہی۔ یہ شاہزادی تو اور بھی بڑھ کر نکلیں۔

دہم تو مرشد تھے تم ولی نکلے لیکن جیسے جیسے آگے سنتا گیا۔ میرا خیال بدلنا شروع ہوا۔ کیونکہ کوئی شخص ایک فرضی افسانہ گھڑ کر اپنی اولاد بلکہ نسل بھر کو بے کار فکر اور مصیبت میں بہرگز نہ ڈالے گا۔ میرے دل نے گواہی دی کہ ضرور یہ قصہ صحیح ہے۔ اپنا شبہ مٹانے کے لئے میں نے وہ کپٹی کا ٹکڑا اٹھایا اور اس کو بغور پڑھا۔ اس کی زبان اس زمانہ کے لحاظ سے نہایت فصیح تھی۔ اور ترجمہ جو میں نے سنا تھا بالکل درست تھا۔ ایک بات البتہ زیادہ تھی کہ اس کپٹی کے بالائی حصہ پر سرخی سے وہی نشان بنا ہوا تھا۔ جو مہر پر کندہ تھا۔ کچھ شک نہیں ہے کہ یہ فراعنہ کا خاندانی نشان تھا۔ اب یہ نہیں کہا جاسکتا کہ یہ انگوٹھی خود کسی فرعون کی تھی یا کسی شہزادی کی تھی۔ بہر حال قیاس یہ ہی ہو سکتا ہے کہ یہ شاہزادی امیرائس کی تھی جو قرطیس کے ساتھ بھاگتے وقت اس کے ہاتھ میں رہ گئی تھی۔ یا ان جواہرات یا زیورات میں آئی ہو جو ایسے موقع پر آدمی اپنے ہمراہ لے لیا کرتا ہے۔ یہ بھی نہیں کہا جاسکتا کہ اس کی مہر کپٹی پر کس وقت لگی اور کس نے لگائی۔ بظاہر تو بعد میں لگائی ہوئی معلوم ہوتی ہے۔ اسی طرف ایک کونے میں بزبان لاطینی یہ الفاظ بھی لکھے ہوئے ہیں:-

”نیکلی و تری خلا و آسمان پر لاکھوں باتیں ایسی ہوتی ہیں۔
 جن کو سمجھنا عقول انسانی سے خارج ہے۔ مگر جھوٹ نہیں ہو سکتیں“
 ان فقروں پر ”ولینی“ کے دستخط ہیں۔ لاطینی میں ”ولینی“ زستھینس یا منتقم کا ترجمہ ہے۔ عجیب بات یہ ہے کہ اس خاندان کے ناموں میں عام اس سے کہ وہ یونانی ہوں۔ لاطینی ہوں یا فرنج۔ لفظ انتقام یا امانت کا اشتقاق ضرور ہے۔ بالفعل آپ ”امین“ ہی کو لے لیجئے۔ آخر یہ کہنے کے امین ہیں؟ اسی خیال انتقام کے۔ یہاں یہ ظاہر کر دینا بھی خلاف موقع نہیں ہے کہ فی الاصل امین کا نام ”امین“ نہیں ہے۔ بلکہ ان کے والد نے آسانی کے خیال سے یا میری خاطر سے یہ نام بتلایا تھا۔ ناظرین کو شاید خیال ہو گا کہ ان کے والد نے یہ نام بتلاتے ہوئے

سوچا کیوں تھا۔ اس کی وجہ یہی تھی۔ اب یہ سوال پیدا ہوتا ہے۔ کہ یہ خط امین کے والد کا اس وقت نکلا ہے۔ اس میں ”امین“ ہی لکھا ہے۔ اور یہ خط بہر صورت اس رات کی گفتگو سے پہلے کا لکھا ہوا ہے۔ میں نے اپنے دل کو یوں سمجھا لیا ہے کہ غالباً وہ یہ نام پہلے ہی تجویز کر چکے ہونگے۔ اور اس وقت بتلاتے ہوئے حافظ نے ان سے پس و پیش کرائی ہوگی +

میں نے کبھی کو لوٹا تو محدب جانب جیسا کہ میں ظاہر کر آیا ہوں از سر تا پا لوگوں کے دستخطوں اور عبارتوں سے بھرا پایا۔ ان میں سب سے پہلے زستھینس ہی کے دستخط تھے۔ جن کے نام فی الاصل یہ تحریر تھی +
اس کے نیچے قرطیس نامی ایک شخص کی تحریر تھی +

”دیوتاؤں کی مرضی نہ تھی کہ میں جاؤں۔ اب اپنے بیٹے کے سپرد کرتا ہوں!“ یہ ثابت ہوتا ہے کہ اس زمانے کے یونانیوں میں دستور تھا کہ دادا کا نام پوتے کا رکھا جاتا تھا۔ اسی بنا پر اس شخص کا نام بھی قرطیس ہوا۔ اس کے بعد پھر بہت سی عبارتیں اور دستخط تھے جو اچھی طرح پڑھے نہ جاتے تھے۔ ایک جگہ نیلی روشنائی سے لفظ ”روم“ لکھا ہوا تھا۔ اس سے میں نے نتیجہ نکالا ہے کہ شاید اس خاندان کے روم میں منتقل ہونے کی یادداشت تھی۔ افسوس ہے کہ سن ہزار کوشش کی نہ پڑھا گیا +

گھنٹے سے معلوم ہوا کہ اس طرف کل سولہ آدمیوں کے دستخط تھے۔ اور ایک شخص کے دوسری طرف جس کا ذکر ہو چکا ہے۔ قیاس نہیں چاہتا کہ دو ہزار برس میں صرف سترہ ہی پشتیں گزری ہوں۔ اس سے دو باتیں پانی جاتی ہیں۔ یا تو یہ کہ ایک زمانہ لوگوں نے اپنے دستخط کرنے چھوڑ دئے۔ یا مدتوں اس طرف لوگوں نے خیال نہ کیا۔ لیکن مؤخر الذکر صورت میں یہ قرار دینا مشکل ہے کہ کس نے اس خیال کی تجدید کی اور کب کی +

نہ معلوم امین کے والد کو یہ کیسے معلوم ہوا کہ ان کا خاندان روم سے فرانس اور فرانس سے انگلستان کب منتقل ہوا۔ اس تیرک سے تو کچھ پتہ نہیں چلتا۔ البتہ

سرخی سے ایک تلوار اور ایک صلیب کی صورت بنی ہوئی ہے اور خون کی سی چھنٹیں پڑی ہوئی ہیں جس کے معنی میں نے اپنے ذہن میں یہ قائم کئے ہیں کہ اس فائدہ کے لوگ کبھی کبھی صلیب جنگ میں شامل ہوتے ہیں۔ اس تلوار اور صلیب کے نیچے ایک اور تحریر لکھی ہوئی ہے :

”عجیب قصہ ہے جس میں والد کی جان گئی۔ وہ اسی فکر میں گئے تھے کہ ان کا جہاز پرنٹنگزوں نے غرق کر دیا؟“

سب سے آخر میں ایک مقام پر یہ لکھا ہوا تھا :-

”آسمان پر لاکھوں بانیں ایسی ہوتی ہیں کہ تمہارا فلسفہ بھی ان تک نہیں پہنچتا؟“

اب ہمیں صرف دوسرا ترجمہ دیکھنا باقی رہا۔ یہ عبرانی میں تھا۔ میرے یہ سمجھ میں نہیں آیا کہ یہ ترجمہ کس غرض سے کیا یا کرایا گیا۔ اور اس سے کس موقع پر کام لیا گیا تھا ؟

غرض میں نے یہ سب کچھ دیکھ کر امین سے کہا کہ ”بھئی میں تو رائے لگا چکا تم بولو“ ؟

امین :- ”پہلے آپ اپنی رائے بیان کیجیے“

میں :- اس میں کوئی شک نہیں کہ یہ کپتی کا ٹکڑا اصلی ہی ہے۔ اور تمہارے خاندان میں چار صدی قبل از مسیح سے برابر امانت چلا آ رہا ہے (مسکرا کر) اس کے تترک ہونے میں کلام نہیں ہو سکتا۔ لیکن اس پر اعتبار نہیں کیا جاسکتا۔ اس میں بھی شک نہیں ہے کہ یہ تحریر یا تو خود شہزادی کے قلم کی ہے۔ یا اس کی ہدایت سے اس کے سامنے ہی لکھی گئی ہے۔ اور جو کچھ اس نے لکھا یا لکھو ابا ہے اپنے نزدیک بالکل صحیح سمجھ کر۔ لیکن اس میں بھی شک نہیں ہے کہ اس کی عقل کو مصیبتوں اور بالخصوص شوہر کے مرنے نے سلیم نہیں رہنے دیا تھا۔ چونکہ اس تحریر کے وقت اس کا دماغ اس کے قابو میں نہ تھا۔ لہذا یہ قابل اعتبار نہیں ہے ؟

امین :- ”لیکن والد مرحوم نے جو کچھ سنا اور دیکھا ان کی نسبت آپ کیا فرماتے ہیں؟“

میں۔ یہ کیا بڑی بات ہے۔ بجھی سب جانتے ہیں کہ وامن افریقہ پر بڑے بڑے پہاڑ ہیں۔ ممکن ہے کہ ان میں سے کسی کی چوٹی دُور سے انسانی چہرہ کی سی معلوم ہوتی ہو۔ یہ بھی معلوم ہے کہ اس طرف کے لوگ بگڑی ہوئی عربی بولتے ہیں۔ میں نے یہ بھی سنا ہے کہ اس طرف دلدل بھی بُرت ہے۔ اچھا پھر اس سے کیا تم اس کو بھی ثابت کرو گے کہ حبشیوں میں کوئی خوب صورت گورے رنگ کی عورت بھی پیدا ہو گئی ہے۔ اور سب سے زیادہ یہ عجیب امر کہ وہ موت سے بچ بھاگی ہے۔ بھائی میں تو تا وقتیکہ اپنی آنکھوں سے نہ دیکھ لوں۔ ایسی ہزلیات کا کبھی اعتقاد نہ کرونگا۔ اور یہ تم اطمینان رکھو کہ کوئی ذی عقل کبھی ایسی صورت اپنی آنکھوں سے نہیں دیکھ سکتا۔ بُرا نہ ماننا اصلیت یہ ہے کہ تمہارے والد اس تخریر کے کچھ ایسے معتقد تھے کہ اسی نے ان کی جان لی۔ اور اسی اعتقاد کے خط میں جو کچھ تم دیکھ رہے ہو لکھا ہے۔ ایوب! تمہاری کیا رائے ہے۔ آخر تمہیں بھی اللہ نے عقل دی ہے؟

ایوب! جی کیا بتاؤں۔ آپ خود پڑھے لکھے ہیں۔ آپ نے سوچ سمجھ کر وہی بات کہی جو میں اسی وقت کہہ دیتا۔ اور یہ (امین) تو نپتے ہیں؟
 امین! (مسکرا کر) ممکن ہے کہ آپ دونوں صحیح کہتے ہوں۔ میں ان تخریرات کی نسبت اپنا کوئی خیال ظاہر نہیں کرتا۔ اتنا ضرور ہے اور انشاء اللہ اپنے مقصد و بھروسے میں یہ کر کے دکھا دوں گا کہ میں اس فقے کو ہمیشہ کے لئے ختم کرنا چاہتا ہوں خواہ آپ میرا ساتھ دیں یا نہ دیں۔ میں ادھر جا کر ضرور پتہ لگاؤں گا؟

امین کو میں نے بالکل مستعد پایا۔ اگر ان کا بس چلتا تو شاید وہ اسی وقت چل کھڑے ہوتے۔ میں نے دو چار مرتبہ ان کو پس و پیش سمجھایا۔ مگر ان کا ارادہ ایسا نہ ہوا تھا کہ وہ فسخ کر دیتے۔ مجھے ان کی مفاہرت کسی طرح گوارا نہیں ہو سکتی تھی۔ کیونکہ دنیا میں سوائے ان کے نہ میرا کوئی بیٹا تھا نہ بھائی نہ دوست آخر میں بھی چلنے کو راضی ہو گیا۔ بالخصوص اس لئے کہ ادھر شکار خوب ملے گا۔
 باقی اس تخریر کی صحت و غیر صحت کی تحقیقات؟ یہ معلوم!

ایمن ” اب روپیہ کی کیا سبیل ہوگی؟“

میں نے ان کو تمام حساب دکھلایا۔ اور کہا کہ اگر تم چلنا ہی چاہتے ہو تو پہلے میرا اندوختہ خرچ ہوگا۔ اگر وہ مکتفی نہ ہو تو بنک سے تمہارا روپیہ لے لیا جائیگا۔
ایمن ” بس تو ان چیزوں کو تو اٹھا رکھے۔ اور آج ہی سے چلنے کا فکر کیجئے۔
نئی بندوقیں خریدنی ضروری ہیں۔ ایوب! تم بھی چلو گے نا؟ تمہارے بنیر میرا
جی کہیں نہ لگے گا۔“

ایوب (آنسو پونچھتے ہوئے) ” میں تو تمہیں کبھی نہ جانے دیتا۔ مگر کیا کروں۔
بچپن سے تمہارا یہی حال دیکھتا ہوں۔ بس جو ضد تمہیں چڑھی چڑھی۔ لیکن جاتے
ہی ہو تو بھلا میں یہاں رہ کر کیا کروں گا۔ ایمن! سچ جانتو کہ تمہیں میں نے اپنے
بیٹوں سے زیادہ محبت سے پالا ہے۔ مجھ سے یہاں تمہارے بنیر نہیں رہا جائیگا
اور میرا شکر کا تو مجھے شوق ہے نہیں۔ یہ تم دونوں جانو؟“

بیس ” ان کا لڑکپن سب کو خراب کر لیگا۔ ایوب! اگر چلنا ہو تو اچھی طرح سمجھ
سوچ کر یہ نہیں کہ ان کے کہنے میں آ جاؤ۔“
ایوب ” نہیں میں نے سمجھ سوچ لیا۔“

بیس ” اچھا تو اب مہربانی کر کے ایک کام اور کرنا کہ ذرا اس کا کسی سے ذکر
نہ کر بیٹھنا۔ ورنہ پاگل بنائے جاؤ گے۔ اور اگر لوگ مجھ سے تحقیق کرنے
آئیں گے تو میرے خطابات پر ایک اور خطاب بڑھ جائے گا!“
غرض آج سے تین مہینہ بعد ہم زنجبار کی طرف جہاز میں روانہ ہو گئے۔

وہاں غنچہ بوسیدم زخود رفتن بیا د آمد

بکف دامان بُوئے گل گرفتن از چمن رقتم

باب چہارم

سرمکم بے تورفتہ رفتہ دریا شد تماشاکن
بیاد کشتی چشم نشین و سیر دریاکن

وہ قاہرہ کی چہل پہل - وہ جامع ازہر کی لطیف بحثیں - وہ بڑی بڑی کتابوں کی جلدیں سب خواب و خیال ہو گئیں - اب آنکھوں کے سامنے سمندر - دور تک خالق اکبر کی بچھائی ہوئی سفید آب رواں کی چادر - اس پر ایک لطافت کے ساتھ آسمان کا شامیانہ تنا ہوا - چاند کی شعائیں پانی سے کھیلتی ہوئیں - جہاز کی مستانہ رفتار - نظارے تھے - جن کو چاندنی رات کے ستارے بھی آنکھیں مل کر دیکھ رہے تھے باریک ہوانے جہاز کے بادبان کو کسی تر سے ہونے عاشق کے آغوش کی طرح پھیلارکھا تھا - جہاز کے تھپڑوں سے پانی چنچ چنچ اٹھتا تھا - اور جدھر سے موقع پاتا تھا نکل جاتا تھا - آدھی رات گزر گئی ہوگی - تمام مسافر پڑے سوتے تھے - ایک ہیں اور ایک عرب ملاح جعفر نامی جاگتے تھے - جعفر نے کچھ لنگنا شروع کیا - سماں ایسا تھا کہ بہت ہی اچھا معلوم ہوا - میں دفعتاً اُٹھ بیٹھا - اور میرے ساتھ ہی ایوب بھی گھبرا کر اُٹھا گیا ہے پتہ کہتا ہوا بیٹھا - یا - میں نے صرف انگلی کا ادھر اشارہ کیا - اور ایوب بھی محو ہو گیا - تھوڑی دیر میں اس نے گانا ختم کر دیا - اور ہم تینوں لیٹ کر بائیں کونہ لگے :

میں پتہ کہتا تھا کہ اگر ہوا ایسی ہی موافق رہی تو ہم کل دس بجے تک کنارے جا لگیں گے - بھئی میں تو اتنے ہی اپنی بندوق اٹھاؤنگا - اور تازہ نڈا کے کباب کھاؤنگا - امین - اور کھاتے ہی اس ویران شدہ شہر کی تحقیقات شروع کر دینگے ؟
میں پتہ کہتا تھا کہ اگر کسی تحقیقات اس پر کو تم جعفر ملاح سے کچھ باتیں کر رہے تھے - کچھ معامد بھی ہوا ؟

ایمن یہ نہیں کوئی خاص بات تو معلوم نہیں ہوئی۔ البتہ یہ تحقیق ہو گیا کہ اُدھر دلہلیں
 برت ہیں۔ سانپ بھی بہت منسنے جاتے ہیں۔ اور شکار کی تو انتہا نہیں۔ آبادی وہاں
 ہے نہیں۔ بس جہاں دیکھو دلہلی ہی دلہلی نظر آتی ہے۔ خیر دلہلی ہمارا کیا کر
 لے گی؟

میں ”آپ کے نزدیک کچھ کہہی نہ لیگی، آخر زہریلے بخارات جو اٹھتے ہوں گے
 وہ کس گھر جائینگے؟ بھلا خیال تو کرو یہ لوگ جنہوں نے اسی ملک کا دودھ پیا ہے۔
 اس قطع کو دشوار گزار بتاتے ہیں۔ بھلا ذرا ان میں سے کسی سے کہہ کے تو دیکھو
 کہ تم کہاں جا رہے ہو۔ اگر چھوٹے ہی پاگل نہ کہہ دیں تو میرا ذمہ۔ اور ہیں بھی
 پتے۔ دیکھئے ان آنکھوں کو پھر بھی قاہرہ کی گلیاں دیکھنی نصیب ہوتی ہیں۔ او
 خیر میرا تو قاہرہ میں کیا دھرا ہے۔ مجھے تو تمہارا اور ایوب کا خیال ہے“

ایمن ”خیر اب جو ہو سو ہو۔ میں تو بغیر تحقیق کئے پھرنا نہیں۔ بیش بریں نیست
 کہ ہمیں کہیں جانوروں کا علمہ ہو جاؤنگا۔ ایں ہم اندر عاشقی بالائے غمہائے
 دگر۔ یہ تو دیکھئے! یہ بادل سا کیا ہے؟“

میں نے ایوب سے کہا کہ جا کر ملاحوں سے دریافت تو کرو۔ لیکن اتنے ایوب
 آتے ہی آتے رہے۔ ایمن خراٹے لینے لگے۔ ایوب نے آکر کہا کہ ”وہ لوگ کہتے ہیں
 یہ بادل ہی معلوم ہوتا ہے۔ لیکن اندیشہ کا مقام نہیں ہے۔ یہ ہم تک نہیں پہنچے گا۔
 اس کا رخ اور طرف ہے“

ہم اپنے دریائی سفر شروع کرنے سے پہلے کیتانوں وغیرہ سے یہ معلوم کر
 چکے تھے کہ معلومہ چوٹی تک جہاز نہیں پہنچ سکتا۔ کیونکہ کئی چھوٹی نہروں سے عبور
 کرنا پڑتا ہے۔ اس لئے ہم نے احتیاطاً اپنی ضرورتوں کے موافق فرمائش کر کے
 ایک کارخانہ سے ایک چھوٹی سی کشتی کوئی دس گز لمبی بنوائی تھی۔ اس کے اندر دو
 چھوٹے چھوٹے کمرے نکلوائے تھے۔ جن میں نہایت احتیاط کے ساتھ پانی کا راکڈ
 کر لیا تھا۔ ان میں سے ایک میں ہم نے مایجنٹا جینس کپڑے بندوبست کیے۔ جدوی
 دوایں مثلاً کونین اور ضرورت کی چیزوں پہلے رکھ کر جہاز سے بندھوائی تھیں۔

تاکہ موقعہ پر ہیں صرف اس میں کود کر رستے کھول ڈالنے باقی رہ جائیں۔ اس وقت کہیں ایوب یہ دیکھ آئے تھے کہ ملاح اس کی طرف لپچائی ہوئی نظروں سے دیکھتے ہیں۔ اس لئے ان کے نزدیک مناسب معلوم ہوا کہ کشتی میں ہی جا سونیں۔ مجھے اس میں کیا عذر ہو سکتا تھا۔ وہ ادھر گئے۔ اور میں نے یہاں سو جانے کی کوشش کی۔ میں کوئی گھنٹہ بھر کامل کروٹیں بدلتا رہا۔ لیکن نیند نہ آئی۔ ابن البشر بے خبر سو رہے تھے۔ بلکہ سوتے سوتے بڑائے۔ اور ان کی باتوں پر میں زور سے ہنسنا بھی مگر ان کو خبر نہ ہوئی۔ خدا خدا کر کے میری آنکھ گنتی ہی چلی تھی کہ یکایک ہوا کا ایک جھونکا آیا۔ اور اُس کے ساتھ ہی پانی کا پھپھڑ منہ پر پڑا۔ ملاح بادبان گرانے کے لئے دوڑے۔ مگر ہوا اس زور کی تھی کہ ان کی ایک پیش نہ گئی۔ رستے کھل ہی نہ سکے۔ میں بھی گھبرا کر کھڑا ہو گیا۔ امین کو بہت جھنجھوڑا۔ مگر وہ ایک دو کروٹیں بدل کر پھر خڑائے لینے لگے۔ اس پریشانی میں میں جگاتے جگاتے بہت ہی جلد تھک گیا۔ جان بڑی عزیز ہوتی ہے۔ گھبرا کر میں بھی ایک رستا پکڑا کر کھڑا ہوا۔ ابھی تک چاند اپنے پورے جوہن پر تھا۔ اور سواہ ایک طرف کے آسمان بالکل صاف تھا۔ لیکن وہی بادل کا ٹکڑا چاند کی طرف یلغار کرتے چلا آ رہا تھا آخر چاند چھپ گیا۔ اور اندھیرا گھب ہو گیا۔ اور اس پر قیامت یہ کہ ہوا او بھی تیز ہو گئی۔ اور پانی کے تھپڑے بھی بڑھ گئے۔ میں نے بڑھ کر پھر امین کو اٹھانا چاہا۔ مگر وہی قدم چلا ہونگا۔ کہ ادھر تو جہاز نے ایک ٹھوکری۔ اور اُدھر پانی کی چادر نے پیٹا۔ اتنی ہی دُور میں چار مرتبہ سر پھوٹا۔ اور دم خفہ ہونے میں تو کوئی کسر رہی نہیں گئی تھی ۛ

اتنے میں بادبان کے ایک طرف کے رستے ٹوٹے۔ اس وقت بادبان صاحب کی بالکل یہ صورت تھی کہ گویا ایک مری ہوئی چیل بانس میں لٹک رہی ہے۔ اب ہمارے پاس اور بھی خدوش ہو گیا ۛ

ہر شخص سخت پریشان تھا بعض پلٹ رہے تھے۔ اور بعض خاموش بہومت کھڑے تھے کہ یکایک مجھے ایوب کی آواز آئی کہ اپنی کشتی میں سے گلا پھاڑ پھاڑ

کر مجھے اور امین کو پکار رہا ہے۔ میں نے ایک دفعہ پھر امین تک جانے کی کوشش کی۔ مگر کسی طرح ممکن نہ ہوا۔ قضاء الہی پر صبر کر کے میں کشتی میں کود پڑا اور میرے ساتھ ہی جعفر عرب بھی۔ اور اُس نے کودتے ہی وہ رستے کاٹ دئے۔ جن سے ہماری کشتی بندھی ہوئی تھی۔ جعفر ایک تجربہ کار ملاح تھا۔ وہ جہاز ڈوبتا دیکھ چکا تھا۔ اگر کہیں وہ ایک منٹ بھی رستے کاٹنے میں غفلت کرتا۔ تو جہاز ہماری کشتی سمیت ڈوبتا اور ہمارے بنائے کچھ نہ بنتا +

امین کے ڈوبنے کے صدمہ سے میں اور ایوب سکتہ کی سی حالت میں تھے کہ جعفر نے آواز دی کہ کھڑے کیا ہو۔ جلدی بیٹھ جاؤ۔ ورنہ ڈوبتے ہو۔ وہ پانی آیا ہم دونوں گھبرا کر بیٹھے کیا بیٹھے ہی تھے کہ پانی کی سفید چادر ہمارے اوپر سے اس خوبصورتی کے ساتھ گزری کہ ہم پر ایک چھینٹ بھی نہ پڑی۔ اگر کہیں یہ کشتی میں رہ جاتی تو نتیجہ معلوم +

ابر چاند پر سے کچھ بت گیا تھا۔ اور قریب قریب کی چیزیں نظر آنے لگی۔ کچھ دور سے ایک کالا کالا کیبل یا لکڑا اپنی طرف بتا ہوا نظر آیا۔ جب قریب پہنچ گیا تو معلوم ہوا کہ کوئی آدمی ہے۔ وقت تو ایسا تھا کہ آدمی کو اپنی ہی جان دو بھرتھی۔ مگر نوعی ہمدردی نے گوارا نہ کیا۔ اور میں نے دوڑ کر ڈوبنے والے کا بازو پکڑ لیا۔ میں ثبت ہی قوی آدمی ہوں۔ لیکن دلاں اس لطیف اور پُر زور عنصر کے سامنے انسان کے جزوی عناصر کماں تک زور کر سکتے ہیں۔ میں نے اگر اپنی مدد کے لئے جعفر کو نہ بلایا ہوتا تو بالیقین میرا ہاتھ ٹوٹ گیا ہوتا بہر حال بعد نرابی ہم نے اس شخص کو نکالا۔ دیکھا تو امین۔ اب یہ خبر نہیں کہ زندہ میں یا زندہ۔ بہر حال ہاتھ پیر پیر ایک کمرہ میں جا لٹایا۔ اللہ اللہ کس قدر خوشی اور اطمینان ہوا ہے مگر ساری خوشی اور اطمینان ایک اور موجد نے کر کے دیا بلکہ ہی بھر میں دیکھا تو ہم گھٹنے گھٹنے پانی میں کھڑے تھے۔ جعفر کشتی کی سمت صبح رکھنے کے اہتمام میں تھا۔ وہیں سے چلایا کہ خدا کے لئے پانی جلدی نکالو۔ ورنہ اب کی صبح میں کشتی گئی۔ ہم دونوں نے پانی نکالنا شروع کیا۔ اور غنیمت ہے کہ دوسری

موج سے پہلے کشتی کو صاف کر دیا،

اگرچہ موج نے ہمارے اوپر تھوڑی دیر کے لئے عنایت کی۔ لیکن وقت یہ ہوئی کہ ہوا اور بھی تیز ہو گئی۔ کشتی پہلے ہی پتہ ہو رہی تھی۔ اب لگی چکر کھانے۔ جعفر کی ایک کوشش بھی بگاڑ نہ ہوئی۔ کوئی دس منٹ ہم چکر میں رہے ہونگے۔ کہ خدا خدا کر کے کشتی سیدھی ہوئی۔ تازہ معیبت یہ پیش آئی کہ جہاز کے ٹوٹے ہوئے لٹھے اور تختے ہماری کشتی کے گرد ہو گئے۔ اب ان سے راستہ صاف کرنا ذرا کام تھا۔ چپو لگانے شروع کئے۔ ایوب اور میں نے کبھی چپو لگائے ہوں تو جانیں۔ جعفر کی جگہ سکان پر ایوب کو کھڑا کیا۔ حقیقت یہ ہے کہ جعفر کے چپوؤں نے بڑا کام کیا۔ ورنہ لٹھے کشتی کا کبھی چھوڑتے +

ہماری کشتی دو چار سو ہی قدم نئی ہو گی۔ کہ ہوا کا جھونکا اور موج کی بلا آئی اور پھر پانی کشتی میں بھر گیا۔ مگر اس مرتبہ پینے کی بہ نسبت کم۔ عجیب مصیبت تھی تین آدمی کیا کریں۔ جعفر کو چپوؤں پر چھوڑ کر میں نے تنہا سارا پانی نکالا شکر ہے کہ پھر موج نے ہم پر حملہ نہ کیا۔ اور ہوا بھی رفتہ رفتہ کم ہوتی گئی۔ اور کشتی کی سمت بھی صحیح ہو گئی۔ لیکن دریا کے تلاطم میں اب تک کمی نہ آئی تھی۔ مگر خیر گو نہ اطمینان تو تھا۔ میں امین کی طرف دوڑا۔ کانپتے ہاتھوں سے نبض دیکھی تو چلتی ہوئی معلوم ہوئی۔ میں کھڑا سوچ ہی رہا تھا کہ امین گنبراہٹ کے ساتھ اٹھ بیٹھے اور کہنے لگے کہ ”کیا اذان ہو گئی؟“ میں نے کہا کہ ”نہیں ابھی بڑی دیر ہے تم سو جاؤ“ وہ پھر لیٹ کے خرتائے لینے لگے۔ میرے دل پر امین کے اس سوال کا بڑا اثر ہوا۔ اور کچھ ہنسنا بھی کہ آپ اپنے نزدیک قاہرہ میں سو رہے ہیں۔ میں نے خود کو ایک لڑکے کی نا تجربہ کاری کے سپرد کر دینے پر بڑی ملامت کی۔ اور ”اگر نوا ہی سلامت برکنار است“ کے صحیح معنی آج سمجھ میں آئے۔ بہر حال اب کیا ہو سکتا تھا۔ مشکل یہ تھی کہ بظاہر ابھی مصیبتوں کا آغاز ہی تھا۔ طوفان کے بعد معلوم ہوتا تھا کہ آسمان ڈھل کر صاف ہو گیا ہے۔ اور چاند اور بھی نکھر آیا ہے ہم نے اپنے اپنے بال بال بچنے پر وہیں دو دو رکعت نماز شکرانہ

پڑھی۔ اگر چہ بہت ہی تھکے ہوئے تھے۔ لیکن بول سونے نہ دیتا تھا۔ دیکھتے ہی دیکھتے چاند آہستہ آہستہ نئی دہن کی طرح بجایا ہوا گویا ایک کوٹھری میں جاگھسا ستاروں نے خدا جانے کیا دیکھا کہ شرما شرما کر نکل آئے۔ اور کھل کھلا کر اپنے ہجولیوں سے ہنسنے لگے۔ سمندر کی بھی اب آنکھ لگ چلی تھی۔ اور کف دریا میدان غالی پاکر کسی شریلی مومکر کی طرح گویا پائیں باغ میں ٹہلنے نکل آئے تھے۔ یہ ماں بجائے خود ایسا تھا کہ اگر دروز باقی رہتا تو سیج کھوں میرا توجی نہ بھرتا۔ لیکن کھل اُمتہ اجیل آفتاب کے ہراؤوں کو دیکھ کر ستارے زرد ہو گئے۔ اور رفتہ رفتہ زمین کو نظر حسرت سے دیکھ کر رخصت ہونے لگے۔

بیں نے این کو جگانا مناسب نہ سمجھا۔ اور ہم تینوں نے اول وقت صبح کی نماز پڑھی۔ آفتاب اور بلند ہوا اور دشت و جبل پر اس کا پرچم اڑنے لگا۔ روشنی کے فرشتوں نے ڈھونڈ ڈھونڈ کر ظلمت کو پردہ دنیا سے محو کر دیا۔ پہاڑ اور میدان۔ دیدہ و نادیدہ اشیاء نے آفتاباں نور کیا۔ اور ذوی الارواح کو ایک نئی حرارت نے اٹھا بٹھایا۔

اللہ اللہ دنیا میں بھی عجیب متناقض تماشا نے نظر آتے ہیں۔ اس وقت ایک ہم ہیں کہ اپنے نزدیک اس لطف میں محو ہیں۔ لیکن کوئی ذرا ان اٹھارہ حسرت نصیبوں کی تو خبر لے جن کی لاشیں بے گور دکھن دریا میں بہتی پھر رہی ہیں۔ کاش قیامت تک بہتی ہی رہتیں کہ غافل انسان کو عبرت کا تازیانہ ہوتا ان کو تو کبھی کا مچھلیوں نے زکا بوئی کر لیا ہو گا۔

آفتاب کا طلوع و غروب بھی خلقت انساں و مایا تعلق بہا سے عجیب مماثلت رکھتا ہے۔ اس کا نکلنا اور ڈوبنا انسان کی پیدائش و موت کی ایک عجیب تین مثال ہے۔ کاش خدا چشم بعیرت عطا فرمائے۔ ذرا غور کرنے کی بات ہے کہ یہی آفتاب جو آج نکل کر ہمیں محفوظ کر رہا ہے۔ کل ہمارے اٹھارہ ساتھیوں کی قسمت بلکہ زندگی کو ایسا لے کر ڈوبا تھا کہ پھر نہ ابھرنے دیا۔ اور ان کے لئے تو قیامت تک گویا آفتاب طلوع ہی نہ ہو گا۔ خدا کی قدرت اُس نے نہ معلوم

کس معلومت سے ہم چار آدمیوں کو بچالیا۔ لیکن ایک وہ دن بھی آنے والا ہے کہ آفتاب کا طلوع ہمارے لئے آخری ہو۔ اور ہم بھی قیامت تک ان ہی کی فہرت میں داخل ہو جائیں جن پر اس وقت ہم بیٹھے افسوس کر رہے ہیں۔ اور ہمارے اوہ ہم جنس اسی طلوع کا لطف اٹھائیں۔ اور فریاد میں شہاب میں وہ بھی آفتاب کو ڈوٹنا دیکھ کر تھوڑی دیر کے لئے موت کے برحق ہونے کا گمان کر لیں!

غرض اس سنون کیف چیز کا نام ہے حضرت انسان! اللہ۔ اللہ۔ اللہ!

باب پنجم

کس ندانست کہ منزل لگہ مقصود کجاست

ایں قدر ہست کہ بانگِ جر سے مے آید

آخر کار آفتاب کے ہر اولوں نے اپنے نزدیک اندھیرے کو شکست دے کر اپنا کام ختم کر لیا۔ لیکن بقول محققین علم طبیعیات کہ دنیا کی کوئی چیز بکلی معدوم نہیں ہوتی۔ جا بجا سایہ پھر بھی باقی رہ گیا۔ آفتاب نے سمندر میں نہا کر زندگی تازہ پائی ہے۔ اور آج گویا گل سے زیادہ زور و شور کے ساتھ اٹھا ہے۔ تین دنلیفہ پڑھنے ہوئے نسل رہا ہوں۔ ایوب ایک گوشہ میں بیٹھا تلاوت کر رہا ہے۔ اور اس وقت معلوم ہوا کہ جعفر حافظ ہیں۔ وہ سکون پر کھڑے ہوئے اپنے ملکی لہجہ میں قرآن مجید کا اعجاز دکھلا رہے ہیں:

ایک مرتبہ جو میری نظر پڑتی ہے تو ہم سے کوسوں دور ایک پہاڑی نظر آتی ہے جس پر معلوم ہوتا ہے کہ کوئی جشی میٹھا سیر کر رہا ہے۔ میں عجیب حیرت میں اس طرف بغور دیکھ رہا ہوں۔ اور جیسے جیسے ہماری کشتی آگے بڑھتی ہے وہ پہاڑی اور جشی ہماری طرف بڑھتے آتے ہیں یہاں تک کہ اب صاف صورت نظر

آنے لگی۔ یہ پہاڑی سطح زمین میں ڈیڑھ سو گز سے زیادہ نہ ہوگی۔ لیکن اوپر جا کر تو میرے اندازہ میں صرف آٹھ دس گز چوڑی رہ گئی۔ اس پر ایک آدھ گز لمبی گردن اور اس پر ایک بڑا مہیب سر جو اتنی دُور سے بھی بڑا ہی نظر آ رہا تھا۔ جھشی کے چہرہ میں اور اس میں کوئی فرق نہ تھا۔ وہی موٹے ہونٹھ۔ چپٹے کمال۔ موٹی اور چوڑی ناک۔ مدور سر۔ نحو مخوار بشرہ۔ اگر کچھ کسر باقی رہ گئی تھی تو سر پر جو گھاس اُگ آئی تھی۔ اُس نے پورا کر دیا تھا۔ ایک عجیب چیز تھی۔ اگر میرا قیاس صحیح ہو تو یہ کارکنانِ قضا و قدر کی صناعتی نہ تھی۔ بلکہ انسان کے بے بنیان لہجوں کا کام تھا۔ ممکن ہے کہ کسی تباہ شدہ قوم نے اس کو ایک قسم کا طلسم بنایا ہو۔ یا اپنے بیرونی دشمنوں کے ڈرانے کو یہ صورت قائم کی ہو۔ بہر حال میں اپنے قیاس کی تصحیح و تغلیط کی کبھی تصدیق نہ کر سکا۔ کیونکہ وہ پہاڑی اگرچہ کچھ ایسی اونچی نہ تھی۔ لیکن خشکی و تری دونوں طرف سے اوپر چڑھنا محال تھا۔ وہ کسی کا بنایا ہوا ہو۔ اس میں تو کلام نہیں ہو سکتا کہ وہ کم سے کم دو ہزار برس اور اس سے خدا جانے کس قدر پیشتر سے گردشِ زمانہ کا منہ چڑا رہا ہے۔ اور قیاس تو یہی چٹا ہے کہ قیامت کے یورپے یہی سمیٹے ۞

ایوب تلاوتِ ختم کر کے میری طرف آیا۔ کچھ کہنے ہی کو تھا کہ میں نے دو

عجیب چیز اس کو دکھائی ۞

ایوبؑ اللہ اکبر! یہ تو ایسا معلوم ہوتا ہے کہ جیسے تصویر کھنچوانے بیٹھے ہیں ۞ مجھے اس فقرہ پر بڑی ہنسی آئی۔ میرے قہقہہ کی آواز سے امین بھی جاگ اٹھے۔ میں اُن کو بیٹھا دیکھ کر اُدھر گیا۔ آنکھیں ماکر فرماتے ہیں کہ ”میرے کپڑے کیوں بھینگے ہوئے ہیں؟ یہ جہاز نہیں ہے؟ ایوب! میرا بہن بالکل جکڑا ہوا ہے۔ قہوہ بناؤ ۞“

میں ”غلیبت سمجھو جکڑے ہوئے ہو اکڑے ہوئے نہیں۔ جہاز ڈوب گیا۔ او اس کے ساتھ سارے ساتھی۔ خدا نے ہم چار کو بچایا ہے۔ اور تمہارا زنہ رہنا تو بالکل ایک معجزہ ہے ۞“

ایمن۔ سبحان اللہ! کیا آپ صحیح کر رہے ہیں؟

مجھے اس سوال پر بہت ہی غصہ آیا۔ میں نے کچھ جواب نہ دیا۔ اس میں کہیں وہ جشتی کا سر ان کی نظر پڑ گیا۔ بس اب کیا تھا۔ اچھل پڑے۔ اور اپنے نزدیک بالکل نئی چیز دکھلا کر کہنے لگے۔ ”عمو! دیکھئے۔ وہ رہا جشتی کا سر؟“

میں (مسکرا کر) ”سوتے ہیں یا جاگتے ہیں؟“

ایمن۔ ”بس اب تمام باتیں صحیح ہیں۔ کچھ شک نہیں؟“

میں۔ ”ضرور صحیح ہیں۔ تمہاری بات بات میں اب تک لڑا کہیں ہے۔ ایک چیز ہے۔ تمام باتوں کا مدار نہیں ہو سکتا۔ یہ تو ہم جانتے ہی تھے۔ اور تمہارے والد نے بھی اس کا ذکر کیا ہے۔ عداوہ ازیں ممکن ہے کہ یہ وہ نہ ہو۔ جس کا ذکر تمہاری مورثہ علیا نے کیا ہے؟“

ایمن (مسکرا کر) آپ کو تو معقولات نے بالکل ان یہود یوں جیسا بنا دیا ہے۔ جو مر سے اعلیٰ السلام سے کہتے تھے کہ پہلے میں خدا دکھلا دو۔ تب ایمان لائیں گے اچھا ہوا میں نے فائدہ نہیں پڑھا؟“

میں۔ ”درست! اب تمہیں ایک اور نئی بات معلوم ہوگی کہ ہماری کشتی ریت میں پھنسا ہی چاہتی ہے۔ ایوب! چٹوؤں کی خبر لو۔ حافظ جعفر کو ہوشیار کر دو۔ خشکی کی طرف چلنا چاہئے۔ ننھوڑی دیر خشکی پر اتر جائیں تو اچھا؟“

یہاں دریا سے ایک نہر جیسی کٹی تھی۔ جو بظاہر زیادہ چوڑی نہیں نظر آتی تھی آگے کوئی ایک میل پر خشکی معلوم ہوتی تھی۔ لیکن اس کے آگے زمین کا پھیر ہماری نظروں کو کام نہیں کرنے دینا تھا۔ نہر میں پیسے تو اس کے کنارے بہت اونچے پائے۔ دونوں طرف سیکڑوں گھڑیاں پڑے دھوپ لے رہے تھے۔ ان سے بچ کر آگے بڑھے اور ایک محفوظ جگہ ٹھہرے۔ کشتی کو ایک بڑے درخت سے مضبوط کر کے باندھ دیا۔ نمائے دھونے۔ کپڑے سکھائے اور دکھائی کر اس خشکی کے قطع کو دیکھنا شروع کیا۔ وہ قطع کوئی دو ہزار گز لمبا اور ہزار گز چوڑا تو بے شک خشک تھا۔ باقی تین طرف واد دل سے اور ایک طرف دریا سے محصور

تھا۔ جہاں تک نظر کام کرتی تھی دلدل ہی دلدل نظر آتی تھی۔ اس قطع کے محفوظ رہنے کی یہ وجہ ہوئی کہ یہ دلدل کی سطح سے کوئی بیس گز اونچا تھا۔ اور اس کی تمام صورتیں یہ کہتی تھیں کہ قدرتی نہیں آدمیوں کا بنایا ہوا ہے۔

ایمن (دثوق کے ساتھ) ”عموماً! یہ جگہ کسی زمانہ میں بند رہی ہے۔“
 میں ”پھر وہی مہل! ایسا عمق کون ہوگا کہ ان دلدلوں میں۔ اس وحشی آبادی میں (اگر یہ مقام کبھی آباد رہا ہو) بندر بنائیگا! آخر جہاز یہاں خاک لاتے ہو گئے؟“
 ایمن ”عموماً! یہ کہ کسی زمانہ میں نہ یہاں دلدل ہو۔ نہ وحشی اقوام بستی ہوں۔ میں قیاس نہیں لگاتا۔ بلکہ ایک ویل سے کڑا ہوں۔ وہ دیکھئے ایک بڑا تناؤ درخت جڑ سے نہیں اکھڑا پڑا ہے۔ (مسکرا کر) شاید رات ہی کے طوفان سے گرا ہو۔ اس کی جڑ پتھر کی مضبوط بنیاد کو لے کر اکھڑی ہے۔ اگر بنیاد نہیں تو دیوار ضرور ہے؟“

میں ”مہل“

یہ کہہ کر میں دوڑا گیا۔ دیکھا تو واقعی کچھ کی دیوار یا بنیاد تھی۔ حیرت میں دم بخود رہ گیا۔ اتنے میں امین بھی مسکراتے ہوئے ٹہلتے ٹہلتے میرے پاس آئے۔ میں پیٹھ کر بغور دیکھنے لگا۔ اپنا شکاری چھرا نکال کر چوہہ ہٹانا چاہا۔ مگر خدا جانے کس بلا کا چوہہ تھا۔ کٹس سے مس نہ ہوا۔ اسی کوشش میں ایک جگہ کی مٹی گری۔ اور اندر سے پتھر کا ایک بڑا کوا نکلا جو اندازاً آدھ گز عمود اور کوئی چار گز موٹا ہوگا۔ اس کو نکالنے کی کوشش کر کے بھی تھک گیا۔

ایمن ”عموماً! کئے اب بھی یقین آیا۔ اب پھر مہل کس بجے۔ کچھ شک نہیں کہ یہ بندر ہے۔ اور انہی گنڈوں میں جہاز باندھے جاتے ہوئے۔ اور اب تو میں دیکھو سے کہوں گا کہ وہ تحریر فرضی افسانہ نہیں ہے۔ اصلیت ضرور نکلے گی؟“

ایمن گویا میرے خیالات کا اظہار کر رہے تھے اور میں خاموش کھڑا ان کا منہ تکتا تھا۔ میں ”یہ تو ممکن نہیں کہ افریقہ جیسے ملک میں پُرانے زمانہ کے مہذبوں کے آثار نہ پائے جائیں۔ معرقتیق کے تمدن کو کون نہیں جانتا کہ انسا پرانا ہے۔ کہ آدمی

آج اس کی قدامت کا زمانہ بھی مقرر نہیں کر سکتا۔ پھر بابل اور بئبہ کو لو۔ پھر ایران
پر نظر ڈالو۔ ملنی ہذا القیاس یہودی اور ہندی۔ ممکن ہے کہ ان میں سے کسی قوم کا

یہاں قدم پہنچا ہو +

ایمن "تو یہ پیسے ہی کیوں نہ فرمایا تھا؟"

میں (شرما کر) اچھا اب کیا کیا جائے؟ آئندہ کا فکر مقدم ہے +

ایمن نے کوئی جواب نہ دیا۔ میں نے آگے بڑھ کر دلدل کو دیکھا تو کوسوں تک
پھیلی تھی۔ اور جیسے جیسے آفتاب کی تمازت بڑھتی جاتی ہے۔ اس میں زہریلے
بخارات زیادہ اٹھتے معلوم ہوتے تھے۔ اور گرمی الگ دشمنی کر رہی تھی +

میں نے واپس آ کر اپنے ساتھیوں سے کہا کہ دلدل کے پار جانا ناممکن ہے

اور اگر یہاں ٹھہرتے ہیں تو بخار سے مر جائیں گے۔ اب تو دو ہی صورتیں ہیں۔ یا تو

نہ نہر ہو کر چلو اور بیجاری کی پروا نہ کرو۔ یا پھر دریا کے مہلکہ میں پڑو +

ایمن "میں تو اپنے نزدیک نہر میں چلنا مناسب سمجھتا ہوں +"

اگرچہ ایوب اور جعفر کو یہ رائے پسند نہ آئی۔ لیکن میں امین کا مطلب سمجھ گیا۔

اور اصل یہ ہے کہ حبشی کے سردار اس بندر کی دیوار کو دیکھ کر میری رائے بھی بالکل

بدل گئی۔ میں خود اپنے تعجب کو مٹانا اور اپنی تحقیقات کو بڑھانا چاہتا تھا۔ میں

نے بھی نہر میں سفر کرنا مناسب سمجھا۔ بادبان چڑھا لیا گیا۔ ہوا بجا رہے موافق

لہ مشرقی افریقہ میں زنجبار سے کوئی ۱۰۰ میل کے فاصلہ پر ایک بڑا ٹیہ تھا۔ اتفاقاً دریاؤں کو

طنیانی ہوئی اور اس ٹیلہ کی مٹی بہ گئی۔ اور کچھ قبریں معلوم ہوئیں۔ یہ ایرانیوں کی تھیں۔ اور

کم سے کم سات سو برس کی پرانی معلوم ہوتی تھیں۔ اگرچہ اس سے بھی پرانی قبریں ہیں۔ لیکن ان

پر کتبے نہ تھے۔ اس کے نیچے ایک بڑے شہر کے کھنڈر معلوم ہوئے اور وہیں قریب ہی ایک

اڈر شہر نکلا۔ اسی میں چند برتن دفن نکلے ہیں۔ جو چینی جیسی مٹی کے نہایت سبک اور خوبصورت

بنے ہوئے ہیں۔ یہ برتن لندن کے عجائب خانہ میں موجود ہیں۔ برتنوں کی ساخت سے معلوم ہو

سکتا ہے کہ بنانے والے کیسے مہذب اور خوش تیز ہوئے۔ اس سے قیاس لگ سکتا ہے۔ کہ وہ

اس درجہ پر کتنے عرصہ میں پہنچے ہونگے وغیرہ وغیرہ (مؤلف)

خوب تیز چل ہی رہی تھی۔ تو کھل پیر چل پڑے اور احتیاطاً بندوقیں بھر کر پاس رکھ لیں۔ ہم نے اپنے تجربہ سے دیکھا کہ طلوع و غروب آفتاب کے چند گھنٹہ بعد تک روز ہوا سست ہوتی تھی۔ اور باقی تمام دن نہایت تیز۔ میں نے اپنے نزدیک اس کی یہ وجہ قائم کی کہ سورج کی گرمی سے ہوا بھاری ہو جاتی ہے۔ اور چونکہ ایک طرف دریا کی ہوا نسبتاً ٹھنڈی ہوتی ہے۔ ہوا ادھر جا نہیں سکتی۔ اوپر میں پھرتی رہتی ہے۔ صبح و شام جب کسی قدر چمکی ہوتی ہے تو تازہ ہوا آہستہ آہستہ اس کو نکال دیتی ہے۔

شام ہوتے ہوتے ہم نے کئی شکار کئے اور مختلف جانوروں کے تاشے دیکھے۔ دریا کی گھوڑے عمر بھر میں پہلی دفعہ میں نظر آئے۔ چونکہ یہ باتیں خاص میرے مذاق کے موافق ہیں۔ اس لئے ان کو بالتفصیل بیان کرنے میں عام دلچسپی نہ ہوگی مختصر یہ ہے کہ رات کے وقت پھر ہم نے کشتی کو ایک جگہ باندھا۔ اور پہلے شکار کے کباب کھائے اور پھر سونے کا فکر کیا۔ حشرات الارض کے خوف سے زمین پر اترنا مناسب نہ سمجھا۔ وہیں کشتی پر ایک لائٹن جلائی۔ اور ابھی بیٹھے باتیں کر ہی رہے تھے۔ کہ یکایک کنارے کی طرف سے ایک ابرسا اٹھا۔ اور لاکھوں بلکہ کروڑوں ہی مچھروں ہم پر حملہ کیا۔ اتنے بڑے مچھر میری نظر سے تو آج تک کبھی گزرے نہیں۔ ظالم جتنا جتا کر حملہ کرتے تھے۔ اور ہوشیار کر کے کاٹتے تھے۔ معلوم ہوتا تھا کہ لائٹن کی روشنی سے ان کی توجہ ادھر موٹی۔ اس پر ملی ایسی لطیف غذا۔ پھر جانے کا کون نام نے آخر ہم نے سوائے اس کے مفر نہ دیکھا کہ کیل ادڑھ کر وہیں لڑھک رہے اگرچہ ان کے ڈنک کسبوں میں بھی اثر کرتے تھے۔ لیکن پھر بھی کچھ امن تھا۔ ابھی نیند نہ آئی تھی کہ شیروں کے چنگھاڑنے کی آواز آنے لگی۔ کیل ہٹا کر جو دیکھتا ہوں تو ایک جوڑا تو بالکل کنارہ پر کھڑا ہے۔ اور دیکھتے دیکھتے ایک نہر میں کودا۔ میں نے اور امین نے بندوقیں بنجھالیں۔ اور قریب پہنچتے ہی ایک کا شکار کیا۔ دوسرا شیر آگے بڑھا۔ ہم نے بندوق میں کار توں لگائے ہی تھے کہ ایک مگر مچھ نے شیر کی ٹانگ لی۔ زور آزمائیاں ہونے لگیں۔ ایک مرتبہ تو شیر مگر مچھ کو کنارے

پر گھسیٹ لے گیا۔ اُس کو اُلٹانے کے فکر میں تھا کہ شیر کا گلا مگر مچھ کے منہ میں آ گیا بس پھر کیا تھا۔ لمحہ بصر میں دو ٹوکڑے کر کے پھینک دئے +

یہ واقعات ایسے نہ تھے کہ ہم بے فکر ہو کر سو جاتے۔ اور اس لئے باری باری پرہ مقرر کیا۔ حافظ جعفر کا پہلا پرہ ہوا۔ اور ہم کو جتنا مچھروں نے سونے دیا۔ باطمینان سو گئے +

باب ششم

دلِ نگوں گشتہ بہ بندہ ہو سے افتاد است
مُرغِ بسمل شدہ در قفسے اُفتاد است

صبح جواٹھنے ہیں تو ایک دوسرے کی صورت دیکھ کر ہنستا ہے۔ اور اپنی صورت کی خبر نہیں لیتا۔ مچھروں نے کاٹ کاٹ کر سب کے چہرے سُجا دئے تھے۔ اور جا بجا بڑے بڑے سُرخ ڈوروں نے چہروں کو اور بھی بھیانک کر دیا تھا۔ مجھے یہ معلوم ہوا کہ مجھ پر مچھروں کا بُت ہی کم اثر ہوا ہے۔ اس پر مجھے اُور بھی دوسروں پر ہنسنے کا موقع ملا۔ مچھروں کی میرے ادیر عنایت محض اس وجہ سے تھی کہ میرا چہڑا سخت اور سیاہ تھا۔ اور خون رقیق نہ تھا۔ اور چہرہ پر بال نہ زیادہ تھے۔ ہم میں سے جو جتنا گورا تھا اتنا ہی سو جا ہوا تھا۔ خاص کر امین +

غرض ہمارے سوجے ہوئے ہونٹوں سے جتنا ہنسا گیا۔ ہنس کر ضروریات سے فارغ ہوئے۔ نماز پڑھی۔ مہولات ختم کئے۔ اور آگے روانہ ہوئے۔ دوپہر ڈھلے ایک خشکی مل گئی۔ اتر کر کباب لگائے۔ گوشت جتنا ہمارے پاس تھا۔ سُکھا یا۔ اور کچھ اور شکار کیا۔ چونکہ بہت دیر ہو گئی تھی۔ اس لئے وہیں مقام کر دیا۔ رات کو بجز اس کے کہ مچھروں کی وہی آفت تھی ہم بڑے اطمینان سے سوتے۔ صبح ہی پھر سفر

شروع ہوا۔ اور اسی قطع سے تین روز برابر چلتے رہے۔ کوئی ٹھکانہ ہو تو کہیں۔ کوئی منزل ہو تو بتلائیں۔ کوئی نئی بات قابل تذکرہ نہیں ہوئی۔ بجز اس کے کہ شکار اچھا ملا اور اور سب سے زیادہ یہ کہ عجیب قطع کے خوبصورت اور خوشبودار پھول دیکھنے میں آئے جو سوا اس جنگل کے اور کہیں نہ تھے۔ درخت میدان میں کہیں نہ تھے صرف نر کے کناروں پر بڑے تناور اور سایہ دار درخت تھے۔ شاید خشکی آب و ہوا کی

وجہ ہو۔

پانچویں روز کہ ہم اپنے اندازہ میں سمندر سے کوئی ڈیڑھ سو بلکہ دو سو میل نکل آئے ہونگے۔ وہ معمولی ہوا بند ہو گئی۔ اس سے ہم نے جانا کہ آب و ہوا میں بھی اب فرق آجائیگا۔ دوپہر کے قریب ہیں ایک اور نر اسی نر سے نکلی ہوئی ملی جو سولہ سترہ گز چوڑی ہوگی۔ ہم نے یہاں اتر کر کچھ مرغابیاں شکار کیں۔ اور پھر اس نر کو بغور دیکھنا شروع کیا۔ معلوم ہوا کہ اس میں سے کشتی کا لے جانا قریباً ناممکن ہے۔ کیونکہ نر میں پانی بہت ہی کم تھا۔ اور اس پر گھاس کی بلیں اس قدر پھیلی ہوئی تھیں کہ کشتی کا دو قدم چلنا بھی مشکل تھا۔ اس پڑتال سے اتنی بات اور معلوم ہوئی کہ یہ نر قدرتی نہیں ہے۔ بلکہ کسی کی کھودی ہوئی ہے۔ کیونکہ اس کے کنارے بہت ہی مضبوط اور سٹول تھے۔ عمق اور عرض ہر جگہ یکساں تھا۔ بجز اس کے کہ مینہ کے پانی نے کہیں کہیں سے کنارے کاٹ ڈالے تھے۔ یہ نر اپنی اصلی صورت کو لئے ہوئے تھی۔

ہم اگر اسی نر میں چلتے رہتے جس میں اب تک تھے۔ اس کے منہ کا شائبہ تھا دوسرے یہ کہ دلدل کے قلعوں نے اور بھی ہمت توڑ دی تھی۔ لاچار اب بجز اس کے مفر نہ تھا کہ ہم اس نر کی آزمائش کریں۔ خاص کہ اس لئے بھی کہ اس نر کی سمت میں دوسرے کچھ پہاڑیاں بھی نظر آتی تھیں۔ لامحالہ کشتی کو ادھر پھیرنا پڑا۔ کچھ دور تک تو ہمارے چپوؤں نے کام دیا۔ لیکن پھر گھاس مانع آئی۔ اور کشتی کھینچنی پڑی جعفر و ایوب نے ایک طرف اور (چونکہ میں زیادہ قوی سمجھا جاتا تھا) میں دوسرے کنارے پر کشتی کھینچنے لگے۔ امین جعفر کی تلوار لے کر کشتی پر بیٹھے گھاس کاٹ کاٹ کر

آگے راستہ بناتے جاتے تھے۔ شام کو تھوڑی دیر کے لئے ایک جگہ سستانے اور کھانا کھانے کے لئے ٹھہر گئے۔ لیکن آدھی رات گئے پھر چل پڑے تاکہ خنکی میں کچھ راستہ طے کر لیں۔ دن بھر میں سوار ٹھیک دوپہر کے کہیں نہ ٹھہرتے تھے۔ چار روز تک برابر یہی مصیبت تھی۔ جو کچھ اس درمیان میں پیش آیا۔ ان کو بیان کرنا لا حاصل ہے۔ خلاصہ یہ ہے کہ یہ وہ مصیبت تھی کہ خدا کسی پر نہ ڈالے۔ اور وہ اذیت تھی جو آج تک عمر بھر میں کبھی نہیں اُٹھائی۔ گرمی۔ لو۔ زمین کی تنجیر۔ ہاتھ چھلے ہوئے پیروں میں چھالے۔ پنڈلیوں تک کانٹے۔ اس پر مچھر دشمن۔ غرض ایک مصیبت ہو تو کبھی۔ بس صرف مرگ ناگمانی کی کسر تھی۔ بیمار شاید اس سبب سے نہ ہوئے کہ دست آوروں میں اور کونین روز استعمال کرتے تھے۔ اور سب سے بڑا علاج محبت۔ یہ طوعاً و کرہاً کرنا پڑا تھا۔ چوتھے روز پہاڑیاں جن کو ہم دُور سے دیکھ کر بڑھے تھے قریب ہوئیں۔ لیکن چار تدم چلنے کی بھی اب ہمت نہیں رہی تھی۔ یہی جی چاہتا تھا کہ جو ہو۔ ہمیں پر مرو۔ چار و ناچار شام کو ایک جگہ ٹھہر رہے کچھ بند آئی تو پریشان خواب آنے لگے۔ ایک مرتبہ بہت ڈر معلوم ہوا۔ لا حول پڑھ کر ذرا آنکھ جھپکی ہی تھی کہ کچھ آہٹ معلوم ہوئی۔ آنکھ کھول کر جو دیکھتا ہوں تو ایک شخص میرے سر پر کھڑا ہے۔ اور اس کا لمبا نیزہ میرے سینہ پر ہے۔ چیخ مار کر اٹھ بیٹھا۔ اور ہمراہی بھی جاگے۔ دیکھا تو ایک ہی نہیں۔ کئی آدمی نیزے لئے موجود ہیں۔

یہ ایک ان ہی میں ایک نے لفظ ”امان“ کہا۔ ہم نے سمجھا کہ چٹھکارا ہوا۔
دہاں اُلٹے باندھ لئے گئے۔

ایک شخص (بگڑی ہوئی عربی میں) ”تم لوگ کون ہو؟ دریا پار ہونے کی تم نے جرات کیسے کی؟ جلدی بولا ورنہ ابھی قتل ہوتے ہو؟“
میں ”ہم مسافر ہیں۔ اور تقدیر ادھر گھیر لائی ہے؟“
شخص ”ابو کی! قتل کر دیں؟“

لے یہ لفظ ہمارے ہندوستان کے آبا۔ اباجی۔ آبا جان۔ بابا وغیرہ کا مرادف ہے (مؤلف)

میں نے پھر کر دیکھا تو ایک بوڑھا شخص کنارے پر کھڑا ہے۔ اسی شخص کو
 ”ابوی“ کہہ کر مخاطب کیا گیا تھا
 ”بڑھا۔ ان کا رنگ کیا ہے؟“
 شخص ”سفید“

بڑھا ”پھر قتل نہ کرنا۔ آج جو تھا سورج چڑھا ہے۔ مجھے ”ملکہ مطاع الکل“
 نے حکم دیا تھا کہ کچھ سفید آدمی آرہے ہیں۔ اُن کو قتل نہ کرنا۔ اور اُن کو ان کے
 اسبابِ میتِ زمین پر اتار لانا اور ہمارے سامنے حاضر کرنا“
 شخص (ہم سب کو گھسیٹ کر) ”چلو“ +

مردہ بدست زندہ کی مصداق کنارے پر پہنچے۔ دیکھا تو اسی قبیل کے بچاس
 آدمی نیزے لٹے ہوئے اور کھڑے ہیں۔ چاند ابھی تک اچھی طرح نکلا نہ تھا۔ اسی تدم
 روشنی میں میں نے بغور دیکھ کر اتنا معلوم کر لیا کہ یہ سب کے سب بجز اس کے
 کہ چیتے کی کھال باندھے تھے۔ باقی بدن سے ننگے تھے۔ ان کا رنگ جلشیدوں میں
 کھلا ہوا تھا۔ قد آدرا اور قوی بازو معلوم ہوتے تھے۔ سب عربی زبان بولتے تھے۔
 مگر ذرا بگڑی ہوئی۔ مگر نہ اتنی کہ ہم نہ سمجھ سکیں۔ ہماری عربی وہ خوب سمجھ لیتے
 تھے +

ایک شخص نے ہم سب کو پھر بغور دیکھا۔ اور مجھے دیکھتے ہی چلا یا ”ابوی!
 ان میں ایک کالا ہے۔ اسے مار ڈالیں“

میرا خون جتنا مجھروں سے بچا تھا۔ اب خشک ہو گیا
 بڑھا ”نہیں ابھی نہ مارو۔ یہاں آؤ“

بڑھے نے جھک کر کچھ اس کے کان میں کہا۔ وہ اچھا۔ اچھا کہتا ہوا
 سے ہٹ آیا۔ مگر میرے پاس آکر بہت دیر دانت پدیتا رہا۔ اور اس کے ساتھ
 اس کے ساتھی بھی +

بڑھا ”سب آگئے؟“
 ایک شخص ”ہاں سب آگئے“

بڈھھا اچھا تو جس چیز کو یہ تیراتے ہوئے لائے ہیں اس میں سے سب کچھ نکال
لاؤ! لمحہ ہی بھر میں تمام اسباب کا ڈھیر ہمارے سامنے لگ گیا۔

میں چُپ۔ امین حیران۔ جعفر کو سکنتہ۔ ایوب کو رعشہ۔ عجیب وقت تھا۔
یہ بھی ہو چکا تو ہمارے واسطے ایک سواری آئی جس کو ڈولی کہہ سکتے ہیں۔

ہر ایک کے ساتھ چار چار آدمی اٹھانے والے اور دو کوتل +

امین ”غنیمت ہے سواری تو آرام کی ملی پکل جو ہو گا دیکھا جائیگا۔ عمو! اسے
دیکھئے یہ لوگ عربی بولتے ہیں۔ اب بھی مہل کو دیکھیے!“

مجھے اپنی جان کے لئے پڑ رہے تھے۔ امین کے یہ الفاظ سخت ناگوار گزرے

میں تو اشارہ پاتے ہی اپنی ڈولی میں بیٹھ گیا۔ اور میرے ساتھی اپنی اپنی میں۔

ڈولی اٹھائی گئی تو معلوم ہوا کہ بہت ہی آرام کی ہے۔ کسی گھاس کو کپڑے کی

طرح بنا تھا۔ اس میں چار ڈونڈے لگے تھے۔ اور ایک لمبا ڈونڈا سب سے اُدپر

اٹھانے کے واسطے +

میرے بیٹھے ہی چار آدمیوں نے ڈولی اٹھائی اور بھاگنے لگے۔ اور بھاگتے

ہوئے کچھ گاتے جاتے تھے۔ جن کو میں ہرگز نہ سمجھ سکا۔ کوئی آدھ گھنٹہ تو میں جاگتا

رہا ہونگا۔ اس کے بعد مجھے خبر نہیں۔ اس آدھ گھنٹہ میں جو کچھ خیال

میرے ذہن میں گزرے۔ شاید دس برس میں بھی نہ آئے +

میں اپنے اندازہ میں سات آٹھ گھنٹے سے کسی طرح کم نہ سہرا ہونگا۔ کیونکہ

جب میری آنکھ کھلی ہے تو سورج خوب چڑھ آیا تھا۔ اور ہمارے مفت کے کنارے

طرح بھاگ رہے تھے۔ میں نے جھانک کر دیکھا تو شکر کیا کہ وہ نہرا در دل اب

نہیں نظر آتی۔ بلکہ بجائے اس کے ایک سرسبز پیالہ کی شکل کی پہاڑی ہمارے

پیروں میں لوٹ رہی تھی! اب یہ معلوم نہیں کہ یہ وہی پہاڑی تھی جس کو ہم نے

دور سے دیکھا تھا یا کوئی دوسری تھی۔ مجھے معلوم نہ ہو سکا۔ کیونکہ ہمارے نئے

مہربان بساں کے حالات کسی طرح نہ بتلاتے تھے۔ پھر میں نے ان لوگوں کو دیکھا

تمام کو تہ آور پایا۔ ان میں سے کسی کا تہ بھی چھ فٹ سے کم نہ ہوگا۔ سب کا رنگ

سیاہ زردی مائل تھا۔ اور سر کے بال عام جشیدوں کی طرح گھونگر والے نہ تھے۔
نقشہ خوب صورت تھا اور سب سے زیادہ دانت۔ لیکن اس پر خوشخواری ہر ایک
کی صورت پر برستی تھی ۛ

جس بات سے مجھے اور زیادہ تعجب ہوا وہ یہ تھی کہ میں نے ان کو کبھی مسکراتے
بھی نہیں دیکھا۔ بعض وقت وہ گاتے ضرور تھے۔ اور بانیں کرتے بھی کم سننا۔
خدا جانے یہ کس قوم کے ہونگے؟ ان کی زبان تو بگڑی ہوئی عربی ضرور تھی۔
لیکن اس میں شک نہیں کہ یہ عرب بھی نہ تھے۔ میں ان تمام باتوں پر غور کر کے
اپنی جان کی سلامتی کی دعا مانگ ہی رہا تھا کہ بیچھے سے ایک ڈولی آئی۔ اس میں
ایک بڑھا سفید کفٹی جیسی پہنے بیٹھا تھا۔ میں نے فوراً سمجھ لیا کہ یہ وہی بڑھا ہے۔
جو ابوی، کہ کر مخاطب کیا جا تا تھا۔ بڑھا خود ایک عجیب چیز تھا۔ لمبی ڈاڑھی اس
کی گود میں کھیل رہی تھی۔ آگے کو مڑی ہوئی ناک اس پر زہر میں کبھی ہوئی تیز
تیز آنکھیں لیکن بشرہ سے تجربہ کاری اور سلیم الطبعی برستی ہوئی۔ یہ آپ کا صلیب تھا۔
اور ایک زرد ململ کی سی کفٹی آپ کے زیب پر تھی ۛ
بڑھا: ”اجنبی تو جاگتا ہے؟“

وہ مخاطب ہوا تو مجھے معاً خیال ہوا کہ اس کی خوشامد کر کے دیکھنا چاہئے۔

شاید جان بچ جائے ۛ

میں: ”اے ابوی! جاگتا ہوں ۛ“

میرے ابوی کہنے پر بڑھا کچھ مسکرایا ۛ

بڑھا: ”معلوم ہوتا ہے کہ تیرے ملک میں بھی سفید ڈاڑھی کی عزت کرنی سکھائی
جاتی ہے۔ یہ بتلا کہ تو اس ملک میں جہاں اجنبی کا قدم بہت ہی کم آتا ہے۔ کیوں آیا
ہے۔ کیا تجھے اپنی جان عزیز نہیں؟“

میں: ”ابوی! ہم پرانی چیزیں دیکھنے دیکھنے اکتا گئے۔ اب نئی نئی باتیں معلوم
کرنے آئے ہیں۔ ہم بہادر لوگ ہیں اور موت سے نہیں ڈرتے۔ کیونکہ وہ تو ایک دن
آہی رہیگی۔ ہم چاہتے ہیں کہ مرنے سے پہلے اپنے معلومات بڑھالیں ۛ“

بڈھا۔ شاید یہ بات صحیح ہو۔ مگر مجھے تو جھوٹ معلوم ہوتی ہے۔ خبر ملکہ مطاع اکل
شاید تیری خواہش پوری کر دے گی؟

میں: ابوی! یہ ملکہ مطاع اکل کون ہے؟

بڈھا (مسکرا کر): بیٹا! اگر ملکہ کو تیرا زندہ دیکھنا منظور ہو تو تجھے معلوم ہو جائیگا؟
میں: ابوی! آپ کا زندہ دیکھنے سے کیا مطلب ہے؟

بڈھا ہنس دیا۔ اور کچھ جواب نہ دیا۔

میں: ابوی! تمہاری قوم کا کیا نام ہے؟

بڈھا: ہم قبیلہ بنوالحجر کے لوگ ہیں؟

میں: ابوی! اگر میں تمہارا نام پوچھوں تو کچھ بے ادبی تو نہیں ہے؟

بڈھا: میرا نام یا قوت ہے؟

میں: اچھا ابوی! اب یہ بتا دو کہ ہم کہاں جا رہے ہیں؟

یا قوت: یہ تجھے معلوم ہو جائیگا۔ گھبرا نہیں؟

یہ کہتے ہی یا قوت نے اپنے حمالوں کو اشارہ کیا۔ اور وہ ڈولی لے اٹھے۔

باتیں منبئی معلوم ہوئیں اگرچہ کچھ بھی نہ تھیں مگر عجیب تھیں۔ ملکہ مطاع اکل

نامتنا مجھے تعجب میں ڈالتی تھی۔ اور قبیلہ بنوالحجر بھی ایک نئی چیز تھا۔

قاعدہ کی بات ہے کہ صدمہ یا سانحہ کا اثر دفعتاً قلب پر بہت ہی سخت پڑتا ہے

لیکن جیسے جیسے اس پر وقت زیادہ گزرتا جاتا ہے۔ اس صدمہ میں کمی آتی جاتی ہے

چنانچہ رات کو جس قدر مجھے اپنی جان کا ڈر تھا۔ اس وقت اس کا اثر بہت کم پاتا تھا

اور رفتہ رفتہ تو اس طرف کبھی خیال بھی نہیں آیا۔ ڈولی کے چکولوں سے مجھے

پھر نیند آگئی۔ نہ معلوم کتنا سویا ہونڈا۔ جب جاگا ہوں تو ہماری ڈولیوں کی قطار

ایک پہاڑی پر سے گزر رہی تھی۔ جو معلوم ہوتا ہے کہ کسی زمانہ میں آتش فشاں

رہی ہوگی۔ اب اس کی راکھ میں سینکڑوں خوشنما و زخمت کھڑے تھے۔ اور بکش

بوٹیاں لہرا رہی تھیں۔ کوسوں تک سبزہ زار محل کے فرش کو شرمایا تھا۔ اور

خاص کر اونچی پہاڑیوں تک اس سبزہ کا عمل و دخل عجب جوین دکھاتا تھا۔

اگرچہ اس پہاڑی کے دامن پر بڑے بڑے جھاڑ تھے۔ لیکن بلندی عین وسطیٰ سبزہ۔ اس پر پھولوں کی مُرتع کاری۔ قدرتی چشموں کی آبیاری۔ خدا کو یاد دلاتی تھی۔ جہاں تک میرا قیاس کام کرتا ہے۔ یہ پہاڑی ضرور کسی زمانہ میں آتش فشاں رہی ہے۔ پھر کچھ مدت بعد برساتی پانی کی جھیل بنی اور شدہ شدہ یہ قدرتی باغ بن گیا۔ میرے بعد کے تجربے (جن کا میں آگے چل کر ذکر کرونگا) میرے اس قیاس کی تائید کرتے ہیں۔ ضرور ہے کہ میرا یہ نتیجہ صحیح ہو +

جس بات سے مجھے اُز زیادہ تعجب ہوا وہ یہ تھی کہ اگرچہ نیچے میدان میں لوگ بکریاں چراتے ہوئے دیکھے جاتے تھے۔ لیکن مکان کا تو کیا ذکر کہیں جھونپڑا تک نظر نہیں آتا تھا۔ مجھے تعجب تھا کہ یہ لوگ کہاں رہتے ہو گئے۔ لیکن یہ عقدہ بھی جلد حل ہو گیا +

غرض کوئی آدھ کو س چل کر ہماری ڈوبیاں ٹھیرانی گئیں۔ میں اپنے منہ بولے باپ کو ڈولی سے اترتا دیکھ کر انہر پڑا اور ادب سے کھڑا ہو گیا۔ مجھے دیکھ کر امین ایوب اور جعفر بھی اُتر پڑے +

اب ہمیں معلوم ہوا کہ جہاں ہم ٹھیرے ہیں۔ یہ ایک چبوترہ تھا۔ جو ایک کھوہ کے سامنے بنا ہوا تھا۔ ہمارے سامنے ہمارے تمام اسباب (حتیٰ کہ چبوترہ اور بادبان) کا ڈھیر بھی لگا ہوا تھا اور حمالوں کے سوا، بنوا لجر کا ایک غول ہمیں گھیرے ہوئے تھا۔ جو سب ایک ہی قد و قامت اور صورت و شکل کے تھے۔ البتہ رنگوں میں فرق تھا۔ بعض بالکل سیاہ تھے۔ اور بعض گندمی رنگ کے۔ اور ہر شخص ایک نیزہ ہاتھ میں لئے تھا۔ آوروں کی طرح یہ بھی ایک چیتے کی کھال باندھے ہوئے تھے۔ ان میں چند عورتیں بھی تھیں جو بجائے چیتے کی کھال کے بغل سے لیکر گھٹنوں تک ہرن کی کھال لپیٹے ہوئے تھیں۔ عورتیں جتنی دیکھنے میں آئیں۔ سب نوب صورت تھیں۔ اُبھرا ہوا ماتھا۔ بڑی بڑی آنکھیں۔ سُتوں ناک۔ بھرے بھرے محال۔ بال سب کے پیسے اور گھونگر یا لے تھے۔ ان میں سے دو ایک یا قوت کی سی کنفی زرد لعل کی بھی پہنے ہوئے تھیں۔ بعد میں معلوم ہوا

کہ یہ کفنی محض حفظ مراتب کے لئے ہوتی ہے نہ ستر پوشی کے واسطے۔ ہمارے اترتے ہی یہ تمام عورتیں ہیں گھیر کر کھڑی ہو گئیں۔ اور سخت تعجب سے بغور ہم کو دیکھ ہی رہی تھیں کہ اتفاقاً امین کے سر پر سے کہیں ٹوپی سرک گئی۔ یہ گور سے خوبصورت قوی جوان تو تھے ہی۔ اس پر دیکھے سنری بال۔ سب کی سب کچھ کچھ زیر لب کہہ کر حیرت میں رہ گئیں۔ اسی پر فائدہ نہیں ہوا۔ ایک عورت جو ان سب میں خوب صورت اور نازک تھی۔ اور جو امین کو پہلے ہی سے گھور گھور کر دیکھ رہی تھی آگے بڑھی اور بے تکلف امین کے گلے میں باہیں ڈال کر منہ چوم لیا۔ خدا جانے امین کو کیا سوجھی کہ (بادجو یکہ ان کو میرا اور ایوب کا بھٹ ہی لحاظ تھا) انہوں نے بھی فوراً اس عورت کا منہ چوم لیا۔ میری تو شرم کے مارے آنکھیں نیچی ہو گئیں لیکن ایوب کو تاب نہ رہی۔ بڑے ہی غصے میں فرمانے لگے "امین! سخت بے حیا ہو گیا ہے۔ کیا ضرور ہے کہ جانوروں کے ساتھ تو بھی جانور بن جائے؟"

میں تو بہت ہی ڈرا تھا کہ دیکھے کیا فساد ہو۔ مگر مجھے سخت تعجب ہوا کہ لوگوں میں گجراہٹ کے کوئی آثار نہ معلوم ہوئے۔ اور عورتیں کچھ مسکرا کر رہ گئیں غنیمت ہے کہ رسیدہ بود بلائے و لے بغیر گوشت۔ تھوڑی ہی دیر بعد میں معلوم ہوا کہ ان عجیب المخلقت لوگوں میں تمام وحشی اقوام کے خلاف عورتوں کو مردوں پر تفوق ہوتا ہے۔ اور نہ صرف عورتیں مردوں سے افضل ہی سمجھی جاتی ہیں۔ بلکہ نسل عورتوں سے ہی منسوب ہوتی ہے۔ اور ماں کی طرف سے چلتی ہے۔ ہم نے لوگوں کو کسی خاص ماں اور دادی کی اولاد ہونے پر اتنا ہی فخر کرتے سنا ہے جتنا ہمارے یہاں کسی بڑے آدمی کی اولاد ہونے پر۔ دہاں باپ کو یاد کرتے کبھی سنا ہی نہیں گیا۔ اگر چہ ممکن ہے کہ ان کا باپ اپنی قوم میں بڑا بڑا قبیلہ بھر کا ایک باپ ہوتا ہے اور بس۔ مثلاً یا قوت کہ قریباً سات ہزار آدمیوں کا باپ تھا +

نکاح یا شادی کا عجیب قاعدہ ہے۔ ایجاب پہلے عورت کی طرف سے ہوتا ہے اور وہ اس طرح کہ عورت بھرے مجمع میں دو لہا کا منہ چوم لیتی ہے۔ جس طرح ابھی

اس عورت نے کیا جس کا نام بعد کو معلوم ہوا مسترح تھا، اگر وہ مرد بھی عورت کا
 منہ چوم لے تو یہ بمنزل قبول کے ہے۔ نثار یا شرعی ختم ہو گئی۔ بس بعینہ اسی طرح
 بیسے امین سے اس وقت حرکت سرزد ہوئی۔ یہ نکاح برابر اس وقت تک قائم
 رہتا ہے کہ دونوں میں ہنخت ناراضگی ہو جائے۔ یا ایک مر جائے۔ باوی النظر میں
 معلوم ہوتا ہے کہ میاں بیوی کی تبدیلی بہت ہی جلد جلد ہوتی رہتی ہوگی۔ مگر نہیں
 اکثر مر کر ہی یہ تعلق ختم ہوتا ہے۔ حیرت کی بات ہے کہ اگر کسی شخص کا کوئی رقیب
 پیدا ہو جائے۔ تو آپس میں لڑائی نہیں ہوتی۔ بلکہ شوہر سے تامل اپنی
 بیوی کو چھوڑ بیٹھتا ہے۔ اور فوراً ہی وہی ایجاب و قبول کی رسم ادا ہو
 جاتی ہے۔

ایک مشہور منقولہ ہے کہ مراسم وہ چیز ہیں کہ ان کی ادائیگی کے بعد منوعاً
 جائز ہو جاتی ہیں۔ اور بہ اخلاقی مین تہذیب ہو جاتی ہے۔ اس لحاظ سے گو
 ہماری نظروں میں یہ ایجاب و قبول غیر مستغنی۔ اور یہ نکاح وحشیانہ سمجھا جائے
 مگر اس ملک کے رواج سے لاپائس یہ ہی نہیں بلکہ جائز ہے۔

باب ہفتم

دیوانہ بزنڈاں نشو و تنگ کہ آنجا

صد دامن ویرانہ و لہاء خراب است

اگرچہ میں نے دیکھا کہ ایک عورت ایوب کی طرف بہت ہی لپچائی ہوئی نظروں
 سے دیکھ رہی ہے۔ مگر غنیمت ہے کہ میرے ادھر کسی کی عنایت مبدول نہیں ہوئی
 یقوت ہمیں کھوہ کے اندر لے گیا۔ اور استنن سایہ کی طرح ہمارے ساتھ ہو گئی۔ ہم

کوئی پانچ ہی قدم چلے ہونگے کہ میں نے اندازہ لگایا کہ یہ کھودہ قدرتی نہ تھی۔ بلکہ آدمیوں کی بنائی ہوئی ہے۔ اندر پہنچ کر ایک بڑا کمرہ کوئی چالیس گز لمبا اور بیس گز چوڑا بنا ہوا تھا۔ اور اس کمرہ میں سے اور مختلف راستے چھوٹے چھوٹے کمروں کی طرف کھلے ہوئے تھے۔ اندر اس قدر سردی تھی کہ وہاں بغیر آگ کے ٹھیرنا مشکل تھا۔ اس لئے وسط کمرہ میں آگ جل رہی تھی۔ یہیں یا قوت ہم سب کو لے کر بیٹھ گیا۔ قھوڑی دیر میں چند آدمی بکری کا گوشت اور تازہ دودھ ادا کئی کی روٹیاں لے کر آگئے۔ ہم سب کا بھوکوں کے مارے بہت بڑ حال تھا۔ اگرچہ گوشت کے لئے بہت ہی جی لپچا یا۔ مگر مجبوراً دکان سے روٹیاں منگوانی پڑیں +

جب ہم کھانا کھا چکے تو یا قوت جو بہت ہی غور سے ہمیں کھاتے دیکھ رہا تھا کھڑا ہوا اور کہنے لگا کہ ”یہ جو کچھ ہو رہا ہے سوت عجیب معاملہ ہے۔ کبھی یہ نہیں دیکھا اور سنا گیا کہ کوئی اجنبی یہاں آیا اور ہوا لہرنے اس کی تواضع کی ہو۔ یہ تمہاری خوش قسمتی ہے کہ ہم جیسے پتھر موم ہیں۔ میں نے پہلے تمہیں ادھر آتے ہوئے دیکھ لیا تھا۔ اور تمہارے مار ڈالنے کے واسطے حکم دے چکا تھا۔ لیکن بیکار ”ملکہ مطاع الکل“ کا تاکید ہی حکم پہنچا کہ تم سب کو زندہ پیش کیا جائے۔ میں مجبور ہو گیا۔ ورنہ تم یہاں ان صورتوں میں نظر نہ آتے؟“

میں ”ابوی معاف کرنا، ملکہ مطاع الکل“ تو شاید یہاں سے دور رہتی ہے۔ پھر اس کو ہمارے آنے اور تمہارے حکم کا کیونکر حال معلوم ہو گیا؟“

یا قوت (یہ دیکھ کر ہم تنہا ہیں) ”کیا تمہارے ملک میں کوئی بھی ایسا نہیں رہتا جو بغیر کانوں کے سنے اور بغیر آنکھوں کے دیکھے۔ اگر رہتا ہے تو ایسے سوالات کیوں کرتے ہو۔ اُس کو سب کچھ معلوم ہو جاتا ہے؟“

میں یہ ماتل و دل جواب سن کر بالکل خاموش ہو گیا۔ کچھ سمجھ میں نہ آتا تھا کہ اور کیا سوال کروں۔ ایک منہ سے تھا جس سے نکلنا محال معلوم ہوتا تھا +

یا قوت ”اس کے بعد ملک کی اور کوئی ہدایت میرے پاس نہیں آئی۔ اسی

خیال سے میں اب ولاں جاتا ہوں؟

میں: ابوی! پھر تم کتنے روز تک واپس آ جاؤ گے؟

یا قوت: اگر میں دن رات ان ہی ڈولیبوں پر چلتا رہوں اور ولاں بٹھیرا نہ لیا جاؤں تو پانچویں روز واپس آ جاؤں گا۔ دلدل بہت پڑتی ہے۔ ورنہ شاید جلد آ جاتا۔ لیکن تم گھبراؤ نہیں۔ تمہاری یہاں پوری طرح خبر گیری ہوگی۔ اور بہت آرام سے رہو گے۔ مجھے بھی تمہارے اوپر کچھ رحم آتا ہے۔ اگرچہ اس عظیم ایشان قمار ملک کے سامنے کسی کو بولنے کی جرأت نہیں ہو سکتی۔ لیکن جہاں تک مجھ سے ممکن ہو گا تمہارے بچانے کی کوشش کروں گا۔ لیکن سچی بات یہ ہے کہ اس میں مجھے بہت ہی شک ہے۔ کیونکہ میری اتنی عمر آئی ہے میری ماں بھی میری پردادی سے سنی ہوئی یہی کہتی تھی کہ کبھی کوئی اجنبی اس سرزمین پر آ کر باقی نہیں رہ سکا۔ بلکہ فوراً ہی ملک سے حکم سے مار ڈالا گیا ہے؟

میں: ابوی! کیا تمہاری پردادی کے وقت بھی یہی ملک حکمران تھی؟ میں کیونکر ہو سکتا ہوں۔ میں تو جانتا ہوں کہ اگر تمہاری ہی جیسی تمہارے خاندان کی عمریں ہوئی ہونگی تو یہ ملک تمہارا پردادی کے وقت میں پیدا ہی نہ ہوئی ہوگی؟

یا قوت کے جانے کے بعد ہمیں یہ آزادی باتیں کرنے کا موقع ملا۔

میں: امین! تم نے سنا یہ جانگلو کیا کہتا تھا۔ بھئی میں تو اس "ملکہ مطاع اکل" کے نام سے گھبراتا ہوں۔ ظالم کے ہاتھوں کوئی زندہ ہی نہیں رہنے پاتا۔ اور ذرا دقیا نوسی عمر تو دیکھو!

امین: جی ہاں سب سُن رہا تھا۔ آپ مہل کہہ دینگے۔ لیکن ہونہ ہو یہ ملکہ دیہی عورت ہے جس کو میری مورثہ علیا نے جادوگری دکھا ہے۔ اگر اس کی عمر کی طرف خیال کیا جائے تو کچھ شک نہیں رہتا کہ وہی ہے؟

واقعات پیش آمدہ ایسے تھے کہ میرے حواس ہی بجا نہ تھے۔ اگرچہ جی چاہا کہ "مہل" کہ دوں۔ مگر تین آدمیوں کی آنکھوں میں کیسے خاک ڈال دینا۔

نظر کا وقت ہو گیا تھا۔ ناز پڑھی اور میرے کمنے سے سب نہانے کے واسطے تیار ہو گئے۔ اتفاق سے ایک شخص بھی آ گیا۔ ہم نے اسی سے اپنی یہ خواہش ظاہر کی۔ وہ فوراً ہمیں لے جانے پر تیار ہو گیا۔ ہم نے جزوی کپڑے لئے۔ اور چٹ سڈنگا کر اس کے ساتھ ہو لئے۔ کھوہ کے باہر ایک جم غلیظ ہمارے دیکھنے کو کھڑا تھا۔ لیکن ہمارے منہ سے دُھواں نکلنا دیکھ کر سب یہ کہتے ہوئے بھاگے۔ کہ یہ جادو گر ہیں۔ یہ سیر بھی قابل دید تھی۔ خیر ہمارے راہر نے ہمیں ایک قدرتی صاف و شفاف چشمہ پر جا کھڑا کیا۔ وہاں کبحت عورتیں گھیر کھڑی ہوئیں۔ یہ مرض بے درمان تھا۔ ہم لاچار بے تکلف نہایت اطمینان سے نہائے اور عصر کی ناز وہیں پڑھ کر واپس ہوئے *

کھوہ تک واپس آتے آتے مغرب کا وقت ہو گیا۔ اندر دیکھا تو وہی غول بیابانی پھر موجود ہے۔ مٹی کے چراغ روشن ہیں۔ اور تیل کی ناخوش آئند بو اڑ رہی ہے۔ اور لوگ بیٹھے روٹی کھا رہے ہیں۔ ہم نے لاز پڑھنی شروع کی۔ یہ لوگ روٹی پانی کو بھول کر ہماری ناز کی سیر کرنے لگے۔ کوئی مہنتا تھا۔ کوئی چپ تھا۔ ایک نے کہا کہ یہ لوگ جادو کر رہے ہیں۔ اسی پر سب کا اتفاق ہوا اور وہ لوگ گھبرا کر بھاگ گئے *

ناز کے بعد ہم معمولات سے فارغ ہوئے تھے کہ ہمارے واسطے بھی کھانا آ گیا اور کھانا کھانے ہی میں سو جانے کا حکم ہوا۔ ایک شخص چراغ لے کر میرے ساتھ ہو لیا۔ اور پہلو کے کمرہ یا ڈربے میں لے گیا۔ یہ جگہ کل چار گز مربع اور قد آدم اونچی تھی۔ اس کے ایک طرف پتھر تھا جو زمین سے گز بھر اونچا ہو گا۔ اسی پہاڑ سے کھوہ کے ساتھ تراشا گیا ہو گا۔ یہی پتھر میرا چہرہ کھٹ تھا۔ اس کمرہ بھر میں اگر ذیوبی سامان تھا تو یہی۔ لطف یہ ہے کہ کوئی طاقتور یا روشندان تک نہ تھا۔ مجھے فوراً یہ خیال ہوا۔ اور بعد میں اس خیال کی تصدیق بھی ہو گئی کہ یہ مقام درحقیقت مقبرہ تھا۔ اور اس پتھر پر لاش مصالحو

لگا کر رکھی جاتی ہوگی۔ یہ خیال آتے ہی ہی کانپ گیا۔ مگر علاج کیا ہو سکتا تھا۔
رات گزارنی ضروری تھی۔ مجبوراً ہمیں رہنا منظور کرنا پڑا۔

میں اپنا اور صننا بچپونالئے پھر اسی بڑے کمرہ میں گیا تو یہ جھنگڑا سنا۔ کہ
ایوب کے واسطے بھی ایسا ہی کمرہ تجویز کیا گیا تھا۔ لیکن وہ وہاں ٹھیکرنا پسند
نہیں کرتا۔ اور میرے ساتھ رہنا چاہتا ہے۔ اور ہمارے میزبان اسے مجبور کر
رہے ہیں۔ میری سفارش کا اتنا اثر ہوا کہ وہ میرے ساتھ کر دیا گیا۔

رات فے الجملہ آرام سے کٹی۔ البتہ خواب پریشان آتے رہے۔ بنجد ان کے
ایک یہ تھا کہ میں زبردستی زندہ دفن کیا جا رہا ہوں۔

ایک دفعہ جو آنکھ کھلی تو ڈھول بجاتا سنا۔ معلوم ہوا کہ صبح ہو گئی۔ اول وقت
تھا۔ اٹھا ساتھیوں کو جگایا۔ نماز پڑھی۔ اور اس وقت تک کی سلامتی پر شکر کیا۔

کھانا کھانے کے بعد عجیب لطف ہوا۔ ایوب اپنے خیال میں بیٹھا تھا کہ
ایک جوان عورت اس کی طرف بڑھی اور اس کا منہ چوم لیا۔ ایوب چونک اٹھا۔
کھڑے ہو کر اس عورت کو دھکیل کر فرماتے کیا ہیں۔ مردار! یہ کیا؟ وہ پھر ہاتھ
پھیلا کر بڑھی۔ اس وقت ایوب کی حالت بہت ہی غیر تھی۔ پیچھے ہٹتا جاتا تھا اور
بڑا بھلا کہ رہا تھا۔ اور وہ عورت تھی کہ بلا کی طرح اسے چمٹی جاتی تھی۔ امین بیٹھے تھے
لگا رہے تھے مہنسی مجھے بھی بہت آئی۔ بہت ضبط کیا۔ ایوب امین کو ہنتا دیکھ
کراؤر بھی ناراض ہوا۔ اور کہنے لگا کہ "امین! او امین! ارے بے ہودہ مہنس رہا
ہے۔ خدا کے واسطے اسے پکڑ۔ اری چڑیل! میں ایسا آدمی ہی نہیں۔ ارے
کوئی خدا کے واسطے اسے پکڑ لو۔ اری کتیا دؤر ہو۔ میں نے کبھی ایسا نہیں کیا۔
مجھے کوئی بدلہ ملن مقرر کیا ہے۔ امین خدا کے واسطے"۔

کسی کو اٹھتانا دیکھ کر ایوب پہلو کے کمرے میں بھاگا۔ بنوا الحرب مہنسنے
لگے اور وہ عورت سخت طیش میں کچھ دیر تو وہیں کھڑی رہی۔ آخر چل دی۔ اور
ایوب کا پیتا ہوا ہمارے پاس آ بیٹھا۔ اور سخت شکایت کرنے لگا۔ امین نے کچھ
مذاق کرنا چاہا۔ لیکن میں نے اُن کو اشارہ سے روک دیا۔

میں نے دیکھا کہ ہمارے میزبانوں کو ایوب کی یہ حرکت سخت ناگوار ہوئی ہے۔
میں نے رفع دغل کے لئے ان کو سمجھایا کہ ہمارے ملک میں علی الاعلان ایسی حرکت
سخت مکروہ ہے۔ اور بڑی شرم کی بات سمجھی جاتی ہے۔ اس پر ان کی تسلی نہیں
ہوئی۔ اور امین کی مثال پیش کی۔ مجھے امین کی حرکت پر غصہ تو پہلے ہی
آ رہا تھا۔ اب برس پڑا۔ وہ فرمانے لگے کہ ”عمو! واللہ میں نے مذاق میں ایسا
کیا تھا! اب اس کا کیا جواب ہو سکتا تھا۔ میں یہ کہہ کر چُپ ہو رہا۔ کہ تمہارے
بے شکے پن کی بھی انتہا نہیں۔ خیر خدا خدا کر کے ان کو سمجھایا۔ مگر میں کہ
سکتا ہوں کہ ان لوگوں کی تسکین نہیں ہوئی۔ اور اس کا نتیجہ بہت ہی
بُرا ہوا۔ چنانچہ آگے چل کر معلوم ہو گا۔

ظہر کی غار چڑھ کر ہم سیر کرنے نکلے۔ ہم نے وہاں دو قسم کی گائیں دیکھیں۔
ایک تو قد آور۔ مگر ڈبلی پنٹی۔ معلوم ہوا کہ یہ صرف دودھ کے کام آتی ہیں۔ دوسری
چھوٹے قد کی۔ مگر موٹی تازی۔ یہ کھانے کے لئے مخصوص تھیں۔ بکریوں پر لمبی
لمبی پشم ہوتی ہے۔ اُن کا دودھ کام میں نہیں آتا۔ محض کھانے کے لئے پالی
جاتی ہیں۔ زراعت کی یہ شکل تھی کہ ہل تو وہاں کوئی جانتا ہی نہ تھا۔ پھاوڑوں
سے زمین گوڑ لیتے تھے۔ اور بیج ڈال کر چلے آتے تھے۔ اس میں شک نہیں
کہ پھاوڑوں سے کام لینے میں بڑی محنت پڑتی ہے۔ لیکن کل سے زیادہ کام
لے لیا جاتا ہے۔ یہ تمام کام مرد ہی کرتے ہیں۔ عورتوں کو ایسی محنت کے کاموں
میں کوئی دخل نہیں تھا۔ شاید اس کی وجہ وہی تفوق ہو جو اس نازک دربار
جنس کو مردوں پر حاصل ہے۔

آئندہ چار روز میں کوئی نئی بات نہیں ہوئی۔ اُستن سایہ کی طرح امین کے
ساتھ تھی ہی۔ ہم نے اسی سے اس عجیب الخلقیت کا حال دریافت کیا۔ اس کی
زبانی معلوم ہوا کہ ان کی اصلیت کا پتہ نہیں۔ لیکن اس کے قیاس میں یہ ان
ہی سہنہ بن کی اولاد ہیں۔ جو ان کھو ہوں وغیرہ کے بانی تھے۔ ع
ہر میں اتفاوت رہ از کجا سمت تا بہ کجا

اگرچہ اس کے قیاس کی جو کچھ وقعت ہو سکتی ہے ظاہر ہے۔ لیکن اس خصوص میں اس پر اعتقاد کرنے کے سوا چارہ نہیں تھا۔ وہ کہتی تھی کہ لوگ کہتے ہیں۔ کہ جہاں یہ ملکہ مطاع اکل، رہتی ہے اُس کے قریب بڑی بڑی سنگی عمارات کے کھنڈ پڑے ہیں۔ اور بڑے مضبوط بلند ستون اب تک کھڑے ہیں۔ اس مقام کا نام ”کور“ ہے۔ پرانے عقلمند لوگ کہتے ہیں کہ یہاں کسی زمانہ میں ایک بہت بڑا شہر آباد تھا۔ چونکہ یہ کھنڈرات تمام آسیب زدہ ہیں۔ اس لئے ان کے پاس تک جانے کی کسی کوشش نہیں پڑتی۔ شہر ”کور“ کے علاوہ ملک بھر میں جا بجا کھنڈرات ملتے ہیں۔ اور وہ تمام آسیب زدہ ہیں۔ کھوئیں بھی ان ہی لوگوں کی بنائی ہوئی ہیں۔ جو یہاں آباد تھے۔ موجودہ نسل کسی نہ باطلہ یا قانون کو نہیں مانتی۔ بلکہ رواج کے پابند ہیں۔ جو سالہائے دراز سے ان میں چلا آتا ہے۔ اگر کوئی شخص رواج سے ذرا بھی تجاوز کرے تو اس کی کم سے کم سزا موت ہے۔ اپنے اپنے قبیلہ میں باپ یا ابوی، حاکم اعلیٰ سمجھا جاتا ہے۔ میں نے پوچھا کہ سزا دینے کی کیا ترکیب ہے تو وہ مسکرا کر کہنے لگی کہ اگر یہاں رہے تو کسی روز دیکھ ہی لو گے ۛ

ان کی ایک بادشاہ بھی ہے جو ملکہ ”مطاع اکل“ یا صرف ”ملکہ“ یا ”حییہ“ کے نام سے پکاری جاتی ہے۔ یہ ملکہ باہر کم نکلتی ہے۔ وہ بھی ان موقعوں پر کہ اس کو کسی نہایت اہم مقدمہ میں خود حکم سزا دینا ہوتا ہے۔ اس لئے اس کو بہت کم لوگوں نے دیکھا ہے اور سچ پوچھو تو اس دیکھنے کو دیکھنا بھی نہیں کہتے۔ کیونکہ سر سے لے کر پیر تک وہ ایک کپڑا پیٹھتے رکھتی ہے۔ اس کے چہرہ کا تو کیا ذکر کسی نے کبھی اس کا ہاتھ پیر بھی نہیں دیکھا۔ لطف یہ ہے کہ اس کے محافظ تن یا خدمتگار جتنے ہیں سب کے سب گونگے۔ اس لئے اس کے متعلق کوئی بات بھی نہیں معلوم ہو سکتی اتنا ضرور ہے کہ وہ اس قدر خوبصورت ہے کہ اس کا ثانی نہ کبھی دنیا میں ہوگا تھا نہ ہوگا۔ یہ بھی مشہور ہے کہ وہ مدت سے زندہ ہے۔ اور اس کو کبھی موت نہ

لے حیہ۔ ہمیشہ زندہ رہنے والی لے محافظ تن۔ باڈی گارڈ ۛ

آئے گی۔ لیکن اُستن کو اس خاص اعتقاد میں اوروں سے اتفاق نہ تھا۔ اس کا یہ خیال تھا کہ مکہ ایک خاص عمر میں اپنے لئے ایک شوہر انتخاب کرتی ہے اور جب اس سے ایک لڑکی پیدا ہو جاتی ہے تو وہ شوہر مار ڈالا جاتا ہے۔ اور اس کی لاش ضائع کر دی جاتی ہے۔ وہ لڑکی برابر پوشیدہ پرورش پاتی رہتی ہے۔ اور اپنی ماں کے مرنے کے بعد تخت نشین ہو جاتی ہے۔ چونکہ خدمتگار تمام گونگے ہیں اور خود مکہ نقاب ڈالے رہتی ہے۔ اس لئے یہ بھید نہیں کھلتا۔ بہر حال یہ مکہ نہایت عظیم الشان اور طاقتور سمجھی جاتی ہے۔ اس کے احکام کی تعمیل میں فرا بھی تساہل کرنا گویا دانستہ خود کو موت کے منہ میں ڈالنا ہے +

مجھے اُستن کا یہ قیاس جو ہر طرح قرین عقل تھا۔ بہت ہی پسند آیا۔ اور میرے خیالات میں ایک قسم کا تئیر پیدا ہو گیا +

میں نے اس سرزمین کی وسعت اور تعداد آبادی کے متعلق سوالات کئے۔ مگر ان کا جواب تسلی بخش نہ ملا۔ اتنا ضرور معلوم ہوا کہ اس ملک میں یاقوت کے قبیلے جیسے کم سے دس قبیلے اور آباد ہیں۔ اور خاص مکہ کا قبیلہ اس کے علاوہ ہے۔ یہ تمام قبائل کھوٹوں میں ہی آباد ہیں۔ دل لیں اس ملک میں بڑی کثرت سے ہیں۔ اور ان کو عبور کرنا ہمیں کے باشندوں کو آتا ہے۔ قبائل پس میں لڑ بھی پڑتے ہیں۔ یہ لڑائی برسوں برابر جاری رہتی ہے۔ یہاں تک کہ مکہ ممانعت کرا بھیجتی ہے۔ اس کے بعد ایک تنفس کے خراش آنا بھی سخت جرم ہو جاتا ہے۔ یہ لڑائیاں اور وہابی بخار اگر نہ پھیلتا رہے تو شاید یہاں کی آبادی بہت ہی بڑھ جائے۔ لیکن موجودہ صورت میں بڑھنا ناممکن ہے۔ اس ملک والوں کو غیر مالک سے بہت کم واسطہ پڑتا ہے۔ اور دلدلوں کی وجہ سے بیرونی حملوں کا اندیشہ بھی نہیں ہے۔ ایک دفعہ سمندر کی طرف سے ایک فوج نے حملہ کیا تھا۔ لیکن بغیر لڑائی بھڑائی کے ہی یہ فوج دلدلوں میں پھنس کر غارت ہو گئی۔ اور جو باقی بچے ان کو بخار نے منگو لیا۔ یہ بات اس نے بہت ہی صحیح کہی کہ اگر ہمیں یاقوت یہاں تک نہ پہنچاتا تو ہم کسی حال میں یہاں نہیں پہنچ سکتے تھے۔ یہ اور اسی

قبیل کی اُور سینکڑوں باتیں ہیں ان چار دنوں میں اُستن کی زبانی معلوم ہوئیں۔ نگاہ ہے کہ یہ تمام باتیں ہمارے نزدیک عجائبات تھیں۔ سب سے زیادہ یہ کہ اکثر باتیں تحریر کی تصدیق کرتی تھیں۔ ملکہ کے حالات ہمیں جتنے زیادہ معلوم ہوتے جاتے تھے اسی قدر ہمارے استعجاب میں ترقی ہوتی جاتی تھی۔ اگرچہ اُستن کے قیاس سے میرے خیالات میں اس کی نسبت گونہ تیز آگیا تھا۔ لیکن امین اپنے اسی عقیدہ پر تھے کہ یہ ملکہ وہ شخص ہے جس کو اس تحریر میں جادو گرئی کہا گیا ہے۔ مجھے اس خیال کی تردید کے ذرائع حاصل نہ تھے۔ اور نیز میں ان خیالات کو کئی مرتبہ محل بتلا کر شرمندہ بھی ہو چکا تھا۔ اس لئے سوائے خاموش ہو جانے کے کچھ چارہ بھی نہ دیکھتا تھا۔ ایوب کی یہ کیفیت تھی کہ وہ پہلے ہی یہ کہ چکا تھا کہ جب سے میں نے اس زمین پہ قدم رکھا ہے۔ میرے حواس بالکل جاتے رہے ہیں۔ اب باقی رہے حافظ جعفران کو وہ چُپ لگی تھی کہ کسی عنوان ٹوٹنے میں ہی نہیں آتی تھی۔ خدا جانے اُن کو ایسا کہاں کا خوف آگیا تھا۔ کہ ان چار ہی روز میں قاق ہو گئے تھے۔ دن بھر قرآن مجید پڑھنا ان کا مشغلہ تھا۔ زبردستی کھانا کھلا یہ تو کھلا لیا۔ پانی پلا دیا تو پی لیا۔ ورنہ ایک طرف تکی لگائے بیٹھے ہیں۔ قرآن شریف ہے اور وہ ہیں۔ بشکل اتنا تو معلوم ہوا۔ کہ اُن کے نزدیک یہاں جتنے آدمی نظر آتے تھے۔ سب نجیث ارواح تھیں۔ بھٹی سچ یوں ہے کہ بعض وقت اُن کا یہ خیال مجھے بالکل صحیح معلوم ہوتا تھا۔

غرض بُرے یا پھلے وقت گزرنا چلا گیا۔ یہاں تک کہ یا قوت کے جانے کے بعد پانچویں رات کو ایک عجیب واقعہ گزرا جو سننے کے قابل ہے۔

ہم سب عشا کی نماز پڑھ کر وہیں اپنے قہر یا محل کے کمرے میں بیٹھے ہوئے تھے دو چراغ روشن تھے۔ کافی روشنی ہو رہی تھی۔ ہم آپس میں کچھ باتیں کر رہے تھے اور اُستن ہمارے پاس اپنی عادت کے موافق بیٹھی تھی کہ یکایک گھبرا کر اٹھی اور امین کے سر پر ہاتھ رکھ کر اسی بگڑی ہوئی عربی میں ایک نظم پڑھی۔ جس کا ترجمہ یہ ہو سکتا ہے :-

”تو میرا ہے اور میں شروع ہی سے تیرے انتظار میں تھی +
 ”تو بہت ہی خوبصورت ہے تیرے جتنا گورا کوئی نہیں ہو سکتا۔
 ”ایسا خوبصورت مرد اور ایسے قومی بازو کہاں ہوتے ہیں۔
 ”تیری آنکھیں ایک آسمان ہے جس میں روشنی تاروں کی طرح چمکتی ہے۔
 ”تیری صورت دیکھتے ہی میرا دل تیری طرف مائل ہو گیا۔
 ”جیسے ہی میری آنکھیں تجھ پر پڑیں میں تجھے چاہنے لگی۔
 ”اے میری جان۔ بس فوراً ہی میں نے تجھے اپنا بنا لیا۔
 ”اور تیرے سینہ سے اس واسطے لپٹ گئی کہ تجھے کوئی ایسیب نہ پہنچے۔
 ”میں نے تیرے سر کو اپنے بالوں سے ڈھک لیا کہ کہیں اس پر دھوپ نہ پڑے۔
 ”بس میں بالکل تیری ہو گئی اور تو میرا ہو گیا۔
 ”کچھ روز اسی طرح گزرے تھے کہ یکایک خوبصورت نے آگھیرا اور مصیبت کا دن آ گیا۔
 ”مٹے میری جان۔ نہ معلوم اس روز تجھ پر کیا افتاد پڑی۔
 ”لیکن میں نے تجھے اس کے بعد نہیں دیکھا۔ اور میں اندھیرے میں کھڑی رہ گئی۔
 ”وہ جو آستین سے زیادہ حسین اور طاقتور تھی تجھے چھین لے گئی۔
 ”لیکن چہر تو میرے پاس آیا۔ اور تیری آنکھوں نے مجھے اندھیرے میں ڈھونڈ لیا۔
 ”لیکن اس کا حسن تجھ پر غالب تھا۔ وہ تجھے بیابان میں لے گیا۔
 ” اور پھر مٹے پھر میری جان“

بیچاری آستین آخری مصرعہ بھی پوری طرح نہ کہنے پائی تھی کہ اُس کی زبان بند ہو گئی کانپ رہی تھی۔ خوف کے تمام آثار اُس کے چہرہ پر تھے۔ ایک طرف کوٹھکلی لگائے ہوئے تھی۔ مگر ابھی تک امین کے سر سے ہاتھ نہیں ہا تھا۔ یکایک گھبرا کر ہاتھ بھی ہٹا۔ اور زیادہ کانپنے لگی۔ اور بالکل زرد ہو کر اپنی انگلی سے اس طرف اشارہ کیا۔ مدھر اس نے سکی لگاٹی تھی۔ دو تین منٹ اسی طرح کھڑی رہی۔ اور پھر بے ہوش ہو کر گر گئی۔

مجھبسا نظارہ تھا۔ جس کے تصور سے اب تک میرے رونٹے کھڑے ہو جاتے

بشم

سیراز جہاں شدم بگرد از فناء خویش چوں رشتہ تار سوختہ گشتم غداً خویش

دوسرے روز جو کچھ واقعہ گزرا اس کے خیال سے ہی میرا خون خشک ہوا جاتا ہے۔ اور مجھ ہی پر کیا شاید ان لوگوں کا بھی جن کو دل گردہ کا دعویٰ ہو +
صبح ہی ہمیں شام کی دعوت کا حکم سنایا گیا۔ مجھے خدا جانے کیوں اس دعوت کا نام ہی سن کر ہول ہوا۔ ہر چند مسافرت اور پریشانی کا عذر کیا۔ مگر ایک پیش نہ گئی۔ میزبانوں کو بکبیدہ ہوا دیکھ کر بچہ داکراہ منظور کر لی۔ امین اور اُستن تو کہیں سیر کرنے گئے ہوتے تھے۔ مغرب کی نماز پڑھتے ہی ہماری طلبی آئی۔ میں ایوب اور حافظ جعفر باہر نکلے ہی تھے کہ ادھر سے وہ دونوں بھی آگئے۔ دعوت کا نام سن کر میں نے دیکھا کہ اُستن کو سخت پریشانی ہوئی۔ وہیں ایک آدمی جاتا ملا۔ اُستن نے اُس کو الگ لے جا کر کچھ باتیں کیں۔ اور اُس کو اطمینان تو نہیں کچھ تسکین سی ہو گئی۔ اگرچہ گھبراہٹ بدستور باقی رہی +

غرض جب ہم چاروں اور پانچویں اُستن ایک دوسری کھوہ کے دہانے پہنچے ہیں تو دیکھا کہ دہاں آگ جل رہی ہے۔ اور چند آدمی اس کے گرد بیٹھے ہیں۔ ان ہی میں وہ شخص بھی تھا جس کی یا قوت سے اتر کر عزت کی جاتی تھی۔ اُستن کی اس سے کچھ رد و بدل ہوئی۔ جس کو خوب نہ سمجھ سکے۔ مگر ہم نے یہ دیکھا کہ وہ شخص اُستن پر ناراض ہوا اور اس کو وہیں بٹھالیا +

ہم کھوہ کے اندر گئے تو دہاں بھی آگ جل رہی تھی۔ اور بہت سے آدمی اس کے گرد ایک حلقہ باندھے بیٹھے تھے۔ اور وہ عورت بھی موجود تھی۔ جو ایوب پر نظر

عنایت کر چکی تھی۔ تمام لوگ اپنی عادت کے موافق بالکل خاموش بیٹھے تھے۔ اور اُن کے نیزے ہر ایک کے پیچھے دیوار سے لگے رکھے تھے۔ ان میں سے ایک یا دو آدمی تو وہ کفنیوں پہنے ہوئے تھے۔ جن کا تذکرہ میں کر چکا ہوں۔ باقی تمام وہی چیتے کی کھال باندھے ہوئے تھے۔

ایوبؑ اب دیکھنے کیا ہوگا۔ وہ بکثرت چڑیل بھی ہیں موجود ہے۔ اگر کہیں یہاں بھی میرے سر ہوگئی تو بھاگنا بھی مشکل ہوگا (مجھے مخاطب کر کے) آپ نے دیکھا نہیں ان سب نے مجھے بُری نظروں سے گھورا تھا۔ اور اسے یچھے وہ حافظ کے سامنے کھانا رکھ دیا گیا۔ اور سُسنے وہ مردار اُس سے کیسی گھل گھل کر باتیں کر رہی ہے۔ شکر ہے کہ اس وقت میرے اوپر عنایت ہی رہی۔

واقعی ہمارے دیکھتے ہی دیکھتے راستہ سے ہی وہ عورت بے چارے حافظ کو لے گئی۔ اور حافظ مردہ بدست زندہ کے مصداق قرآن شریف پڑھتے ہوئے خاموش جا بیٹھے۔

میں بے بسی خدا خیر ہی کرے! میں ان جانوروں کی نظریں اچھی نہیں پاتا۔ لیکن اب تو جو کچھ ہو۔ بھرنایا ہی پڑے گا۔ میں تو اپنا تینبہ لے آیا ہوں۔ کسی اور کے پاس بھی ہے؟

ایوبؑ میں بھی احتیاطاً لے آیا تھا۔ لیکن امین کے پاس صرف شکاری چھڑا ہی ہے۔ مجھے ہتھیار پاس ہونے کی وجہ سے کسی قدر اطمینان ہوا۔ اور ہم سب وہیں دیوار سے کمر لگا کر بیٹھ گئے۔

ہمارے بیٹھے ہی ایک شخص ایک برتن لے کر اُٹھا جس میں کوئی چیز خمیر کی ہوئی تھی۔ اور اس کے کف باہر نکل رہے تھے۔ یہ برتن ہر شخص کے سامنے پیش کیا گیا۔ اور ہر ایک نے اُسے ہاتھ لگا کر اپنے سینے سے مل لیا۔ چنانچہ ہم نے بھی اُن ہی کی تقلید کی۔ ہمیں اب تک نہ کھدا کہ اس سے کیا مراد تھی۔ بہر حال مجھے اس برتن کی کیفیت بیان کرنی ہے۔ جس کا وجود ان وحشیوں میں کسی قدر مستبعد ہے۔ میرے نزدیک یہ صراحی نامی برتن اس زلمے کے بنے ہوئے تھے کہ

شہر کو راپنی اصلی رونق پر تھا۔ اور یہاں کی صنعت و تجارت زردوں پر تھی۔ اس کے دونوں طرف دستکی گئی ہوتی ہیں اور اکثر مقبروں میں ایک قسم کے برتن پائے جاتے ہیں۔ جن کا حال میں آگے بیان کرونگا۔ غالباً مصریوں کے دستور کے موافق مردوں کے نمانے۔ ان کی شکلی آلائش صاف کرنے اور مصالحو بھرنے بھرانے کے کام میں آتے ہونگے۔ اور پھر یہیں مقبروں میں چھوڑ دئے جاتے ہونگے۔ لیکن امین کی یہ رائے ہے کہ لاش کو رکھتے وقت یہ برتن بھی اس اعتقاد سے کہ مردوں کے کام آئے گا۔ ان کے پاس رکھ دیتے ہونگے۔ میرے نزدیک ان کی رائے زیادہ قرین قیاس ہے۔ ان برتنوں کا قد گز بھر سے لے کر ایک گره بھرتک کا دیکھا گیا ہے۔ اگرچہ ہر ایک کی شکل و صورت میں تفاوت ہوتا ہے۔ مگر ہر ایک بڑی اعلیٰ صنعت کا نمونہ ہوتا ہے۔ ان پر تصویریں ایسی اچھی بنی ہوئی دیکھی ہیں کہ بعض قہت سخت حیرانی ہوتی ہے۔ اکثر پر تو وہی حسن و عشق کا پُرانا دکھڑا ہوتا ہے۔ مگر ذرا زیادہ واشگافانہ جس کو شاید اس زمانہ میں بد مذہبی سمجھا جائیگا۔ بعض پر بچے کھیلتے ہوئے بنے ہیں اور بیشتر شکار یا جنگ کا نظارہ دکھلایا ہوتا ہے۔ مثلاً اس برتن پر جو ہمارے سامنے آیا تھا۔ ایک طرف تو ایک شخص کی تصویر بنی ہوئی تھی جو ایک ہاتھی پر اپنے نیزے سے حملہ کر رہا تھا۔ اور دوسری طرف ایک شکار گاہ تھی جس میں ایک شکاری بھاگتے ہوئے ہرن کے تیر لگاتا ہے۔ وغیرہ وغیرہ ۵

جس طرح لوگوں نے مصر کے پُرانے کتبوں اور تصویروں سے اس ملک کے طرز تمدن۔ وضع تراش خراش ماند و بود۔ خیالات بلکہ جذبات تک کے صحیح نتائج اخذ کیئے ہیں۔ میرے نزدیک اگر وہی عمل یہاں کیا جائے۔ تو بہت بڑی کامیابی کی امید ہے۔ کاش مجھے کچھ وقفہ دلاں اور ملتا۔ تو میں دنیا کے سامنے ایک مجموعی تصویر ضرور پیش کرتا ۶

اس برتن کے پھرائے جانے کے گھنٹہ بھر بعد تک کوئی اور رسم نہیں ہوتی۔ اس اثنا میں بون تو ایک طرف کسی کا ہاتھ پیر ہلنا بھی نہیں معلوم ہوتا تھا۔ اتنا البتہ ہوتا تھا کہ اگر کسی وقت آگ ذرا تہعم ہو جاتی تھی۔ تو اس پر اور کٹھیاں ڈال دی

جاتی تھیں۔ ہم بھی بیٹھے آگ کے شعلوں کو دیکھ دیکھ کر جی بہلا رہے تھے غرض گھنٹہ بھر بعد ایک شخص اُٹھا۔ اور بڑے بڑے چار چھٹے اور ایک اور آہنی بڑا سا برتن آگ کے پاس لا رکھا۔ میں ان چیزوں کو دیکھ کر (اگرچہ ان کا طریق استعمال نہیں معلوم ہوا) بہت ہی گھبرایا۔

ہم بیٹھے گھبرائے۔ اور مجھے تو خود پر خواب متناطیسی کا گمان ہونے لگا تھا کہ یکا یک ایک شخص کی بلند آواز سے چونک اُٹھا۔
 شخص ”ہمارے کھانے کا گوشت کہاں ہے؟“

اس پر تمام وحشیوں نے اپنے ہاتھ آگ کی طرف پھیلانے اور متفق اللفظ اسی بلند آواز سے کہا ”ابھی آتا ہے؟“

وہی شخص ”کیا کوئی بکرا ہے؟“

تمام ”ہاں بے سینگ کا بکرا ہے۔ بلکہ بکرے سے بھی زیادہ۔ اس کا کھالینا ضروری ہے!“ یہ کہتے ہوئے سب نے اپنے اپنے نیزے ہاتھ میں لے لئے۔ اور جلد ختم کرتے ہوئے رکھ دئے۔

وہی شخص ”کیا کوئی بیل ہے؟“

تمام (نیزے پکڑ کر) ہاں بے سینگ کا بیل ہے۔ بلکہ اس سے زیادہ۔ اس کا کھالینا ضروری ہے!“ اس کے بعد تھوڑی دیر تک پھر خاموشی رہی۔ اور وہی عورت حافظ جعفر سے محبت کی باتیں کر رہی ہے اور حافظ بیچارہ بالکل مبہوت و مدہوش ہے۔ میں تو خیر امین کی اُس وقت ڈر کے مارے بہت ہی بُری حالت تھی۔


وہی شخص ”گوشت تیار ہے؟“

تمام ”ہاں تیار ہے!“

وہی شخص ”گوشت پکانے کے واسطے برتن لال ہو گیا؟“

تمام ”ہاں لال لال لال ہو گیا۔ لال ہو گیا!“

امین (گھبرا کر) ”عمو! وہ یاد ہے۔ اور جہاں وہ لوگ رہتے ہیں جو مسافروں کے سروں پر لال تو رکھتے ہیں۔ مجھے تو وہی صورت معلوم ہوتی ہے۔ ذرا دھیان



رکھیے گا؟

میں ابھی جواب نہیں دینے پایا تھا کہ دو جا نگلو اٹھے اور چاروں چمٹوں کو آگ میں رکھ دیا۔ اور اس عورت نے ایک مضبوط سائن کے رستے کا پھندا جعفر کے شانوں پر ڈال کر اتنا کسا کہ غریب کو ہاتھ ہلانے مشکل پڑ گئے۔ ایک اور شخص نے اس کی ٹانگیں پکڑ لیں۔ اور پہلے دو آدمیوں نے آگ ہٹا کر اندر سے ایک تو انکا لا۔ جو بالکل سُرخ ہو رہا تھا۔ جان کس کو عزیز نہیں ہوتی۔ اس وقت حافظ کا جان بچانے کے لئے تڑپنا اگر کسی نے دیکھا ہوتا تو شاید اتنے بھی حواس باقی نہ رہتے جتنے اس وقت میرے ہیں۔

مجھ سے نہ رہا گیا۔ میں نے ایوب سے تینچہ چھین کر اپنی طرف سے ہی احتیاط کر کے اس عورت کے گولی مار دی جو حافظ جعفر کو پکڑے ہوئے تھی۔ جس قدر میں اس عورت کو قتل کر کے خوش ہوا ہوں شاید کوئی شخص ایک ہاتھی مار کر بھی خوش نہ ہوگا۔ کیونکہ بعد میں معلوم ہوا کہ اسی عورت نے ان لوگوں کو حافظ جعفر کے قتل پر آمادہ کیا تھا۔ ورنہ ان لوگوں کا کوئی ارادہ نہ تھا۔ اور حافظ سے بعد ایوب کی باری آنے والی تھی۔ اور یہ سب کچھ محض اتنے کے لئے تھا کہ ایوب نے اس کے ایجاب کو نہایت حقارت سے رد کیا تھا۔

وہ عورت تو مردار ہو کر گری ہی تھی۔ لیکن کیا دیکھتا ہوں کہ جعفر نے ایک چنچ ماری اور وہ بھی مرنے لگی۔ پھندوں سے چھوٹ کر اسی عورت کی لاش پر گر کر ٹھنڈا ہو گیا۔ بغور دیکھنے سے معلوم ہوا کہ مجھ کو بخت کی ہی گولی نے حافظ کی جان لی۔ کس قدر طال اور خوف ہوا ہے کہ اب تک بھی اکثر مجھے اس گناہ عظیم کی یاد آئے۔ آٹھ آنسو رلاتی ہے۔ خدا رحم کرے۔ وہ اس بات کو خوب جانتا ہے کہ میری نیت ہرگز نہ تھی کہ ایک مسلمان عرب کے خون سے میں اپنے دامن پر دھبہ لگاؤں۔ مگر پھر بھی یہ خیال ہے کہ اس قتل خطانے میرے نامہ اعمال کی رہی سہی سفیدی پر سیاہی پھیر دی ہوگی۔ جعفر بیچارہ اللہ مغفرت کرے نہایت متقی شخص تھا۔ اس کی شہادت سے اتنا مجھ ضرور اطمینان ہے کہ اگر کہیں ان مردم خوار

حیوانوں کی خواہش پوری ہوتی تو وہ موت زیادہ سخت ہوتی۔ بہ نسبت اس گولی کے۔ اور نتیجہ بہر حال یہی ہوتا جو اس وقت ہوا۔

بنوالمجر نحو نحر اوروں نے کبھی بندوق یا گولی تو دیکھی نہ تھی۔ بہر شخص کو اتنا تعجب ہوا کہ وہ سب کے سب بڑی دیر تک ایک دوسرے کی صورت دیکھتے رہتے بالآخر ایک شخص کو کچھ ہوش ہوا۔ اور اُس نے امین کی طرف اپنا نیزہ اٹھایا۔

اب بھاگنے کے سوا مفر نہیں تھا۔ مگر مصیبت یہ تھی کہ کھوہ کے دہانہ پر بھی یہی آدم خور کھڑے ہوئے تھے۔ اور ہمارے پیچھے تو یہ لوگ اپنے نیزے تانے چلے ہی آتے تھے۔ بہر حال جس طرح بنا ہم باہر نکل آئے۔ اور تینوں وہیں پہاڑ سے کمر لگا کر اس طرح کھڑے ہوئے کہ امین بیچ میں اور ایوب اور میں ان کے پسوں میں۔ ہم کو سینہ ہدف کئے ہوئے دیکھ کر وحشی کچھ جھجکے۔ لیکن انہوں نے پھر نیزے اٹھائے اور ہم نے اپنے پنچوں سے کام لینا شروع کیا۔ اور امین نے اپنا چھرا نکالا۔ حالت ایسی تھی کہ ہم کو اپنی زندگی کی بالکل امید باقی نہ رہی تھی ہم ایک دوسرے سے نہایت حسرت کے ساتھ دعا دے کر رخصت ہوئے۔

ادھر سے نیزے اٹھے اور ادھر سے ہم نے اپنے پنچوں سے اور امین نے اپنے چھرے سے جواب دینا شروع کیا۔ ہماری نالیں خالی ہو گئیں۔ از سر نو بھرنے کی مہلت نہ تھی۔ ایوب نے اپنا چھرا نکالا۔ ابھی ہاتھ بھی اٹھانے نہ پایا تھا کہ ایک شخص نے اس کا ہاتھ پکڑ کر گھسیٹ لیا۔ مجھے معلوم نہیں کہ اس کے بعد ایوب پر کیا افتاد پڑی۔ یہ میں نے ضرور دیکھا کہ ایوب گرتے ہوئے اس شخص کو بھی لے کر جس نے اُسے گھسیٹا تھا۔ پھر دو آدمی اپنے اپنے نیزے چھوڑ کر میری طرف جھپٹے اور مجھے گرا لیا۔ شاید خداوند عالم نے اپنے فضل و کرم سے اسی موقع کے لئے مجھے نوت عطا فرمائی تھی کہ میں گرتے ہوئے سنبھلا۔ اور ان میں سے ایک آدمی کو اٹھا کر دوسرے پر دے مارا۔ دونوں کے سخت ضرب آئی اور دونوں گرے۔ میں ایک کی چھاتی پر چڑھ بیٹھا۔ اور دوسرے کا ہاتھ سے مگھا دیا۔

ایک کی پسلیاں توڑ دیں۔ اور دوسرے کا گلا گھونٹ دیا۔ غنیمت تھا کہ اس شخص نے

میں ایک کو دوسرے کی خبر نہ تھی۔ میں بالکل نہانتا تھا۔ اگر کہیں دوسرا شخص اپنے ہم جنسوں کی مدد کے لئے آپہنچا ہونا۔ تو یہاں چڑیا سی جان جاتی ہی رہتی۔ سر جو اٹھاتا ہوں تو ایک شخص امین کا چھڑا چھین رہا ہے۔ اور دو نے اس کو بھی مل کر ڈھالیا۔ امین بھی گرتا گرتا ایک مرتبہ پھر سنبھلا۔ اور ایک لاش کی ٹانگیں پکڑ کر دو تین خونخواروں پر دسے ماریں۔ یہ ترکیب کسی قدر کارگر ہوئی۔ امین جھپٹ کر دوسری لاش اٹھاتے ہی تھے۔ کہ آٹھ دس آدمی پلٹ گئے۔ دو نے ہاتھ پکڑے۔ دو نے پیر۔ آگے لے جانے لگے۔ امین ایک مرتبہ پھر تڑپ کر قابو سے نکل گیا۔ دو چار ٹکے ادھر ادھر چلا کر پھر پکڑا گیا۔ اور ایک شخص اُس کے سینہ پر چڑھ بیٹھا۔ نیزہ منگوا یا گیا۔ اور جیسے ہی ایک شخص کو میں نے ادھر نیزہ لے جاتے ہوئے دیکھا۔ میں نے آنکھیں بند کر لیں۔

لمحہ کے لمحہ میں پھر کشاکش شروع ہوئی۔ میں نے تو سوچا تھا کہ ظالموں نے امین کو بھی ذبح کر ڈالا ہوگا۔ زبردستی آنکھ کر کھول کر میں نے دیکھا کہ اُسٹن امین پڑ پڑی ہے۔ اور دو تین آدمی اس کو پکڑ پکڑ کر کھینچ رہے ہیں۔ لیکن اُس کے بازو امین کے گلے میں اور اس کی ٹانگیں امین کی ٹانگوں سے ایسی پٹی ہیں کہ کسی طرح چھٹنے میں نہیں آئیں۔ وحشیوں نے اُسے جا بجا کو نچا بھی مگر اس پر کوئی اثر نہ ہوا۔ آخر وہی شخص جس نے جعفر کی شہادت سے پہلے سوالات کئے تھے کتنے لگا کہ ”نیزے سے کام لو۔ اور ان دونوں کو ایک ہی جگہ چھید کر رکھ دو۔ بڑی شوہروالی بنی ہے۔“ ہائے کیا قیامت کا وقت ہے کہ میں ایک آدمی کو نیزہ اٹھاتے دیکھتا ہوں اور کچھ مدد نہیں کر سکتا۔ بے بس ہو کر آنکھیں بند کر لیں کہ بکا بکا باہر سے ایک شخص کی غیبی فرشتہ کی طرح نہایت تحکمانہ لہجہ میں آواز آتی ہے۔ ”بس! اور میں بے ہوش ہو جاتا ہوں۔ اور اس عالم بیہوشی میں دیکھ رہا ہوں کہ فرشتے مجھے اوپر اٹھائے لئے جاتے ہیں۔“

باب نہم

عشق از میں بسیار کرد دست و کند
سجہ را ز تار کرد دست و کند

جب مجھے ہوش آیا ہے۔ تو میں نے خود کو اسی کھوہ میں پڑا پایا ہے جس میں تھوڑی دیر پیشتر یہ سانحہ گزرا تھا۔ میں فوراً اٹھ بیٹھا۔ دیکھا تو میرے سامنے وہی آگ کا ڈھیر ہے۔ اور وہ تو اب تک لال پڑا ہوا ہے۔ میرے پہلو میں امین بیہوش لیٹا ہوا ہے۔ اور اسٹن اس کا زخم ٹھنڈے پانی سے دھور ہی ہے۔ اور ایوب ایک طرف دیوار سے لگا بیٹھا ہے۔ میں نے دیکھ کر شکر کیا کہ اس کے کہیں کوئی زخم نہیں آیا تھا۔ البتہ منہ اور ہاتھوں پر بڑے بڑے خراش تھے۔ ہمارے سامنے ان لوگوں کی لاشیں پڑی ہیں۔ جن کو ہمارے ہاتھوں نے جہنم میں پہنچایا تھا۔ میں نے گنا تو جعفر اور اس عورت کی لاش سمیت چونٹیں تھیں۔ اور باقی لوگوں کی کئی آدمی مشکیں کس رہے ہیں۔ اور ان کے سامنے ہمارا مہربان یا قوت نہایت تیز نظروں سے ان سب کو دیکھ رہا ہے۔ مجھے بیٹھا دیکھ کر وہ میرے پاس آ کر نہایت اضاق سے میرا حال پوچھنے لگا۔ میں نے کہا کہ اور تو کچھ معلوم نہیں مگر تمام جسم میں درد پاتا ہوں ۞

پھر امین کے زخم کو بغور دیکھ کر کہنے لگا کہ ”بڑا بڑا زخم ہے۔ اور بڑی بڑی بگہ پسی کے نیچے ہے۔ غنیمت ہے کہ رودوں تک آسیدب نہیں پہنچا ۞“
میں ”ہزار شکر ہے کہ تم عین وقت پر پہنچ گئے۔ ورنہ ہماری لاشیں ہی دیکھتے اور تمہارے یہ نحو نخواستہ ہمارا خون پی چکے ہوتے۔ ہمارے ایک ساتھی کو گویا وہ کھا ہی گئے ۞“

یا قوت ” کچھ نکر نہ کرو۔ یہ سب لوگ ” ملکہ مطراغ اکل ” کے سامنے پیش ہو گئے۔ اور ان سے وہ انتقام لیا جائے گا کہ جس کے خیال سے بھی آدمی کانپ جائے۔ جو لوگ تمہارے ہاتھوں مارے گئے۔ وہ لاکھ اپنی جگہ اچھے رہے کہ عذاب سے بچے یہ قصہ تو بیان کرو۔ کیونکہ یہاں تک نوبت پہنچ گئی ؟
میں نے مختصر الفاظ میں تمام قصہ بیان کر دیا ۔

یا قوت ” یہاں کی یہی رسم ہے کہ اگر کوئی اجنبی یہاں آنکلتا ہے تو یہ لوگ اُس کے سر پر لال توارکتے ہیں۔ اور پھر اس کو کھا جاتے ہیں ؟

میں ” کیا خوب ! مسافر نوازی کا برت ہی اچھا قاعدہ ہے۔ ہمارے ملک میں اگر اس طرح کوئی مسافر آنکلتے تو اس کو کھانا کھلاتے ہیں۔ اور خاطر کرتے ہیں۔ اور یہاں مسافر کے سر پر لال توارکھ کر کھا جاتے ہیں ؟

یا قوت ” اپنے اپنے ملک کا رواج ہی تو ہے۔ میں تو خود اس رواج کو اچھا نہیں سمجھتا۔ لیکن آخر رواج ہے۔ پر دیسیوں سے نفرت تو مجھے بھی ہے۔ اور ذرا غور کرو۔ ان لوگوں کا اعتبار ہی کیا جو دریاؤں میں لکڑیاں ڈال کر مرغا بیاں کھاتے ہوئے یہاں تک پہنچیں۔ اصل یہ ہے کہ اگر تمہارا یہ ساتھی (ایوب) اس عورت کی اس قدر توہین نہ کرتا تو یہاں تک نوبت نہ پہنچتی۔ اس شخص سے جو آغاز ہوا وہ صرف اس لئے تھا کہ تم لوگ رعب میں آ جاؤ۔ اگر تم اس شخص کی حمایت میں اس عورت کو نہ مار ڈالتے تو بس صرف اس شخص تک اور نوبت پہنچتی۔

اور تم پر کوئی آج نہ آتی۔ اب صرف تمہیں صدمہ پہنچانے کے بدلہ میں دیکھنا ان کے ساتھ کیا نوبت گزرتی ہے۔ میں جیوٹ والے لوگوں پر جان دیتا ہوں۔ یہ دیکھ کر مجھے بڑی خوشی ہوئی کہ تم سب بڑے بہادر ہو۔ ایک شخص کی تو تو نے پسلیاں ہی توڑ ڈالیں۔ اگرچہ تیری صورت اچھی نہیں۔ اور تیرے لمبے لمبے ہاتھ ہیں۔ مگر تو بہادر ضرور ہے۔ خدا جانے تیرا کیا نام ہو گا۔ مگر میں تو تجھے آج سے ” نساں ” کہا کروں گا تیرا دوسرا جوان ساتھی بیشک شیر ہے۔ خوب بڑا۔ مگر انسوس ہے کہ برت ہی بڑا زخم کھایا۔ اس کا نام آج سے میں ” اسد ” رکھتا ہوں۔ تیسرا بھی کچھ کم نہیں۔ مگر بھدا آ

اج سے ”کبش“ کہلائے گا۔

میری یہ سمجھ میں نہ آیا کہ آخر یہ خطابات کس تقریب سے عطا فرمائے گئے۔ ان خطابوں نے عجیب قبولیت پائی کہ شاید اس ملک میں ہم اب بھی ان ہی ناموں سے موسوم ہوتے ہونگے۔

یا قوت! ہاں یہ بتلا کہ تُو نے دُور سے ہی بیٹھے بیٹھے اس عورت کے جسم میں رُوزن کیسے کر دیا۔ یہ سنا ہے کہ تو ایک مرتبہ زور سے چپٹا تھا۔ اور تیرے مُنہ سے کچھ دھواں بھی نکلا تھا۔“

مجھے امین کا فکر لگا ہوا تھا اور خود بھی بُہت تھکا ہوا تھا۔ کسی طرح بات کرنے کو جی نہ چاہتا تھا۔ لیکن یا قوت جیسے صاحبِ قوت شخص کو جواب نہ دینا بھی خالی از حد نہ تھا۔ اس لئے میں نے مختصر آئندوق کی ہیئت اور باروت کی ہیئت سمجھائی وہ جانور کی خاک سمجھتا۔ کہنے لگا میں یوں نہیں سمجھونگا کر کے دکھلا دو۔ کہنے لگا۔ کہ ان ہی میں سے ایک آدمی کھڑا کرتا ہوں۔ اس کو مار کر دکھلا دے۔ ایک آدمی کو کون پوچھتا ہے۔ مجھ سے یہ معلوم کر کے کہ ہم بلا وجہ کسی آدمی کو قتل نہیں کرتے۔ اور نہ بے رحمی کے ساتھ انتقام لینا چاہتے ہیں۔ اس کو سخت تعجب ہوا۔ بہر کیف میں نے اس کی تسلی کر دی کہ مجب میں اچھا ہو جاؤنگا تو تمہیں کوئی جانور شکار کر کے دکھلا دوںگا۔ بلکہ ممکن ہوا تو تمہارے ہی ہاتھ سے شکار کرادوں گا۔“

میرے اس وعدہ پر اس پر فرات کو اتنی خوشی ہوئی کہ شاید کسی ناسمجھ بچے کو کھلونا دینے کے وعدہ پر یہی اتنی نہ ہوتی۔

اتنے میں امین نے اپنی آنکھیں کھولیں۔ میں اور ایوب اس کی طرف متوجہ ہو گئے اور یا قوت سے چھپا چھوٹا۔

ایوب نے اور میں نے حافظ جعفر کی تمہیز و تکفین کی۔ اور وہیں باہر دونوں نے نماز جنازہ پڑھی اور دفن کر دیا۔

انسان پر جو اقتاد پڑتی ہیں یا پڑ سکتی ہیں۔ اُن کو دیکھتے وہ لوگ بہت ہی خوش قسمت معلوم ہوتے ہیں جن کو گور و کفن میسٹر آجاتا ہے۔ ورنہ سینکڑوں بکیس

تو ایسی کس سپرسی میں مرے یا مارے جاتے ہیں کہ وہیں پڑے پڑے درندوں پرندوں اور حشرات الارض کی خوراک بن جاتے ہیں۔ لیکن بہر حال یوں بیکس مر میں یا مقبروں میں دفن ہوں نتیجہ سب کا ایک ہے۔ وہی اعمال کی جزا و سزا جو ایک کے واسطے مقر ہے۔ دوسرے کے واسطے بھی ہے۔ پھر ذرا قبرستان کی سیر کیجئے اور دیکھئے کہ مرنے والوں میں ہر فرد ایسا تھا جس کے اٹھنے سے ایک خاندان میں اور بعض وقت اس سے بھی گزر کر شہر بھر میں قیامت زاکرام برپا ہوگا۔ مگر آج تلاش کر کے بھی کوئی ایسا شخص نکال دیجئے جو یہ کہ دے کہ "یہ ہمارے بزرگ تھے" پس اس خصوص میں بھی دونوں کا حشر ایک سا ہی ہوا۔ اس قادر مطلق کی نظر میں تمام دنیا مساوی ہے۔ مگر

اَكْرَمَكُمْ عِنْدَ اللّٰهِ اَتْقَاكُمْ خدائان ہی کے ساتھ ہمارا حشر کرے +

رات کو ہم دونوں امین کو اسی کھوہ میں اٹھالے گئے۔ جہاں ہم ٹھیرائے گئے تھے۔ استن نے تنہا امین کی خبر گیری کا بیڑا اٹھایا۔ میں اور ایوب جا کر سو رہے۔ مجھے تکان تھپک تھپک کر سنانا چاہتی تھی۔ لیکن جعفر کی دردناک موت کا سماں چٹکیاں لے لے کر جگا دیتا تھا۔ آخر نیند آگئی۔ اور خواب میں حافظ جعفر۔ نہیں بلکہ جعفر شہید کو باغ میں شلتا ہوا پایا۔ میں نے دیکھا کہ انہوں نے (خدائان کی مغفرت کرے) میرے سلام کا جواب دیا ہے۔ اور مسکرا کر یہ فقرے کہے ہیں:-

”جو شخص زندہ ہے وہ موت کو جانتا ہے۔ اور جو مر گیا اس کو پھر موت نہیں“

”عالم ارواح میں زندگی و موت دونوں کا ذکر نہیں ہوتا۔ تمام چیزیں ہمیشہ زندہ رہتی ہیں۔ البتہ ایک خاص وقت میں وہ سو جاتی ہیں۔ اور ان کو لوگ بھول جاتے ہیں۔ بھلا یہ باغ زمین پر کہاں ملتا؟“

مجھے یہ فقرے لفظاً لفظاً اس وقت تک یاد ہیں۔ اور ان سے معلوم ہوتا ہے کہ مظلوم حافظ کو میری طرف سے کوئی مال نہیں۔ خدا بھی اپنے فضل و کرم سے میرے گناہ معاف کر دے تو کیا بڑی بات ہے +

دن خوب چڑھا آیا تھا کہ میری آنکھ کھلی۔ میرا عضو عضو دکھ رہا تھا۔ اور کسی طرح اٹھنے کو جی نہیں چاہتا تھا۔ اتنے میں ایوب بھی لنگراتا ہوا آیا۔ اس کی زبانی معلوم

ہوا کہ امین رات کو سوئے تو بہت آرام سے۔ لیکن اس وقت ان کو سخت تقاہت ہے۔ یہاں علاج معالجہ کا کون موقع تھا۔ میری تجویز سے ایوب نے انہیں کچھ کونین

کھلا دی۔ اور تھوڑی دیر کے بعد قومہ پلا دیا۔

یہ نہیں پڑا ہوا کر دین بدل رہا تھا۔ کہ یا قوت کو آتے دیکھ کر میں نے آنکھیں بند کر لیں۔ لیکن کن آنکھیوں سے اڑتا رہا۔ پہلے اس نے مجھے بڑے غور سے دیکھا اور پھر آپ ہی آپ کھٹکے لگا۔

یا قوت بڑا ہی بد صورت ہے۔ بس بالکل بندر۔ میں نے سناس بہت ہی موزوں نام تجویز کیا ہے۔ لیکن خدا جانے مجھے اس سے محبت کیوں ہے۔ ایک تو مرد اور پھر پردیسی۔ مثل مشہور ہے کہ جس شخص کا اعتبار نہ ہو۔ اس کو زندہ نہ رکھنا چاہئے۔ اور عورت سے تو دور جانا چاہئے۔ یہ کسی نہ کسی روز تجھے ضرور موت کا دروازہ دکھلائے گی۔ مگر خیر مجھے اس سناس سے محبت ہے۔ بلکہ ہی آتے پسند کرے گی اور ضرور اس پر اپنا جادو پھلانے گی۔ بیچارہ رطانی کے بعد تھک گیا ہے۔ چلو سونے دو۔

یہ کہ کر وہ دوہی قدم آگے گیا ہو گا کہ میں نے انگڑائی لے کر آواز دی۔ ابوی!

کیا تم تھے؟

یا قوت! ہاں میں ہی تھا۔ تو ابھی سو جا۔ میں تجھے پوچھنے اور یہ کہنے آیا تھا۔ کہ تیرے ذہن میں مکہ مطاع الکحل کے تخت گاہ کی طرف روانہ ہو گئے؟

میں اب نہیں اب سونے کا تو کیا وقت ہے۔ یہاں بڑے میراجی بُہت ہی گھبراتا ہے۔ خدا کے واسطے مجھے باہر لے چلو؟

یا قوت! تیراجی یہاں ضرور گھبراتا ہو گا۔ یہ جگہ ہی ایسی ہے۔ میں نوعمر تھا۔ کہ اتفاق سے میں نے اسی تخت پر جہاں تو لیٹا ہے ایک بہت ہی حسین عورت کی لاش دیکھی تھی۔ وہ بُہت ہی خوبصورت عورت تھی۔ میں اکثر اترات کو چراغ لے کر یہاں آیا کرتا تھا۔ اور اس کی صورت دیکھا کرتا تھا۔ اس کی صورت و شکل میں ذرا بھی فرق نہ آیا تھا۔ اگر اس کا جسم سر نہ ہوتا تو کوئی یہ نہیں کہہ سکتا تھا۔ کہ

وہ سوتی ہے یا مروہ ہے۔ ہر شخص ہی جاننا کہ جب اُس کی نیند پوری ہو جائے گی تو وہ اٹھ بیٹھے گی۔ اُس کا رنگ بالکل سفید تھا۔ اور بھورے بال اس قدر لمبے تھے کہ اُس کے پیروں تک پہنچے ہوئے تھے۔ مکہ مطاع اکل کے تخت کے پاس اب بھی ایسی لاشیں بہت رکھی ہوئی ہیں۔ دیکھنا وہ لوگ کیسے عقلمند تھے کہ اپنے محبوبوں کو ہمیشہ کے لئے اس طرح بچاتے تھے کہ ان کی شکل و شبہات میں ذرا فرق نہ آسکے دیتے تھے۔ غرض میں روز میں آکر اس کو دیکھا کرتا تھا۔ یہاں تک کہ میں بالکل اُس کی صورت کا دیوانہ ہو گیا۔ ناخبر بہ کار لڑکا تو تھا ہی۔ دیوانہ ہوا بھی تو کس پر زبردہ پر سب کے جسم میں خدا جانے کبھی جان تھی بھی کہ نہیں۔ میں اس کی صورت دیکھ دیکھ کر اپنے دل کی حسرت نکال لیا کرتا تھا۔ اس عشق نے میری عقل میں بڑی ترقی کی۔ یہ بات میں نے اس جنون میں ہی معلوم کی کہ آدمی کی زندگی کی میسا بہت ہی کم ہے۔ اور موت ہی ازلی وابدی چیز ہے۔ اور فتنی چیزیں سورج کے نیچے نظر آتی ہیں۔ ایک روز یوں ہی معدوم ہو جائیں گی۔ اور دنیا ان کو بھول جائیگی۔ غرض یہ باتیں مجھے اسی لاش سے حاصل ہوئیں۔ ایک روز میری ماں کو کچھ شبہ ہو گیا۔ اور مجھے بہت ہی متغیر دیکھ کر اُس نے چھپ کر میرا پیچھا کیا۔ اور لاش کو چومتے ہوئے دیکھ کر مجھ پر بہت ناراض ہوئی۔ اور اپنے چراغ سے اُس مردہ کے بالوں میں آگ لگا دی۔ جو مردے اس ملک میں اس طرح رکھے ہوئے ہیں۔ وہ جلتے خوب ہیں۔ میرے دیکھتے ہی دیکھتے یہ لاش بھی جل گئی۔ دیکھ وہ چھت میں اب تک اسی کا دھواں لگا ہوا ہے۔

میں نے آنکھ اٹھا کر جو دیکھا تو واقعی اب تک چھت میں دھواں لگا ہوا تھا۔ دیواروں پر بھی ضرور ہو گا لیکن شاید اتنے عرصہ میں اُتر آتا گیا ہو گا۔

یا قوت! میری ماں آگ لگا کر مجھ اپنے ساتھ لے گئی۔ مجھے بڑا صدمہ ہوا۔ اور کچھ بہانہ کر کے میں پھر یہاں آیا۔ دیکھا تو ساری لاش جل چکی ہے۔ مگر گھٹنوں تک ابھی آگ نہیں پہنچی۔ مجھ سے اور کچھ نہ ہو سکتا تھا۔ میں نے ایک پیر گھٹنے سے کاٹ کر یہیں چھپا دیا تھا۔ ایک مدت تک میں روز اسے بھی آکر چوہا کرتا تھا۔ مگر ہوتے

ہونے پھر خیال جاتا رہا۔ وہ پیراب بھی شاید ہمیں پڑا ہوگا۔ میں اس روز سے
آج ہی یہاں آیا ہوں گا

یا قوت نے یہ کہ کر تخت کے نیچے اپنا ہاتھ ڈالا اور نفوڑی سی تلاش کے بعد

ایک لمبوتری گٹھڑی بالکل مٹی میں بھری ہوئی نکالی:

یا قوت! سننا! دیکھو! میں نے جھوٹ نہیں بولا تھا۔ لے دیکھو وہ پیر یہ رہا۔

کپڑے کی خاک جھاڑی اور پیر نکال کر میرے ہاتھ میں دے دیا۔ واقعی یہ پیر سی

گوری چٹی حسین و نازنین عورت کا تھا۔ اور اس قدر تازہ معلوم ہوتا تھا کہ گویا ابھی

کاٹا گیا ہے۔ یہ وزن میں بہت ہی ہلکا تھا۔ گوشت اور ہڈیاں اپنی اصلی صورت

پر باقی تھیں۔ اور اس میں سے ایک بھینی بھینی خوشبو نکل رہی تھی۔ لطف یہ ہے

کہ مصری لاشوں کی طرح اس کی رنگت میں بھی فرق نہیں آیا تھا۔ اگرچہ دنیا میں

پرانے مصری اس فن میں بڑے کامل سمجھے جاتے ہیں۔ لیکن اس میں کلام نہیں

ہو سکتا کہ اس ملک کے باشندوں کے سامنے وہاں کے لوگ بالکل عطائی ہی ہیں گا

میں نے اُس پیر کو اسی تخت پر رکھ دیا۔ جس پر اس کی مالک ہزاروں برس

سوئی رہی تھی۔ عجیب عجیب خیالات میرے ذہن میں آئے۔ اس ملک کے زمانہ تہذیب

کا نقشہ۔ اس نازنین کی تصویر۔ جیسی کچھ میرے تصور میں آسکتی تھی آنکھوں کے سامنے

پھر گئی۔ ہائے خدا جانے بچپن میں کن کن نازوں کی گود میں پبی ہوگی۔ یہ پیر خدا جانے

کھیل کود میں کہاں کہاں پھرتے ہونگے۔ پھر جوانی میں ان ہی قدموں نے کیا کیا

قیامت نہ اٹھائی ہوگی۔ کس کس کے دل بسمل نہ کئے ہونگے۔ کس کس کی امیدوں

گوتڑ پایا ہوگا۔ اور آخر خدا جانے کس کس خوش نصیب کی زینت بنی ہوئی ہوگی۔

کن کن کینیز کوں نے یہ قدم دھوئے ہونگے۔ اور کیسے کیسے قیمتی قالینوں کو روندنا

ہوگا۔ وہ مرد میدان جن کی گردنیں اہل دنیا کے سامنے کبھی خم نہ ہوئی ہونگی۔

ہیں آکر جھکی ہوں گی۔ اور آج کیا ہے بے کسی اور وہ بھی کس بلا کی۔ کہ آدمی

قیاس ہی نہیں کر سکتا کہ یہ کون تھی۔ بے بسی۔ اور وہ بھی اس قیامت کی۔ لاش

جلاد ہی گئی اور کسی کے منہ سے اُف تک نہیں نکلی۔ کون جانتا ہے کہ اس نازنین نے


اپنے اصلی مستقل مکان تک پہنچنے میں دُنیاوی محلات کے کن کن درجوں میں قدم رکھا ہوگا۔ اور کہاں کہاں کی حسرتیں اس کے ساتھ ہی گئی ہوں گی ۞

میں نے اُس پیر کو پھر اسی کپڑے میں لپیٹ دیا جو میرے نزدیک مرنے والی کاکفن تھا۔ کیونکہ یہ بھی کچھ تھوڑا حل چکا تھا۔ ارادہ یہ تھا کہ اس کو اپنے ساتھ ہی رکھوں گا۔ مگر چلتے ہوئے بالکل بھول گیا۔ میں پھر باقوت کے ساتھ امین کے دیکھنے کو گیا۔ میں نے اُن کو بالکل خوش پایا۔ زخم اُن کا بیشک بُت ہی بُرا تھا۔ اور خون ضائع ہونے سے نقیہ بُت دیکھا۔ ماشاء اللہ گورے چٹے تو بہت تھے۔ اس وقت بالکل سفید معلوم ہوتے تھے۔ ہم سب اُن کو اٹھا کر باہر ہوا میں لے گئے۔ اور وہیں سایہ میں بیٹھ کر کھانا کھا یا ۞

یہ دو دن ہمارے بھی اطمینان سے کٹے۔ تیسرے روز تک میں اور ایوب اچھے ہو گئے۔ امین بھی بہ نسبت پہلے کے بہت اچھے معلوم ہوتے تھے۔ اُن دن ہی اپنی تجویز سے کچھ مرہم پٹی کرتی تھی۔ میرے نزدیک اب زخم کی حالت کچھ بہتر تھی ۞

چونکہ باقوت ہماری روانگی کے لئے سخت متقاضی تھا۔ لہذا میں نے دوسرے روز ”شُرکور“ اور ”ملکہ مطاع الکحل“ کی طرف روانگی کا وعدہ کر لیا ۞

امین کا زخم ابھی تک پوری طرح مندمل نہ ہوا تھا۔ اور مجھے اندیشہ تھا کہ کہیں ہچکولوں سے انگور نہ پھٹ جائے۔ چنانچہ ایسا ہی ہوا۔ حقیقت یہ ہے کہ اگر باقوت یہ نہ کہتا کہ اُس کو اپنی جان کا خوف ہے۔ تو امین کے تندرست ہونے تک میں کبھی چلنے کی حامی نہ بھرتا۔ مگر مقدر ۞



باب دہم

بخیاں حشم کہ می زندقح جنوں دل تنگ ما
کہ ہزار میکدہ مید و دبر کاب گردش رنگ ما

صبح ہی صبح پانچ ڈولیاں تیار ہوئیں جن میں سے تین تو غاہر ہے کہ ہمارے
واسطے ایک یا قوت کے واسطے جس کی ہمراہی میں نے خدمت سے سمجھی۔ اور
پانچویں شاید اُستن کے واسطے ۛ

نہیں! ابوی! یہ اُستن بھی ہمارے ساتھ ہی جائیں گی؟

یا قوت! اُن کی مرضی ہے۔ جائیں یا نہ جائیں۔ ہمارے ملک میں عورتیں بالکل
آزاد ہوتی ہیں۔ ہم ایک حد تک اُن کی پوری مدارات کرتے ہیں۔ کیونکہ دُنیا کا قیام
محض اُن ہی کی وجہ سے ہے۔ اکثر وادی بننے تک وہ ناگوار نہیں ہوتیں۔ لیکن پھر
اُن کی آزادی ناگوار ہونے لگتی ہے۔ اور ہم جوانوں کی ہجرت کے واسطے
انہیں قتل کر ڈالتے ہیں۔ اس سے ایک یہ بھی فائدہ ہے کہ تمام عورتوں کو
معلوم ہو جاتا ہے کہ مرد اُن سے ہر حال میں زیادہ قوی ہیں۔ میری بیوی بھی
اسی طرح تین برس ہوئے کہ مار ڈالی گئی۔ لیکن تب سے میری زندگی بہت ہی
خوش گزر رہی ہے ۛ

یہ عقیدہ کہ ان وحشیوں کی نظروں میں عورتوں کی اس قدر وقعت کیوں ہے
اس وقت جا کر حل ہوا۔ کیا یہ لوگ دُنیا کا قیام محض ان کی ذات سے سمجھتے ہیں ۛ
میں! یعنی بیوی کے مار ڈالے جانے سے تمہیں آزادی زیادہ مل گئی۔ اور ذمہ داریاں
کم ہو گئیں۔ اور یہی دو چیزیں ہیں۔ جن کے وجود سے آدمی کو مہین نہیں ملتا ۛ
یا قوت (بہت غور کر کے) بس یہی بات ہے۔ اسی وجہ سے تو اس ملک میں تمام

جو ان ہی عورتیں نظر آتی ہیں۔ یہ ان ہی کا قصور ہے۔ اور یہ عورت اُستنن تو بہت ہی دل گردہ کی سے۔ اور اسد کو بہت ہی پیار کرتی ہے۔ تو نے دیکھا نہیں۔ کس طرح اُس نے خود کو اُس پر سے قربان کر دینا چاہا تھا۔ اور ہمارے ملکی رواج کے بموجب اس کا نکاح بھی اسد سے ہو چکا ہے۔ اس کو حق ہے کہ ساتھ جائے بشرطیکہ ملکہ مطاع الکل اس کے خلاف حکم نہ دے دیں۔

میں اور اگر یہ ملکہ کا حکم نہ مانے تو کیا ہوگا؟

یا قوت! اگر آندھی ایک دزخت کو جھکا دینا چاہے اور وہ نہ جھکے۔ تو اس کا یہی انجام ہوگا نا کہ آندھی اس کو دو ٹکڑے کر کے پھینک دیگی!

میرے جواب کا انتظار نہ کر کے یا قوت اپنی ڈولی میں جا بیٹھا۔ اور ہم اپنی اپنی ڈولی میں۔ اور فوراً روانہ ہو گئے۔ ہمارے ساتھ پچاس آدمی تو محافظت اور ہمارا اسباب اٹھانے کے لئے تھے۔ اور فی ڈولی چھ چھ آدمی ڈولیوں کے واسطے بہ

ہمارے قافلہ نے گھنٹہ بھر میں یہ پہاڑی طے کی۔ اور گھنٹہ بعد دوسری پہاڑی

پر پہنچے۔ ہم سے کوئی نو دس میل آگے دلدل کی تحصیل نظر آتی تھی۔ جس پر آفتاب کی

شعاعیں چڑچڑ کر چار چاند لگے ہوتے تھے۔ اس کے گرد کوسوں تک سبزہ میٹھا یہ

سیر دیکھو رہا تھا۔ دو پہر کو ہم اس دلدل کے کنارے پہنچ گئے۔ کھانا کھایا۔ اور

پھر اُسی دلدل پر روانہ ہو گئے۔ تھوڑی دُور تو کچھ راستہ دھن جیسا بنا نظر آتا تھا۔

لیکن آگے بڑھ کر اس کا نشان تک نہ تھا۔ مجھے اس وقت تک سمجھ میں نہ آیا کہ

یہ وحشی اُس دلدل کے دریا کو کس طرح عبور کر گئے۔ جہاں چھوٹی چڑیاں بھی میرے

نزدیک پھنس کر رہ جائیں۔ صرف اتنی احتیاط ضرور کی جاتی تھی کہ ہمارے قافلہ کے

آگے آگے دو آدمی لمبے لمبے بانس جیسی لکڑیاں لئے ہوئے کہیں کہیں اس دلدل کے

عمق کا اندازہ کر لیتے تھے اور بس۔ اس کی بھی وجہ یہ بیان کی جاتی تھی۔ کہ

اس دلدل کی حالت بدلتی رہتی ہے۔ جہاں آج گڑھا تھا۔ کل نہ ہوگا۔ اور

دوسری جگہ اس سے بھی گہرا گڑھا چڑ جائیگا۔ مجھے ایسا سخت سفر یا ایسا ناخوش

آئندہ نظارہ کبھی دیکھنے کا اتفاق نہیں ہوا۔ جہاں تک نظر کام کرتی تھی۔

یا تو بھی دلدل تھی یا بڑے بڑے مینڈک اُچھلنے ہوئے نظر آتے تھے۔ یا آبی چڑیاں اُڑتی ہوئی دکھائی دیتی تھیں۔ کہیں کہیں سبز بلیں پھیلی ہوئی تھیں۔ اور بس۔ ان سب پر قیامت تھی وہ زہریلے بھارات جو اس دلدل سے اُٹھتے تھے۔ اور تنفس کے ساتھ ہی تیر و نشتر کا کام کرتے تھے ۛ

خدا خدا کر کے شام کے قریب ایک مرتفع و مسطح زمین ملی۔ باوجودیکہ سخت گرمی تھی اور مچھروں اور مینڈکوں کی وجہ سے کسی طرح آرام ملنے کی امید نہ ہو سکتی تھی۔ لیکن یہ قدرتی فرش سچ جانے کہ قاہرہ کے اعلیٰ درجہ کے آراستہ مکان چھوڑنے کے بعد بدرجہا غنیمت معلوم ہوا۔ نماز پڑھی۔ کھانا کھایا۔ میرے ساتھی تو خدا جانے سوئے یا نہیں۔ لیکن میری نیند تو کوسوں اڑ گئی ۛ

یہ سفرابین کو بہت ہی مفر ہوا۔ اسی روز دوپہر کو بخار ہو گیا۔ چہرہ زرد ہو گیا اور سخت کرب رہا۔ خدا اُستن کا بھلا کرے۔ بیچاری رات بھر مچھڑاڑایا کی۔ میں نے احتیاطاً کچھ کونین کھالی۔ محجب نہیں کہ اسی کی بیہوشی نے میری نیند اُڑائی ہو۔ میں چت لیٹا ہوا قدرت کاملہ کی سیرگاہ کی سیر کر رہا تھا ۛ

سنارے بیکے بعد دیگرے ہزاروں نہیں لاکھوں پر پہنچ گئے۔ میں تو ڈرا کر کہیں یہ آسمان کی پرانی چھت ان قندیلوں کے بوجھ سے نہ ٹوٹ پڑے۔ جو بجائے خود ایک دنیا کو اپنے پہلو میں چھپائے بیٹھے ہیں۔ یہ نظارہ فی حد ذاتہ انسان کی غلط فہمی کے لئے عجیب تازیا نہ تھا۔ میں بہت دیر تک تو اس عالم بالا کی سیراؤ ان مرئیات کے فلسفہ کے مشغول رہا۔ لیکن تھوڑی ہی دیر میں میں نے چالا کہ اپنے تخیلات کی جولانگاہ اس میدان کو نہ بناؤں۔ جس میں قدم قدم پر غلجان خاہ راہ ہوتے ہیں۔ اور قاعدہ بھی ہے کہ انسان جب ان لامحدود قدرتوں کو راہ اور پھر قدرتیں بھی کس کی؟ قادر مطلق کی) اپنے محدود علم کا اُشیانہ بنا نا چاہے۔ تو وہ ایک کرہ سے دوسرے کرہ تک جانے میں بہت ہی جلد تھک کر بیٹھ جاتا ہے۔ یہ معلومات ہمارے ہاں کی نہیں۔ بلکہ ایک اُور ہی فرقہ کے حصہ میں آئی ہیں۔ جن پر مخلوقات کامل کا اطلاق ہو سکتا ہے۔ یہاں تو یہ کیفیت ہے کہ ہمارا علم ہی

جس کو ہم اپنے نزدیک نہایت کامل سمجھے بیٹھے ہیں۔ ہم کو اندھا کر کے ایک گڑھے میں ڈال دیتا ہے۔ اور یہی ہمارے دلائل و براہین کی قوت کا نشہ ہم کو ایسا اوندھے منہ گراتا ہے کہ اٹھنا اور نکلنا بغیر کسی کامل دستگیر کے ناممکن ہو جاتا ہے۔ اگر مقدر نے یہاں بھی دھوکا دیا۔ اور یہ میسٹر نہ ہو تو ہم ہیں اور تخت اشرے کی سیر۔ کیا یہ اکثر نہیں دیکھا جاتا کہ اسی کتاب کے مطالعہ کرنے والوں کی آنکھیں چوندھیا جاتی ہیں؟ کیا یہ نہیں ہوتا کہ انسان ظلوم و جہول آخر کار ان ہی قدرت کی صنعتوں کو دیکھتے دیکھتے اُس واجب الوجود کی ہستی سے انکاری ہو جاتا ہے؟ یا یوں کہو کہ اپنے ہی زور میں آپ آگرتا ہے۔ حقانیت کے وجود سے انکار کرنا اور آفتاب سے انکار کرنا برابر ہے۔ فرق صرف اس قدر ہے کہ اس کے مُنہ پر امتعاً ایک نقاب ڈال دیا گیا ہے۔ ہم سوچتے ہیں کہ آفتاب سے آنکھیں لڑا کر کون اپنی آنکھ کھولے۔ بس جہاں زیادہ زور کا وقت آیا اور ہماری آنکھیں کُئیں۔ اور اسے دیکھتے وہ چاروں شانے چت گرے۔ یہ سب کچھ علم کا قصور نہیں بلکہ علم ناقص کا قصور ہے۔ مشکل تو یہ ہے کہ علم کامل حاصل ہونا بھی نہایت مشکل ہے۔ اور یہ ہم جیسوں کو حاصل ہوتا ہے تو کب؟ جب کہ ہم پر من و جہ انسانیت کا اطلاق نہیں رہتا۔ کیونکہ یہاں کی آلاکشات کسی طرح ہمارا قدم اس مقام اعلیٰ تک پہنچنے ہی نہیں دیتیں۔ بھری ہوئی مگر ٹوٹی ہوئی کشتی دریا میں جا رہی ہے۔ اس کا کنارے لگنا ہی بہت مشکل ہے۔ بجز اس کے کہ وہ جس کے ماتھے میں نظام کائنات ہے۔ اس کو پہنچا دے۔ ہم جیسے خواب و غور کے بندے تو محض اس لئے ہیں کہ ایک محدود گندے تالاب میں ایک بُلْبُلَا دیکھتے ہیں۔ اور اپنی عقل و علم کو غل میں دبا کر اس کو قبضہ میں لے آنے کے لئے مصروف ہو جاتے ہیں۔ پھر اگر وہ بُلْبُلَا ہم نے پکڑ پایا۔ اور کچھ دیر ہم نے اس پر قابو بھی پایا۔ تو اس کا نام ہم نے رکھا ہے خوشی اور اطمینان۔ لیکن جہاں وہ بُلْبُلَا ٹوٹا (اور حباب کی عمر ہی کیا) بس ہم ہیں اور موت کی جستجو اور قبر کی تلاش۔ دیکھتے اب بھی ہیکڑی نہ غمی؟

میں سیدھا لیتا ہوں۔ ستاروں کی نہ چھپکنے والی آنکھیں مجھ سے آنکھیں لڑا

رہی ہیں۔ قریب ہی دلدل آنکھیں دکھا رہی ہے۔ اور زہریلے بخارات اٹھ اٹھ کر کاٹنے دوڑ رہے ہیں کہ عالم خیال میں انسان کی حالت کا نقشہ کھینچ گیا۔ اور مجھے خیال ہوا کہ اگر وہ صانع مطلق اس فانی مخلوق کو بھی اپنی قدرت کا طے سے وہی کیفیت عطا فرما دے۔ جو ان اشیاء کو ہے تو اس کی کیا حالت ہوگی۔ کاش اطمینان قلب کی (جو ہم کو دم کے لئے میسر آتا ہے) جڑ مضبوط ہوتی۔ اور اس کو بھی قدامت کا رتبہ حاصل ہو جاتا۔ کاش ان سولہ ن روح کی عمر کم ہوتی۔ جن سے ہمیں عمر بھر واسطہ رہتا ہے۔ مگر معاً خیال ہوا کہ نتیجہ بہت ہی بُرا ہوتا۔ اس کم مانگی پر تو یہ کیفیت ہے کہ ہم اپنے خالق و صانع کے وجود میں بحث کرنے لگتے ہیں۔ اس حالت میں تو شاید اس کے ہم پد ہونے کا دعویٰ کرنے لگ جائیں۔ ہاں شاید یہ صورت اس وقت میں مفید ہو سکتی کہ ہم چٹم بصیرت سے اپنے ہر فعل کے ساتھ ہی اس کے نتیجہ کو دیکھنے۔

اگر بالفرض ہم میں طاقت دی جاتی کہ جب چاہتے موجودہ چولے کو چھوڑ کر دوسرا چولا اختیار کر لیتے۔ یا ان بخارات کی طرح جو اس وقت دوڑتے پھر رہے ہیں نہایت آزادی کے ساتھ ایک جگہ سے دوسری جگہ پر سبک روئی کر سکتے۔ یا کم سے کم مایحتاج چیزوں پر ہم کو تصرف کامل عطا ہوتا۔ یا ان ستاروں کی طرح ہم کو بھی قدامت اور گونہ جلا اور روشنی حاصل ہوتی تو اس صورت میں کیا ہم کائنات کے پرزوں کی ماہیت سمجھ سکتے۔ یا حقانیت کی روشنی سے جو ہمیشہ اور ہر وقت ہر جگہ موجود ہوتی ہے۔ محض اپنے علم و عقل کے بھروسہ پر جاہد مستقیم معلوم کر سکتے۔ نہیں ہرگز نہیں۔ تو اطمینان کامل حرف غلط ہے۔ منہ دھور کھو۔

یہ اور اسی قسم کے لاکھوں خیالات مجھ پر هجوم کئے ہوئے تھے۔ یہ خیالات کچھ نرالے نہیں ہیں۔ بلکہ ہر انسان کو۔ اگر اُس میں عقل اور روح ہے۔ کسی نہ کسی وقت اس کی حیثیت کے موافق اس کو ضرورتا تے ہیں۔ فی الاصل یہ ایک مضمحل تحریک ہوتی ہے جاہد مستقیم کی طرف۔ اب کسی نے تو ان ہی نجوم و مہر و خورشید کو دیکھ کر خالق کو پالیا اور کوئی ان ہی کو دیکھنے اس کی ہستی کا انکار ہی ہو گیا۔

باراں کو در لطافت طبعش خفاف نیست در باغ لالہ روید و در شورہ کبوم خس
کیا آپ سمجھتے ہیں کہ ایک بق ووق میدان میں دوڑتے چلاتے پھرنے سے ہم تاروں
کا فلسفہ معلوم کر سکتے ہیں مشکل ہے مگر قلب متاثر ہو تو وہ دیکھنے پوچھتی۔ وہ آفتاب
نکلا اور وہ روشنی ہوگئی۔ اگر یہ نہیں تو سلامتی اسی میں ہے کہ آدمی ایک اُمید کے
سہارے بیٹھا رہے۔ اسی میں چسکا رہے۔ اُمید وہ چیز ہے کہ محض اس کے طفیل
آدمی مسراج پر پہنچ سکتا ہے۔ اگر ہماری تقدیر بے یوری نہ کی۔ اور ہماری بے
بضاعتی نے ہمیں لوٹ لیا تو قبر کا چین بھی گیا۔ وہاں پیر پھیلا کر بھی کوئی نہیں لیٹنے
نہ دے گا۔ اس کے بعد مجھے اس سفر اور مقاصد سفر کا دھیان آیا تو اور بھی
بے چینی ہوئی۔ بھلا یہ بھی کوئی عقل کی بات ہے کہ ہم ایک نامعلوم غیر مشخص تحریر پر
بھروسہ کر کے خواہ مخواہ منکد میں پڑ گئے۔ آخر یہ ملک ہے کون جو اپنے ہی جیسی عجیب
و غریب رعایا پر اس شدت کے ساتھ حکمرانی کر رہی ہے؟ پھر وہ حیات ابدی کا روشن
مینار کیا معنی رکھتا ہے؟ لطف یہ ہے کہ اس کو ایک جگہ قیام نہیں۔ کیا اس کا ثبات
کی چار دیواری میں کوئی ایسی چیز بھی موجود ہو سکتی ہے جو انسان کے گوشت پوست
کی دیواروں کو بوسیدہ ہونے اور گرنے سے محفوظ رکھ سکے؟ امکان کا میدان
تو برت و وسیع ہے۔ لیکن یقین۔ یہ اب تک نہیں آتا۔ اس میں کچھ شک نہیں کہ
عارضی طور پر اپنی زندگی بڑھالینی قالب انسانی میں روح داخل ہو جانے سے
زیادہ تو عجیب نہیں ہے۔ بھلا اگر یہ قلعہ جیمع ہو تو پھر؟ بلاشبہ وہ شخص جس کو
ایسی عجیب و غریب چیز مل گئی ہے۔ آسانی سے تمام دنیا پر قابض ہو سکتا ہے۔
دنیا بھر کی قوت و دولت و حشمت۔ علم و عقل حاصل کر سکتا ہے۔ ہماری عمر کا مساوی
زمانہ وہ ایک ایک علم کے لئے وقف کر سکتا ہے۔ پھر جب یہ صورت ہے۔
اور یہ ملک بھی ہمیشہ زندہ رہنے والی، مانی جاتی ہے تو یہ ان کھوٹوں۔ ان وحشیوں
میں کیوں پڑی ہے؟ اس خیال نے میرے دل میں تھوڑی دیر کے لئے یکسوئی
پیدا کر دی۔ اور مجھے اطمینان ہو گیا یہ قلعہ ہی سرے سے لٹا اور بے بنیاد ہے۔
اگر اس مازیدا عمر کا غالب نتیجہ یہ ہی ہے کہ آدمی وحشیوں میں پیر توڑ کر بیٹھ رہے

تو میرا دور ہی سے سلام ہے ✦

اگر حیات ابدیانت خضر بہت کو؟ کہ چپیں زموج برابر دے حیواں اندازد
میں تو وہی جامع ازہر کی دیواروں کے سایہ تلے ایک آن مقرر میں جان نکل جانے
کو فزا لکیر سمجھو لگا۔ اور ان خوشخواروں میں خوشخوار ہو کر رہنے کو حیاتِ خضر کے بدلہ
میں بہت ہی گراں جانو لگا۔ یوں میری زندگی کون اچھی گزر رہی ہے۔ لیکن اس
ملکہ کی زندگی کو پھر بھی نہایت ذلیل سمجھنا ہوں ✦

موجودہ حالت تو یہ ہے کہ ع اڑنے نہ پائے تھے کہ گرفتار ہم ہوئے کامفیون
اس پر بہت ہی صادق آتا ہے۔ کون جانتا ہے کہ آج ہم زمین کے اوپر ہیں تو کل
ہی ان وحشیوں کے ہاتھوں دو گزر زمین کے پیچھے نہ ہو گئے ✦

اللہ اللہ کر کے نیند آئی اور ان خیالات پریشان کا خاتمہ ہوا۔ صبح کو جو آنکھ
کھلی تو وہ آفتاب جو اپنی آپ دلیل ہے۔ اور جو اپنے خالق اور خالق الکل کی قدرت
و عظمت کی دلیل ہے افق سے نکلتا ہوا معلوم ہوا۔ شعاعیں مشعلیں لئے ہوئے
رات کے سیاہ کاروں کو ڈھونڈتی پھرتی تھیں۔ اور ہمارے درندے حامل
روانگی کی فکر میں ادھر ادھر پھر رہے تھے۔ میں نے اٹھ کر نضا نماز پڑھی امین
کو دیکھا تو سر پکڑے بیٹھے تھے۔ چہرہ پر زروی تھی۔ اور آنکھوں کے نیچے حلقے
پڑے ہوئے تھے ✦

نہیں! امین! کیا حال ہے؟

امین! عموماً کچھ پوچھتے نہیں۔ مجھے تو ایسا معلوم ہوتا ہے کہ میری جان قبض کی جا
رہی ہے۔ تمام جسم سُن ہے۔ اور سر تو جیسے ہے ہی نہیں ✦

مجھے اور بھی پریشانی ہوئی۔ نبض پر ہاتھ رکھا تو سخت بخار پایا۔ لاچار صورت
دیکھ کر چپ ہو رہا۔ ایوب کے پاس گیا تو اسے درد مگر نہ اٹھنے دیتا تھا۔ اُسے کو نین
کھلائی۔ خود کھائی۔ اور موجودہ حالت نے جو حکیم (یعنی یاقوت) ہمارے ساتھ کر دیا
تھا۔ اُس سے مشورہ کیا۔ اُس نے بڑے غور سے دونوں کو دیکھا ✦

یاقوت! اس کو (امین) بے شک بخار بہت ہی سخت ہے۔ لیکن وہ جوان آدمی

ہے۔ بخار آپ ہٹ جائیگا۔ اور کبش (ایوب) کو کچھ ایسا بخار نہیں ہے۔ یہ موٹا تازہ آدمی ہے۔ ڈولی میں چلیگا تو ٹھیک ہو جائیگا۔ سارا بخار اس کی چربی پی جائیگی؟
بھھے اس شخص اور اس علاج پر بہت ہی ہنسی آئی؟

میں: ابوی! ایسا نہ ہو کہ سفر کا تنکان انہیں اور بھی مضرت پہنچائے؟
یا قوت (اپنی ڈاڑھی پر ہاتھ پھیر کر) نہیں۔ اور یہاں رہینگے تو یہ دونوں مر جائیں گے۔ بس ان کا علاج ہی ڈولی کے ہچکولے ہیں۔ کل صبح ہوتے ہوتے ہم اس دلدل سے گزر جائینگے۔ لو بس اب جلدی چلو۔ ڈولی ہی میں آج کھانا کھا لینگے؟
اب چلنے کے سوا چارہ نہ تھا۔ این کو خدا کے سپرد کر کے ڈولی میں بٹھایا۔ اور پہل پڑے، تین گھنٹہ تو کوئی بات قابل بیان نہیں ہوئی۔ اس کے بعد ایک لمحہ گزرا کہ جس سے ہم یا قوت اور اس کی معیت سے قطعی ہاتھ دھو بیٹھے تھے؟

ہماری ڈولیاں اُسی دلدل پر چلی جا رہی ہیں۔ حال گھٹنوں گھٹنوں اس دلدل میں دھنسنے جاتے ہیں۔ مگر اپنی عقل حیوانی کے طفیل میں آگے بڑھنے جا رہے ہیں کہ یکایک چیخ پکار کی آواز آئی۔ اور دفعتاً پانی میں کوئی بھاری چیز گرتی ہوئی سُنائی دی۔ تمام قافلہ وہیں ٹھہر گیا۔ جھانک کر جو دیکھتا ہوں۔ تو ہماری داہنی طرف دلدل کے پانی نے ایک تالاب جیسا بنا دیا ہے۔ اسی تالاب میں یا قوت کی ڈولی تیر رہی ہے۔ اور یا قوت کا کہیں پتہ نہیں۔ میں فوراً کود پڑا۔ معلوم ہوا کہ یا قوت کے ایک حمال کو وہیں سانپ نے ڈسا۔ اس نے پہلے تو گھبرا کر ڈولی چھوڑ دی۔ اور پھر حالتِ غشی میں اضطراباً اُس نے پھر ڈولی کا ڈنڈا دونوں ہاتھوں سے پکڑنا چاہا۔ اور حمالوں نے ایک تو دھکا کھایا۔ اور پھر دیکھا سانسب۔ سب نے ڈولی اٹھا کر پھینک دی۔ اور گھبراہٹ میں بھینکی تو کس طرف؟ بدھر تالاب تھا۔ مار گزیدہ حمال تو اسی وقت مر گیا۔ اور سانپ بھی مار ڈالا گیا۔ لیکن تالاب میں ڈولی کا کپڑا یا قوت کا بلائے جان ہو کر اُسے غوطے دینے لگا۔ تمام حمال کھڑے دُور سے بتلا ہی رہے تھے کہ ”ہمارا باپ وہ رہا؟“ لیکن اس کو بچانے کے لئے ایک نے بھی تو قدم آگے نہ بڑھایا۔ میں فوراً تالاب میں کود گیا۔ اور

ذرا سی کوشش میں ڈولی تک پہنچ کر کپڑا ہٹایا اور یا قوت کو گھسیٹ لایا۔ یا قوت کی مضحک صورت اس وقت دیکھنے کے قابل تھی مگر سے پیر تک کیچڑ میں لتھڑا ہوا۔ لمبی ڈاڑھی نوک دم بنی ہوئی۔ اس پر کیچڑ کا خضاب پانی سے ٹپکتا ہوا۔ مجھے بھی خوب خوب پھتیاں مسجھیں لیکن افسوس موقع نہ تھا۔ تھوڑی دیر میں اسے ہوش آگیا۔

یا قوت (اپنے بیٹوں سے) اُسے اذکتو: تم نے یوں آسانی کے ساتھ اپنے باپ کو ڈوبنے دیا۔ اگر میرا بیٹا نناس مجھے نہ بچاتا تو میں کبھی کا ڈوب گیا ہوتا۔

خیر تمہاری بات مجھے ہمیشہ یاد رہے گی۔

میں نے دیکھا کہ یا قوت کے آخری فقرہ سے سب کانپ گئے۔ مگر جواب ایک نے بھی نہ دیا۔

یا قوت (مجھ سے) نناس! میں عمر بھر کے لئے تیرا احسان مند ہو گیا۔ اب اس زمین پر تیری نیکی بدی میں کوئی کام آنے والا ہو گا تو میں۔ تو نے آج میری جان بچائی ہے۔ ممکن ہے کہ کوئی وقت ایسا آجائے کہ میں تیری اسی طرح جان بچاؤں گا۔

اب خدا جانے یا قوت کو لوگ اچھا نہیں سمجھتے تھے۔ یا ان خونخواروں میں کسی کی جان جانے کی پرواہی نہ تھی یا کیا صورت تھی کہ کسی نے پرواہی نہ کی۔ ہر کیف بڑی دیر میں ان کے باپ کا بدن سوکھ گیا اور ہمارا قافلہ آگے روانہ ہو گیا۔

باب یازدہم

محبت جاوہ دار دنیاں در خلوت دلہا

چوتار سبجہ گم گر دید ایں رہ زیر منزلہا

غذیت ہوا کہ یا قوت کا اندازہ غلط نکلا اور خدا کا شکر ہے کہ آج غروب کے

بعد ہی اس دلدل سے پیچھا چھوٹ گیا۔ مگر رات بھر وہیں دلدل کے کنارے ہی

گزارنی پڑی۔ یہاں نسبتاً پھر بھی کم تھے۔ اور گرمی میں بھی تخفیف تھی۔ میں نے سب سے پہلے امین کو جا کر دیکھا اور افسوس ہے کہ صبح سے زیادہ خراب حالت میں پایا۔ دن بھرتے ہوتی رہیں۔ اور اس وقت بالکل غشی تھی۔ میری رات بھر ہلک سے ہلک نہیں جھپکی۔ بیچاری اُستن مجھ سے بھی زیادہ مستعد رہی۔ ایوب کی حالت بھی کچھ تسلی بخش نہ تھی۔ مگر نہ اس قدر کہ کوئی خاص بے اطمینانی ہوتی ۛ

صبح ہوتے امین کو کچھ ہوش ہوا۔ لیکن سفر سر پر سوار تھا۔ نماز پڑھتے ہی ہم چل پڑے۔ استن پیدل ہوئی۔ کیونکہ اندیشہ تھا کہ شدت ضعف اور بے ہوشی سے امین کہیں گرنے پڑیں۔ میں نے دن بھر جب جھانک کر دیکھا ہے۔ بہت تن کو امین پر سے مکتیاں اُڑاتے ہی پایا۔ مجھے ایک لمحہ بھی امین کے خیال نے نہیں چھوڑا اور اس کے انجام کی نہایت خوف تصویر میری آنکھوں کے سامنے رہی۔ میں ہزار اس خیال کو دفع کرنا چاہتا تھا مگر نہیں ہو سکتا تھا۔ خدا بھلا کر کراوات اپنی ڈولی میرے برابر لے آیا۔ اس کی باتوں میں کسی قدر جی ہلکا۔ مگر امین کی نسبت اس کی بھی یہی رائے تھی کہ اگر دو چار پہر اس کی یہی حالت رہی اور کسی آسائش کے مقام پر نہ پہنچ گیا تو جان کا سچنا مشکل ہو جائیگا۔ اب علاج ہی کیا ہو سکتا تھا۔ میں بھی ٹھنڈے سے سانس لے لے کر چُپ ہو جاتا تھا ۛ

دو پہر سے کچھ پہلے ہم ایک عجیب پُر فضا میدان میں پہنچے۔ نظر کوسوں تک سبزہ رو دندتی چلی جاتی تھی۔ اگر کہیں رکتی تھی تو اکثر ان پھولوں پر جو دلکش انداز سے اپنی آزادانہ حالت پر وجد کر رہے تھے۔ اور سبزہ کی سُستی اور بے بسی پر ہنستے تھے۔ ہمارے سامنے کچھ فاصلہ پر ایک پہاڑ تھا جو ایک قدرتی بہار کو بئل میں دبائے کھڑا تھا۔ بس بالکل یہ معلوم ہوتا تھا کہ ایک ظالم دیو زاد ایک مرتع زیور پہنے ہوئے پری نگار کو دبوچے کھڑا ہے۔ شاید کوئی پندرہ سو فٹ کی بلندی پر ایک قلعہ کی سی فصیل نظر آتی تھی۔ جو اندازاً بارہ تیرہ سو فٹ اونچی ہوگی۔ مگر بعد میں معلوم ہوا کہ یہ دیوار نہ تھی۔ بلکہ پتھر کی چٹانیں تھیں جنہوں نے ٹکر ایک دیوار قائم کر دی تھی۔ اس پہاڑ کا عرض و طول ٹھیک تو نہ معلوم ہو سکا۔

مگر اندازاً پچاس مربع میل پر احاطہ کئے ہوئے تھا۔ میرے نزدیک ایسا وسیع اور مضبوط قلعہ جس کے قدرتی بروج آسمان کا منہ چومتے ہیں۔ اس آسمان کے نیچے تو دوسرا ہو گا نہیں ؟

میں اپنے مذاق کے موافق اس کا لطف اٹھا رہا تھا۔ اور یا قوت میری صورت دیکھ کر مسکراتا تھا ؟

یا قوت۔۔۔ ملکہ مطاع النکل کا مکان دیکھا۔ بھلا دنیا میں کسی اور بادشاہ کا بھی ایسا تخت ہو گا ؟

میں۔۔۔ واقعی بہت ہی عجیب و غریب جگہ ہے۔ مگر ہم اس کے اوپر کیونکر پہنچ سکیں گے؟ یہ تو بہت ہی دشوار گزار جگہ معلوم ہوتی ہے ؟

یا قوت (مسکرا کر) دیکھنا جا۔ آپ معلوم ہو جائیگا۔ اب ذرا اس میدان کو تو دیکھو تو برا عقلمند آدمی ہے۔ بتلا تو یہ کیا جگہ ہو گی ؟

میں نے دیکھا کہ ہمارے سامنے ہی ایک سڑک جیسی پڑی ہوئی تھی۔ جو سیدھی پہاڑ تک پہنچتی تھی۔ لیکن اس سڑک کے دونوں پہلوؤں پر کنارے جیسے بنے ہوئے ہیں۔ جو کہیں کہیں ٹوٹ گئے ہیں۔ مجھے خیال ہوا کہ آخر سڑک پر ایسے اُدسے کتے بنائے گئے ہیں ؟

میں یہ شاید سڑک ہو گی۔ (کچھ سوچ کر) مگر نہیں۔ یہ نہر تھی ؟

یا قوت۔۔۔ سناس! تو بالکل سچا ہے۔ یہ نہر ہی تھی۔ ہم سے پہلے جو لوگ گزرے ہیں انہوں نے پانی کے واسطے بنائی تھی۔ اصل میں پہاڑوں کے نیچے میں ایک جمیل تھی۔ اور بہت نقصان پہنچاتی تھی۔ ہم سے پہلوں نے پہاڑ کاٹ کر اس جمیل کے پانی کے واسطے راستہ بنایا تھا۔ پھر یہ نہر کھودی اور وہ پانی اس نہر میں لا ڈالا۔ اسی نہر میں ہو کر وہ پانی حصہ زیرین میں پہنچا۔ اور میرے خیال میں تو اسی پانی نے ان دلدلوں کی بنیاد رکھ دی تھی۔ جن سے ابھی ہم گزر کر آئے ہیں اچھا تو جب وہ جمیل بالکل سوکھ گئی۔ تو ان لوگوں نے جہاں وہ جمیل تھی۔ ایک شہر آباد کر کے اس کا نام گور رکھا۔ جس کے کھنڈر اب تک موجود ہیں۔

ان ہی لوگوں نے خدا جانے کتنے روز میں یہ کھوئیں کھودی تھیں۔ جن کو تو دیکھ چکا ہے۔ اور ابھی دیکھے گا؟

میں: ہاں شاید۔ لیکن اب وہ جھیل برسات اور چشموں کے پانی سے پھر کیوں نہیں بھر جاتی؟

یا قوت: وہ لوگ بڑے عقلمند تھے۔ انہوں نے پانی کا نکاس ہی دوسری طرف کر دیا تھا (کوئی کوس بھر ایک ندی دکھلا کر) یہ جو دریا نظر آتا ہے۔ بس یہی وہاں پانی جمع نہیں ہونے دیتا۔ یہ دریا پہاڑ کے کنارے کنارے ہو کر بہتا ہے۔ شاید پہلے اسی نہریں سے ہو کر پانی کا نکاس رکھا گیا ہو۔ لیکن پھر ان لوگوں نے اس کا رخ اس دریا کی طرف پھیر دیا؟

میں: میرے نزدیک سوائے اس کے کہ کوئی شخص اس دریا کے کنارے کنارے جائے۔ اور کوئی راستہ اوپر جانے کا نہ ہوگا!

یا قوت (مجھے بغور دیکھ کر) نہیں آدمیوں اور جانوروں کے گزرنے کے واسطے ایک اور بھی چور راستہ ہے۔ تو اگر برس روز بھی تلاش کرتا رہے۔ تو تجھے پتہ نہیں لگ سکے گا۔ سال بھر میں صرف ایک دفعہ جب لوگ اپنی بھیڑ بکریاں لینے آتے ہیں تو اس پر آمد و رفت ہوتی ہے؟

میں: ملکہ مطلع اکل کیا ہمیشہ پہاڑ پر ہی رہتی ہیں۔ یا کبھی نیچے میدان میں بھی آتی ہیں؟

یا قوت: یوں ہونے کو تو ملکہ ہر جگہ ہیں۔ لیکن رہنے کو جہاں رہتی ہیں۔ رہتی ہی ہیں؟ یہ محل اور بے معنی جواب دے کر یا قوت نے اپنی ڈولی آگے بڑھوا لی؟

اس سدا ہمار میدان کو اگر آپ نے المثل قلعہ کا پائیں باغ کہتے۔ اور چھوٹے قد کے پھولدار بوٹوں کو مکمل زیور پہننے ہوتے دلربا مانئے تو یہ معلوم ہوتا تھا کہ جا بجا بڑے بڑے درخت خواجہ سراؤں کی طرح کھڑے ادب سے پہرہ دے رہے ہیں۔ اور عالم محویت میں بلا لحاظ آداب مقررہ اس تو بہ شکن نظارہ کو دیکھ دیکھ

کر جھوٹے جانے ہیں۔ ان میں کہیں کہیں سروچہان کے رقیب کھجوروں کے دخت بھی نظر آتے ہیں۔ ہر سوخت سے کم اونچے نہ ہوں گی۔ ان میں سے ہر ایک پر شہد کی مکھیوں کا وہ جھوم تھا کہ اس کے استئلال و تحمل سے دیکھنے والوں کا جی گھبراتا تھا۔ شکار کی یہ کیفیت تھی کہ گینڈے سے لے کر خرگوش تک ایسے آزاد اور نڈر ٹپتے پھر رہے تھے کہ یہ معلوم ہوتا تھا کہ یہ میدان بلا شرکت غیر سے ان ہی کی ملکیت ہے۔ اور سچ پوچھنے تو تھا بھی۔ اتنا شکار دیکھ کر میرے منہ میں پانی نہ بھرا جانا ممکن تھا۔ اتفاق سے میرے پاس ڈولی میں ایک بندوق اور کچھ کھار توں بھی تھے۔ میں نے ایک بارہ سنگے کوتا کا اور پیدل ہو گیا۔ میری اس وحشت کو دیکھ کر تمام قافلہ ٹھہر گیا۔ اور ہمارے ہمراہی جانوروں نے میرا تماشا بنا لیا۔ مجھے خوف تھا کہ اگر کہیں بندوق خالی گئی تو بڑی بیٹی ہو گی۔ تکبیر پڑھ کر جو بندوق داغتا ہوں۔ تو گولی بارہ سنگے کا شانہ توڑتی ہونی نکل گئی۔ اور وہ دوہیں بیٹھ گیا۔ حال غل مچاتے ہوئے دوڑے۔ اور اس کو دبا بیٹھے۔ امین تو خیر بالکل بیہوش تھے۔ ایوب وحشی نہ تھا۔ باقی تمام نہایت حیرت سے میرا منہ تک کر رہ گئے۔ یا قوت لے آ کر مجھے گود میں اٹھایا +

یا قوت "بڑی عجیب بات ہے۔ نسناس! تو بد صورت تو ہے۔ مگر ہے بڑا عقلمند۔ تیری عقلمندیوں کا مجھے اب یقین آیا۔ تو تو مجھے بھی سکھلا دینے کا وعدہ کرتا تھا۔"

نہیں! "ہاں ہاں سکھلا دوں گا۔ یہ تو کوئی بڑی بات نہیں ہے +

غروب آفتاب سے کوئی دو گھنٹہ پیشتر ہم اس پہاڑ کے سایہ میں پہنچ گئے۔ جو سماں اس وقت میری آنکھوں کے سامنے تھا۔ بیان ہونے میں سختہ یہ ہے کہ اس پہاڑ کی بندوبستی اور اس کے دامن کی لطافت نے مجھے بالکل محو کر دیا تھا۔ ہم کچھ اور بڑھے تھے کہ سایہ نے ہاتھ پھیلا کر اس لطافت کو اپنی آغوش میں لے لیا۔ اور ہم ایک درہ جیسے راستے میں داخل ہوئے جو اسی پہاڑی سے کاٹ کر بنا یا گیا تھا۔ میرے نزدیک برسوں ہزار ہا آدمی لگے رہے ہونگے۔ تب کہیں جا کر

یہ راستہ کٹ سکا ہوگا۔ یہ اب تک میری سمجھ میں نہ آیا۔ کہ اتنا بڑا کام یلا مدد بارت اور ڈائنامیٹ کے کیونکر ہو گیا ہوگا۔ میرے خیال میں جس طرح مصر میں اس قسم کے تمام کاموں کا بار سلطنت کے ذمہ ہوتا تھا۔ اور ہزاروں قیدیوں سے یہ کام لیا جاتا تھا۔ اور تمام خرچ شاہی خزانہ پر پڑتا تھا۔ اسی طرح یہاں بھی یہ تمام کام سلطنت کو کرنے کرائے ہونگے۔ ورنہ کسی فرد واحد کا تو منہ ہرگز نہ پڑیگا کہ پہاڑ کٹا پھینکے۔ لیکن سوال یہ ہے کہ آخر یہ لوگ تھے کون؟

آخر ہم اس درہ کے آخری حصہ پر پہنچ گئے۔ بالکل سامنے ہی ایک مثل نظر آئی۔ اس کی محراب میں اور نیز جس قدر نظر انداز جاسکتی تھی۔ وہی تمام باتیں موجود تھیں۔ جو آج انیسویں صدی عیسوی کے مثل میں ہوتی ہیں۔ یہ مثل اس طرح کاٹی گئی تھی کہ اس کا ایک حصہ تو ندی کے کام آتا تھا۔ اور دوسرا مرتفع حصہ ندی کے کنارے کنارے راستہ تھا۔ جس پر آدمی اور چوپائے بہ آسانی چل پھر سکتے تھے۔ یہی وہ ندی تھی جس کو یاقوت نے دریا کا خطاب دیا تھا۔ اس مثل پر آکر ہمارا قافلہ ٹھیرا گیا۔ حمالوں نے روشنی کا انتظام کیا۔ اور یاقوت نے مجھ سے آکر کہا کہ ”مکہ مطاع الکحل“ کا حکم ہے کہ اس میں داخل ہونے سے پیشتر تم رب کی آنکھوں پر پٹیاں باندھ دی جائیں۔ مجھے اس میں کیا عذر ہو سکتا تھا۔ یاقوت نے کچھ پٹیاں زرد رنگ کے کپڑے کی نکالیں۔ میں نے تو خود باندھ لی لیکن ایوب نے سمجھا کہ کہیں یہ ”لال تو“ رکھنے کا مقصد نہ ہو۔ وہ کسی طرح راضی نہ ہوتا تھا۔ مگر خیر میرے سمجھانے سے اُس نے بھی بندھوالی۔ اُس سے نہ بچی۔ غالباً اس خیال سے کہ کہیں ہمیں راستہ نہ بتلانے۔ غرض چراغ جل گئے اور ہم پھر روانہ ہوئے۔ تھوڑی ہی دیر میں پانی کی آواز اور پیروں کی گونج سے میں نے اندازہ لگایا کہ ہم اب پہاڑ کے اندر جا رہے ہیں۔ یہ

سے وہ سڑگ جس میں سے ہو کر آج کل ریل چلائی جاتی ہے۔

سے پہلے میرا خیال تھا کہ یہ کپڑا ہاں بنایا جاتا ہوگا۔ بعد میں معلوم ہوا کہ قبضوں میں یہی کپڑا مردوں کا کفن ہوتا تھا۔ وہیں سے لے کر یہ اس میدردی کے ساتھ خرچ ہو رہا ہے۔ (منیف)

یہ بہت ہی خوفناک حالت تھی کہ ایک شخص اس ملک کے خونخواروں سے واقف ہونے کے بعد اندھا بنا کر بالکل بے دست و پا ایک ٹنل کے اندر سے لے جایا جائے مگر میں ان باتوں کا عادی ہو گیا تھا۔ ورنہ کبھی اس مملکہ میں نہ پڑتا۔ میں بیٹھا ہوا اپنے نزدیک اس مقام کا لطف اٹھا رہا ہوں۔ کہ ان وحشیوں نے اپنے لہجہ میں اس قسم کا گیت گانا شروع کیا۔ جیسا کہ ہمارے گرفتار ہونے کی رات کو گایا تھا۔ میں نہیں کہہ سکتا کہ اس سے میری طبیعت میں فرحت پیدا ہوئی۔ یا خوف جو کچھ حالت تھی۔ میں اس کی تصویر کاغذ پر نہیں کھینچ سکتا۔ تھوڑی دیر میں ہوا اس قدر بھاری ہو گئی کہ میں نے تو سمجھا تھا کہ میرا دم بند ہو جائے گا۔ مگر خدا کا شکر ہے کہ ڈولی ایک طرف کو پھری اور وہ کیفیت جاتی رہی۔ اور دو تین موٹر پھیروں کے بعد پانی کی آواز بھی نہ رہی۔ لیکن ڈولوں کا یہ پھر پھراؤ دیر تک قائم رہا۔ میں نے تو جاہ تھا کہ ان کا ایک نقشہ اپنے ذہن میں جملوں۔ شاید کسی بُرے وقت کام آئے مگر نہ ہو سکا۔ تھوڑی دیر میں روشنی معلوم ہوئی اور ہمیں پلایاں کھول ڈالنے کی اجازت ہو گئی۔ اب میں نے دیکھا کہ ہم پہاڑ کے دوسرے پہلو پر ہیں۔ اٹھنے پڑے پہاڑ کو اس قدر جلد طے کر لینے سے مجھے کتنا تعجب ہوا ہے۔ ادھر پہنچ کر معلوم ہوا کہ جس چوٹی کو ہم اُس طرف بہت ہی اونچا سمجھ رہے تھے۔ ادھر سے بہت ہی قریب تھی۔ شاید کوئی دو سو فٹ اونچی رہی ہوگی۔ اس سے معلوم ہو سکتا تھا کہ اس طرف کی زمین اُس طرف کی زمین سے کسی قدر اونچی ہے۔ اب نہ معلوم اس کو ضرورتاً اونچا کرنا پڑا تھا یا قدرتی ہی تھی۔ بہر حال اس وقت ہم نے خود کو ایک بڑی پہاڑی پر پایا جو بالکل ایک پیالے کی قطع کی تھی۔ عجیب نہیں ہے کہ یہ پہاڑ بھی کسی زمانہ میں آتش فشاں رہا ہو۔ گرد و پیش کے میدان میں تمام کھیتیاں لہلہا رہی تھیں اور بھیر بکریاں بڑی آزادی سے کابلیں کرتی پھر رہی تھیں۔ اس کے بعد کچھ کھنڈرات پڑے نظر آتے تھے۔ مگر میں ان کو بغور دیکھ بھی نہ سکا کہ بنوالحجر کے غول بیابانی نے ہم کو آگھیرا۔ اور نظر کی سدا رہا ہو گئے۔ ابھی

ہم ان کو دیکھ ہی نہ چکے تھے۔ کہ اسی فرقہ کی ایک فوج دقیا نو سی ہتھیاروں سے سچی ہوئی سامنے آئی۔ ان کے افسروں کے ہاتھ میں ہاتھی دانت جیسی کسی چیز کی چھڑیاں تھیں۔ یہ سب ایک چھتے کی کھال باندھے ہوئے تھے۔ میں نے سمجھا کہ یہ فوج ملک کے ہاڈی گارڈ کی ہے۔

اس فوج کے افسر نے بڑھ کر یا قوت کو اس قطع سے سلام کیا کہ اپنی وہی چھڑی بائیں ہاتھ سے اپنے ماتھے پر تر بھی رکھی۔ اور پھر دل پر داہنا ہاتھ رکھ کر کسی قدر جھک گیا۔ یا قوت سے کچھ پوچھا (یہ سوال وجواب میں بالکل نہ سمجھ سکا) اور اٹے پیروں پھر گئے۔ اور ہماری ڈولیاں ان کے پیچھے ہو گئیں۔ کوئی آدمی گھنٹ کے بعد ہمارا قافلہ ایک بہت بڑی کھوہ کے سامنے ٹھہرایا گیا۔ جس کا دلانہ اندازاً دس گز اونچا۔ اور تیس گز چوڑا ہوگا۔ یا قوت نے اپنی ڈولی سے اتر کر مجھے اور ایوب کو بھی اترنے کو کہا، امین چونکہ بالکل بیہوش تھا۔ اس لئے ان کی ڈولی آگے کی گئی۔ اور اس کے پیچھے ہم، اس کھوہ میں کچھ تھوڑی دور تک تو آنتاب کی روشنی تھی۔ آگے بڑھ کر چراغوں کی قطاریں تھیں۔ مدت کے بعد آج مجھے قاہرہ کے بازار کے گاس کی روشنی یاد آگئی۔

کھوہ کے اندر سب سے پہلے جس چیز پر میری نظر پڑی وہ تصویریں تھیں۔ جو سنگ تراشوں کی اعلیٰ صنعت کی گواہی دے رہی تھیں۔ یہ تصویریں بالعموم اسی قسم کی تھیں جن کا ذکر میں یہاں کے برتنوں میں کر آیا ہوں۔ اکثر میں تو وہی حسن و عشق کے دلچسپ قصے دکھلائے گئے تھے۔ اور پھر شکار گاہیں۔ مجرمین کی سزائیں دکھلائی تھیں۔ جن میں سب سے زیادہ "لال تو" رکھنے کی سزا کے نقشے تھے۔ غالباً ان وحشیوں نے ان تصویروں سے ہی "لال تو" رکھنا سیکھا ہوگا۔ اگرچہ کشتی اور نیزہ بازی کی تصویریں نظر آتی تھیں۔ لیکن میدان جنگ یا نقشہ جنگ ڈھونڈے ہی سے ملتا تھا۔

اس سے معلوم ہوتا ہے کہ زمانہ مدحروج میں بھی ان بانیوں کو خانہ جنگی یا بیرونی حملوں سے بہت کم واسطہ پڑا ہے یا شاید کبھی نہیں پڑا۔ ہر تصویر کے

شروع ہونے سے پہلے کچھ کتبہ بھی تھا۔ جس کو میں نہ پڑھ سکا۔ اتنا ضرور تھا۔ کہ نہ وہ یونانی خط تھا۔ نہ عبرانی۔ نہ سریانی۔ نہ قطعی۔ البتہ چینی خط سے بہت مماثل تھا۔ اگرچہ کھوہ کے دروازہ کے قریب کسی نامعلوم وجہ سے یہ تصویریں کچھ خراب ہو گئی تھیں۔ لیکن اندر تو بالکل یہ معلوم ہوتا تھا۔ کہ گویا سنگ تراشوں نے آج ہی اپنا کمال ختم کیا ہے :

آگے بڑھے۔ ایک مرد ملا اور اپنی ملکی رسم کے موافق سینہ پر ہاتھ رکھ کر جھک کے سلام کیا۔ اور خاموش ساتھ ہو لیا۔ بعد میں معلوم ہوا کہ یہ شخص گونگا تھا :

دروازہ سے کوئی سو قدم آگے بڑھ کر داہنے اور بائیں طرف اُور چھوٹی چھوٹی کھوہ یا غلام گردش کے دروازے تھے۔ بائیں طرف کے دروازے پر دو شخص پرہ دے رہے تھے۔ میں نے نتیجہ نکالا۔ کہ ”ملکہ مطاع الکل“ اسی طرف رہتی ہے۔ داہنی طرف کی کھوہ میں ہمیں داخل ہونے کا حکم ہوا۔ اس غلام گردش کو چند قدم طے کر کے ہمیں ایک چھوٹا سا کمرہ ملا۔ اس کے دروازے پر کسی گھاس کے بوریشے کا پردہ پڑا ہوا تھا۔ گونگے نے پردہ اٹھایا۔ اور ہم اس کمرہ میں داخل ہو گئے۔ یہاں ایک تو پتھر کی چوکی جیسی تھی۔ اور اس پر کچھ پیٹے کی کھالیں رکھی تھیں۔ گونگے نے ہمیں اشاروں سے سمجھایا کہ یہ ہمارے اوڑھنے بچھونے کے لئے ہیں۔ اور کچھ برتن پانی سے بھرے ہوئے رکھے تھے :

یہاں ہم نے امین کو اسی غفلت میں سوتا چھوڑا۔ اور اس کے ساتھ اسٹن کو۔ اسی قطع کے دوسرے کمرے میں ایوب کو ٹھہرایا گیا۔ اور دو اور کمروں میں مجھے اور یاقوت کو :

باب دوازدهم

کجا دزد دم دل نغوں گشته رازناوک چشتمے

کہ در آئینه ماند؛ همچو جوهر عکس مژگانش

میں اپنے کمرے میں آتے ہی سب سے پہلے نہایا۔ غنیمت تھا کہ ہم نے اپنا تمام ارباب جہاز تباہ ہونے سے پہلے ہی اپنی کشتی پر رکھ لیا تھا۔ اور اب بنو البحر کے طفیل مجھے تمام چیزیں سلامت مل گئیں۔ میں نے خود حجامت بنائی۔ کپڑے بدلے۔ افسوس ہے کہ صابن ہمارے ساتھ نہ تھا جس کی سخت ضرورت تھی۔ بہین بعد میں معلوم ہوا کہ اس خاص میں ایک قسم کی مٹی ہوتی ہے جو صابن کا اچھا کام دیتی ہے۔ نہا کر مجھے بہت ہی سخت بھوک معلوم ہوئی۔ ایک گونگی عورت نے آکر مجھے کھانے کا اشارہ کیا۔ میں اُس کے پیچھے ہو لیا۔ دوسرے کمرے میں کھانا رکھا تھا۔ اور ایوب بیٹھا میرا انتظار کر رہا تھا۔ مگر کچھ وحشت زدہ سا۔ مجھے دیکھتے ہی کہنے لگا۔ کہ خدا جانے اس ملک کی عورتیں میری کیوں دشمن ہو گئی ہیں۔ ان میں سے ہر ایک مجھے ٹیڑھی ہی نظر سے دیکھتی ہے۔ بڑی بدتمیز عورتیں ہیں وہ۔ میں نے اُسے سمجھا یا کہ اس ملک میں تمیز اور تندیب کی تو کسی سے امید رکھو نہیں باقی رہی یہ بات کہ وہ تمہیں ٹیڑھی نظر سے دیکھتی ہیں۔ یہ محض وہم ہے مگر ایوب کی تسلی نہیں ہوئی۔

یہ مکرہ میری "خواہگاہ" سے دگنا بڑا ہو گا۔ فی الاصل یہ جگہ میرے نزدیک مُردوں میں مصالحو وغیرہ بھرنے کے لئے بنائی گئی ہو گی۔ کیونکہ فی الاصل یہ تمام کھوٹیں اسی غرض سے تھیں کہ مُردوں میں مصالحو وغیرہ بھر کر چھپر کی چوکیوں پر لٹا دیتے تھے۔ اور یہ مُردے صدیوں اپنی اصلی حیثیت پر باقی رہتے تھے۔ جیسا کہ میں پہلے بیان کر آیا ہوں۔ اس فن خاص میں کوئی قوم بھی اس مردہ

قوم کی برابر ہی نہیں کر سکی ہے۔ اگرچہ مصروفانے بھی کچھ کم کمال نہیں کرتے تھے لیکن اگر ان سے مقابلہ کیا جائے تو وہ لوگ بالکل ان کا منہ چڑاتے ہوئے معلوم ہوتے ہیں۔ اس کمرے میں جو چوکی تھی وہ اوروں کے مقابلے میں بہت بڑی اور فرما زیادہ اونچی اور آدھ چوکیوں کی طرح پتھر کی چٹان سے ہی کاٹی گئی تھی۔ اور اس پر بھی اوروں کی طرح پھاڑ کاٹ کر روشن بنا گیا تھا۔ فرق صرف اس قدر تھا۔ کہ چوکیاں بیچ میں سے گہری بنی تھیں۔ تاکہ مردہ زلزلہ کے مدد سے نیچے نہ گر پڑے۔ اور اس میں پانچ مختلف قد کے آدمیوں کے برابر گڑھے جیسے ہاتھ۔ پیر۔ سر رکھنے کے لئے بنائے گئے تھے۔ تاکہ لاش کو باسانی لٹا کر اس پر عمل کیا جاسکے۔ اگر اس میں کچھ شک رہتا تھا تو وہ تصویریں رنج کرتی تھیں جو دیواروں پر بنی تھیں۔ اور جن میں ایک خاص دراز ریشٹ شخص (شاید کوئی بادشاہ ہو) کے مرنے کے وقت سے لیکر مصالحو وغیرہ بھر کر لٹا دینے کی تصویریں دکھائی تھیں۔

ان میں سے پہلی تصویر اس شخص کی حالت نزع کی تھی کہ وہ شخص ایک مسہری پر لیٹا جان توڑ رہا ہے۔ مرد عورت کھڑے بیٹھے رو رہے ہیں۔ حسین و جوان عورتوں کے بال ایک خوشنمائی کے ساتھ شانہ اور سینہ پر پڑے ہوئے ہیں۔ اب میں یہ نہیں کہہ سکتا کہ ان کی وضع ہی یہ تھی۔ یا کہ سوگ میں بال یوں بکھیرے جاتے تھے۔ دوسری تصویر لاش میں مصالحو وغیرہ بھرنے کی تھی۔ لاش ایک اسی قسم کی چوکی پر پربرہنہ ایک گڑھے میں پڑی ہے (کیا عجب ہے کہ یہی چوکی ہو) اور تین آدمی اس پر عمل کر رہے ہیں۔ ایک شخص تو کھڑا ہوا دیکھ ہی رہا ہے۔ دوسرے کے ہاتھ میں نلکی جیسی کوئی چیز ہے۔ جس کا آخری باریک حصہ سینے کی ایک شریان میں زخم کر کے لگا ہوا ہے۔ تیسرا ٹانگیں چیرے ہوئے لاش کے اوپر کھڑا کوئی گرم چیز ایک ٹوٹے میں لئے ہوئے اس نلکی میں ڈال رہا ہے۔ بھاپ اٹھ رہی ہے۔ اس خاص تصویر میں دو چیزیں بالکل عجیب سی معلوم ہوتی ہیں۔ اول تو یہ کہ مؤخر الذکر دونوں آدمی ایک ہاتھ سے اپنی ناک دبائے ہوئے ہیں۔ شاید اس وجہ سے کہ اس دوا کے بخارات اس قدر زہر آلود ہوتے ہوئے کہ آدمی کو جان کا خوف ہوگا۔ دوم۔ یہ کہ

تینوں آدمیوں کے مُنہ پر ایک کپڑا لپٹا ہوا ہے۔ صرف آنکھوں کی دو دو ریزن ہیں
 میں اس کی وجہ نہ سمجھ سکا۔ کیونکہ اگر یہ فرض کیا جائے کہ وہ دو یا اُس کے بخارات
 چہرے کو بھی مفرت نہ بنجاتے تھے تو اس تیسرے شخص پر اس کا اثر کیوں نہ پہنچتا جو صرف
 کھڑا دیکھ ہی رہا ہے۔ اور ان لوگوں پر کیوں نہ پہنچتا جو بالکل قریب ہی کھڑے ہیں؟
 تیسری تصویر اسی شخص کے امانت رکھنے کی تھی۔ لاش ایک کھوہ کے اندر
 ایک اسی قسم کی چوکی پر جو ہمیں سونے کے لئے نصب ہوتی رہی ہیں۔ ٹھنڈی پڑی
 ہے۔ کمرے کے رکھنے تک ایک کپڑا لپٹا ہوا ہے۔ سر اور پیر کی طرف چراغ جل
 رہے ہیں اور اس طرف پہلو میں مختلف برتنوں میں بھری ہوئی کچھ جنس رکھی ہوئی ہے
 ان میں اس قسم کے برتن بھی ہیں۔ جو "لال نوا" رکھتے دنت ہمارے سامنے لایا گیا تھا
 پوری کھوہ آدمیوں سے بھری ہوئی ہے اور ایک طرف کو کسی شخص کھڑے ہوئے بربط
 پر کچھ گار ہے ہیں۔ مردہ کے بائیں جانب ایک شخص ایک بڑی چادر لے لاش کو ڈھکنے
 کا منتظر کھڑا ہوا ہے۔

یہ تصویریں ایسی خوبصورتی سے بنائی گئی تھیں کہ آدمی ذرا سی کوشش سے
 لوگوں کے جذبات تک کا اندازہ کر سکتا تھا۔ میں نے ان کو بالتفصیل اس لئے بیان
 کر دیا ہے کہ ناظرین کو اُس ٹک کی آخری رہیں پورے طور پر معلوم ہو جائیں۔ وہ حضرات
 جو زمانہ قدیم کی تحقیق کا مدار ان تصویروں کو سمجھتے ہیں اور نہایت دور فسی کے ساتھ ان
 کو درایت سے کہیں متبر جانتے ہیں۔ نئی تحقیقات کے وسطے مصر عتیق سے زیادہ شہر
 کو رکھوؤں میں ایک لامحدود ذخیرہ پائیں گے۔ اور کیا عجب ہے۔ کہ میرا یہ خیال
 صحیح ہو، یہاں کے باشندے مصر والوں سے زیادہ مہذب ملینگے۔

فے الجھ بیجاں بھی کھانا وہی بکری کا اُبلتا ہوا گوشت۔ تازہ دودھ اور مکی کی روٹیاں
 تھیں۔ مگر ذرا وحشیانہ نکلنے کے ساتھ لکڑی کے خوانوں میں چُنا ہوا۔ میں نے حسب
 معمول دودھ سے روٹی کھائی اور فوراً میں کو دیکھنے چلا گیا۔ اس وقت ان کی حالت
 اور بھی رَدی تھی۔ اگرچہ ان کی آنکھ کھل گئی تھی۔ مگر سخت کرب کے ساتھ بے انتہا
 ہڈیاں تھیں۔ اُستن ان کو سنبھالنا چاہتی تھی اور وہ اپنے نزدیک دریا ئے نیل

کی کشتیوں کی دوڑ دیکھنے جانا چاہتے تھے۔ بیچاری اُستن سخت پریشان روتی جاتی تھی اور کچھ نہیں کر سکتی تھی۔ میری آواز سن کر امین کو کسی قدر تسکین تو ہوئی۔ لیکن ہذیان کی دہی کیفیت رہی۔ کسی بات کا جواب مجھے تسلی بخش نہ ملا۔ میں نے بمشکل انہیں لٹایا اور زبردستی کچھ دودھ پلایا۔ تھوڑی دیر میں وہ پھر غافل ہو گئے۔

میں کوئی گھنٹہ بھر حیران پریشان اُن کے پاس بیٹھا رہا۔ کچھ سمجھ میں نہ آتا تھا کہ کیا علاج کروں کہ یا قوت گھبرایا ہوا آیا۔
یا قوت "نناس" "ملکہ مطاع اکل" نے تیری حاضری کا فوراً حکم دیا ہے۔
یہ وہ عزت ہے جو آج تک کسی کو حاصل نہیں ہوئی۔

میں تو ایک اور ہی الجھن میں پڑا ہوا تھا۔ سن کر خاموش ہو رہا۔ علاوہ ازیں ایک خونخوار نامعلوم ملکہ کے سامنے پیش ہونے کی "عزت" کو میں نفرت سے دیکھتا تھا۔ جانے کو جی تو نہیں چاہتا تھا۔ لیکن یا قوت کے تقاضے سے بادل ناخواستہ اُٹھا اور چلا۔ اتفاق سے وہیں فرش پر میری نظر ایک چکدار چنیز پر پڑی۔ اُٹھا کر دیکھا تو وہی انگوٹھی تھی جو امین کے والد کی امانت یعنی ہتی کے ٹکڑے کے ساتھ نکلی تھی۔ اور اس پر ایک بظ اور انڈے کی تصویر بنی تھی جس کے معنی تھے "ملک بن شمس" امین نے چلتے ہوئے اسے نکھرا کر پہن لیا تھا اور اس وقت کہیں کرب ہذیان میں نکال کر پھینک دی ہو گی۔ میں نے سوچا کہ یہاں پڑی رہی تو گم ہو جائیگی یا ممکن ہے کہ پھر کسی وقت نکال کر پھینک دیں اور گم ہو جائے۔ میں نے اپنے ہتھ کی انگلی میں پہن لی۔ ایوب کو میں نے امین کے پاس بھیج دیا اور خود یا قوت کے پیچھے ہو لیا۔

غلام گردش طے کر کے اس دروازے پر پہنچے۔ جہاں دو شخص بالکل بتوں کی طرح کھڑے پرہ دے رہے تھے۔ ہمیں دیکھ کر دونوں نے معمول کے موافق سلام کیا اور پردہ اُٹھا دیا۔ اندر گئے تو یہ غلام گردش اور اس کے کمرے بھی بالکل ویسے ہی تھے جن میں ہم تینوں ٹھہرائے گئے تھے۔ آگے بڑھ کر پھر دو مرد اور عورتیں (مگر چاروں گونگے) طے۔ چاروں نے سلام کیا۔ آگے دونوں عورتیں ہوئیں اور ان کے پیچھے مرد اور ان کے بعد ہم دونوں کئی پردے طے کر کے آخر ایک کمرے میں پہنچے یہاں بہت

سی گونگی مگر حسین عورتیں کھڑی ہوئی تھیں۔ دو چار قدم آگے بڑھ کر پھر ایک دروازہ ملا۔ چونکہ اس کا جواب دوسری طرف نہ تھا۔ اس لئے خیال ہوا کہ اس کے آگے اُور کوئی کمرہ نہ ہوگا۔ یہاں بھی دو گونگے مرد کھڑے تھے ہمیں سلام کیا اور پردہ اٹھا دیا۔ یہ کمرہ کوئی پندرہ گز مربع ہوگا۔ آٹھ دس دہی گونگی پری نژاد عورتیں بیٹھی ہوئی ہاتھی دانت کی سُوئیوں سے کشیدہ کاٹھ رہی تھیں۔ سامنے کے دروازہ پر ایک بہت ہی خوش قطع پھولدار پردہ پڑا ہوا تھا۔ اس پردے کے پاس دو اور دروازے تھے۔ ایک ادا کے ساتھ اپنے مؤویب کھڑے ہوئے تھے۔ ہمیں بڑھاتا دیکھ کر دونوں نے ایک ادا کے ساتھ اپنے نازک ہاتھوں سے پردہ ہٹایا۔ اندر گھستے ہی یا قوت نے ایک عجیب حرکت کی۔ یعنی زمین پر لیٹ گیا اور اپنے گھٹنوں اور ہاتھوں کے بل چلنے لگا۔ آپ کی لمبی لمبی ڈاڑھی آگے آگے جھاڑو دیتی جاتی ہے اور آپ ہانپتے ہانپتے کتوں کی طرح بڑھے چلے جا رہے ہیں۔ مجھے بہت ہی ہنسی آئی۔ ضبط کرنے کے لئے کھانسا تو یا قوت کی نظر پڑ گئی کہ میں کھڑا چلا آ رہا ہوں۔ وہیں اُسی حالت میں ٹھہر گیا اور بہت ہی آہستہ مجھ سے کہا کہ "نناس! لیٹ جا۔ جلدی لیٹ کر میری طرح چل۔ بس اب ہم ملکہ مطاع اکل" کے سامنے پہنچا ہی چاہتے ہیں۔ اگر اس نے تیری یہ گستاخی دیکھ لی تو ہمیں بھسم کر دیگی ہا۔

عجیب محضہ تھا جلیبیت اس ذلت اور حیوانیت کو گوارا نہ کرتی تھی۔ ایک شخص کی خیر خواہانہ بات نہ ماننی داخل حماقت تھی۔ میں نے سوچا کہ میں ایک پر دیسی۔ غیر سلطنت کا باشندہ مسلمان۔ ان پابندیوں سے ضرور معاف رکھا جاؤنگا۔ مگر معاً ہی خیال پیدا ہوا کہ اس وحشت کدہ میں ان مراتب قانونی کے طے ہونے سے پہلے ہی جان جاتی رہیگی۔ لاچار یہ سوچتا ہوا کہ یہ تیری ہنسی کی سزا ہے یا قوت کی وضع اختیار کر لی۔ اور چاروں ہاتھوں پیروں سے چلنے لگا۔ یا قوت سچا رہ بڑھا آدمی اس مصیبت کو مجبوراً گوارا کر رہا تھا۔ دم چڑھا ہوا تھا اور لمبی ڈاڑھی بار بار گھٹنوں میں پھینس پھینس کر اس کو جھٹکے دے رہی تھی۔ مجھے اس کی آہستگی پر بہت ہی غصہ آیا۔ کئی دن بعد ہی چلا۔ کہ ایک لات رسید کروں۔ غرض اسی حیثیت سے ایک اور کمرے میں پہنچے جس کی دیوہوں پر بہت ہی نفیس پردے تنگ رہے تھے۔ سامنے ایک اور دروازے پر پردہ پڑا ہوا تھا۔ مگر

قائدہ کلیہ میں صرف اس قدر ترمیم تھی کہ یہاں کوئی پرہ دار مرد یا عورت نہ تھی۔ یا قوت اس دروازے کے سامنے بالکل چمپکلی کی طرح چاروں ہاتھ پیر پھیلا کر اوندھا لیٹ گیا میری سمجھ میں نہ آیا کہ کیا کروں۔ میں نے ادھر ادھر مکرے کو دیکھنا شروع کیا۔ بیکایک مجھے معلوم ہوا کہ کوئی شخص مجھے دیکھ رہا ہے لیکن دیکھنے والے کی صورت میں نہیں دیکھ سکتا تھا۔ آپ اس کو محض میرا خیال یا خوف کہہ دیجئے یا کچھ ہی کہئے۔ مگر اس میں شک نہیں کہ میرے قلب پر یہی کیفیت طاری تھی۔ اور جیسے جیسے وقت زیادہ گزرتا جاتا تھا۔ مجھ پر خوف اور بھی نرتی کرتا جاتا تھا اور بوٹی بوٹی کانپتی تھی۔ وہ مردوں کا مدفن۔ وہ ہُو کا مقام وہ پردہ۔ وہ چراغ۔ یا قوت کا مُردے کی طرح پڑا ہونا کسی اور زندہ شخص کا موجود نہ ہونا اور پھر اس پر یہ معلوم ہونا کہ کوئی شخص مجھے دیکھ رہا ہے۔ وہ چیزیں تھیں کہ انسان خواہ مخواہ خوف زدہ ہو۔ اگر میں ڈر کے مارے کانپ بھی رہتا تھا تو کچھ بعید نہ تھا:

آخر پردے کو حرکت ہوئی۔ دیکھتے اس پردے کے پیچھے سے کون نکلتا ہے؟ کوئی برہنہ خوشوار خوشی ملکہ۔ یا فرانس کی پری تشار زاہد فریب خاتون۔ کون کہہ سکتا تھا جبکہ دونوں ممکن تھیں۔ پردہ کچھ اور ہلا۔ اور ایک نہایت خوبصورت گورے ہاتھ کی نازک انگلیوں نے پردہ کسی قدر ہٹایا اور اس کے ساتھ ہی وہ دلکش آواز جو شاید ارگن باجے سے بھی نہ نکلے۔ سنائی دی:

آواز (نہایت فصیح عربی میں) "اجنبی! تو کون ہے۔ اتنا کیوں ڈرتا ہے؟ اگرچہ میں ڈرا ہوا تھا۔ مگر نہ اس قدر کہ میرے حواس پر صدمہ ہو یا چہرے پر اثر ہو۔ مجھے اس سوال پر لامحالہ تعجب ہوا۔ ابھی میں نے جواب نہ دیا تھا کہ پردہ ہٹا اور ایک کشیدہ قامت بیولے میرے سامنے آکھڑا ہوا۔ بیولے میں اس واسطے کہتا ہوں کہ صورت تو نظر نہ آتی تھی۔ کیونکہ اس کے جسم پر سے پیر تک ایک حریری سفید کپڑا لپٹا ہوا تھا کہ جس سے دیکھنے والے کو یہ خیال پیدا ہوتا تھا کہ یہ کوئی قبر کا مردہ کفن پہنے ہوئے سامنے کھڑا ہے۔ بہر کیف اس کو دیکھ کر تمام جسم کے روتیں کھڑے ہو گئے۔ اور پسینہ آگیا۔ اتنا ضرور میں نے کنکھیوں سے دیکھ کر قیافہ لگایا کہ یہ شخص خواہ کوئی ہو۔ حسن کی

دیوی ہے کہ اس کے عضو عضو پر حُسنِ فدا ہو رہا ہے۔ لیکن اس کی حرکات سے بے انتہا ظلم ہونے کا بھی یقین ہوتا تھا۔ یوں اسکی ہر حرکت کے ساتھ اسکا تمام جسم لہتا تھا لیکن گونِ زمزمی تھی پھر آواز آئی یہ تو اتنا ڈرا ہوا کیوں ہے؟ کیا مجھ میں کوئی ایسی بات ہے کہ آدمی دیکھ کر ڈر جائے۔ اگر یہی ہے تو پیسے اور اب کے آدمیوں میں بڑا فرق ہو گیا ہے۔ پہلے تو مرد اتنا نہ ڈرتے تھے؟

یہ کہ کر خدا جانے کیوں میری طرف سے پیٹھ موڑ کر کھڑی ہوئی۔ یہ اور غضب ہوا۔ میں نے دیکھا کہ اُس کے سیاہ بال ریشم کے پھولوں کی طرح پنڈلیوں تک پہنچے ہوئے ہیں۔ یہ وہ دلکش چیز تھی کہ باقی حُسن ایک طرف۔ انسان کا دل ان بالوں کے جال ہی میں اُگر پھنس جائے تو نکلنا ناممکن ہو جائے؟

میں نے حضور کا حُسن مجھے ڈرا رہا ہے۔ اگر میں اس میں محو نہ ہو جاتا۔ تو شاید جو آدینے کی بھی مجھے جنت نہ رہتی؟

وہی ہیبو لے (میری طرف مڑ کر۔ اسی فصیح عربی میں) اُٹا۔ مردوں کو اب تک ہی عورتوں کو پھسلا لینے کی باتیں آتی ہیں۔ صاف یوں ہی کیوں نہیں کہتا کہ تجھے خوف اس لئے ہوا کہ میری آنکھیں تیرے دل کو ٹٹول رہی تھیں۔ تجھے میری آنکھیں محسوس ہوتی تھیں مگر میری صورت نظر نہ آتی تھی۔ کیوں اسی واسطے ڈرتا تھا؟ میں آخر ایک عورت ہوں۔ تیری اس جھوٹی خوشامد کو معاف کرتی ہوں۔ اچھا اب تو یہ بتلا کہ تو اس سرزمین پر ان کھوٹوں کے رہنے والے لوگوں میں۔ ان دلدلوں میں۔ ایک مردہ قوم کے مردہ سایہ میں کیا لینے آیا ہے؟ آخر تجھے اپنی جان ایسی کیوں بے کار معلوم ہوئی کہ تو نے خود کو حقیقہً ملکہ "مطاع الملک" کے سپرد کر دیا اور ہاں یہ بھی بتلا کہ میری زبان تجھے کیوں کر بولنی آگئی۔ یہ تو وہ زبان ہے جو عجب کامیٹھا دودھ پی پی کر ملتی تھی۔ کیا یہ زبان اب بھی زندہ ہے؟ میں ایک زمانے سے ان کھوٹوں میں مُردوں کے ساتھ بڑی ہوں۔ مجھے دنیا کا کچھ حال معلوم نہیں۔ میری دل لگی کا سامان صرف وہ مسوسات ہیں جو میرے صندوقِ دل میں محفوظ ہیں کبھی جی گھبراتا ہے تو ان ہی چیزوں کو سامنے لے بیٹھتی ہوں۔ افسوس کہ میں نے ہی کنواں کھودا اور خود ہی اس میں گر گئی۔

اور ایسی گری کہ دیکھتے اب کبھی نکلنا ممکن بھی ہوتا ہے یا نہیں ؟ یہ آخری فقرہ کہتے ہوئے ہونٹ کا پینے لگے اور کچھ اور کہنے کو تھی کہ یا قوت کو پڑا دیکھ کر رُک گئی ۔
 ملکہ نے یہیں بڑھے ! تو ابھی یہیں پڑا ہے : یہ تیرے قبیلہ نے کیا غضب کیا۔ اُن کے کھانے کے واسطے میرے ہی مہمان رہ گئے تھے ؟ ایک پر تو ان کا دار چل ہی گیا۔ یہ لوگ اپنے قوت بازو سے پنج رہے۔ ورنہ ان کو بھی کھا جاتے۔ تیرے پاس اس کا کیا جواب ہے۔ جی تو چاہتا ہے کہ تجھے بھی مذاب سے ماروں ؟
 ملکہ کی آواز اس وقت ٹھٹھے سے بہت ہی بلند ہو گئی تھی اور یا قوت اپنی جگر پڑا کا نپ رہا تھا ۔

یا قوت : حیہ امان ! حیہ امان ! اپنی عظمت کے صدقے میں اپنے ایک اونٹے غلام پر رحم کر۔ اس معاملے میں میرا قدم درمیان نہ تھا۔ نہ مجھے ان کبختوں کے مشورے کا علم ہوا۔ ایک عورت نے اپنے ملک کی رسم کے موافق کبش کو چومنا چاہا تھا۔ اُس نے سخت نفرت کی۔ بس اس عورت نے انتقام کی یہ سبیل نکالی۔ رعب ڈالنے کے لئے پہلے اُس شخص سے شروع کیا گیا۔ اسد اور نسا نے اس عورت کو بھی مار ڈالا۔ اور اپنے ساتھی کو بھی۔ عورت کے قتل پر ان شہیروں کو بھی غصہ آیا۔ لڑائی ہوئی اور یہ تینوں نہایت بہادری کے ساتھ لڑے۔ لیکن شہیروں کی جماعت زیادہ تھی۔ اگر میں وقت پر نہ پہنچ جاتا تو وہ اسد کو ضرور قتل کر ڈالتے۔ میں نے جاتے ہی بچالیا۔ اور اس مجمع میں جتنے لوگ شامل تھے۔ سب کو ادھر روانہ کر دیا ہے کہ تیرے انصاف کے حوالے کر دئے جائیں چنانچہ وہ پہنچ ہی گئے ہیں ؟

ملکہ : میں جانتی ہوں۔ کل عدالت میں اُن کو پیش کیا جائے۔ تجھے میں معاف کرتی ہوں۔ دیکھ اپنے قبیلے کی حفاظت کر ! خبردار پھر کوئی معاملہ ایسا سُننے میں نہ آئے ورنہ یاد رکھ کہ سارا وبال تیری گردن پر ہوگا۔ چل جاؤ !

یا قوت نے کھڑے ہو کر تین دفعہ جھک جھک کر سلام کیا اور جس قطع سے آیا تھا۔ اسی طرح چوہا پیر بن کر واپس چلا گیا۔ اور مجھے اس خوفناک سحر کار عورت کے سامنے تہنا چھوڑ گیا ۔

باب سیزدہم

رخت بے پردہ توال دید و شوق یک نظر دام
کجا بردی سرت گرم نقاب روئے زیبا را

ملکہ بگیا کبخت پُرانا محق۔ انسان اپنی زندگی میں کس قدر کم علم حاصل کر سکتا ہے۔ ایک احمق دریا کو اپنے ہاتھوں سے روکنا چاہتا ہے۔ بھلا دریا اُس کے روکے کب رکتا ہے۔ اگر اس میں کہیں اُس کے ہاتھوں پر نمی بھی آجاتی ہے تو احمقوں کا گروہ چیخ پکار مچا دیتا ہے کہ ”دیکھو یہ بڑا عقلمند ہے!“ لاں! تجھے یہ جانور ناس کیسے کہنے لگے۔ ان وحشیوں کا تصور محض جانوروں ہی تک محدود رہتا ہے۔ اس بڑھے کا نام یا قوت بھی میں نے ہی رکھا ہے۔ ورنہ نامعلوم کیا گدھا۔ کتنا نام ہوتا۔ تیرا اصل نام کیا ہے!“ (نیں یا قوت کے نام رکھنے پر چونکا)

ہیں۔ میرے ماں باپ کا رکھا ہوا نام تو حنیف ہے۔ اب یہاں جو کچھ کہلایا جاؤں گا۔
ملکہ۔ ”کیا حنیف! اچھا نام ہے۔ اب تو یہاں کب تک کھڑا رہیگا۔ چل اندر چل تمہیں جی نہیں چاہتا کہ تجھے بھی ان جانوروں کی طرح چلتا دیکھوں۔ ان جانوروں پر میرا خوف اس قدر غالب ہے کہ یہ لوگ میری پرستش کرتے ہیں۔ بعض وقت جب یہ مجھے تنگ کرتے ہیں تو میں اُسی دم ان کو سزا دیتی ہوں۔ لیکن بہر حال میں ان کی خوشامد سے بہت ہی تنگ ہوں۔“

ملکہ نے اپنے ہاتھ سے پردہ اٹھایا اور میں کا پتہ ہوا اندر داخل ہوا۔ مجھے اپنا ایک ایک قدم آخری معلوم ہوتا تھا۔ عورت ہی کبخت بلا کی خوفناک تھی۔
یہ ایک مختصر سا کمرہ کوئی چار گز مربع ہوگا۔ اس میں ایک طرف قریب سے پلنگ بچھا ہوا تھا۔ سامنے ایک میز جیسی چیز پر کچھ چل رکھے ہوئے تھے اور آغور میں پانی۔ پلنگ کی پائنتی سنگ مرمر کے ایک بڑے خوشنما پیالہ میں پانی بھرا

ہوا تھا۔ دو تین چنانچہ جل رہے تھے اور تمام کرہ خوشبو سے جھک رہا تھا۔ خدا جانے وہ خوشبو مکہ کے کپڑوں اور بالوں میں سے نکل رہی تھی یا کہیں چھول تھے۔ مجھے معلوم نہ ہو سکا۔ غرض میں اس کمرے میں جا کر کھڑا ہو رہا ہوں۔

ملکہ! پلنگ پر بیٹھ جا۔ اب تک تو مجھے مجھ سے ڈرنے کی کوئی وجہ نہیں ہے۔ اور ہو تو جلدی تیرا خاتمہ کر دیا جائیگا۔ مرنے سے ڈرنا ہی کیا؟

میں ادب سے پاستنی بیٹھ گیا۔ اور ملکہ سر ہانے ہو بیٹھی۔

ملکہ! سنو! حنیف! پہلے تو تو یہ بتا کہ تو نے میری پیاری زبان عربی کہاں سے سیکھی؟ یہ زبان بنو قحطان کی ہے اور میرے پیارے وطن یمن سے بہتر کہیں نہیں بولی جاتی تھی۔

تیرے محاورات بھی میرے وطن کے محاورات سے بہت ملتے ہیں۔ لیکن پھر بھی تیری زبان میں وہ شیرینی نہیں جو میرے قبیلہ حمیر کی زبان میں تھی۔ معلوم ایسا ہوتا ہے

کہ کچھ الفاظ میں تغیر و تبدل ہو گیا ہے اور ان کج بخت بنو البحر کی نہ کہو۔ انہوں نے میری زبان کا ایسا سنیا ناس کیا ہے کہ میرا جی چاہتا ہے کہ ان سب کا منہ چھونک دوں۔

میں ان سے جو گفتگو کرتی ہوں تو یہ تھوڑا ہی معلوم ہوتا ہے کہ میں عربی بول رہی ہوں؟

میں۔ عربی میری مادری زبان ہے۔ میرے وطن مصر میں بھی یہی زبان بولی جاتی ہے۔ مگر نہ یمن جیسی میں نے عربی پڑھی ہے۔ اسی وجہ سے ایسی گفتگو کر سکتا ہوں۔ ورنہ میرے

ملک کے محاورات اور قطع کے ہیں۔ عربی اس وقت ماشاء اللہ تمام دنیا پر حاوی ہے۔ کوئی جگہ ایسی نہیں جہاں اس کا قدم نہ گیا ہو۔ عرب۔ عراق۔ شام۔ مصر۔ ترکستان۔

ایران۔ ہند۔ بیشتر حصہ افریقہ میں یہ زبان بولی اور پڑھائی جاتی ہے؟

ملکہ! اچھا! عربی کا وجود ابھی تک باقی ہے اور یہ ملک بھی جن کا تو نے نام لیا ہے۔

سب موجود ہیں۔ میں تو سمجھتی تھی کہ ان میں سے اکثر تباہ ہو چکے ہونگے۔ مصر میں اب بھی خاندان فرعون کی سلطنت ہوگی یا ایران کا کلبانی خاندان حکمران ہے؟

میں! فرعون مصر کا تو مدت ہوئی قلع قمع ہو چکا۔ ایرانی بھی تباہ ہو چکے۔ ان کے بعد بھی کتنے ہی خاندان بادشاہ رہ چکے ہیں لیکن سلطنت نے کسی کے ساتھ وفا نہیں کی؟

ملکہ! اور ہاں یونان؟ اس نام کا کوئی ملک اب بھی باقی ہے۔ میں یونانیوں کو بہت

ہی پسند کرتی تھی۔ خوبصورت لوگ ہوتے تھے اور بلا کے ذہین۔ لیکن نہایت قسی القلب اور منلون؟

میں: ہاں یونان تو موجود ہے۔ لیکن وہاں کی ذہانت اور طباعی مدت ہوئی کہ تشریف لے جا چکی۔ آج کل کے یونانی پُرانے یونانی نہیں رہے۔ اب تو کُندہ ناتراش اور سخت بزدل ہوتے ہیں؟

ملکہ: اور یہودیوں کا کیا حال ہے؟ یہ کبخت اب بھی باقی ہیں۔ سیلیمان کی بنائی ہوئی عمارت ابھی قائم ہے یا نہیں۔ اس میں کس خدا کی پرستش ہوتی ہے۔ جس مسیحا کو وہ لوگ ڈھونڈتے پھرتے تھے۔ وہ ملا بھی؟

میں: یہودی بھی کہنا چاہئے کہ تباہ ہی ہو گئے۔ دنیا کے پر دے پر کہیں ان کی سلطنت نہیں۔ پریشان حال پھرتے ہیں۔ بیروشلیم پر بھی بڑی بڑی تباہیاں آئیں۔ پہلے بابل والوں نے جلایا۔ مگر ہیروڈ نے پھر بنا دیا تھا؟

ملکہ: کون ہیروڈ؟ میں نہیں جانتی۔ خیر؟

میں: ہیروڈ نے ان ہی بنیادوں پر پھر بنایا تھا۔ مگر رومنہ الکرے والوں نے پھر تباہ کر دیا لیکن وہ بھی نہ رہے اور تباہ ہو گئے؟

ملکہ: معلوم ہوتا ہے کہ رومنہ الکرے والے بھی بڑے دلاور تھے۔ لیکن کیا کسی کو نہیں۔ آخر وہ بھی تباہ ہو گئے؟

میں: ہر کہ آمد عمارت نو ساخت رفت و منزل بدیگیسے پرواخت

ملکہ: اہ! تو فارسی بھی جانتا ہے؟ یہ فارسی ہی تھی۔ مگر میرے زمانے میں یہ اور طرح بولی جاتی تھی۔ معلوم ہوتا ہے کہ تو فاضل شخص ہے؟

میں: بقول آپ کے ذرا ہتھوں پر نمی آگئی ہے اور اجمقوں کے گروہ نے عقلمند کہنا شروع کر دیا ہے۔ میں کہنے کو تو یہ فقرہ کہ گیا۔ مگر کانپ ہی گیا کہ کہیں ملکہ کو ناگوار ہو اور مصیبت آ جائے؟

ملکہ: (دشکرا کر) یہ شکر کس کا ہے۔ ایک ایک حرف صحیح لکھا ہے میں جس زمانے میں اُس نواح میں تھی تو روم۔ رومنہ الکرے نہیں بنا تھا۔ تو یونانی بھی جانتا ہے؟

میں بربال جانتا ہوں۔ مگر بے تکان بول نہیں سکتا۔ اسی طرح عبرانی بھی۔ یہ دونوں زبانیں اب مُردہ زبانوں میں شامل ہو گئی ہیں۔

ملکہ (اپنے ہاتھ پر ہاتھ مار کر) اہا اب تو تُو بے شک فاضل ہے۔ ان یہودیوں کا کیا حال ہے، بکثرت سخت جاہل تھے مجھے ہمیشہ کافر ہی کہا کئے۔ ان کا میسا بھی آیا؟ میں: ہاں مسیح پیدا ہوئے تھے۔ مگر جو قوم اپنی نبی کی تعلیمات نہ مانے گھر کے محسن کی احساندہ نہ ہو۔ وہ دوسرے کی کیا پروا کریگی۔ مسیح (علیہ السلام) واقعی بڑے اولوالہزم نبی تھے۔ مگر یہودیوں کے ہاتھوں عمر بھر تک بلکہ مصیبت میں رہے۔ یہاں تک کہ ان ظالموں نے اپنے نزدیک انہیں سولی پر چڑھا دیا۔ مگر خدا اپنے مرسلین کی محافظت اُدہی طرح کرتا ہے۔

ملکہ: کجنت بالکل بھڑیئے تھے۔ بت پرست۔ تن آسان۔ نفع کے دشمن۔ نقصان کے متلاشی۔ بے شک انہوں نے اپنے میسا کو سولی پر چڑھا دیا ہوگا۔ ان کو سخت غرور تھا کہ ہم کو خدا نے برگزیدہ کہا ہے۔ اور تھے فی الاصل لعل کے بندے۔ یہو دا کو پوجنے والے۔ مصریوں کے بتوں کو سجدہ کرنے والے۔ ظالموں نے مجھے سخت صدمہ پہنچایا۔ میں یروشلم میں توحید کا وعظ کرتی تھی اور ستائی جاتی تھی۔ میرے اوپر ہر طرف سے پتھروں کی بوچھاڑ ہوتی تھی (اپنا باز دکھول کر) یہ دیکھ اس وقت تک ان کے پتھر کا نشان موجود ہے۔

دیکھا تو داتسی کبھی سے کچھ اوپر ایک زخم کا نشان تھا۔ سخت حیرت ہوئی۔

ڈرا اور چپ ہو رہا۔

میں: حضور معاف کریں۔ میں سخت حیرت میں ہوں۔ یہودی اپنے نزدیک میسا کو دو ہزار برس کے قریب ہوئے کہ پھانسی چڑھا چکے۔ آپ نے مسیح سے پہلے ان کے سامنے توحید کا وعظ کیونکر کیا ہوگا۔ میری عقل کام نہیں کرتی۔ آپ آخر ایک عورت اولاد آدم ہیں۔ دنیا میں کوئی آدمی دو ہزار برس تک زندہ نہیں رہ سکتا۔ یا تو آپ مجھے بنا رہی ہیں یا میں خواب دیکھ رہا ہوں؟

ملکہ نے ایک قفقہ لگایا اور مجھ پر پھروہی حالت طاری ہو گئی کہ گویا کسی

شخص کی آنکھیں میرے قلب پر پڑ رہی ہیں۔ میں نے ملک کی طرف دیکھا اور مجھیں
نیچے کر لیں۔

ملکہ (زمانیت آہستگی سے) معلوم ہوتا ہے کہ تجھے بھی اب تک دنیا کے بہت سے
عجائبات کی خبر نہیں۔ کیا تیرا بھی یہودیوں کی طرح یہ عقیدہ ہے کہ رُوح کو موت
ہے؟ سچ جان کہ رُوح تو رُوح۔ آدمی کا جسم بھی نہیں مرتا۔ موت تو ایک لفظ
غلط العام ہے۔ "نقل" البتہ ایک چیز ہے۔ اس سے کہیں یہ نہ سمجھ جانا کہ میں
تشیخ کی فاکس ہوں ردیوار کی تصویروں کو دکھا کر (جس دو ہزار برس کو تو روتا
ہے۔ شاید اس سے بھی چوگنا زمانہ (آٹھ ہزار برس) گزرا ہو گا کہ اس قوم کو جس
نے یہ تصویریں بنائی تھیں۔ وہ بانی نبیہا کر دیا۔ لیکن یہ لوگ مرے نہیں۔
جی کہیں نہ کہیں زندہ موجود ہونگے۔ اور ان کی ردیوں کو کیا عجب ہے کہ اس
وقت ہماری باتیں سن رہی ہوں۔ بلکہ بعض وقت تو گمان ہوتا ہے کہ میری
آنکھیں ان کو دیکھ رہی ہیں۔"

میں "معاف کیجئے۔ ان کو تو نہیں ان سبکی تصویروں کو دیکھتی ہوں گی۔ باقی دنیا
کے حساب سے تو کچھ شک نہیں کہ وہ مر چکے ہا۔"

ملکہ "ہاں تھوڑی دیر کے لئے۔ مگر دنیا ہی میں وہ پھر پیدا ہونگے۔ یا شاید اسی وقت
کہیں پیدا ہو گئے ہوں۔ میں خود بینی عذرا (میرا نام عذرا ہے) خود ایک شخص کے
پیدا ہونے اور یہاں آنے کا انتظار کر رہی ہوں۔ یہ وہ شخص ہے جس پر میں اپنی
جان تک فدا کرنے کو تیار ہوں۔ میں اُس کے یہاں ملنے تک انتظار کرونگی۔ یہاں
ان کھوؤں میں وہ آئے گا اور ضرور آئیگا۔ آخر تو کیا سمجھا ہے کہ میں باوجود یکہ اتنی
طائفہ ہوں۔ باوجودیکہ اُس میلین سے بڑھ کر حسین ہوں۔ جس کو یونانی حُسن کی
دیوی سمجھے بیٹھے ہیں۔ باوجودیکہ عقل اور علم میں یونانی حکما سے کہیں بڑھ کر ہوں
باوجودیکہ زمین بھر کے دفائن مجھے معلوم ہیں۔ اور مجھے ان پر پورا اختیار حاصل ہے
باوجودیکہ مجھے اس نقل کی بھی چنداں پروا نہیں۔ جس کا لوگوں نے ڈراؤنا نام موت
رکھ لیا ہے۔ ان وحشیوں میں اس بیابان میں ان کھوؤں میں کیوں پڑی ہوں؟"

میں "نہیں میں کچھ نہیں سمجھا۔ بلکہ مجھے خود تعجب ہے؟"

ملکہ "مغض اپنے مطلوب اور محبوب کے انتظار میں۔ میں جانتی ہوں کہ میری زندگی بہت ہی خراب گزر رہی ہے اور آخر انسان ہوں اور نقل "یا تبدیل لفظ "موت" سے ڈرتی ہی ہوں۔ کیونکہ موت ایک نامعلوم و مقررہ ساعت پر آکر رہیگی۔ مگر نہ اُس وقت سے پہلے کہ میں اپنے پیارے سے مل لوں اور بالفعل تو میرے اور میرے پیارے کے بیچ میں ایک بلندی دیوار حائل ہے جہت میں چڑھ نہیں سکتی یا یوں کہو کہ چڑھتی ہوئی ڈرتی ہوں۔ مگر اُس کے ملنے کا وقت آنے والا ہے۔ اب خواہ وہ آج سے پانچ ہزار برس بعد آئے یا کل ہی آجائے کہ وہ مجھ سے اپنی دلریا صورت کو لئے ہوئے ہیں آکر بیٹھا۔ یہ کچھ میں اپنے قیاس سے نہیں کہتی۔ بلکہ میں جانتی ہوں کہ یہ وہ قاعدہ ہے جس پر انسان کا قابو نہیں۔ اگرچہ میں نے اس کا بڑا گناہ کیا ہے۔ مگر آخر یہیں آکر اُس کا دل سمجھ بیٹھا۔ ممکن ہے کہ وہ مجھ کو نہ پہچان سکے۔ مگر یہ نہیں ہو سکتا کہ وہ میرا عاشق نہ ہو جائے۔ خواہ جس ہی پرکوں نہ ہو؟"

یہ باتیں ملکہ کی زبان سے ایک حالت وجد میں نکل رہی تھیں اس پر ایک طرح کا ذوق غالب معلوم ہوتا تھا۔ جھومتی جاتی تھی اور کہتی جاتی تھی۔ میں خاموش بیٹھا سن رہا تھا اور کچھ کہ نہیں سکتا تھا۔ اس گفتگو تک میری عقل ہی نہیں پہنچتی تھی۔

میں "اچھا میں یہ فرض کئے لیتا ہوں کہ انسان مر کر پھر ایک مرتبہ پیدا ہو جاتا ہے۔ لیکن یہ تو فرمایئے کہ اس قاعدہ کلیہ سے آپ کیونکر مستثنیٰ ہو گئیں۔ ممکن تھا کہ آپ بھی مر کر ایک مرتبہ پھر پیدا ہوتیں اور ان کھوٹوں میں ہی آکر پھر اپنے محبوب کا انتظار کرتیں؟"

مجھے پھر معلوم ہوا کہ وہی آنکھیں میرے قلب کو ٹٹول رہی ہیں۔

ملکہ۔ ہاں صحیح ہے۔ مگر کچھ تو اتفاق سے اور کچھ اپنے علم کے ذریعے سے دنیا کے عجائبات میں سے مجھے ایک عجیب چیز مل گئی کہ موت پر ایک وقت خاص تک غالب ہو گئی ہوں۔ اچھا تو زندگی کا تضرور قائل ہو گا۔ پھر کیا ایسی صورت ممکن نہیں کہ اسی زندگی کو ہم بڑھا سکیں؟ اور جب بڑھا سکتے ہیں تو دس۔ بیس۔ پچاس ہزار سال

کیا بڑی بات ہے؟ دس ہزار برس میں مینہ یا اولے پہاڑ کو ایک بالشت بھر بھی تو کم نہیں کر سکتے۔ دو ہزار برس سے میں ان کھوٹوں کو اسی حالت میں پاتی ہوں جو تو اس وقت دیکھ رہا ہے۔ ان کا کچھ بھی تو نہیں بدلا۔ البتہ انسان اور جانور بہتر سے بدل چکے ہیں۔ اس خاص معاملے میں تو کوئی بات بھی عجیب نہیں۔ بشرطیکہ تیری سمجھ میں آجائے۔ زندگی کا وجود فی ذاتہ ایک عجیب چیز ہے۔ لیکن اس کا بڑھ جانا اس قدر عجیب نہیں۔ انسان کو اگر کہیں چٹمہ حیات مل جائے۔ تو ممکن ہے۔ کہ اس کی زندگی بہت بڑھ جائے۔ لیکن ساتھ ہی یہ قطعی ممکن نہیں کہ اس کو بقائے دوام حاصل ہو جائے۔ کیونکہ یہ اُس کی فطرت میں داخل نہیں اور کچھ اسی پر منحصر نہیں۔ اس نظام کائنات ہی کو بقائے دوام نہیں۔ اس تمام کارخانہ میں ایک وقت مقررہ پر تبدیلی آنے والی ہے۔ مگر یہ معلوم نہیں کہ کب اور کس طرح؟ اس کا علم خود مجھے بھی نہیں۔ حالانکہ میرا علم نسبتاً بہت وسیع ہے۔ خیر اس کے متعلق اگر طبیعت حاضر ہوئی۔ تو پھر کبھی تجھ سے گفتگو کرونگی اور ممکن ہے کہ کبھی لب کشائی بھی نہ کروں۔ اس وقت تجھ سے دنیا کے مذاہب کا حال پوچھنا چاہتی ہوں۔ کیونکہ میں علاوہ اپنے پیارے کے ایک اور شخص کی جستجو میں ہوں۔ مگر تقاضا سے بشرطیت یا بدقسمتی سے مجھے اس طرف زیادہ اہمک ہے۔ اچھا اب یہ بتلا کہ کیا تجھے اس سے کچھ تعجب نہیں ہوتا کہ میں نے تمہارا سب کا اس طرف آنا کیونکر معلوم کر لیا؟

بکس "تعجب۔ سنا تعجب ہے! میں تو خود سوال کرنے والا تھا؟"
ملکہ "آج تجھے بتلاؤں؟"

ملکہ اٹھ کر اس پیالہ کے پاس جا کھڑی ہوئی جو پائنتی رکھا ہوا تھا۔ جس کا میں ذکر کر چکا ہوں۔ اپنے ہاتھ کا اس پر سایہ ڈالا۔ یکایک پانی پر ایک سیاہی دھری اور پھر صاف ہو گیا۔ میں جھکا۔ دیکھتا آیا ہوں کہ ہماری کشتی نر میں چلی جا رہی ہے۔ این مجھروں کے خوف سے سر سے پیر تک کمبل اوڑھے لیٹے ہیں۔ میں۔ ایوب۔ حافظہ حفر موم بیٹھے ہوئے ہیں سگرو پیش کا وہی جنگل ہے جس کو ہم ملے کر چکے تھے میں تو وہیں سر پکڑ کر بیٹھ گیا اور صاف پکارا اٹھا کہ "ہذا سمحہ" مہین!

ملکہ دہنس کر کیا خوب بادشہوں کی طرح جو بات سمجھ میں نہ آئی۔ اُس کو جادو کہہ دیا۔ جادو کوئی چیز نہیں ہے۔ قدرت کاملہ اور حکمت بالغہ کے ایک نہایت اونے علم کا یہ بھی ایک شعبہ ہے۔ یہ پانی ہی میرا آئینہ ہے۔ کبھی کبھی جی بھلا لے کے لئے اس کا تماشا بنا لیتی ہوں۔ اس میں تصویریں کھج جاتی ہیں۔ نقص یہ ہے کہ آئینہ کا کچھ حال نہیں معلوم ہو سکتا اور نیرودہ چیزیں بھی نہیں معلوم ہو سکتیں بن کو اس ملک سے کچھ لگاؤ نہ ہو۔ یہاں بیٹھ کر تو اپنے دل میں کسی کا تصور کر اور اس کی تصویر پانی میں دیکھ لے۔ یہ کوئی نئی چیز نہیں ہے۔ مصر دالے تو آج سے صدیوں پیشتر اس سے واقف تھے۔ مگر وہاں یہ جادو ہی کہلاتا تھا، ایک روز اتفاق سے بیٹھے بیٹھے مجھے اُس نر کا خیال آ گیا۔ مجھے بیس صدیاں پیشتر میں عبور کر کے آئی تھی۔ میں نے اس پانی میں دیکھا تو تمہاری کشتی نظر آئی۔ تم تین آدمیوں کی تو میں نے صورت دیکھ لی۔ مگر چوتھا چونکہ کپڑا اور بے لیتا تھا۔ اُس کی صورت نہ دیکھ سکی۔ آدمی کی صورت دیکھنے کو جی ترس گیا تھا۔ میں نے فوراً تم لوگوں کو یہاں حاضر کرنے کا حکم دیا، خیر۔ اب جا کر آرام کرو مگر لاں یہ کون شخص ہے جس کا نام ان جانوروں نے اسد رکھا ہے۔ میں اُسے بھی دیکھنا چاہتی ہوں۔ مگر اُسے بخار ہے۔ شاید زخم کی وجہ سے ہو؟

میں: ”وہ میرا متینے ہے اور بہت ہی سخت علیل ہے۔ آپ اُس کا کچھ علاج نہیں کر سکتیں؟“

ملکہ: ”کیوں نہیں کر سکتی؟“

میں: ”تو پھر میں اُسے یہاں اٹھا لاؤں؟“

ملکہ: ”نہیں۔ یہاں نہ لانا۔ آج اُس کے بخار کو کتنے روز ہوئے؟“

میں: ”آج تیسرا روز ہے۔“

ملکہ: ”خیر۔ کل آؤر دیکھ لیں۔ شاید خود اتر جائیگا۔ اور یہ نسبت علاج سے اترنے کے یوں اتر جانا آؤر اچھا ہے۔ کیونکہ میری دوا میں تو ایسی ہیں کہ ایک دفعہ زندگی کی بنیادیں تک ہلا دیتی ہیں۔ اگر کل رات تک بخار نہ اتر تو میں آکر اچھا کر دوں گی۔ اس کا

نمبر نمبر کون ہے ؟

میں : ” ایک تو ہمارا ہی آدمی ہے اور دوسری اسی ملک کے رہنے والی ایک عورت۔ جس نے امین کا منہ چوم لیا تھا۔ یعنی آپ کی رعایا کے رواج کے موافق امین کے ساتھ تنہائی میں رہنے کا استحقاق حاصل کر چکی ہے ؟“

ملکہ : ” میری رعایا کا کچھ ذکر نہ کر۔ میں اُن سے اتنا ہی تعلق رکھتی ہوں۔ جتنا کوئی شخص کتوں سے رکھ سکتا ہے۔ اُن کے رسم و رواج سے مجھے کوئی بحث نہیں۔

آئندہ سے مجھے اب ملکہ بھی نہ کہنا۔ میں یہ خوشامدی لفظ سُنتے سُنتے عاجز آگئی ہوں میرا نام ”عذرا“ ہے۔ اور یہی مجھے بھاتا ہے۔ ہاں یہ عورت کون ہے ؟ کہیں وہی

نہ ہو۔ جس کی نسبت میں آگاہ کی گئی ہوں۔ اُس کا اچھا ٹھیکر (پیارے کے پاس جا کر) دیکھ تو یہی عورت ہے ؟“

دیکھنا تو اُستن کی صورت اُس پانی میں موجود تھی ؟

میں : ” ہاں یہی ہے ؟“

ملکہ : ” خیر۔ اچھا اب کچھ کہنا ہو تو کہہ۔ ورنہ جا۔ یہاں تیری دلچسپی کا تو کوئی سامان ہوگا نہیں۔ وحشیوں میں رہنا کس کو اچھا معلوم ہوا ہے۔ میں خود تنگ ہوں۔ یہ میرا

کھانا دیکھ ! بس ان پھلوں اور کچھ ٹھوڑے سے اناج پانی پر میرا گزارا ہے میں نے اپنے خاص خدمتگاروں کو تمہارے کام کاج کے لئے حکم دیدیا ہے۔ شاید

تجھے معلوم ہو گیا ہوگا کہ یہ سب گونگے ہیں اور میری ہی کوشش سے یہ ایسے پیدا ہوتے ہیں۔ صدیوں میں نے دقتیں اٹھائی ہیں۔ تب یہ بات حاصل ہوئی ہے

ایک مرتبہ پہلے بھی کامیاب ہوئی تھی۔ مگر وہ لوگ بہت ہی بد صورت تھے مجبوراً اُن کو نیست و نابود کرنا پڑا۔ خیر کچھ کہنا ہے ؟“

(ہم بھی آئندہ ملک کی ہدایت کے بوجہ ان کی خاطر سے اُن کو ملکہ نہ

کہیں گے بلکہ عذرا کہیں گے)۔

میں : ” ہاں صرف ایک بات۔ بشرطیکہ آپ مانیں ؟“

عذرا : ” وہ کیا ؟“

میں ”ڈرتے ڈرتے“ صرف یہ کہ میں آپ کی صورت دیکھنے کا مشتاق ہوں؟
 عذرا۔ میری صورت! (ایک قہقہہ لگایا) تجھے یونانیوں کا حال معلوم ہوگا کہ ایک
 شخص ایچسین نامی کی ایک بے انتہا خوبصورت عورت کو دیکھتے ہی جان نکل گئی
 تھی۔ ممکن ہے کہ اسی طرح اگر تو میری صورت دیکھے تو تیری بھی جان نکل جائے یا
 شاید اگر زندہ رہے تو تیری زندگی میری تمنا میں تلخ گزرے۔ کیونکہ میں سوائے ایک
 شخص کے اور کسی کی نہیں بن سکتی۔ غرض اچھی طرح غور کر لے۔ سمجھ سوچ لے؟
 میں ”خوب سمجھ سوچ لیا۔ یہاں وہ دل ہی نہیں جس پر کسی کے حُسن کا اثر پڑے۔
 عورت کا سایہ میرے اوپر نیچھے پڑتا ہے۔ پہلے میں اپنا دل نکال کر انکے رکھ دیتا ہوں
 عذرا! دیکھ نعلی کرتا ہے۔ میرے حُسن کی تجلی تو کبھی برداشت نہ کر سکیگا؟“
 میں ”نہیں میں برداشت کر لوں گا؟“

عذرا! اچھا تو پھر مجھ پر الزام نہ دھرنا۔ خوب سمجھ لے کہ کسی شخص نے آج تک
 مجھے بے نقاب نہیں دیکھا کہ اس کی زندگی تلخ نہ ہوگئی ہو۔ یہی وجہ ہے کہ میں ان
 وحشیوں میں بھی نقاب ڈالے نکلتی ہوں۔ کہ کہیں یہ کبخت مجھے تنگ نہ کریں
 اور آخر کار مجھے ان سب کو قتل کرنا پڑے۔ بول اب کیا کہتا ہے؟
 میں ”بس وہی کہ یہ جال ضرور دیکھنا چاہتا ہوں؟“
 عذرا۔ اچھا حُسن! لے؟

عذرا نے ہاتھ پیچھے کر کے پہلے اپنے سر کا بندھن کھولا اور دم کے دم میں نقاب
 یا بُرقع زمین پر آرا۔ اللہ اکبر ایک نور کا بقعہ یا بجلی طور کا لمحہ تھا کہ اس وقت
 میری آنکھوں کے سامنے ہے۔ میں ایشیائی شاعروں کی دیویزہ گری کر کے اس
 قہقہے کو غیر معتبر نہیں بنانا چاہتا۔ ورنہ حقیقت یہ ہے کہ یہ وہ حُسن ہے کہ لا عین
 رأت ولا اذن سمعت ولا خطر علی قلب بشر۔

بُرقع کے نیچے ایک اُور حیرتی تنگ و چپت لباس تھا جو اُس کے حُسن کے
 نُور کو اور اُبھارا بھارا کر دکھلا رہا تھا۔ تازک پیروں میں عربی وضع کا جوتہ تھا۔ شراب
 میں دل عشاق کی جگہ سونے کی گھنٹیاں لگی ہوئی تھیں۔ کمر پر ایک مٹلا مٹتی پیٹی

سانپ کی صورت کی باندھے ہوئے تھی۔ اس کے اوپر وہ قدرتی سحر نظر آتا تھا۔ جو میری نظر کو خیرہ کئے دیتا تھا۔ اپنے ہاتھ وہ اس قطع سے سینے پر رکھے ہوئے تھی جیسے حنفی مذہب کی خواتین نماز پڑھتی ہیں۔ اس کے چہرے پر نظر پڑی تو بلا مبالغہ میں تھوڑی دیر کے لئے بالکل مدہوش ہو گیا۔ میں جو کچھ لکھتا ہوں اس میں مبالغہ کو ہرگز دخل نہیں دیتا۔ اس وقت سے لیکر اس وقت تک میرا یہی خیال ہے کہ جنت کی حوریں اس سے زیادہ ہرگز حسین نہ ہوں گی۔ فرق اس قدر ضرور ہو گا۔ کہ وہاں چہرے پر سادگی و لطافت ہوگی اور یہاں اس قدر زیادتی تھی کہ چہرے پر گو نہ قہر برستا تھا میں ہزار چاہتا ہوں کہ اس کا نقشہ بیان کر دوں۔ مگر نہیں ہو سکتا! واللہ نہیں ہو سکتا! اس استعاراً چشم خزال چشم مست۔ لگاوٹ باز آنکھڑیاں کچھ بھی کہ جاؤں۔ مگر وہ ادوجوان چشم فتان و جادو زایں تھی کسی لفظ سے مفہوم نہیں ہو سکتی۔ مجھے ضبط تو ہے نہیں کہ میں گلاب کے پتیل توڑتا پھروں یا چاند کو پکڑوں اگر بالفرض میں یہ کر بھی لوں۔ تاہم آپ کے سامنے وہ لطافت۔ وہ تازگی۔ وہ دلربائی جوان گالوں میں تھی پیش نہ کر سکوں گا۔ مجھے اس سے پہلے کبھی خیال بھی نہ ہوا تھا کہ حسن اس درجے کا بھی اس دنیا میں ہو سکتا ہے۔ میرے سامنے اٹھائیس برس سے کچھ زیادہ عمر کی عورت کھڑی تھی۔ صورت پر ایک قسم کا اظہار بھی تھا۔ آنکھیں بھی سرنگین تھیں۔ لیکن غایت تجربے کے ساتھ صورت پر خشونت برستی تھی۔ نور کے ساتھ گناہوں کی مار بھی چمکتی تھی وہ میرے سامنے کھڑی گویا صورت حال سے یہ کہ رہی تھی۔ ”لے میری نورانی شکل دیکھ اور اپنی عمر میری یاد میں گزار دے۔ میرے جذبات میرے روکے کبھی نہ رگ سکے۔ گناہ کا جو چھ سر پر ہے اور ندامت کا غمازہ میرے منہ پر“

خدا جانے کس قسم کی کشش تھی کہ میرا دل اس کی طرف کھینچا جاتا تھا۔ اور آنکھیں بند نہ ہوتی جاتی تھیں۔ یہاں تک کہ تاب نہ رہی اور میں نے آنکھیں نیچی کر لیں میری اس حرکت پر وہ میری طرف جھکی اور میری آنکھوں میں آنکھیں ڈال کر اُس نے ایک تمغہ لگایا۔ بھئی! یقین جاننا کہ اس وقت تابش حسن سے بالکل اندھا ہو گیا۔ آنکھوں کے سامنے اندھیرا آ گیا۔ اور میں نے اپنے دونوں ہاتھ اپنی آنکھوں پر رکھ لئے

عذرا! کیوں؟ میں نہ کتنی تھی؟ اب سزا پائی۔ ایسا نہ ہو اب کہیں تیرا بھی ایک شیشا ہی جیسا حشر ہو اور تیری موت کہیں تیرے ہی جذبات کے ہاتھوں نہ لکھی ہو۔ حینف! میں خود یونان کی اچھوتی دیہی کی طرح حسن کی دیہی ہوں اور آج تک کسی کا ہاتھ میرے لباس تک بھی نہیں پہنچا ہے۔ اب بتلا نقاب ڈال لوں؟

بیس۔۔۔ ہاں۔ میں بہت کچھ دیکھ چکا۔ نہ میری آنکھیں میرے کہنے میں ہیں۔ نہ دماغ میرے قابو میں؟

عذرا! نادان! پہلے ہی نہ سمجھا۔ کتنا کمانہ مانا۔ میرے سن میں صاعقہ کی خاصیت ہے جہاں گری جلائے بغیر نہیں اُٹھتی! دیکھ تیرا دل بھی وہ الگ رکھا ہوا جل رہا ہے! الگ رکھ کر بچانہ لیا۔ سن بھی ایسی چیز ہے جو کسی پر اثر نہ کرے؟ اور پھر میرا حسن! دفعہ دو کچھ کہتے کہتے ٹک گئی اور سیدھی کھڑی ہو گئی۔ اس کی حرکت سے سخت غصے کے آثار معلوم ہوتے تھے اور میرے قلب پر وہی کیفیت طاری تھی جو کئی دفعہ پہلے ہو چکی ہے۔ میں نے اپنی انگلیوں کو ذرا ہٹا کر دیکھا تو اگرچہ میری آنکھوں نے چکا چوند کی وجہ سے پورا کام نہ دیا لیکن عذرا کی حالت کچھ متغیر پائی؟

عذرا (غصے سے) "اضبی! سچ بتلایا، انگوٹھی تو نے کہاں سے پائی؟ جلدی بول ورنہ ابھی تیرا خاتمہ ہوتا ہے!"

یہ کہہ کر وہ ایک ذرا میری طرف بڑھی اور مجھے یہ معلوم ہوا کہ گویا میری جان بچی جاتی ہے۔ میں بالکل بیہوش خدا جانے کیا بکتا ہوا وہیں گر گیا۔ لیکن یہ بیہوشی زیادہ دیر تک نہیں رہی۔ میں پھر اُٹھ بیٹھا۔ عذرا اس عرصے میں نقاب ڈال چکی تھیں۔ اٹھلائی ہوئی بڑھیں اور پانی پلایا اور معذرت کے لہجے میں کہنے لگیں۔ "افسوس ہے کہ میں نے تجھے ڈرا دیا۔ کیا تمہوں بعض وقت میں خود بے قابو ہو جاتی ہوں۔ عادت ہی کسبوت بد پڑ گئی ہے۔ بڑی ہی خیر ہو گئی۔ ورنہ بلا وجہ ناخواستہ تیری جان گئی ہوتی خیر یہ بتلایا، انگوٹھی کہاں سے آئی؟"

میري آنکھوں اور دماغ پر تو پہلے ہی صدمہ تھا۔ مگر جو اس باقی تھے۔ ایس نئی ادا نے چھین لئے جواب دیتا تو کیا دیتا؟ میں صورت دیکھ کر چپ ہو گیا۔ پھر سوال

چھا تو صرف اتنا کہ سکا۔ یہ میں نے پائی تھی“ ذرا خیال کیجئے کیا معقول جواب تھا!
 ناظرین شاید سمجھ گئے ہونگے کہ اس وقت بنائے فساد وہی انگوٹھی ہے جس پر
 پُرانے مصری خط میں ”ملک ابن اشمس“ لکھا ہوا تھا اور اس وقت کمرے میں میں نے
 پڑی پائی تھی اور احتیاطاً خود پسلی تھی۔
 عذرا (کچھ بھرائی آواز سے کانپتی ہوئی) ”عجب معنون ہے۔ بالکل ایسا ہی تودہ
 بھی نگینہ تھا۔ گردہ نوگردن میں لٹک رہا تھا“ ایک ٹھنڈا سانس لیکر کچھ سوچ میں پڑ
 گئی۔ شاید کوئی اور ہو۔ مگر ہے ویسا ہی۔ یہ مجھے اچھی طرح یاد ہے کہ وہ انگوٹھی میں
 جڑا ہوا نہ تھا۔ یوں ہی گلے میں لٹک رہا تھا (میری طرف مخاطب ہو کر) اچھا صیغہ تو جلا
 عذرا تو یہ کہ کر چادر اوڑھ کر لیٹ گئیں اور میں خدا جانے کس طرح اپنے کمرے
 میں پہنچ گیا۔ مجھے کچھ ہوش نہیں تھا۔

باب چہارم

عَرَفَنِي اَگر یہ گریہ میسر شدے وصال
 صد سال مے تو اں بہ تمنا گریستن

اندازاً دس بجے ہو گئے کہ میں آپے میں آیا۔ میں نے بمشکل اپنے حواس مجتمع کئے
 اور جو کچھ دیکھا سنا تھا۔ اُس پر غور کرنے لگا لیکن جس قدر میں غور کرتا تھا۔ اسی قدر غلبا
 بڑھتا تھا۔ اب نہ معلوم میں دیوانہ تھا۔ نشے میں تھا یا محض حواس ہی مختل ہو رہے تھے
 کہ میں ایک فلسفیانہ خیالات کا آدمی۔ معقولات کا عالم۔ اس کا قائل ہو گیا کہ ابھی تھوڑی
 دیر ہوئی کہ میں ایک فوق العادت انسان سے جو کم سے کم دو ہزار برس کی عمر کا
 ہے دو بدوہم کلام تھا + یہ امر انسانی تجربے کے تو بالکل خلاف تھا اور اس کو
 عقل سلیم کسی حال میں صحیح نہیں قرار دے سکتی۔ اگر اس کو ایک دھوکا ہی سمجھا جائے
 تو اس دھوکے کا ثبوت۔ علاوہ انہی پانی میں تصویریں بن جانا۔ اس عجوبہ کا زمانہ قدیم

تاریخ سے واقفیت بلکہ ایک طرح کا تعلق۔ اس کے بعد کی لاعلمی۔ اسکی کیا تاویل ہوگی؟ ان سب باتوں پر مستزاد اس کا قیامت زاحن۔ یہ سب باتیں ایسی ہیں کہ عقل حیران ہو کر رہ جاتی ہے۔ کوئی فانی عورت ایسی فوق القیاس حسین ہو نہیں سکتی حقیقت میں میری سخت حماقت تھی کہ میں نے ضد کر کے اس کو بے نقاب دیکھا۔ لیکن مجھے یہ ہو گیا تھا کہ میں تو وہ شخص تھا کہ بجز ایک خاص موقع کے اور وہ بھی سخت نا تجربہ کاری کی حالت میں۔ میرے اوپر کبھی کسی کے حُسن نے اثر ہی نہیں ڈالا۔ اس خاص صورت میں ایسا وارفتہ کیوں ہو گیا؟ اور اب تو ممکن نہیں کہ میں اس ملائک فریب عورت کا خیال دم بھر کیلئے بھی اپنے دل سے نکال ڈالوں! اور حقیقت میں دو ہزار برس کے تجربہ اور اتنے بڑے علم و عقل اور طاقت کو لئے ہوئے۔ ایک حسین عورت اگر چاہنے کے قابل نہ ہوگی تو ہوگی کون؟ لیکن یہاں تو اس کی قابلیت اور غیر قابلیت سے بحث ہی نہیں۔ سوال تو یہ ہے کہ ایک مکتب نشین طالب علم۔ نا تجربہ کار۔ بد شکل اور نیک چلن آدمی میں اس عورت پر عاشق ہونے کی قابلیت بھی ہے یا نہیں! ہرگز نہیں!! اس میں اپنا ہی قصور ہے۔ اس نے اپنے مقدور بھر سب سمجھا یا۔ کوئی نہ مانے تو اس کی بلا سے۔ خدا غارت کرے اس وقت کو کہ مجھے یہ شوق پیدا ہوا۔ لگایا جس گھڑی دل تھا اُسے ہم یاد کرتے ہیں؟ ہم میں جہاں اور ہزاروں کمزوریاں ہیں۔ وہاں عورت کی طرف کشش انصاف بھی ایک طرح کا طبعی نقص ہے۔ میں نہیں کہہ سکتا کہ عورتوں میں بھی فطرتاً ایسا میلان طبع ہوتا ہے یا نہیں۔ کیا یہ نہیں ہو سکتا کہ مرد عورت سے اور عورت مرد سے بے تعلق رہ کر خوش اور مطمئن رہ سکے۔ افسوس ہے کہ شاید نہیں ہو سکتا۔

مجھ سے ایسا نہ گیا۔ حالت اضطراب میں بال ہاتھ میں آگئے۔ ایک لٹ نوچ بھینکی اور کھڑا ہو گیا۔ پھر کچھ ہوش آیا اور خیال کیا کہ کسی بات میں دل نہ بہلا تو شاید صبح تک مجھے ضبط ہو جائیگا۔ تھوڑی دیر تک ٹنڈنار ہا کہ یکا یک اس انگوٹھی کا خیال آ گیا۔ اس میں کچھ شک تھا ہی نہیں کہ یہ انگوٹھی یا کم سے کم یہ نگینہ بہت ہی پُرانا تھا۔ اس کا طعنا بھی مہری ہے۔ پھر اس پر اتنی وحشت ہوئی کیا معنی؟ پھر کیا یہ کل قلعہ جس کو میں ایک عورت کے اختلال حواس کا نتیجہ سمجھے بیٹھا ہوں صبح ہے۔ کہیں امین ہی

تو وہ شخص نہیں ہے جس کی عذرا منتظر ہے۔ ان ہی کے جی اٹھنے کا اعتقاد اُسے نہ ہو
 ناممکن محض۔ بھلا کیسے مردے بھی اپنی اسی صورت کو لے کر زندہ ہوتے ہیں۔ لیکن
 اگر ایک عورت کا دو ہزار برس سے زیادہ رہنا ممکن ہے۔ تو اس کے امکان میں کیا
 احتمال ہے۔ ہر چیز ممکن ہو سکتی ہے۔ ممکن ہے کہ میں خود کسی زمانے میں بڑا آدمی
 ہوں۔ بڑے بڑے کام کئے ہوں۔ بڑا نام پایا ہو۔ اور ماشاء اللہ اسی صورت پر
 (میرے نزدیک یہ ناممکن ہے) مگر ہو سکتا ہے کہ مجھے اپنی پہلی زندگی کے واقعات
 یاد نہ رہے ہوں۔ یہ عقیدہ ہی سرے سے مجھے ایسا بیہودہ معلوم ہوا کہ میں خوب
 ہی دل کھول کر مہنسا۔ اور ایک سپاہی کی سنگی تصویر کو مخاطب کر کے کہنے لگا۔

”کو ہٹے میاں! کچھ یاد ہے۔ ہم تم ساتھ کے کچھلے ہوئے ہیں۔ ایک جنگ میں
 دونوں کی تلوار ایک ساتھ میان سے نکلی تھی۔ بلکہ مجھے تو اب یاد آیا۔ تم میں ہوں اور
 میں تم ہوؤ؟ مجھے اپنی حماقت پر اس قدر ہنسی آئی کہ میں نے زور سے ہنسنے لگایا اور
 وہیں بیٹھ گیا وہاں اُدھر کوئی تو تھا نہیں کہ میری ان حرکتوں پر ہنستا۔ لیکن روہمدا
 سے یہ معلوم ہوا کہ میرا مخاطب یا ہم کلام مجھ پر ہنس رہا ہے؟“

خدا جانے کتنی دیر بیٹھا ہنستا رہا ہونگا کہ یکایک خیال آیا کہ میں نے بڑی دیر سے
 امین کو نہیں دیکھا۔ گھبرا کر اُٹھا۔ چراغ اُٹھایا۔ جوتے وہیں چھوڑے اور امین کے کمرے
 کی طرف گیا۔ دروازہ ہی سے جھانک کر دیکھا تو چراغ جل رہا ہے۔ امین سو رہا ہے
 ہیں۔ مگر نہایت بے چین تنفس کی آواز دور تک جا رہی ہے۔ استن ایک ہاتھ
 میں اُن کا ہاتھ لئے ہوئے ہے۔ ایک ہاتھ سے کپڑے کا پٹکھا بنائے ہوئے
 جھل رہی ہے۔ اور اُدگھتی جاتی ہے۔ عجیب سا تھا۔ امین کی اس بڑی حالت
 کو دیکھ کر ایک نیا مضمون ہاتھ آیا۔ ایک اور ہی سماں آنکھوں کے سامنے پھر گیا۔
 تصویر میں میں نے اُن کا جنازہ اور اپنی بیکسی و تہنائی آنکھ سے دیکھ لی۔ ساتھ ہی
 خیال آیا کہ ممکن ہے۔ اگر وہ زندہ رہے تو میرے رقیب نہ بن جائیں۔ اس کو بھی محض
 کر کے کہ یہ وہ شخص نہ ہوں جس کی عذرا منتظر ہے۔ مگر جوان اور خوبصورت تو ہیں۔ ان
 کے مقابلے میں میں ایک ادھیڑ عمر کا آدمی۔ نہایت بدتوارہ بھلا بیا و تحت رکھوں گا۔

الحمد للہ کہ اس وقت تک میری انسانیت حیوانیت سے مُبدل نہیں ہوئی تھی۔ میں نے اس خیال پر لاخول پڑھی۔ اور نہایت خشوع اور خضوع کے ساتھ وہیں کھڑے کھڑے دعا مانگی کہ آئی! صدقہ اپنی خدائی کا ہم بیکسوں کے حال پر رحم فرما اور امین کو صحت عطا کر۔ اسی! امین چاہے میرا رقیب ہی ہو کر رہے مگر دنیا میں رہے۔

جس طرح میں آیا تھا۔ اُسی طرح دبے پاؤں پھر واپس اپنے کمرے میں چلا گیا۔ لیکن وہی مصیبت کہ نیند نہ آئی کبھی امین کی بیماری کا خیال ستاتا تھا۔ کبھی عذرا کا تصور دل میں شکلیاں لیتا تھا اور کبھی وہ سنگی سپاہی گدگداتا تھا۔ مختلف خیالات کا ہجوم تھا اور متعدد تصورات کا تلاطم۔ ایک سرسبز ارسودا۔ میں اُٹھا اور عذرا کی خیالی تصویر بغل میں دبائے ہوئے بڑی دیر تک ٹٹلتا رہا۔

اتفاقاً سامنے نظر پڑی تو دیوار میں ایک سُرنگ دکھائی دی۔ چراغ اُٹھا کر دیکھا تو اچھا خاصہ راستہ بنا ہوا ہے اور دو تین ہی قدم آگے بڑھ کر سیڑھیاں شروع ہو جاتی ہیں۔ جی چاہا کہ اندر چل کر دیکھنا چاہئے۔ مگر معاً خیال ہوا کہ اپنی حالت اسی واقع ہوئی ہے کہ پھونک پھونک کر قدم رکھنا چاہئے۔ خدا جانے اس سُرنگ کا منتہا کہاں ہو؟ کیا اُفتاد پڑے۔ کون ملے۔ کیا ہو۔ مگر جہاں اور ضبط تھا وہاں خواہ مخواہ نیچے اتر ہی جانے کو جی چاہا۔ چراغ اُٹھایا اور اتر گیا۔ چھ سیڑھیاں اتر کر زینہ ختم ہو گیا۔ ایک گلی جیسی ملی۔ دبے پاؤں اور آگے بڑھا چلا گیا۔ کوئی پچاس قدم پر گلی داہنی طرف کو مڑی اور میرے مڑتے ہی ہوا کا ایک بھونکا آیا اور چراغ گل ہو گیا۔ اور میں تنہا اس نامعلوم قبر جیسی اندھیری جگہ میں کھڑا رہ گیا۔ نہ آگے کی خبر نہ پیچھے ہٹنے کا موقع۔ کسی کو پکاروں تو آواز کہاں پہنچے؟ آواز دوں تو کس کو؟ پھر راستے کی کیا خبر؟ کون جانتا ہے کہ آگے کونوں ہی ہو مگر خیر جی کڑا کر کے ٹوٹتا ہوا آگے ہی کو بڑھا۔ سوچتا جاتا تھا کہ کیا کروں۔ خیال ہوا کہ لاؤ بیس رات گزار دو۔ لیکن اگر ٹھیک دوپہر کو بھی اس کھوہ میں اندھیرا ہی رہتا تب کیا؟ پیچھے دیکھا تو گھُپ۔ آگے ظلمات کی تصویر بجز بوری پھر آگے بڑھا۔ کہ یکایک دو کچھ روشنی معلوم ہوئی۔ کچھ بہت پڑی۔ خیال ہوا کہ سراب کا نقشہ نہ ہو۔ مگر تن بمقدیر آگے بڑھا۔ اللہ اکبر! عجب کافر

ماجرائی تھی شکر ہے کہ جیسے جیسے میں آگے بڑھتا جاتا تھا روشنی تیز ہوتی جاتی تھی۔ میں قدم چلا ہونگا۔ کہ یہ معلوم ہوا کہ روشنی کبھی کم ہو جاتی ہے اور کبھی بھرک اٹھتی ہے۔ پچاس قدم روشنی اور قریب ہو گئی۔ ساتھ قدم۔ الامان! الامان!!

میں ایک دروازے کے سامنے ایک نیم باز پردے کے پاس کھڑا ہوں۔ اس طرف کمرے کی تمام چیزیں صاف نظر آرہی ہیں۔ قبر کی سی وحشت اور تنہائی ہے۔ بیچ میں آگ جل رہی ہے۔ مگر اس کے شعلوں میں دھواں نہیں۔ بائیں طرف معمول کے موافق چوکی پر لاش جیسی کوئی چیز رکھی ہے۔ اور اس پر سفید چادر پڑی ہے۔ دائیں طرف کی چوکی پر ایک سفید کپڑا پڑا ہے۔ آگ کی طرف جھکی ہوئی لاش کی طرف منہ کئے ہوئے ایک عورت سیاہ کفنی پہنے ہوئے بیٹھی ہے۔ اس عورت کو میں پہچان نہ سکا۔ کیونکہ وہ کروٹ سے بیٹھی تھی اور میں یہ سوچ رہا تھا کہ کیا کروں؟ کہ وہ گھٹنوں پر ہاتھ رکھ کر اٹھی اور وہ کفنی اتار کر رکھ دی۔ دیکھا تو عذرا تھی۔ بس جان ہی تو نکل گئی تھی۔ اس وقت اُس کے بدن پر وہی تنگ و چیت کپڑے ہیں۔ بالوں کے سانپ پشت پر لہرا رہے ہیں۔ لیکن اس کے چہرے پر اس وقت وہ دلکشی نہیں ہے۔ جو اس وقت تھی۔ بلکہ کچھ یالوسی۔ کچھ ندامت۔ کچھ خونخواری برس رہی ہے۔ صحن دہی تھا۔ مگر غموں کے بوجھ کے نیچے دبا ہوا۔ خاص قسم کے جذبات کا غارہ ملا ہوا۔ آنکھیں بے چین۔ مگر آنسو میں ڈوبی ہوئیں؟

تھوڑی دیر تک تو وہ انگلیوں میں انگلیاں پھنسانے ہوئے دونوں ہاتھ سر پر رکھے کھڑی رہی۔ مجھے خیال ہوا کہ اگر اس کو کہیں میرے یہاں کھڑے ہونے کا شبہ بھی ہو گیا۔ تو میرا کیا حال ہو گا۔ فرض کرو مجھے چھینک ہی آگئی یا اُس نے میرے سانس کی آواز ہی سُن لی۔ یا اپنے علم کے زور سے میرا یہاں کھڑا ہونا معلوم کر لیا تو میرا کیا انجام ہو گا۔ بس بقول یا قوت کے یہیں بھسم ہو کر رہ جاؤنگا۔ باوجود اس کے خدا جانے کس بلا کی شش تھی یا کہاں کی جرات مجھ میں آگئی تھی کہ میں ہلا تک نہیں یا ہلا ہی نہ گیا؟

عذرا نے اپنے ہاتھ نیچے کر لئے اور تھوڑی دیر میں پھر سر سے اُونچے اٹھائے

اگر آپ مسلمان ہیں تو یقین کیجئے گا کہ میں دیکھ رہا تھا۔ عذرا کے ہاتھوں کی حرکت کے ساتھ شعلے اوپر اٹھتے تھے اور پھر نیچے بیٹھ جاتے تھے اس کے چہرے سے معلوم ہوتا تھا کہ اس کا غصہ وقتاً فوقتاً بڑھتا جاتا تھا۔

اب تک وہ چپ تھی۔ اب اُس نے فصیح عربی میں کچھ کہنا بھی شروع کیا۔ عجیب فقرے تھے سننے کے قابل ہیں۔

”میری لعنت تجھ پر اب تک پڑتی رہے“

یہ کہ کر ہاتھ اونچے کئے اور شعلہ سر سے اونچا پہنچا اور ہاتھ کے ساتھ ہی نیچا ہو گیا۔

”اس مصرعہ کی یاد پر لعنت“

پھر شعلے نے ہاتھ کا ساتھ دیا۔

”اُس نیل کی بیٹی اور اُس کے حُسن پر لعنت“

”اس کی صورت پر لعنت جس نے میرے پیارے کو مجھ سے نہ ملنے دیا“

اب کے اس نے اپنی آنکھوں پر ہاتھ رکھ لیا اور ٹھنڈا سانس لیکر کہنے لگی۔

”اب لعنت کرنے سے کیا حاصل؟ وہ اپنا کام کر گئی اور اس کو میرا نہ ہونے دیا“

لیکن پھر اُس نے پھر وہی فعل شروع کیا اور شعلوں نے اُس کے ہاتھوں کا ساتھ دیا

”وہ جہاں ہو اُس پر میری لعنت پڑے میری بددعائیں اس کو اب بھی چین نہ دیں“

”اس کے نقش قدم پر لعنت۔ اس کے سائے پر لعنت“

”وہ جہاں ہو جس حال میں ہو میری لعنت اُس تک پہنچے“

”اندھیری کو ٹھڑی میں بھی میری لعنت اُس کو نظر آئے“

”اگر وہ کسی پتھر میں بھی چھپی ہو تو میری بددعائیں اُس کو ستائیں“

پھر اس نے اپنی آنکھیں بند کر لیں اور ٹھنڈا سانس لیتی ہوئی کہنے لگی۔

”ان لعنتوں سے کچھ حاصل نہیں۔ بالکل فضول۔ بھلا کہیں سوتوں نے بھی آوا

کشی ہے۔ اُن تک تو میں بھی نہیں پہنچ سکتی“

مگر پھر صبر نہ ہوا۔ پھر کہنا شروع کیا۔ بلکہ زیادہ تیزی کے ساتھ۔

”جب وہ پھر پیدا ہو تو میری لعنت اُس پر پڑے“

”وہ لعنتی ہی پیدا ہو اور لعنتی ہی مرے“

”لعنت ہو اس کے پیدا ہونے پر۔ لعنت ہو اس کے مرنے پر“

”میری لعنت اُس پر اُس وقت تک پڑتی رہے کہ میں اس سے اپنا انتقام لے لوں“
 غرض اسی طرح کسی نامعلوم مصریہ عورت۔ دریائے نیل کی بیٹی پر لعنتوں کی
 بو چھاڑ ہو رہی تھی۔ ہر فقرہ شروع کرتے ہوئے اپنے دونوں ہاتھ سر سے اوپچے بلند کرتی
 تھی اور آگ کے شعلے اس کے ہاتھ کے برابر پہنچتے تھے۔ فقرہ ختم کر کے ہاتھ نیچے کرتی
 اور آگ اپنی اصلی حالت پر آجاتی تھی +

کہاں تک یہ وظیفہ جاری رہتا؟ آخر تھک کر بیٹھ گئی۔ بالوں سے چہرہ چھپا لیا
 اور رونے لگی۔ ہائے کس درد سے روئی ہے؟ میں نے تو سمجھا کہ کبخت کا دل آج
 ہی پانی ہو کر بہ جائیگا۔ بارے بڑی دیر میں جا کر کچھ تسلی ہوئی کہ ٹھنڈا سانس لے
 کر کتنا شروع کیا:-

”ہائے دو ہزار برس۔ ہاں دو ہزار برس انتظار کے مصیبت بھرتے ہوئے گزر گئے
 اور ہنوز روزِ اول است۔ قرونوں پر قرن اور صدیوں پر صدیاں گزر گئیں۔ جو تصویر
 قلب پر کھینچ گئی تھی۔ آج تک اُس کی شوخی میں کچھ کمی نہیں آئی۔ ہائے امید بھی
 کبخت کب تک ساتھ دیگی۔ میری طرح بے حیا تو ہے نہیں۔ پھر بھی اسی کا سہارا ہے
 ہائے! دو ہزار برس سے میرے جذبات اور میرے گناہ کلیجہ چاٹ رہے ہیں۔ اونٹ
 چاٹ نہیں چکتے۔ سچ ہے تغافل اور فراموشی بھی ایک جوہر ہے۔ مجھ کبخت سے
 وہ چھن گیا +

”میری جان! میری جان! میری جان! ہائے اس اجنبی کی بانوں سے او
 خاص کر وہ نگینہ دیکھ کر تیرا خیال تازہ ہو گیا۔ ورنہ پانچ سو برس سے کچھ کمی آگئی تھی۔
 مانا کہ میں نے تیرا گناہ کیا ہے۔ مگر کیا یہ دھتہ دو ہزار برس کے آنسو بھی نہ دھو سکیں
 گئے؟ ہائے کیا کروں؟ کہاں جاؤں؟ اوجھا کار آجا۔ کاش تجھے میری مصیبت کی
 خبر ہوتی۔ کاش تو میرے دل کو دیکھ لیتا! پھر میں دیکھتی کہ تجھے مجھ پر رحم نہ آتا
 ایسا نہ ہو تجھے وہ۔ وہ لعنتی مصریہ عورت کہیں ورنہ غلامے اور میں یہاں جلتی

آگ میں پڑی رہوں۔ ہائے مجھے موت بھی تو نہیں آتی۔ کاش جس پھڑی سے میں نے تجھے مارا تھا۔ وہی پھڑی میں اپنے ماریتی؟
 یہ کہہ کر وہ زمین پر لوٹ گئی اور تڑپ تڑپ کر رونے لگی۔ پھر کچھ تسکین ہوئی کھڑی ہو کر وہی کالی کفننی اپنی اور لاش کے پاس کھڑی ہو کر کہنے لگی:-
 ”قرطیس“

قریب تھا کہ یہ نام سن کر میں ایک چیخ ماروں۔ خدا ہی نے سنبھال لیا ہے
 ”قرطیس! خدا کے واسطے اپنی صورت دکھلا دے۔ ہائے دو ہزار برس تھوڑے
 نہیں ہوتے۔ لایمی پیارا چہرہ دیکھ لوں؟“

کاہنتے ہوئے ہاتھوں سے اُس نے لاش پر سے چادر اٹھائی اور چنچیں مارتی
 ہوئی آگے بھٹکی اور مردہ کے گال چوم لئے اور لاش سے مخاطب ہو کر کہنے لگی:-
 ”لامیں تجھے اٹھا بٹھاؤں۔ ہاں یہ تن نازک تھک گیا ہو گا (زور سے روتی ہے)
 ہائے یہ ہڈیاں تنک گئی ہو گئی۔ لے میں تجھے بٹھلاتی ہوں؟“

یہ کہہ کر وہ چادر کا ایک پلہ پکڑ کر کھڑی ہو گئی۔ اب خدا جانے میری آنکھیں صوگا
 دے رہی تھیں یا مجھے تصور ایسا بندھ گیا تھا یا واقعی میں نے دیکھا؟ کہ لاش کو
 ایسی حرکت ہوئی کہ گویا بیٹھا ہی جاہتی ہے۔ یکا یک اُس نے چادر پھاڑا ہادی
 اور وہ حرکت مذہبوی بھی ختم ہو گئی؟

عذرا! ان باتوں سے کیا فائدہ ہو گا؟ روح کہاں سے لاؤ گی؟ اگر نوکھلا بھی ہو
 گیا تو اپنی بیٹی کس کو سناؤ گی؟ کس کو گلے لگاؤ گی؟

اس مرتبہ عذرا نے لاش کے پیر پکڑ لئے اور پھر بلک بلک کر رونا شروع کیا۔
 ہائے کیا بتلاؤں۔ کیسا دردناک موقع تھا کہ دیکھا نہ گیا اور جس طرح ہو سکا۔ اُسی
 دم پھرا۔ اندھیرا تھا ہی۔ خدا جانے کتنی دیر مگر میں کھاتا رہا ہونگا کہ پھر مجھے خبر نہیں ہی
 کہ مجھ پر کیا ہوتی؟ جب میں آپے میں آیا ہوں تو وہیں سُرنگ میں خود کو بیٹھا پایا
 ہے۔ صورت نکل آیا تھا اور اس سُرنگ میں بھی روشنی ہو گئی تھی۔ اٹھا اور
 چُپ چاپ اپنے کمرے میں آ کر لیٹ گیا۔

باب پانزدہم

خنجر کشیدہ عریذہ با اہل حال کرد

اُس ترک مست میں کہ چہ بان خود خیال کرد

میں خدا جانے کتنی دیر سویا ہوں گا۔ آنکھ کھلی تو میرے کمرے میں خوب روشنی ہو رہی تھی اور ایوب میرے کپڑوں کو جھاڑ کر تہ کر رہا تھا۔ پھر پانی کو دیکھ کر کہنے لگا۔ کہ ”یہاں بھلا گرم پانی کہاں نصیب ہو؟ خدا نے کہاں پھنسا دیا؟“

میں۔ ”ایوب! کیا ہے؟“

ایوب۔ ”حی کچھ نہیں! میں نے جانا تھا آپ سو رہے ہیں۔ آپ کی صورت سے معلوم ہوتا ہے کہ ابھی آپ کی نیند پوری نہیں ہوئی۔“

میں۔ ”امین کیسے ہیں؟“

ایوب (ایک ٹنڈا سانس لیکر) بس ویسے ہی ہیں۔ اگر خدا نے نفل نہ کیا تو شام تک دیکھنے کیا ہو جائے؟ اُسٹن بیچاری رات بھر بیٹھی رہی ہے۔ دن بھر امین کے گرد رہتی ہے۔ میں اگر اُن کو ہاتھ بھی لگا دیتا ہوں تو میرے سر ہو جاتی ہے۔ اپنی زبان میں کج بخت سینکڑوں گایاں کو سننے دے جاتی ہے۔“

میں۔ ”اچھا پھر؟“

ایوب۔ ”بس پھر کیا۔ ڈر کے چُپ ہو رہتا ہوں۔ کئی دفعہ پوچھا بھی کہ نیک کج بخت تجھے ان سے علافہ؟ تو ہوتی کون ہے؟ میں نے ان کو پالا ہے۔ ایسی بیماری میں کیسے چھوڑ دوں؟ مگر کون سُنتا ہے۔ مارنے کو تیار ہو جاتی ہے۔ رات تو ایک چھری نکال کر پیچھے پڑ گئی۔ میں نے اپنا پنچہ لے لیا۔ عورت پر ہاتھ اٹھانے کو جی نہ چاہا۔ ورنہ رات ہی کو اس کا فیصلہ کر دیتا۔ ایسی بے شرم ہے کہ پھر بھی نہ ڈری۔ اور کئی دفعہ حلہ کیا۔ آخر میں بھاگ اُٹھا تو وہ قہقہہ لگا کر بیٹھ گئی۔ کج بخت کی آنکھوں کا پانی

بالکل ڈھل گیا ہے۔ مجھ سے یہ باتیں نہیں دیکھی جاتیں۔ یہاں کی اور باتیں ہی کون
اطمینان بخش ہیں کہ یہ بھوتنی اور پیچھے پڑی ہوئی ہے۔ اب جو کچھ قسمت میں لکھا
ہو۔ میں پھر جا کر امین کو دیکھتا ہوں۔ دیکھئے دیکھئے بھی دیتی ہے کہ نہیں؟

ایوب کی گفتگو اگرچہ نہایت ہی مضحکہ خیز تھی۔ مگر یہاں دل ہی باقی نہ تھا۔
امین کی حالت سے اوزسخت پریشانی ہوئی۔ جس پہلو پر غور کرتا تھا۔ قدم قدم پر جاننا
مشکلیں نظر آتی تھیں۔ اس جگہ سے نکل بھاگنا ناممکن معلوم ہوتا تھا۔ اگر یہ بھی فرض
کیا جائے کہ امین اچھے ہو جائیں اور عذرا بھی ہیں جانے دے (موجودہ صورت میں یہ
بھی ناممکن معلوم ہوتا تھا) کسی موقعہ پر غصہ میں "بجسم" بھی نہ کر دے۔ اور وحشیوں کے
"لال توے" سے ہم بچ جائیں تو دل دل سے پار ہونے کی کیا سبیل ہوگی + وقتاً عذرا
کا خیال آیا اور یہ خیالات غائب ہو گئے۔ اس کی صورت کے سامنے بھاگنے کی تمام
راہیں مسدود ہو گئیں اور جی چاہا کہ جو کچھ ہو۔ ہمیں پڑھو۔ محققین حقائق موجودات
عذرا جیسی کو ڈھونڈیں اور نہ پائیں۔ مجھے بے منت ایک موقعہ ہاتھ آیا ہے۔
جس طرح سے بھی ہوا صلیت دریافت کرنی چاہئے۔ رات کی حالت دیکھ کر بھی تو
ساحرہ کی صورت سے مجھے نفرت نہیں ہوئی۔ نہ چنداں ڈر پیدا ہوا اور افسوس
ہے کہ وہ حالت قلب بدستور اس وقت تک باقی ہے۔

میں کپڑے پہن ہی رہا تھا کہ کھانے کا پیغام آیا۔ کھانا کھا کر امین کو دیکھنے گیا
سر سام کی سی کیفیت پائی۔ مجھے نہیں پہچانتے تھے۔ اُستن سے پوچھا کہ رات کیسی
گزری۔ اُس سے کوئی جواب نہ دیا گیا۔ رونے لگی۔ اُس کو روتا ہوا دیکھ کر مجھ سے
بھی نہ رہا گیا۔ ایوب پہلے ہی کونے میں بیٹھا رو رہا تھا۔ بظاہر اُستن کو امیدزست
باقی نہ تھی۔ مجھے اسی وقت خیال ہوا کہ لاؤ عذرا کو لاؤں۔ شاید وہی کچھ دو اہنلاش
وعدہ بھی کر چکی ہیں۔ میں یہ سوچ ہی رہا تھا کہ یا قوت آ گیا؟

یا قوت (امین کو دیکھ کر) "آج رات کو ہر دم جائے گا؟"

مجھے یا قوت کی اس بڑنگونی سے بڑا ہی غصہ آیا۔ مگر صورت دیکھ کر چُپ رہ گیا۔

یا قوت "نناس! تجھے ملکہ مطاع الکل" نے طلب کیا ہے۔ جلدی چل۔ دیکھ ذرا

احتیاط سے کام لیا کر۔ کل مجھے کئی دفعہ خیال ہوا کہ تو ابھی مارا جائیگا۔ ملکہ عدالت میں بیٹھی ہے۔ تیرے مجرم پیش ہیں جلدی چلے؟

یا قوت مجھے بیکر ایک بڑے کمرے کی طرف چلا۔ بنوالمجر غول کے غول آ رہے تھے۔ میں سرسری نظر سے دیواروں کی تصویروں کو دیکھتا جاتا تھا۔ ہر دس پندرہ قدم کے فاصلے پر دو طرفہ دروازے تھے۔ یا قوت نے بتلایا کہ ان میں سے ہر ایک میں ایک دیسی معمولی قبر ہے۔ اور شاید ہر ایک میں مردہ پڑا ہے۔ ان سب کو بھی ہمارے پہلوں نے کھودا ہے۔ میں اپنے دل میں بہت ہی خوش ہوا کہ آثار قدیمہ دیکھنے کا اچھا موقع ملتا ہے۔ اس کمرے کے صدر میں پتھر کا کھدا ہوا ایک بڑا اونچا چوترا تھا۔ میں نے قیاس لگایا کہ غالباً اسی پر لاش رکھ کر کوئی رسم ادا کی جاتی ہوگی۔ اس چوترا سے کی سیڑھیوں سے ملے ہوئے دو دروازے تھے۔ یا قوت کی زبانی معلوم ہوا کہ یہ بھی مقبرے ہی تھے اور یہ پیٹا بھر مردوں سے بھرا پڑا ہے۔

چوترا کے سامنے بہت سے مرد عورت کھڑے ایک دوسرے کی صورت دیکھ رہے تھے اور اوپر ایک دقیا نوسی آبنوس کی چوکی یا کرسی پڑی ہوئی تھی اور اس پر کسی گھاس کا بنا ہوا کپڑا پڑا ہوا تھا۔

یہ ایک حتمی حیثیت کی آواز بلند ہوئی اور تمام لوگ زمین پر اوندھے منہ لیٹ گئے۔ اس کے بائیں طرف کے ایک کمرے سے گونگوں کی فوج آنی شروع ہوئی۔ اور اندازاً کوئی چاس آدمی چوترا کے ادھر ادھر قطار لگا کر کھڑے ہو گئے۔ ان کے بعد کوئی بیس مرد اور بیس ہی نہایت خوبصورت عورتیں ہاتھ میں چراغ لے ہوئے تھیں۔ ان سب کے بیچ میں غدرا۔ کالبد رخنہ العنجوم اپنا برقعہ اوڑھے ہوئے آئیں اور کرسی پر بیٹھ گئیں۔ میں نے اپنے ملک کے قاعدے کے ہوجب جھک کر سلام کیا اور باضلاح جواب پایا۔ شاید اس خیال سے کہ بنوالمجر نہ سمجھ سکیں۔ مجھ سے یونانی میں ہم کلام ہوئیں۔ یونانی بھی وہ نہیں۔ جو آج کل مستعمل ہے۔ بلکہ نہایت قدیم۔ غنیمت تھا کہ میں وہ بھی کچھ سمجھ سکتا تھا۔

غدرا نے صنیف ایساں پاندا ز پر آمیٹھ اور اپنی آنکھ سے ان لوگوں کا انجام دیکھ لے

جو تیرے قاتل بننے والے تھے۔ یہ زبان اگر میں ابھی طرح نہ بول سکوں تو مہلتا نہیں۔
صدیوں بعد آج اس کے الفاظ زبان پر ابھی طرح نہیں چڑھتے۔

نیں نے جھک کر ایرانی قطع کی کورنش کی اور بالکل عذرا کے پیروں میں جا بیٹھا۔
عذرا (کسی قدر مسکراتے ہوئے) "حیف، رات کیسی گزری نیند بھی آئی ہے؟"

میں اس سوال پر بے ہوش ہی ڈرا کر کہیں میرے رات کو دکھاؤں ہونے کی اس
ظالم کو خبر نہ ہو گئی ہو۔

میں (مسنیچا کر کے) "بالکل نہیں سوسکا۔ نیند آنے کی آپ نے کوئی صورت چھوڑ
ہی تھی؟"

عذرا (ذرا ہنس کر) اچھا، تو رات کو نیند نہیں آئی۔ مجھے بھی بہت بد خوابی رہی رات
بھر پریشان خواب دیکھتی رہی ہوں اور ان سب کا موجد تو ہی تھا؟
نیں۔ ایسے کیا پریشان خواب آپ نے دیکھے ہونگے؟

عذرا، تمہارا خواب تھے۔ ایک تو اسے دیکھتی رہی جس پر اپنی جان فدا کرنے کو
تیار ہوں اور ایک اسے جس کی جان لینے کی فکر میں ہوں۔ (بنو الجحر سے عربی میں)
"ان آدمیوں کو ہمارے سامنے پیش کر دو" گاڑی گاڑ کا سردار ان لوگوں کو لینے
گیا اور یہاں بالکل خاموشی ہو گئی۔ عذرا اپنا سر اپنے ہاتھ پر رکھ کر ایک غوطے میں پھلی
گئی۔ جو لوگ اس وقت اس کے سامنے پڑے تھے۔ ان میں سے اکثر کبھی سر
اٹھا اٹھا کر کنکھیوں سے اپنی ملک کو دیکھ لیتے تھے اور پھر لیٹ جاتے تھے۔

معلوم ہوتا ہے کہ واقعی ملک ان کے سامنے بہت ہی کم ہوتی تھی۔ کیونکہ ان لوگوں کا
شوق۔ بلا اس خیال کے کہ ہمیں تکلیف پہنچگی۔ بار بار ملک کے دیکھنے پر مجبور کرتا
تھا۔ بلکہ نہیں بلکہ اس کا لباس کیونکہ اس وقت تک اس ملک کے کسی متنفس
نے اس کی صورت نہیں دیکھی تھی۔

تھوڑی دیر میں ہمارے ہمان لوانہ قاتل کے تعداد میں اندازاً بیس ہونگے۔ ہر ایک
کے چہرے پر خوف کے آثار تھے اور کانپتے جاتے تھے۔ چوبترے کے سامنے لا کر
کھڑے کر دئے گئے۔ سب نے رسم کے بموجب اوندھا پڑ جانے کا قصد کیا مگر ملک نے روک دیا۔

ملکہ یہ نہیں براہ مہربانی کھڑے رہو۔ بہت جلد وہ وقت آنے والا ہے۔ کہ ایسے گروہ کے
کہ پھر کبھی اٹھنا نصیب نہ ہوگا۔

میں نے دیکھا کہ یہ یمن کران تمام خوشخواروں کا رنگ فق ہو گیا اور حالت متنیر
ہو گئی۔ دو تین منٹ تک عذرا نے ان سب کو یکے بعد دیگرے بنور دیکھا اور مجھ
سے عربی میں مخاطب ہوئی :

ملکہ : اجنبی تو ان کو پہچانتا ہے ؟

میں : حضور لڑاں! سب کو پہچانتا ہوں !

ملکہ : اچھا ان سب کے سامنے تمام قصہ بیان کر ؟

میں نے نہایت مختصر الفاظ میں ان خوشخواروں کی دعوت اور محافظہ حبشی کی غما^ت
کا قصہ بیان کیا۔ مجرمین اور حاضرین بہت غور سے سنتے رہے۔ جب میں ختم کر چکا
تو ملکہ نے یاقوت سے میرے بیان کی تصدیق کرائی :

ملکہ (نہایت غصے کے لہجے میں) تم لوگوں نے سنا؟ کیا وجہ ہے کہ تم سے انتقام نہ لیا
جائے؟ تم نے میرے مہمانوں میں سے ایک کی جان لی۔ اور یہ جان کر کہ وہ میرا بہن
ہے۔ بلکہ یوں کہنا چاہئے کہ تم نے مجھ سے بناوٹ کی۔ کوئی وجہ نہیں معلوم ہوتی کہ
تم کو سزا نہ دی جائے؟

بڑی دیر تک کوئی جواب نہ ملا۔ آخر ایک نوجوان خوبصورت آدمی نے نہایت
ادب سے عرض کیا کہ اس معاملے میں ہمارا قصور بہت کم ہے۔ ہمارے رواج کے
موانع ہماری ایک عورت نے ان کے ایک ساتھی کا منہ چومنا چاہا۔ اس میں بظاہر
ان کے ساتھی کا کوئی نقصان نہ تھا۔ مگر اس نے اس عورت کی سخت توہین کی۔ اس
کو بڑا کہا اور بھاگ گیا۔ ظاہر ہے کہ ایک عورت کی توہین ٹھنڈے جی سے کون دیکھ
لیتا؟ چاہئے تو یہ تھا کہ ہم سب اسی وقت ان سب کو قتل کر ڈالتے۔ مگر محض اس
خیال سے کہ یہ حضور کے ہمان ہیں خاموش ہو رہے۔ لیکن اس عورت سے صبر نہ ہو
سکا۔ اس نے یوں انتقام لینا چاہا۔ ہمیں افسوس ہے کہ پہلے ایک بے قصور
شخص سے شروع کیا گیا۔ لیکن جو توہین ہوئی تھی۔ اُس کے مقابلے میں ایک جان

لے لیسی کچھ کافی نہ تھی۔ اس پر اس بے ادب شخص نے جو اس دقت نہایت دلیری کے ساتھ ایسی عظیم الشان بادشاہ کے دربار میں بیٹھا ہے۔ عجز اس کے پاس بھی نہیں پھٹکا۔ اس عورت کو اپنا جاڈو چلا کر مار ڈالا اور ساتھ ہی اپنے ساتھی کو۔ اس صورت میں اپنے ساتھی کے مارنے کا یہ خود قصور وار ہے نہ ہم۔ حضور کی ہم جنس ہماری نظروں میں نہایت باوقار و متعبد بلکہ مقدس ہوتی ہیں۔ ان میں سے ایک۔ ماری جائے اور کتنی بے غیرتی کی بات ہے کہ ہم اپنی آنکھوں سے دیکھ کر خاموش ہو رہیں۔ ہم نے جو کچھ کیا۔ کچھ بیجا نہیں کیا۔ لیکن اس پر بھی ہمیں افسوس ہے اور خود کو گنہگار سمجھتے ہیں اور حضور کے رحم کے طلبگار ہیں۔ ایک خون کے عوض میں حضور کی رعایا کی اتنی جانیں جانا کچھ تھوڑی بات نہیں اور نہایت رحم کا مقام ہے۔ ایسے عظیم الشان بااثر کارم ایسے ہی موقعوں پر جوش میں آتا ہے *

ایک وحشی سے ایسی برجستہ تقریر سن کر مجھے سخت حیرت ہوئی۔ آخر بنی آدم تھے دل و دماغ رکھتے تھے۔ صرف غیر تربیت یافتہ تھے۔ اگر یہ کمی پوری ہو جائے تو کیا عجب ہے کہ یہ ملک بھی یورپ و امریکہ کا ہم پہلو ہو جائے؟

ملکہ (درشتی کے ساتھ) ”یہ سب کچھ درست مگر لال تو“ کس غرض سے تھا؟ میرے مہانوں کے سردوں پر رکھنے کے لئے؟ او بھڑ بھڑا او سا پنو! او مردم خوارو! ایک تو تم نے میرے پر دیسی بکس مہانوں پر حملہ کیا۔ ایک کو تو تم نے کھا ہی لیا اور ان سب کو بھی کھا ہی جاتے۔ دوسرے تم نے میری حکم عدولی کی۔ کیا میں نے تمہارے قبیلہ کے باپ اور اپنے غلام یا قوت کے ہاتھ حکم نہ بھیج دیا تھا کہ تم میرے ان مہانوں سے بتواضع پیش آنا اور ان کو کسی طرح کی تکلیف نہ پہنچنے دینا۔ اس حکم کی تم نے خوب تعمیل کی۔ اور خوب تواضع کی۔ کیا نہایت بے رحمی کے ساتھ کسی کو قتل کر ڈالنے کا نام تمہارے یہاں تواضع ہے۔ اگر یہ لوگ اپنا چاڈو خود نہ کرتے تو شاید ان میں سے ایک بھی زندہ نہ رہتا کیا تمہاری ماؤں اور تمہاری دادیوں نے بچپن سے ہی تمہیں یہ نہیں بتلایا کہ میرا حکم ماننا تمہارا سب سے پہلا فرض ہے؟ کیا تمہیں معلوم نہیں ہے کہ میری حکم عدولی کر کے تم میں سے ایک بھی زندہ نہیں رہ سکتا؟ کیا تمہیں بچپن ہی میں میرے قہر

کی وسعت اور میرے غضب کی وقعت نہیں بتلائی گئی؟ تمہیں یہ معلوم ہوگا۔ کہ اگر کوئی آفتاب کو ٹھیک دوپہر میں چھپا دینا چاہے تو چھپا سکتا ہے۔ مگر کوئی میرے غضب کو روک نہیں سکتا۔ میرے احکام سے سزنا بی نہیں کر سکتا۔ کوئی مجھ سے سفارش نہیں کر سکتا۔ کوئی مجرم میری ذات سے رحم کی امید نہیں رکھ سکتا۔ تم سیاہ دل سیاہ باطن ہو شریر ہو۔ سفاک ہو۔ احسان فراموش ہو پشیمان گزر گئیں کہ میں تمہاری محافظ ہوں۔ میری ہی وجہ سے تمہاری ناپاک ذات کا وجود ہے۔ ورنہ اب تک بھی کے آپس میں کٹ مے ہوتے۔ اس کا بدلہ لیوں دیا کہ میرے ہمانوں کو اذیت پہنچی اور میری حکم عدولی کی۔ بہت اچھا کیا۔ اب سزا یہ ہے کہ تم سب سخت عذاب کے ساتھ مارے جاؤ گے۔ میرے جلا دہنی پوری قوت تم پر صرف کریں گے اور کل دن نکلنے سے پہلے تمہارے ناپاک چہڑوں تک سے دنیا پاک کر دی جائے گی۔

ملکہ نے اپنی تقریر ختم کی۔ میں نے دیکھا کہ تمام آدمی اس سزا کو سن کر کانپ گئے۔ مجرمین میں سے کئی تو اسی وقت بیہوش ہو کر گر گئے۔ اور باقیوں کی حالت بھی بہت ہی غیر تھی۔ جتنے لوگ زمین پر اوندھے پڑے تھے۔ سب نے رورور کر ملکہ سے رحم کی درخواست کی۔ ایک کھرام مچا ہوا تھا۔ مگر ملکہ اس سے مس نہ ہوئی۔ مجھے بھی رحم آگیا۔ میں نے نہایت عاجزی سے سفارش کی۔

ملکہ (یونانی میں) حنیف یہ نہیں ہو سکتا۔ تو ان لوگوں سے واقف نہیں ہے۔ اگر میں اس وقت ان لوگوں پر رحم کر جاؤں تو تم سب کی زندگی دشوار ہو جائے۔ میں

سے ایک کھوہ کا نام ان وحشیوں نے بیت العذاب رکھا تھا۔ وہیں یہ سزا دی جاتی تھی۔ میں نے ایک مرتبہ اس کو بھی دیکھا تھا۔ یہ مقام بہت ہی پرانے زمانے سے اسی کام میں آتا تھا۔ اس کھوہ میں مختلف طور پر تمدن و تہذیب کے ہوتے تھے۔ ہر تہذیب انسانی خون پی بی کر سیاہ ہو رہا تھا۔ وسط کمرہ میں تو لال کرنے کے لئے ایک انگلیٹھی بھی بنی ہوئی تھی۔ ہر تہذیب کے اوپر مختلف سزادوں کی تصویریں تھیں تصویروں کو دیکھا۔ تو واقعی ایک ایک سزا ایسی تھی کہ جس سے بیت العذاب "موسوم کیا جانا مچا نہ تھا۔ چہ جائیکہ ہر شخص پر جتنے اوسع ہر سزا کی مشق کی جائے۔ ان تصویروں کی تفصیل مجھ سے نہ لکھی جائیگی۔ نہ آپ سے سنی جائیگی۔ (حنیف)

توان کے دل کی باتیں جانتی ہوں۔ یہ بد بخت اس وقت بھی تمہارے خون کے پیاسے ہیں۔ اب ذرا میرے طریق حکمرانی کو دیکھ کہ کوئی فوج نہیں رکھتی۔ پس یہ چند آدمی ہیں۔ جن کو تو میری فوج سمجھ لے۔ میرے احکام کی تعمیل کرتے ہیں۔ میں اگر کہیں ان پر رحم کرنے لگوں تو اپنا رعب کھولوں۔ رعب ہی پر میری سلطنت کا قیام ہے۔ اور ایسے موقعے روز روز تھوڑے ہی ہوتے ہیں۔ کبھی پچاس ساٹھ برس میں ایسی سخت سزائیں دینے کی ضرورت پڑ جاتی ہے ورنہ میں ہمیشہ ان سے چشم پوشی ہی کرتی ہوں کہیں مجھے قطعی بے رحم نہ سمجھ بیٹھنا۔ ان جانوروں پر ظلم اور سختی کر کے مجھے کیا مل جائیگا پچ جان کہ جس کی جتنی زیادہ عمر ہوگی۔ اتنا ہی وہ غنی اور حلیم ہوگا۔ اس کے قہر و رحم کو وہیں حرکت ہوگی۔ جہاں اس کا نفع و نقصان ہوتا ہے۔ ان سے میرا کوئی تعلق نہیں پڑتا۔ بعض وقت میرے دلی خیالات اور ہوتے ہیں۔ اور انہماک مجبوری کچھ اور ہی کرنا پڑتا ہے۔“

ملکہ (عربی میں اپنے آدمیوں سے) انہیں لے جاؤ اور میرے حکم کی تعمیل کرو۔“

باب شانزدہم

در بزم مزن بلند داستان

آہستہ کہ خفتہ اندمستان

قیدیوں کے چلے جانے کے بعد عذرانے لاتھ کا اشارہ کیا اور بقیہ باڈی گارڈ کے لوگوں نے بنو الحجر کو چلے جانے کا حکم سنا دیا۔ تمام لوگ اٹھے۔ اور بھڑ بکریوں کی طرح چل دئے۔ اب تنہا میں اور عذرارہ گئے یا وہ گونگے جو کسی شمار و قطار میں نہیں آسکتے + مجھے پھر اچھا موقع ملا۔ میں نے عذرارہ سے امین کے دیکھنے کو کہا۔ مگر وہ کہنے لگی کہ جلدی کیا ہے۔ آج شام سے پہلے تو وہ مرتا نہیں۔ کیونکہ اس قسم کے بخار کے مریض آدمی رات ڈھلے مرتے ہیں یا صبح ہوتے + میں نے جانا چاہا مگر توروک کر کہا کہ

”اُجھے ان کھوٹوں کے عجائبات کی سیر دکھلاؤں“

میں اپنے فکروں میں غلطیاں پہچان تھا۔ مگر نثار بھی نہیں کر سکتا تھا۔ بلکہ اگر چاہتا بھی تو ”نہیں“ میری زبان سے نہ نکلتی۔ لاچار کھڑا کا کھڑا رہ گیا۔ عذرا ایک اندازہ دلربا یا نہ کے ساتھ اٹھی۔ گونگوں کو کچھ اشارہ کیا۔ چار عورتیں چراغ لئے ہوئے توری گئیں۔ باقی سب چلے گئے۔

عذرا یہ ضعیف! آج تجھے یہاں کے وہ عجائبات دکھلاؤنگی جو دنیا کے رہنے والوں نے کبھی نہ دیکھے ہوں گے۔ سب سے پہلے اسی کھوہ کو دیکھو۔ شاید اتنا بڑا کھدا ہوا کمرہ تیری نظر سے کبھی نہ گزرا ہوگا۔ لیکن یہ دنیا پر موجود تھا۔ اور ایسے ہی آفر سینکڑوں ان ہی شہر کوہ کے کھنڈروں میں موجود ہیں۔ اس شہر کے باشندے بھی عجیب چیز ہونگے۔ مصریوں کی طرح ان کو بھی زندوں سے زیادہ مردوں کا خیال تھا۔ تیرے نزدیک کتنے آدمیوں نے اس کھوہ کو کھودا ہوگا؟

میں۔ ہزاروں آدمی ہونگے؟

عذرا۔ ہزاروں نہیں۔ بلکہ لاکھوں۔ یہ شہر دنیا کی بہت ہی پرانی آبادی کا بقیہ ہے۔ جس زمانے میں یہاں والوں نے یہ کھوٹیں کھودی ہیں۔ ان دنوں میں قدیم مصریوں کے آباد اجداد شاید پیدا بھی نہ ہوئے ہونگے۔ مجھے اتفاق سے ایک ایسی چیز مل گئی کہ برسوں کی محنت کے بعد میں نے ان کے کتبات پڑھنے کی مہارت پیدا کی ہے۔ دیکھو یہ کمرہ جس میں تو کھڑا ہے۔ ان کی سب سے آخری محنت کا نتیجہ ہے۔ لے

عذرا نے اپنی چھو کریوں کو کچھ اشارہ کیا۔ وہ صدر کی دیوار کی طرف چراغ لگئیں۔ دیوار پر ایک شخص کی تصویر بنی تھی جو ایک چھڑی ہاتھ میں لئے ہوئے ایک کرسی پر بیٹھا تھا۔ بن نے دیکھتے ہی پہچان لیا۔ یہ وہی شخص ہے جس کی نزع و دفن وغیرہ کی تصویریں اس کمرے میں بنی تھیں جن کو میں مفصل بیان کر چکا ہوں۔ یہ کرسی بالکل اسی شکل کی تھی جس پر ابھی عذرا نے اجلاس کیا تھا۔ بلکہ کیا عجیب ہے کہ اسی کرسی کی تصویر ہو۔ اس کے پیروں میں کچھ لکھا ہوا تھا۔ جس کی طرز تحریر یہ چینی خط سے بہت ہی مشابہ تھی۔ عذرا نے کسی قدر غور کے بعد اس کتبے کو پڑھاؤ

یوں ترجمہ کیا:-

”شہر کور کی آبادی کے چار ہزار دو سو اسی سال کے بعد یہ کھوہ (یادفن) شاہ
تسنو والی کور کے حکم سے کھودی گئی۔ شہر کور کے عام باشندوں نے تین پشٹیوں
تک برابر کام کیا ہے۔ تب کہیں یہ کھوہ ختم ہوئی ہے یہ کھوہ اس غرض سے بنائی
گئی ہے کہ شہر کور کے موجودہ اور آئندہ عمائد کی آرامگاہ رہے۔ محنت کرنے والوں کے
اوپر آسمان کی رحمتیں نازل ہوں اور شاہ تسنو کے لئے اس کے باغات سے زیادہ
یہ جگہ بعد از موت آرامگاہ بن جائے۔ یہاں تک کہ یہ بادشاہ پھر جاگے اور اس کے
ساتھ ہی اس کے تمام عمائد اور عایا اس سے پہلے اور اس کے بعد کی جاگیں اور ایک
اُور آرام کی جگہ پالیں شاہ تسنو کی تصویر اُور پر بنی ہوئی ہے تاکہ یادگار رہے۔“

عذرا! میں نے لفظی ترجمہ کیا ہے کچھ سمجھا بھی۔ شہر کور کی آبادی کے چار ہزار برس کے
بعد یہ کھوٹیں بنائی گئی ہیں۔ اس شہر کے کھنڈرات ادھر میدان میں اپنے بانیوں
کی تلاش میں اب تک خراب و خستہ نظر آتے ہیں اب سے دو ہزار برس پہلے جو میں
نے ان کھوٹوں کو دیکھا تھا تو اسی حالت میں پایا تھا۔ اب اس سے اس شہر اور
ان کھوٹوں کی قدامت کا اندازہ لگا لے۔ اچھا۔ اب میرے ساتھ آئیں تجھے یہ بھی
دکھلا دوں کہ اتنی بڑی اولوالعزم قوم کس طرح تباہ ہو گئی؟“

عذرا مجھے ساتھ لئے ہوئے ایک دروازے سے اس کھوہ کے نیچے اتر گئی۔ کمرہ
بھی اگر چہ بڑا تھا۔ مگر نہ اس قدر۔ اس کے وسط میں ایک پیل پایہ دودکش کی قطع کا
بیج میں سے خالی کیا ہوا کھڑا تھا اور اس پر اسی خط میں سُرنی مائل روشنائی کی ایک
خیریتھی۔ عذرا نے چراغ منگوا کر پہلے کتبہ پڑھا اور پھر اس کا لفظی ترجمہ مجھے سنایا۔“

”میں جو نیس شہر کور کے بڑے مندر کا خادم اس کھوہ (یادفن) میں یادداشت
کے طور پر یہ لکھتا ہوں۔ شاید کوئی شخص کسی زمانے میں اس کو اُگر پڑھ لے شہر کور کو
آباد ہوئے آج چار ہزار اٹھ سو تین برس سات بیسٹے ہوئے ہیں کہ اس کا آخری وقت
آپہنچا۔ کور تباہ ہو گیا۔ اب اس کے محلات میں دعوتیں نہ ہونگی۔ اب کسی کا دار السلطنت
لے ان فکردں سے پتہ چلتا ہے کہ وہ لوگ بھی حشر و نشر۔ جزا و سزا کے معتقد تھے (صیف)۔“

نہریگا۔ اب اس کے جہازوں کے پیرے دنیا میں تجارت کے واسطے نہ جائینگے۔ کورتباہ ہو گیا اور اس کے ساتھ اس کی تمام بڑی بڑی متاعیاں ختم ہو گئیں۔ بندر لگا ہیں جتنی اس نے بنائیں اور نہہیں جتنی اس نے کائیں اب گیدڑوں۔ لومڑیوں۔ بھیڑیوں اور شیروں کے کام آئیگی۔ اس کے شاہی محلات میں اب اتو بیٹنگے۔ کورتباہ ہو گیا۔ اس میں اب وحشی لوگ رہینگے پچیس چاند ہونگے کہ کور اور اس کے ایک سو دو اور شہروں پر ایک بادل چھایا رہا اور پھر دبائی ہو چلی جس سے تمام آدمی مر گئے۔ بڑھا۔ جوان۔ بچہ عورت۔ مرد کوئی نہ بچا۔ بیٹے بعد دیگرے سب مر گئے۔ امیر۔ غریب۔ بادشاہ۔ فقیر۔ غلام۔ آقا کوئی نہ رہا۔ وہاں برابر تباہ کرتی رہی۔ رات دن کسی وقت چین نہ دیا۔ جو لوگ یہاں سے ڈر کے مارے بھاگے وہ بھوکوں مر گئے۔ کورتباہ ہو گیا۔ اب اس کے مردوں کو حنوط کر کے کون رکھیگا۔ آج کل تو اتنے آدمی مر رہے ہیں کہ کسی کو فرمت ہی نہیں ملتی لاچار اس روشندان کی راہ سے نچلے کرے میں تمام لاشیں پھینک دی گئیں۔ مابقی آدمی اس روشن کندہ جہاں شہر سے سمندر کی طرف گئے اور جہازیں بیٹھ کر شمال کی طرف کہیں چلے گئے۔ میں راقم الحروف جو نہیں اس وقت اتنے بڑے شہر میں سے بکہ و تنہا باقی ہوں۔ شاید کوئی اور بھی ہو تو مجھے خبر نہیں۔ میں سخت پریشانی میں یہ لکھ رہا ہوں تاکہ مرنے سے پہلے کچھ یادگار چھوڑ جاؤں۔ کور کا خاتمہ ہو گیا۔ مندر تو آبادی کی حالت میں خالی ہی رہتا تھا۔ خدا کو کوئی یاد نہیں کرتا تھا۔ عورتوں کی طرف لوگوں کا زیادہ رُحمان تھا۔ کور کا خاتمہ ناشکری کی وجہ سے ہوا۔ کور کے شاہی محلات خالی پرک ہیں۔ اُس کے شہزادے۔ اُمر سپہ سالار۔ سوداگر سب چل بسے۔ اور وہ حسین عورتیں بھی جن کی وجہ سے شہر کورتباہ ہو گیا؟

یہ عبرت خیز کتبہ سن کر قلب کی بہت ہی بُری کیفیت ہوئی۔ ذرا خیال کیجئے کہ ایک شخص جو اپنے عزیز رشتے دار۔ دوست آشنا۔ ہم وطن کو مرنا دیکھ چکا ہے۔ ایک اندھیری کھوہ میں اکیلا بیٹھا ہے۔ ایک چراغ سامنے جل رہا ہے۔ ڈرتا ہے کہ لکھتے لکھتے کہیں آپ ہی نہ چل بسے۔ بہت ہی جلدی مختصر الفاظ میں یہ دردناک آپ بتتی کہانی لکھ رہا ہے۔ کور کے مرثیہ میں مختصر آہ بھی کہ گیا ہے کہ اس کی تباہی محض الحاد ناشکری

اور زنا کی وجہ سے ہوئی۔ اظہار کبر کیا عبرت ناک واقعہ ہے۔ بڑے سے بڑا فصیح و بلیغ واعلا مہینوں میں بھی قلب پر وہ اثر نہیں ڈال سکتا جو دم بھر میں اس کتبے سے پڑتا ہے ۶

عذرا! یہ حنیف! میرے نزدیک تو جو لوگ یہاں سے شمال کی طرف گئے ہیں۔ وہی مصریوں کے آباؤ اجداد تھے۔ کیوں؟

میں اپنے خیالات میں ایسا منہمک تھا کہ میں نے سوال اچھی طرح نہ سنا اور کچھ جواب نہ دیا۔ آخر عذرا نے شانہ ہلا کر کہا: "کیوں؟"

میں: "ہوں۔ واقعی دنیا بہت ہی پرانی ہے؟"

عذرا (منہں کر): "سچ! یہ تو بالکل نئی بات بتلائی۔ مگر سچی بات یہی ہے کہ دنیا بہت ہی پرانی ہے۔ کیسی کیسی عاقل اور مردہ الحال قومیں اس میں آئیں اور پانی کی طرح بہ گئیں۔ دنیا میں باوجود بیکہ انہوں نے اپنی یادگاریں چھوڑیں۔ مگر دنیا ہی ان کو بھول گئی۔ یہ قوم بھی منہمک ان کے ایک تھی۔ زمانہ تمام چیزوں کو منہمک کر جاتا ہے مگر یہ کھوں بشرطیکہ کور جیسے کھنڈریں ہوں۔ مگر پھر بھی زمانے کی قوت ہضم بہت بڑی ہے۔ ممکن ہے کہ اس کی قسمت سے کوئی سمندر اپنا رخ ادھر کرے یا کوئی زلزلہ ریزہ ریزہ کر ڈالے۔ کون جانتا ہے کہ اس زمین پر کیا کیا ہوا ہے اور کیا کیا ابھی اور ہوگا۔ اور پھر لطف یہ ہے کہ بقول سلیمان (علیہ السلام) کے سورج کے پیچھے کوئی چیز نئی نہیں ہے میرے نزدیک بقول جنیس کے یہاں کے تمام آدمی تباہ نہیں ہوئے۔ کور کے مقبولات میں ایک سو دو اور بڑے بڑے شہر بھی تھے۔ وہاں کچھ لوگ رہ گئے تھے جنوب کے وحشی یا شاید میرے ملک کے عرب یہاں پیچھے اور یہاں کی عورتوں کو اپنے تصرف میں لائے ان کی نسل یہ بنوا لہجہ ہیں۔ ان میں باشندگان کور کے خون کا ملاؤ زیادہ ہے اور غریب اپنے باپ دادا کی ہڈیوں کی محافظت کر رہے ہیں۔ لیکن مجھے تحقیق معلوم نہیں تقیاس ہی تقیاس ہے۔ میرا علم بھی اس قدر قدیم زمانے کے دل پر کارگر نہیں ہو سکتا۔ اس میں شک نہیں کہ یہ لوگ بڑے ہی اولوالعزم تھے۔ ان کی تلوار نے یہاں تک کام کیا کہ اور کوئی نظر نہ آیا اور پھر باطینان اس پہاڑ کو اپنا قلعہ بنا کر بیٹھ رہے۔ ان

ہی میں سے ان کے صنّاع پیدا ہوئے اور یہ کھوئیں کھودیں۔ یہاں تک کہ ان کے معشوقوں نے ان کا خاتمہ کر دیا۔ چل تجھے اب وہ گڑھا دکھاؤں جس میں بقول جویس کے تمام لاشیں اٹھا کر ڈال دی گئیں تھیں! ایسی جگہ بھی تیری نظر سے نہ گزرے گی؟

اٹھارہ میٹر صیباں اتر کر نیچے ایک اُور کرہ اوپر والے کے برابر تھا۔ اس میں ایک روشندان پہاڑ کھود کر بنایا گیا تھا۔ خدا جانے اس کا منتہا کہاں ہوگا۔ بہر حال یہاں کافی روشنی تھی۔ زمین سے دو چار قدم آگے بڑھ کر ایک بڑا غار تھا۔ اس کے اوپر وہ دو دکش تھا جو ہم اوپر دیکھ چکے ہیں۔ یہ غار مردوں کی ہڈیوں سے پٹا پڑا تھا۔ بلکہ ہمارے قدم سے بھی اونچا دو دکش کے قریب تک ایک تو وہ لگا ہوا تھا اور کچھ ہڈیاں ادھر ادھر آگے کا راستہ روکے ہوئے تھیں۔ اس سے بڑھ کر خوفناک اور درد انگیز جگہ شاید دنیا میں دوسری نہ ہوگی۔ جہاں ایسی بڑی اولوالعزم قوم کے آخری جہے ہوئے پھول اس بے قدری کے ساتھ پھینک دئے گئے ہیں۔ اکثر لاشیں خدا جانے کس وجہ سے اب تک جوں کی توں ادھر ادھر پڑی ہوئی اپنی حالت سے دیکھنے والوں کو عبرت کا سبق دے رہی ہیں اور دنیا والوں کی غفلت پر بے قرار نہ پڑی لوٹ رہی ہیں۔ یہ بیان کرنے میں کوئی شرم کی بات نہیں ہے کہ یہ تماشا دیکھ کر میں نے زور سے چیخ ماری اور آنسو جاری ہو گئے۔ میری چیخ اور رُدا صدائے صدے سے یہاں کی ہوا میں ایک غیر معمولی توج پیدا ہوا اور ایک کھوپری جو خدا جانے کتنے ہزار برس سے ادھر رکھی ہوئی تھی۔ ہڈیوں کے ایک ڈھیر کو اپنے ساتھ لے ہوئے ہمارے قدموں میں آ رہی۔ اللہ! اللہ! آج ہزاروں برس بعد خدا جانے کیسے بڑے آدمی کس سبکی اور بے بسی کے ساتھ ہمارے قدم چوم رہے ہیں۔ خدا جانے نہ جھکنے والی گردنیں تھیں یا ٹوکریاں ڈھونڈنے والے سر۔ شہزادے وارث تخت و تاج تھے یا فاتح کشان بدبخت۔ موٹھان گلغندارتھے یا عاشقانِ دلنگار۔ خود فروش بازار نشین عورتیں تھیں۔ یا زاہدانِ عزلت نشین۔ آقا تھے یا غلام۔ بڑے تھے یا چھوٹے۔ بچے تھے یا بوڑھے۔ نہ معلوم اپنی کس کس حالت کو یاد کر کے ہمارے قدموں میں آگے ہیں بھئی مجھ سے نہ ٹھیرا گیا۔ میں نے عذرا سے کہا کہ پس چلو۔

میں بہت کچھ دیکھ چکا۔ یہ وہی لوگ ہیں جن کو دبا کی وجہ سے گوزو کفن میسر نہیں ہوا۔ ہائے عبرت کا مقام ہے۔ ان کی ہڈی کی ایک ایک کرتھ سوچنے والے کے لئے کتاب عبرت کی ایک ضخیم جلد کا کام دیتی ہے۔

پس بس عذرا بس۔ میں بہت کچھ دیکھ چکا۔ یہ ان حسرت نصیب لوگوں کی ہڈیاں ہیں۔ جو دبا میں مرے تھے؟

عذرا! ہاں۔ کورکے باشندے اپنے مردوں میں مصالحہ بھر کر مصریوں کی طرح ہڈی کے لئے محفوظ رکھنا چاہتے تھے۔ لیکن یہ اپنے فن میں مصریوں سے کہیں بڑھے چڑھے تھے۔ مصری تو دماغ اور پیٹ کی آلائش صاف کر کے مصالحہ بھرتے ہیں اور یہ لوگ شراثین کے ذریعے سے دوائیں پہنچاتے تھے جو باریک باریک رگوں میں دوڑ کر ہر ایک چیز کو اپنی اصلی صفت پر باقی رکھتی تھیں۔ آٹھ کچھ اُور دکھلاؤں؟ عذرا مجھے لئے ہوئے ایک اُور چھوٹے سے کمرے میں پہنچیں۔ اس میں دونوں طرف دو چوکیاں تھیں اور دونوں پر دو لاشیں ایک زرد حریری تاجدار اوڑھے ہوئے اپنی نیند پوری کر رہی تھیں۔ چادروں پر بہت ہی باریک گرد پڑی ہوئی تھی۔ مگر نہ اس قدر کہ چادر کے رنگ کو چھپا دے۔ کیونکہ ان کھوڑوں میں نہ بالائی گرد آسکتی تھی۔ اور نہ یہاں کوئی ایسی چیز تھی جس کی گرد بن جائے چوکیوں کے نیچے بہت ہی خوشنما بڑتن بھی حسب معمول رکھے ہوئے تھے۔

عذرا! صلیف! ان پر سے کپڑا اٹھا کر دیکھو؟

میں نے چادر اٹھانے کے لئے ہاتھ بڑھایا۔ لیکن بہت زپڑی اور ہاتھ کھینچ لیا۔ عذرا نے ہنس کر چادر اٹھائی۔ نیچے ایک اور چادر تھی۔ اس کو ہٹا کر شاید ہزار ہا برس کے بعد زندوں کی آنکھوں نے ان مردوں کو دیکھا۔ یہ لاش ایک نہایت حسین عورت کی تھی۔ اس کی عمر اندازاً تیس بتیس برس کی ہوگی۔ اتنے ہزار برس گزر جانے کے بعد بھی اس کے حسن کی دلکشی میں کسی طرح کا تغیر پیدا نہیں ہوا تھا۔ میں تھوڑی دیر

لے جو الجھ کے استعمال میں جتنے کپڑے تھے۔ وہ سب ان بکیوں کے کفن ہی تھے۔ میرے نزدیک اگر ان کو اچھی طرح دھلا کر استری کرانی جاتی تو نہایت نفیس سفید مل نکل آتی؟ (صلیف)

کے لئے محو ہو گیا۔ وہ ذرا کر دٹ سے لیٹی ہوئی تھی۔ لمبی لمبی زلفیں گورے گالوں کو چوم رہی تھیں۔ سینے سے لگا ہوا۔ ہاتھ پر سر رکھے ہوئے ایک چھوٹا سا بہت ہی خوبصورت بچہ دودھ پنی رہا تھا۔ عجیب درد انگیز تصویر تھی + آنسو کسی طرح نہ تقم سکے اور عالم خیال نے مجھے ہرے بھرے شکر کور کے ایک محل میں پہنچا دیا۔ جہاں اس تو پر شکن نے پردہ پائی ہوگی۔ اور اس بچے کی پیدائش کے وقت ایسی آنکھیں بند کی ہونگی کہ پھر نہ کھل سکیں اور آخر دونوں ماں بیٹے کس حسرت کے ساتھ یہاں لٹا دئے گئے ہونگے۔ وہ گھر جو ابھی ابھی عشرت کدہ تھا۔ ماتم کدہ بن گیا ہوگا۔ مبارکبادیاں تعزیت سے متبدل ہو گئی ہونگی۔ امیدوں پر خاک پڑ گئی ہوگی۔ اور تمام خوشیاں سامانِ غم ہو گئی ہونگی۔ ہمارے خیالات کسی طرح اس حالت کا نقشہ ہمارے سامنے پیش نہیں کر سکتے ہاں دل میں جو صرف ان لاشوں ہی کو دیکھ کر القا ہوتا ہے وہ وہ صورت ہے کہ اگر اس حسن کی دہی کی سوانح عمریاں لکھی جاتیں تو حاصل نہ ہوتی۔ میں نے ایک ٹھنڈا سانس بھرتے ہوئے نہایت ادب کے ساتھ پھر اُسے چادر اڑھا دی +

اللہ اللہ! اس دنیا میں کیسے کیسے پھول مرجھا جانے کے لئے پیدا کئے جاتے ہیں! دوسری لاش دیکھی۔ یہ ایک ادھیڑ مرد کی تھی۔ دہی چادر تانے ہوئے یہ بھی اطمینان سے پڑے سو رہے تھے۔ معلوم ایسا ہوتا ہے کہ یہ شخص اس عورت کا شوہر تھا۔ برسوں کے انتظار کی مصیبت اٹھا کر آخر یہ بھی ایک مرتبہ پھر اسی کمرے میں لا کر لٹا دیا گیا۔ جہاں اس کی دلہن بیٹھی نیند سو رہی تھی +

کہاں تک مفصل بیان کر دوں۔ اور کروں میں بھی یہی صورتیں نظر آئیں۔ اگرچہ ان کھوؤں کے گھدنے اور کور کے تباہ ہونے میں کم و بیش پانسو برس کا ہی عرصہ گزرا تھا۔ لیکن یہ قلیل عرصہ بھی ان کھوؤں کی آبادی کے لئے کافی ہو گیا۔ معلوم ہوتا ہے کہ جس روز سے یہ لوگ یہاں لا کر رکھے گئے ہیں۔ آج تک کسی شخص نے ان کو چھڑیا تو ایک طرف دیکھا تک نہیں۔ میں اگر ہر ایک لاش کی کیفیت لکھنے بیٹھیوں تو نہ معلوم کتنی جلدوں میں نہایت مجھل اور ناکافی طور پر لکھ سکوں۔ میری سمجھ میں نہیں آتا کہ آخر گور غریباں کس چیز کا نام رکھا جاتا ہے۔ یہ کھوئیں جو سلطانین

دامرا کے لئے بنائی گئی تھیں۔ آج کوئی کہہ سکتا ہے کہ ان میں مصیبت کے مارے غربا سوز ہے ہیں یا نازوں کے پالے امرا۔ میرے نزدیک موجودہ حالت میں گورنر جہاں اور ان امرا کے مفروں میں اگر کسی قسم کا فرق ہو سکتا ہے تو صرف یہ کہ یہ لوگ بڑے بوجھوں میں گرانبار پڑے ہیں اور وہ مرنے پر بھی آنچہ گیر یہ منتظر گیر یہ کے اصول پر قائم ہیں۔ پھر اگر کہیں بقول عذرا کے سمندر نے ادھر مرنے پلٹا یا زلزلہ آیا۔ تو یہ اور وہ دونوں برابر ہیں۔ مجھے ایسے موقعوں پر شیخ سعدی علیہ الرحمۃ کا وہ قول بہت ہی یاد آیا کرتا ہے کہ ”تا پد توزیر شگمے گراں بجنبد پد من بہشت رسیدہ باشد“

تمام لاشیں بالکل ایسی رکھی تھیں کہ گویا اب کوئی رکھ کر گیا ہے۔ ایسے پیر پھیلائے اطمینان سے سوز ہے ہیں کہ بس اب آواز مٹو رہی جھگٹے تو جاگیں گے۔ گرمی۔ سردی۔ نمی ان پر کچھ اثر نہیں کرتی۔ انسانی عقل نے اپنی طرف سے تو ان کو ایک نئی زندگی بخش دی ہے۔ مگر دیکھئے کب تک کے لئے۔ بعض بعض میں البتہ کچھ فرق آ گیا تھا۔ لیکن گوشت و پوست ان کی بھی اصلی صورت پر باقی تھا۔ فرق صرف اس قدر تھا کہ ہاتھ دیکھنے سے مٹی کی طرح جھڑ جاتا تھا۔ عذرا کی رائے تھی کہ یا تو ان پر کسی وجہ سے دوائے اپنا پوری طرح اثر نہیں کیا یا پہنچنے میں دیر ہوئی کہ رگوں کے منہ سٹوکھ جانے کی وجہ سے اچھی طرح سرایت نہ کر سکی۔

سب سے آخر میں نے جس لاش کو دیکھا ہے۔ اس کا ذکر کئے بغیر مجھ سے نہ رہا جائیگا۔ حسن و عشق کے سینکڑوں قہقہے لکھے گئے اور لکھنے جائینگے۔ لیکن یہ زندہ تصور یہ نہ کسی نے دیکھی نہ سنی۔ اس کو دیکھئے اور اپنی اپنی رائے قائم کیجئے۔ ایک کمرے میں

سے عذرا نے مجھے یہ بوٹی دکھائی تھی۔ اس کے درخت اس جگہ میں میٹھا خود رو کھڑے ہیں۔ بڑے سے بڑا جھاڑ جیری کے برابر ہوتا ہے۔ پتے لمبوترے کسی قدر سخت ہوتے ہیں۔ رنگ ان کا بہت شوخ ہبز ہوتا ہے۔ خزاں میں بالکل سُرخ ہو جاتا ہے۔ بجز پتوں میں بیہنی بیہنی خوشبو ہوتی ہے۔ مسکین اہلنے سے ایسی نیز خوشبو نکلتی ہے کہ گوارا نہیں ہو سکتی۔ چونکہ اس کی جڑیں بہت کارآمد تھیں۔ اس لئے ایک لاش کے لئے بہت سے درختوں کا خون کیا جاتا تھا۔ معلوم ہوتا ہے۔ کہ ان کی تجارت بھی ہوتی تھی اور سلطنت کو رکی بڑی آمدنی کا ذریعہ بھی درخت تھے (صیف)

معمول کے موافق ایک چوکی رکھی تھی۔ مگر زیادہ چوڑی چادر کے نیچے دو لاشیں تھیں ایک تو ایک پریمی جمال ماہوش کی اور دوسری ایک مرد سبزہ آغاز نوجوان دلکش کی دونوں لب بلب اور سینہ بسینہ خدا جانے کب سے ترسے ہوئے باطمینان قائم سو رہے تھے۔

میں ان کے متعلق اس سے زیادہ اور کچھ نہ کہوں گا۔ ناظرین ذرا اپنے دل کو سنبھالیں اور جس طرح میں نے ان دونوں پر آہوں کے گلدستے تیار کئے ہیں او آنسوؤں کے پھول برسائے ہیں۔ اگر آپ کے سینے میں دل ہے تو آپ بھی ایسا ہی کئے بغیر نہ رہیں گے۔

مرد کی پشت میں ایک زخم تھا جو عورت کے سینے سے ہوتا ہوا نکل گیا تھا۔ معلوم ہوتا ہے کہ یہ دونوں حرام نصیب خدا جانے کتنی انتظار کی مصیبت اٹھا کر وصل کے مزے لوٹ رہے ہونگے کہ عشاق کے دشمن آسمان سے نہ دیکھا گیا اور کسی ظالم نے اسی حالت میں دونوں کا کام تمام کر دیا۔ نادان اتنا نہ سمجھا کہ اس کے اس فعل سے ان کو قیامت تک لطف وصل کا موقع ملتا ہے۔ چوکی پر تین لفظ لکھے ہوئے تھے۔ جس کے معنی بقول عذرا کے ”وصل و وصال“ ہوتے ہیں۔

ان کی سوانح عمریاں کون ڈھونڈنے جائے۔ اتنا تو ظاہر ہے کہ دونوں چندے آفتاب و چندے ہفتاب کے مصداق تھے۔ جذبہ دل دونوں کو خدا نے اس بلا کا دیا تھا کہ بعد از موت بھی ایک دوسرے سے نہ جدا ہوئے ہیں نہ ہونگے۔

ہائے مجھ سے نہ دیکھا گیا۔ میں نے اپنی آنکھیں بند کر لیں اور تقویر نے مجھ کہیں کہیں پہنچا دیا۔ گزشتہ ہزار ہا برس کا تماشا میں آنکھ سے دیکھ رہا ہوں۔ ایک پریمی زاد عصمت تاب ایک دربا یا نہ انداز سے سونے میں سُہری میرے سامنے کھڑی ہے عطر کی پٹیس اس کے کپڑوں سے نکل نکل کر میرے دماغ کو معطر کر رہی ہیں۔ ایک نالیشان محل سجا ہوا ہے۔ مرد عورت ایک خاص طرز کے ساتھ دوڑتے پھرتے ہیں۔ اب دیکھتا ہوں کہ وہی پریمی جمال وطن بنی بیٹھی ہے۔ دو لاشیں لباس پہنے ہوئے اندر آیا ہے اور کچھ جھکتا مشرکاتادھن کے پاس آ بیٹھتا ہے۔

دُھن کو بدن چرانا دیکھ کر تخلیہ ہو گیا ہے۔ دُوٹھانے بڑھ کر اپنے ماتھ دُھن کے گلے میں ڈالے ہیں اور آہستہ سے گلاب کی پنکھڑیوں کو چُوم لیا ہے۔ دفعۃً ایک اُور کالا سا آدمی ننگی تلوار، خنجر میں لئے گھبرا یا ہوا آتا ہے۔ اُور یکایک دُوٹھا پر حملہ کرتا ہے۔ میں گھبراہٹ میں یہ اچھی طرح دیکھ نہ سکا کہ ظالم نے ایک ہی زخم سے دونوں کا کام ناکر دیا۔ یاد دُھن نے دُوٹھا کو مرنا دیکھ کر اس ظالم سے تلوار چھین کر اپنے بھی ماری۔ اُور مر رہی۔ ہر طرف سے شور و غل ہوا۔ اُور دم کی دم میں تمام خوشیاں خاک میں مل گئیں۔

حضرات! یہ موقعہ مجدد کی بڑ لگانے کا نہ تھا۔ مگر کیا کروں؟ دل قابو میں نہیں۔ عذرا نے کانپتے ہوئے ماتھوں سے پھر دونوں کو چادر اُٹھا دی اور ہٹ کھڑی ہوئی۔ مجھے بھی کچھ ہوش آیا اور آنکھیں کھول دیں۔ مگر اب بھی دل پر پورا اختیار نہ تھا۔ عذرا! انسان کا انجام دیکھا؟ ہمیں بھی آخر ہمیں آنا ہے۔ ہمارے کس بل بھی آخر ہمیں نکلیں گے۔ دنیا ہمیں بھی آخریوں ہی بھول جائیگی۔ یہی تنہائی ہوگی اور یہی حوشت میں دو ہزار نہیں پچاس ہزار برس بھی اگر زندہ رہوں تو انجام یہی ہوگا۔ اس کیفیت خاص میں میں اُور تو اور یہ سب برابر ہیں۔ پھر اس جینے کا نتیجہ۔ آج تو اُور دو دن بعد میں وہیں پہنچو گی۔ جہاں پہنچنا چاہئے۔ میرا علم اور تجربہ بھی کوئی ایسی تدبیر نہیں بتا سکتا کہ موت سے محفوظ رہ سکوں۔ زمانے کے نزدیک پچاس برس اور پچاس ہزار برس برابر ہیں اور دونوں کی ہستی فضول۔ آخر نستی سے کام پڑنے والا ہے۔ پلٹی پھرتی چھاؤں ہے۔ آج مجھ پر روشنی ہے۔ کل تجھ پر۔ مگر یہ نہیں ہو سکتا کہ اندھیرے سے نچ جائیں۔ اور یہ بھی ضروری ہے کہ آج جس چیز پر روشنی پڑی ہے۔ کل بھی ضرور پڑیگی یہ ممکن نہیں کہ کل صبح نہ ہو اور ہم نہ جاگیں۔ دنیا کیا چیز ہے؟ ہنگامہ جاوے جا اور کارگاہ ہستی فنا کا نام دنیا رکھ دیا گیا ہے۔ یہاں رات دن عدم وجود میں لڑائی رہتی ہے۔ ذرا غور کر کے دیکھ کہ موت سے زیادہ ہستی کا کام جاری ہے۔ دنیا وہ جگہ ہے جہاں موت کو بھی زندگی سے لاچار ہے۔ مرنے پر بھی زندگی سے مفر نہیں۔ پیدائش کی وہ دُھوم ہے کہ کسی کو موت کا خیال بھی نہیں آتا۔ ایک جاتا

ہے۔ تو دو آ جاتے ہیں۔ تو نے دیکھا ہو گا کہ زمین میں چھپتا تو ہے ایک دانہ مگر اسی سے سڑک ہزار دانے پیدا ہو جاتے ہیں۔ ایک جسم بگڑتا ہے تو لاکھوں کیڑے پیدا ہو جاتے ہیں۔ حنیف با کہیں اس سے یہ نہ سمجھ جانا کہ میں دُنیا کے بہت پُرانے مسئلہ تنازع کی قائل ہوں۔ نہیں بلکہ تجھے یہ بتلانا چاہتی ہوں کہ موت میں بھی خلعت کا بازار گرم ہے اور مرنے میں بھی پیدائشیں ہیں۔ اس صورت میں کسی مُردے کو دیکھ کر کوئی کیوں افسوس کرے؟

میں اس وقت خدا جانے کہاں پہنچا ہوا تھا۔ ماں ہوں کہ کے چپ ہو رہا ہے عذرا۔ تیرا جی بھر گیا یا کچھ اور عجائبات دکھلاؤ؟ اگر تو چاہے تو تجھے وہاں لے چلوں جہاں شاہِ تینوجیا جلیل القدر بادشاہ جس نے یہ کھوٹیں کھدوائیں۔ نہایت بے کس اور بے بس بے یار و مددگار پڑا ہے؟

میں۔۔ نہیں عذرا میں بہت کچھ دیکھ چکا۔ خدا کے واسطے مجھے یہاں سے نکال لے چلو۔ میں نے آج موت کو گویا اپنی آنکھ سے دیکھ لیا ہے اور آخر فانی انسان ہوں۔ اپنا بُرا انجام دیکھ کر ڈرتا ہوں۔ خدا کے واسطے چلو۔ عجب نیست از خاک اگر گلِ ننگفت کہ چندیں گل اندام در خاک خفت

باب ہفتم

در مجلسی کہ عارضِ او بے نقاب شد

از بس گداخت آئینہ یک قطرہ آب شد

چند منٹ میں ہم اس کمرے میں پہنچ گئے جہاں سے یا قوت نے چوپایہ بن کر چلنا شروع کیا تھا۔ میں نے رخصت ہونا چاہا مگر پھر روک لیا گیا۔ حنیف اتیری باتوں سے میرا جی بہلنا ہے۔ ذرا خیال تو کر کہ دو ہزار برس سے میں ان وحشیوں میں پڑی ہوں۔ کوئی اتنا نہیں کہ جس سے دو باتیں کر لوں۔

میں اپنے خیالات اور پرانی یادداشتوں سے جی بہلاتی ہوں۔ اگرچہ اس غرض و فکر نے میرے معاملات بڑھادئے اور نئی نئی راہیں کھول دیں۔ لیکن پھر بھی میں تنہائی سے عاجز آگئی ہوں اور انسان کی صورت کو ترس گئی ہوں۔ بعض گزشتہ باتوں کا یاد کرنا ہی تلخ معلوم ہوتا ہے۔ لیکن اُمید کے سہارے پر آدمی تلخ دوا بھی پی لیتا ہے۔ بس میری یہی کیفیت ہے۔ اگرچہ تیرے اکثر خیالات مجھے خام معلوم ہوتے ہیں۔ لیکن چونکہ زرا لے ہیں اور ایک فہمیدہ شخص کی زبان سے نکلتے ہیں۔ جیسے معلوم ہوتے ہیں۔ تیری باتوں سے ان یونانی فلسفیوں کی بُو آتی ہے۔ جن سے اکثر میرے مباحثے رہے ہیں۔ بلکہ تیری طبیعت پر ان ہی ہٹ دھرم لوگوں کا رنگ غالب معلوم ہوتا ہے۔ لے اب تو میں میرے پلنگ پر لیٹ جا۔ میں تیری خاطر سے پھر برقع اتارے ڈالتی ہوں۔ اس کا نتیجہ جو کچھ ہو۔ میں کہ نہیں سکتی لیکن تو خود مصیبت میں پڑا ہے۔ ابھی تو نے دیکھا کیا ہے۔ ان ہی ہٹ دھرم یونانی فلسفیوں کی طرح چیخ نہ اٹھے تب کہنا۔ افسوس ہے۔ ان کے فلسفے پر کہ محض ایک عورت کے واسطے انہوں نے اپنا علم و عقل بالائے طاق —

غذرا کچھ کہتے کہتے رہ گئی اور کھڑی ہو کر برقع اتار پھینکا اور مسکراتی ہوئی میری طرف دیکھنے لگی۔ مست آنکھیں میرے چہرے پر تھیں اور میری آنکھیں میں پر۔ ویسے ہی تابش حسن چین نہیں لینے دیتی تھی۔ اس وقت تو صورت میں اُور بھی تیامت کی دلکشی تھی۔

غذرا! حنیف! اگر میری مانے تو ایسی جگہ بیٹھ جہاں تجھے میری صورت نظر نہ پڑے۔ میں پھر کہتی ہوں تو مجھے الزام نہ دینا۔ تو اپنے سر پر آپ بلا لایا ہے۔ اب تجھے تیرا دل عمر بھر چین نہ لینے دیگا۔ مدت العمر تیرا سیدگا۔ اور موت بھی تیرے حال پر دم نہ کریگی۔ اچھا لے۔ اب سچ سچ بتلا۔ میں حسین ہوں یا نہیں۔ جلدی کر۔ سوچ کے جواب دے۔ میرے سہرا پر اچھی طرح غور کر اور کہیں تو نقص نکال۔ سچ بتا کہیں تو نے ایسا حسن دیکھا ہے؟

مجھ سے نہ را گیا اور میں نے اٹھ کر اپنا سر اس کے قدموں پر رکھ دیا۔ آنزو

عورت تھی اور بلا کی حسین ادرُحُن بھی برقی اثر کہ دل دوین کو جلا ڈالے وہ
میں "عذرا! خدا کے واسطے نہ سناؤ۔ یقین جانو کہ اگر اس وقت تم سجدہ بھی
کراؤ تو عذر نہ ہو۔ بس" ❦

عذرا (تمتہ۔ لگا کر) "چہ خوش! اتنی جلدی تو میرے قدموں پر بھی گر گیا۔ میں
تو سمجھتی تھی کہ شاید بُرت ہی دیر لگے گی۔ میں تو تجھے آزماتی تھی۔ مگر یہ نظارہ
مجھے بُرا نہیں معلوم ہوتا۔ آج دو ہزار برس سے کچھ اونچا ہوا ہو گا کہ میں نے کسی
مرد کا سراپے قدموں پر نہ دیکھا تھا۔ آخر تو چاہتا کیا ہے؟ میں تو تجھ سے کہ چکی ہوں
کہ میں تیرے واسطے نہیں ہوں۔ میرا آرام جان تو نہیں۔ کوئی اڈر ہے۔ حلیف ابا و جُو
اتنے علم اور اتنی عقل کے تو احمق بن گیا۔ یہ ہو سکتا ہے کہ تو مجھے دیکھا کرے لیکن
میرا..... لینا بھی اپنی جان پر کھینا ہے (میری طرف جھک کر) لے مجھے جی بھر کر
دیکھ لے اور اگر کچھ اڈر ہوس ہے تو لے..... بھی سہی۔ کیونکہ ان کا نشان گالوں پر
نہیں رہتا۔ بلکہ دل پر۔ اور وہ بھی اس صورت میں کہ دل پر کسی اور کی مہر نہ ہو۔ یہ
خوب سمجھو لے کہ میرا لینا اور تیری جان نکلتی برابر ہو گی۔"

میں آپے میں تو تھا ہی نہیں اور مجھ ہی پر کیا منحصر ہے۔ کوئی آدمی جس کے
سینے میں دل ہو۔ اس کا مدعی نہیں ہو سکتا کہ عذرا جیسی حسین کے بال اس کے
چہرے پر پڑے ہوں اور وہ آپے میں رہے۔ میں نے اسی عالم مدہوشی میں ہاتھ
بڑھائے۔ میری اس حرکت سے عذرا کے چہرے پر ایک تغیر آیا اور تیرھی نظر سے
دیکھ کر ایک دھککا جو دیتی ہے تو میں فرش پر لڑھکتا نظر آیا ہ

عذرا "غلیمت جان کہ مجھے تیری حرکتوں پر غصہ نہیں آتا۔ ورنہ تیری جان لے
لینی میرے نزدیک کوئی بات نہیں۔ ان شتر غمزوں کو رہنے دے۔ میں ایسے دعو
میں آنے والی نہیں ہوں اور خوب سمجھ لے کہ عورت جب اپنی دایوں پر آ جاتی
ہے تو اس کے دل میں رحم ڈالنا انسان کا کام نہیں ہے۔ میں کہ چکی ہوں اور
پھر کہتی ہوں کہ میں تیرے واسطے نہیں ہوں۔ تجھ سے اگر ممکن ہو تو مجھے بھول جا
اور اپنے جذبات کو کہیں ایسی جگہ دفن کر دے جہاں میری نظر نہ پہنچ سکے۔ حلیف!

ابھی تو میرے خصائل سے واقف نہیں۔ میرے تلوُن کو تو نے نہیں دیکھا۔ میری طبیعت لمبے لمبے پر بدلتی رہتی ہے تو نے پانی میں تصویریں نہیں دیکھیں۔ بس میری بھی وہی مثال سمجھ لے۔ میں سب کچھ ہوں اور کچھ نہیں۔ کبھی تو اس پانی میں تجھے دلربا شکلیں نظر آئیں گی۔ اور اکثر خوشخوار صورتیں اور آخر پانی کا پانی رہ جائے گا۔ بہتر یہ ہے۔ کہ تو میری حالت کو دیکھ کر غرہ نہ ہو جایا کر۔ تو بہت ہی خوش قسمت ہے۔ کہ تجھے اس وقت تک میرا غصہ دیکھنے کی نوبت نہیں آئی۔ اور میں حتی الوسع تجھے سچایا بھی چاہتی ہوں۔ اگر تو نے مجھے زیادہ ستایا تو پھر نقاب ڈال لوں گی۔ تو میری صورت کو بھی ترس جائے گا۔

میں بہت ہی حریف ہو کر اٹھ کھڑا ہوا۔ شرم کے مارے گھڑوں پانی مجھ پر پڑ رہا تھا۔ لاجول پڑھی۔ استغفار کی اور اپنی کمزور طبیعت پر بہت ہی ملامت کی۔ اور دل سے توبہ کی کہ آئندہ اپنے مفد و رہ بھر کبھی ایسی بے صبری نہ دکھاؤں گا۔

عذر را حنیف! اگر تو اپنی غلطی سے متنبہ ہو گیا ہو تو پھر میرے پاس آ بیٹھ۔ میں اس وقت تجھ سے دنیا کے مذاہب کا حال پوچھنا چاہتی ہوں۔ میرے بعد کون کون مذہب آئے اور چلے گئے۔ ایرانیوں کے زرتشت کا کیا انجام ہوا۔ یہودیوں کے مسیح نے کیا سکھایا۔ اس کے بعد کوئی اور مذہب ہوا کہ نہیں۔ سچ جان کہ انسان جس چیز سے عبارت ہے وہ رُوح ہے یا عقل۔ رُوح کبھی آرام نہیں پاسکتی۔ تا وقتیکہ اُس کو ایک ہستی مطلق سے لگاؤ نہ ہو۔ اور یہ لگاؤ ہرگز پیدا نہیں ہو سکتا۔ تا وقتیکہ کسی برحق کا ہاتھ درمیان میں نہ ہو۔ میں موسیٰ (علیہ السلام) کی تعلیمات کو بہت ہی پسند کرتی تھی مگر ان کی سختیوں سے ہمیشہ بھاگتی رہی۔ یہودیوں کے مقتداؤں اور ان کے من مانے اعتقادات سے ہمیشہ نفرت ہی رہی۔ ورنہ مجھے تو آج بھی یہودی ہی پاتا۔ آدمی اکثر یہ سوچا کرتا ہے کہ یہ آسمان کیا چیز ہے؟ اس کے اوپر کیا ہوتا ہے اور کیا ہو رہا ہے۔ وہ ہمیشہ اس میدان میں خیالی گھوڑے دوڑایا کرتا ہے۔ اکثر تو خوف زدہ ہو کر رہ جاتا ہے۔ بعض موقعہ پر اس کو ایک قسم کی تسلی بھی ہو جاتی ہے۔ بس یہیں سے اس کو مذہب کی ضرورت محسوس ہوتی ہے اور یہیں سے اُس کے خیالات ایک خاص سمت

کو رجوع ہوتے ہیں۔ آگے بڑھتا ہے تو اس کو مختلف شاہراہیں نظر آتی ہیں۔ اور مختلف لوگ دل خوش کن باتیں کرتے ہوئے دکھائی دیتے ہیں۔ ہر شخص اپنی طرف بلاتا ہے۔ اور اپنا سچا ہونا تسلیم کرانا چاہتا ہے۔ اپنی بات نہ ماننے والے کو منسوب بتلاتا ہے۔ اب انسان ہے کہ مجھے میں پڑ جاتا ہے۔ آخر جدھر زیادہ روشنی دیکھتا ہے۔ جھجک جاتا ہے اتنا فکر کون کرے کہ آخر مچھلیاں بھی تو دریا کی تیر میں ستاروں کی روشنی دیکھتی ہیں۔ اقوام مدنی الطبع کی طرح نہیں مذاہب کا حال بھی دیکھتی ہوں کہ ایک آتا ہے تو دوسرا جاتا ہے۔ سوائے زمانے کے قیام کسی میں نہیں۔ کاش انسان سمجھے کہ اپنے کئے بغیر اپنا کام نہیں ہو سکتا۔ یاس و امید جو کچھ پیدا ہوتی ہے اپنے ہی دل سے۔ اپنے ہی افعال سے۔ اپنی ہی حرکتوں سے۔ اگر یہ عقیدہ ہو تو وہ خود وہ افعال کرے جو دنیا اور آخرتی کی بھلائی کے ہوں اور جن سے روح کو تشفی ہو۔ آخر یہ بھلائی بُرائی کا علم دیکر اس کو کیوں ذمہ دار بنایا گیا ہے۔ کاش اس کی عقل ٹھوکر کھا کر اوندھے منہ نہ گرے اور وہ تمام ماسوا باتوں سے خالی اندہن ہو کر ایک ہستی مطلق کی طرف رجوع ہو اور تصور پروردگار اور بتوں اور زندہ و مردہ انسانوں کو اپنا معبود نہ بنا لیا کرے۔ انسان کو داخل بنانے میں یہی بڑی مصلحت ہے۔ اسی غفلت نے اس کی بھی ضرورت پیدا کر دی ہے کہ وقتاً فوقتاً ان ہی میں سے کوئی ہادی بنا کر ان پر متعین کر دیا جاتا ہے۔ تاکہ جو لوگ غفلت میں پڑ کر شاہراہ سے بچل گئے ہوں۔ اصلی ڈھیرے پر لے آئے۔ اب باقی رہی اس ادعائی ہادی کے صدق کی تشخیص۔ میرے نزدیک اس کا مقیاس و معیار خود اس کی تعلیمات ہیں۔ اگر ان تعلیمات میں رُوح کو اپنی اصل کی طرف رجوع کرنے کا زیادہ ماوہ ہو اور اس ہادی کے پیروں کی رُو میں اکثر اپنے اصل کی طرف رجوع ہوتی ہوں۔ تو وہ ہادی ضرور صادق ہوگا۔ ممکن تھا کہ ہر زمانے میں ہر قوم کے لئے کوئی آسمانی مخلوق ہدایت کے لئے بھیجی جاتی اور شاید انسان پر بھی ان ہی ہدایتوں کا زیادہ اثر ہوتا۔ مگر وہ آسمانی مخلوق اول تو کیفیات انسانی سے متکیف نہ ہوتا اور ثانیاً بتوں کی تعداد اب سے لاکھ گنی زیادہ ہو جاتی۔ بہر حال جس طرح میں اپنے پیارے کی منتظر ہوں۔ اسی طرح ایک آنے والے مذاہب کی بھی منتظر ہوں۔ میرا اعتقاد ہے کہ وہ ضرور سچا ہوگا۔ اور اسی سے میری رُوح

چین پائیگی۔ اُسے تن بدن میں تو آگ لگی ہے۔ کاش رُوح ہی چین سے ہو جائے۔
 حلیف ایقین جان کہ میری حالت بہت ہی قابلِ رحم ہے گا

غذرا کی یہ مختصر تقریر سن کر میں دنک رہ گیا۔ میں تو پہلے ہی یہ جان گیا تھا۔ کہ یہ
 عورت کسی مذہب کی پابند نہیں ہے۔ کھوڑوں کی سیر کرتے ہوئے کئی سرتبہ جی چاہا کہ
 کہ اُس سے کچھ مذہب کا تذکرہ چھیڑوں۔ مگر ڈر تھا کہ بے عقیدہ۔ بے دین۔ خدا جانے
 کیا کیا ہزلیات یک جائے۔ لمحہ ہے۔ خدا جانے علم الارض اور علم الاجسام کے کیسے
 کیسے دلائل پیش کرے۔ دو ہزار برس کا تجربہ ہے خدا جانے کیا کیا کفر بکھان ڈالے
 اور کہیں لا جواب ہو کر میں بھی اس کا مقلد نہ بن جاؤں۔ غنیمت ہے کہ اس وقت یہ معلوم
 ہوا کہ لمحہ نہیں ہے۔ اور گفتگو سے معلوم ہو چکا تھا کہ شرک کو بھی بُرا سمجھتی ہے اور
 تلاش میں ہے۔ لہذا میں نے اس کی تقریر کے جواب دینے کی تو کوشش نہیں کی۔
 مذاہب کا مختصر حال بیان کرنا شروع کیا ۵

میں ۱۰ مذاہب کی نہ پوچھے۔ ہونے کو قبول آپ کے سینکڑوں پیدا ہوئے اور نابود
 ہو گئے۔ لیکن میری عقل ناقص میں کسی مذہب کا نابود ہو جانا اُس کے بطلان کی دلیل
 نہیں ہو سکتی۔ زرتشت کا مذہب آپ نے سنا اور دیکھا بھی ہو گا کہ ابتداء کوئی نئی بات
 سوائے توحید کے نہ بتلا تا تھا۔ لیکن اُس نے غلطی یہ کی کہ خداوندِ عالم کے اور تمام مظاہر
 کو چھوڑ کر ایک آگ کے درپے ہو گیا۔ اور اس کی تعظیم خود کی اور کرائی۔ بس اس کا آنکھ بند
 کرنا تھا کہ دھرتے سے آگ بجھنے لگی۔ آتش خانے بنائے گئے اور بادشاہوں نے ایک حصہ
 دنیا میں گویا آگ لگا دی۔ اگر آپ کو حضرت موسیٰ (علیہ السلام) سے اس قدر خلوص عقیدت
 ہے تو اس کے بیان کرنے کی ضرورت نہیں ہے کہ حضرت مسیح علیہ السلام دنیا پر سچا اور
 حقیقی مذہب لیکر تشریف لائے تھے اور سچ پوچھنے تو میرے نزدیک تو حقیقی اور سچا مذہب
 کوئی ایسی چیز نہیں کہ آئے دن بدلتا رہے۔ جو تعلیم حضرت آدمؑ نے اپنے میلہ سی بیوں کو
 کی۔ اسی کی تائید حضرت موسیٰ علیہ السلام نے اپنی امت کے سامنے کی۔ اسی کی تصدیق
 حضرت مسیحؑ نے یودیوں سے کرانی چاہی مگر وہ قوم جو اپنے نبی کی حیات میں ہی پھڑکے کو
 پلوچنے لگ جائے۔ بھلا دوسرے نبی کی کیا قدر کرے گی۔ حضرت مسیحؑ سخت تکالیف اٹھا کر آخر

اٹھائے گئے۔ اب ان کے پس ماندگان کی سنئے۔ یہودیوں نے اگر عزیز کو سنبھالا تو مسیحوں نے خود حضرت مسیح کو خدا کا بیٹا بنایا۔ اس پر بھی بس نہیں ہوئی۔ ایک خدا کے تین خدا بنا بیٹھے اور غضب یہ کیا کہ اپنے نبی کو اپنا کفارہ بنا کر اپنے نزدیک سولی پر چڑھا دیا۔ او اعمال و افعال سے بری ہو گئے۔ گویا بہشت ان کی جاگیر بن گئی۔ غرض وہ زمین جس سے خدا جانے کتنے ہزار نبی اُٹھے اور وہیں سلامتے گئے۔ تمام کفر و فساد سے بھر گئی اور خدائے واحد کا نام لبوا بھی کوئی باقی نہ رہا کیس آگ پوجی جاتی تھی تو کیس بت کیس عزیز خدا کے حقیقی بیٹے کہلاتے تھے تو کیس مسیح۔ ایک طوفان بے تیزی تھا کہ یکایک غیرت الہی جوش میں آئی کہ اس نے حضرت ابراہیم کی دعا کا اثر ظاہر کیا اور بشارت سلیمان و موسیٰ و مسیح علیہم السلام کو آپ کے وطن بالوفہ یعنی عرب کی سرزمین سے ہی ایک نبی پیدا

عذرا۔ (راچل کر) ہیں! کیا یہ نبی بھی پیدا ہو چکے؟ میرا، ان ہی کی تو منتظر تھی۔ تو ریت کا مجھ سے زیادہ عالم کون ہو گا۔ ان اشارتوں کو مجھ سے پوچھ اور مجھ سے سن۔ مجھے اپنے وطن سے اگر کچھ تعلق تھا یا محبت تھی تو محض اس لئے کہ وہاں سے ایک نبی پیدا ہونے والا ہے۔ ورنہ وطن میں جو اذیتیں میں نے اٹھائی ہیں اور مصیبتیں جھیلی ہیں ایسی تھوڑا ہی ہیں کہ میری زبان پر وطن کا نام بھی آجائے۔ الحمد للہ کہ میں نے اپنا ایک مقصود تو پایا۔ اور دیکھ حنیف ابلا اس کے ہیں اس نبی کی تعلیمات سنوں۔ میں اُس پر ایمان لاتی ہوں۔ تو گواہ رہنا۔ اب بتلا کہ وہ بنی اب بھی زندہ ہیں؟ مجھے عذرا سے یہ سن کر بہت تعجب ہوا۔ اور نہایت خوشی ہوئی؟ میں عذرا! افسوس ہے کہ تم نے بہت ہی دیریں خبر لی۔ تیرہ سو سال ہو چکے کہ وہ آفتاب رحمت غروب ہو چکا؟

عذرا ایک آہ کر کے گر گئی۔ دیکھا تو حالت غیر پائی۔ اٹھ کر منہ پر پانی چھڑکا۔ پنکھا جھلا کچھ ہوش ہوا تو لطف دیکھے کہ آپ میرے سر ہو گئیں کہ تو نے بد خبر کیوں سنائی؟ مجھے تو اسی کا تعجب تھا کہ بیچاری کو حضور رحمتہ العالین علیہ الصلوٰۃ والسلام سے محبت تھی کہ سنتے ہی بیہوش ہو گئی۔ پھر خیال ہوا کہ انتظار کی محنت کا اچھا نتیجہ نہ پا کر

اُس نے بدفالی سمجھی کہ قلب لوٹ گیا (اور شاید میرا خیال بالکل صحیح ہو) اس پر ہوتی
مجھ پر لے دے۔ بہت ہی غصہ آیا۔ مگر قدر درویش برجان درویش
عذرا! اودھ لات وعزے۔ لیوٹ ویوٹ۔ نسرا اور خدا جانے کیا کیا لغویات
کہاں گئے؟

یٰسُورَةُ الْجَاہِلِیْنَ وَ زَهَقَ الْبَاطِلَاتِ الْبَاطِلَ كَانَتْ هُوَ قَا
عذرا! آٹا لہا کیا بلافت ہے؟ یہ کس کا کلام ہے؟
میں (مُسکرا کر) "یہ کلام خدا ہے۔ جو اس نبی (معلم) پر وحی ہوا"
عذرا! کچھ اذریاد ہوتو کہیں سے سنا؟

میں نے سورہ قیامتہ سنائی۔ عذرا سنتی رہی اور روتی رہی۔ خاص کر آخری آیتوں
پر جن میں نزع اور موت کا چربہ اتا را گیا ہے بہت ہی رقت ہوتی؟

عذرا! اس کو سن کر میرے ملک کے شاعروں نے کیا کہا جن کو اپنے کلام پر بڑانا ز تھا
اور عمرتوں کے حسن و عشق اور ہجر بار کی مصیبتوں کی کہانی کے سوا اور کچھ کہنا نہ آتا تھا،
میں "کیا کہہ سکتے تھے۔ سوائے اس کے کہ سمحو! یوشرا اور سمحو! مستقر!؟
عذرا! تعجب ہے کہ ان کو رباظنوں کی زبان سے ایسا انصاف کا کلمہ نکل گیا؟

اس کے بعد عذرا نے مجھ سے اسلامی متقدرات روح اور جزا و سزا بہشت و
دوزخ کی نسبت سوالات کئے اور اس کے بعد بھی اکثر وہ مجھ سے فرشتگان ملا
اعلیٰ حشر و نشر۔ شفاعت۔ طریق عبادت وغیرہ متقدرات کی بحثیں کرتی رہی۔ مگر
چونکہ یہ بحثیں خارج از قصہ ہیں۔ لہذا میں بنیال طوالت چھوڑتا ہوں؟

آج چونکہ باتوں ہی باتوں میں بہت دیر ہو گئی تھی۔ میں گھبرا کر اٹھا کہ امین
کو جا کر دیکھوں اور عذرا سے کہا کہ خدا کے لئے آج تو ان کو چل کر دیکھو؟
عذرا! اچھا تو چل! میں ابھی آتی ہوں۔ بخارا اپنا دورہ ختم کر چکا ہو گا۔ اگر وہ جا
بھی توڑ رہا ہو گا تو میں اسے اچھا کر دوں گی۔ تو گھبرانا کیوں ہے؟ اس سے بھی نہ
ڈرنا کہ میں کوئی جادو کر دوں گی۔ میں پہلے ہی تجھ سے کہ چکی ہوں کہ جادو کوئی چیز نہیں
ہے۔ قدرت کاملہ نے ہر چیز میں ایک خاصیت پیدا کی ہے۔ جس کی خاصیت ہمارے

علم میں بالکل نئی ہوتی ہے۔ اس کا نام ہم جادو رکھ دیتے ہیں۔ اچھا جائیں ابھی آتی ہوں۔
میں نے امین کو جا کر بالکل نزع کی حالت میں پایا۔ ایوب اور اُسنن اُس کے سر ہلنے بیٹھے رو رہے تھے۔ میں بھی وہیں جا بیٹھا۔ اس کی ہچکیاں دیکھ کر نہ رہ گیا۔
میں بھی رونے لگا۔ بچا رہے امین بالکل بیہوش تھے۔ تنفس بہت دشوار تھا۔ اور
تمام جسم سرد پڑا تھا۔ چونکہ تھوڑی بہت طب میں نے بھی پڑھی تھی۔ ان کی حالت
سے مجھے یقین ہو گیا کہ شاید مشکل یہ پانچ منٹ کے مہمان ہوں۔ مجھے ایسی حالت
میں اپنی غیر حاضری پر سخت افسوس ہوا۔ خود کو بہت ہی ملامت کی۔ خدا کی شان
ہے ہم بہت ہی جلد عورت کی آنکھیں دیکھ کر ان کے پھندوں میں پھنس جاتے ہیں۔
مجھے دیکھئے کہ کیا پری کا سایہ پڑا۔ کتنا دیوانہ سا ہو گیا کہ دو گھنٹے تک امین کا مطلق
خیال تک نہیں آیا۔ جو میرے نزدیک بیٹھے سے زیادہ عزیز تھا۔ یہ اس شخص کا
حال ہے جو اس بات کا مدعی ہے کہ اُس پر کسی کا حُسن اثر نہیں کرتا:

اُسنن تو رو رہی تھی۔ ایوب اگرچہ بہت ضبط کئے ہوئے تھا لیکن آنسوؤں
کے قبضے میں نہ تھے۔ مجھے بھی روتا دیکھ کر وہ مکرے کے باہر چلا گیا اور اس بُری
طرح ردیا کہ اس کے سُننے سے پتھر بھی شق ہوتا تھا۔ اب کچھ امید تھی تو عذرا پر۔
اللہ اکبر! اس غفلت کو دیکھئے کہ ہم ایسے اہم موقع پر بھی خدا پر بھروسہ نہیں کرتے
اور زید و بکر کے سہارے پر عاقبت خراب کرتے ہیں:

میں نے سوچا کہ لاؤ۔ جھپٹ کے عذرا کو بلا لاؤں۔ اٹھا ہی تھا کہ ادھر
سے ایوب کو آیتہ الکرسی پڑھتے ہوئے آتے دیکھا۔ میں اُدھر گھبرا گیا:
میں۔ ایوب کیا ہے؟

ایوب (کا پتے ہوئے) جی دیکھئے وہ ایک مُردہ میری طرف چلا آ رہا ہے؟
میں پہلے تو کچھ سمجھا نہیں۔ پھر خیال آیا کہ عجب نہیں عذرا اپنا بُرّقع اوڑھے
ہوئے چلی آ رہی ہو گی۔ زیادہ انتظار نہ کرنا پڑا اور عذرا نے خود اکر اس عقدے کو

ملہ عذرا علم کیمیا کی بڑی ماہر تھی اور اکر شدہ اپنا دل ہی چیزوں میں بہلایا کرتی تھی۔ چنانچہ ایک
کھوہ کے کمرے میں اس کا دوائی خانہ بڑے ٹھاٹھ کا تھا۔ اس کا کمال ابھی ظاہر ہوتا ہے: (جینٹ)

عل کر دیا۔ ایوب ڈر کے مارے ایک کونے میں منہ دیکر کھڑا ہو گیا اور استن اپنی ملکہ کو پہچان کر وہیں اوندھے منہ لیٹ گئی۔
 میں : ”عذرا آپ بڑے ہی موقع پر آئیں۔ دیکھئے اب آپ کے بنائے بھی کچھ بنتا ہے یا نہیں؟“

عذرا : ”اگر رُوح بدن سے بالکل مفارقت کر چکی ہے تو قطعی مجبوری ہے۔ ورنہ دیکھ ابھی تو اچھا ہوا جاتا ہے۔ یہ شخص جو کھڑا ہے تمہارا لو کر ہے۔ تمہارے ملک میں اجنبیوں سے یوں ہی پیش آیا کرتے ہیں کہ ہر شخص کونے میں کھڑا ہو جاتا ہے؟“
 میں : ”نہیں۔ یہ آپ کے لباس سے ڈرا ہوا ہے۔ بالکل کفن معلوم ہوتا ہے۔
 لیجئے آپ کو کچھ کرنا ہو جلدی کیجئے۔ باتوں کا وقت نہیں ہے۔“
 عذرا ایوب پر بہت ہنسی۔

عذرا : ”یہ عورت؟ اچھا یہ وہی ہے۔ جس کا ذکر تو نے کیا تھا۔ اچھا ان دونوں کو یہاں سے ہٹا دے۔ میں نہیں چاہتی کہ انفار میرے ہنروں کو دیکھیں؟“
 میں نے دونوں کو تھلید کر دینے کے لئے کہا۔ ایوب تو فوراً چلا گیا مگر استن اڑ بچی استن : ”ملکہ مجھے کیوں نکالتی ہیں۔ مرتے وقت بھی وہ شوہر کے پاس اس کی بیوی کا رہنا گوارا نہ کریگی۔ میرا تو حق ہے۔ نہیں میں نہیں جاتی؟“
 عذرا : ”یہ عورت کیوں دیر کر رہی ہے؟“

میں یہ نہیں ہٹنا چاہتی؟“
 عذرا نے اپنا منہ استن کی طرف کر کے صرف ایک لفظ کہا جس کا اتنا اثر ہوا کہ شاید میرے دن بھر کے سمجھانے سے نہ ہوتا۔

عذرا (استن سے) ”جا“۔

استن بیچاری روتی ہوئی چوپایہ بن کر فوراً چلی گئی۔
 عذرا : ”حنیف! ان لوگوں کو دیکھا۔ کبکھت سخت وحشی ہیں۔ آج کی سزا میں سن کر بھی اس عورت پر کچھ اثر نہ ہوا۔ آخر جانا پڑا۔ اچھا لے اب مجھے مریض کو دکھا۔ کیسے سڈول ہاتھ پیر پائے ہیں؟“

میں نے چادر ہٹا کر امین کا منہ کھولا۔ عذرا پردہ کیجھتے ہی وہ حالت طاری ہوئی کہ گویا سانپ نے ڈس لیا۔ ایک مرتبہ ہی آہ کر کے بیٹھی اور وہیں پتھر کھا کر گری پھر اٹھی اور دیوار میں ٹکڑھائی۔ میں نے دل میں کہا کہ کیا خوب ع مزدہ باد اے مرگ جیسے آپ ہی بیمار ہے؟

میں "کیوں عذرا! کیا امر گیا؟"

عذرا (گھبرائی ہوئی آواز میں) "اوتکتے! پہلے ہی کیوں نہ بتلا دیا تھا؟"

عذرا نے یہ کہ کر میری طرف لاتھ بڑھایا۔ میں نے جانا کہ کنجت قتل کرنے بڑھی ہے۔ میں گھبرا کر ذرا فاصلے سے ہو گیا اور سچا ڈکی تذبذب سے سوچنے لگا۔

میں "کیا؟ عذرا کیا ہے؟"

عذرا "حنیف تجھے کیا خبر؟ تو کیا جانے۔ یہ میرے سامنے میرا کھویا ہوا قرطیس پڑا ہے۔ آخر قرطیس آملتا ہیں تو جانتی ہی تھی۔ میں تو کھتی ہی تھی۔ قرطیس! قرطیس! آخر آ گیا؟"

عذرا نے ایک ققمہ لگایا اور پھر رو پڑی مجھے قسمی یقین ہو گیا کہ کنجت دیوانی ہو گئی؟

میں "عذرا کیا مہل بک رہی ہو۔ اگر کچھ ہو سکے تو کرو۔ ورنہ دم بھر میں اسی قرطیس کو بیٹھ کر روؤ گی۔ جلدی جلدی بہت نازک وقت ہے؟"

عذرا "ہاں میں تو بھول ہی گئی تھی۔ ہٹے میں کنجت پہلے کیوں نہ آگئی تھی۔ خیر اب بھی کچھ نہیں گیا۔ دیکھنا میرا ہاتھ کا پنتا ہے (ایک چھوٹا سا مرتبان مجھے دے کر لے اس میں جو کچھ ہے۔ اس کے حلق میں پٹکا دے۔ اگر مر نہ گیا ہو گا تو ابھی اچھانہ ہو جائیگا۔ اسے جلدی کر ایک ہی دو پیکٹیوں میں خاتمہ ہے؟"

میں نے امین کو دیکھا تو واقعی لمحہ دلچہ ہی کی دہرہ گئی تھی۔ مرتبان کھولنے کی کوشش کی تو نہ کھلا۔ ڈاٹ کو زبان سے دبا کر کھینچا تو کہیں کھلا۔ لیکن میرے دانت میں رتن جیسی دوا لگ گئی۔ خوش ذائقہ بیٹھی دو اتھی۔ لیکن مجھے فوراً ہی تو چکڑا گیا۔ غنیمت ہوا کہ جس قدر چلہ اتر ہوا تھا زائل بھی ہو گیا۔ ورنہ خدا جانے کیا ہوتا؟

عذرا نے امین کا سر تھاما اور میں نے کانپتے ہوئے ہاتھوں سے منہ کھول کر

دوا ڈال دی۔ دوا ڈالنے ہی منہ سے ایک بھاپ نکلی۔ جیسے آبِ نارسیدہ چوٹے پر پانی ڈالنے سے نکلتی ہے؟

مجھے اس دوا کے اس تین اثر پر کوئی اطمینان نہ ہوا۔ مگر اتنا ضرور دیکھا کہ وہ آخری چپکیاں فوراً بند ہو گئیں۔ میں نے تو سمجھا تھا کہ خاتمہ ہو گیا۔ مگر نہیں۔ دیکھتے ہی دیکھتے چہرے پر سُرخئی آنے لگی۔ اور دل کی حرکت بھی جو نہایت ضعیف ہو گئی تھی۔ کسی قدر تیز ہو گئی۔ عذرا اب تک امین کا سر ہی پکڑے کھڑی تھیں۔ اُس کا چہرہ بالکل زرد اور آنکھیں کھلی کی کھلی رہ گئی تھیں۔ صورت سے معلوم ہوتا تھا کہ اب تک اُن کو بھی اطمینان نہ تھا۔ کوئی پانچ منٹ کے بعد میں نے دیکھا کہ عذرا کو کسی قدر اطمینان ہوا ہے۔ چہرے کا وہ توحش بھی جاتا رہا۔ مگر اب بھی ان کی صورت دیکھی نہ جاتی تھی؟

میں "کیوں خیریت ہے؟"

عذرا نے مجھے کوئی جواب نہ دیا اور دونوں ہاتھوں سے اپنی آنکھیں بند کر لیں۔ مجھے سخت تردد ہوا۔ کھڑا ہو گیا۔ دیکھتے ہی دیکھتے امین نے ایک لمبا سانس کھینچا۔ اور چہرے پر اور سُرخئی ڈھری۔ دو چار سانس لے کر اس بیمار نے جس کو ہم ابھی دو لمحہ پیشتر حالتِ نزع میں سمجھ رہے تھے۔ خود کدٹ بدل لی؟

عذرا! بس اب اطمینان ہے۔ شکر ہے کہ پزع گیا۔ میں تو سمجھی تھی کہ چلا۔ وقت اور حقیقت میں ایک دو لمحہ بھی اگر دیر ہوتی تو میرے لئے کچھ نہ ہوتا؟

عذرا منہ ڈھک کر رونے لگی؟

عذرا! ضعیف! میری کمزوری کو معاف کرنا۔ آخر میں ایک عورت ہوں۔ ابھی تھوڑی دیر ہوئی۔ تو نے جنم کے حالات بیان کئے تھے۔ وہاں کے حالات سُن کر میرے رو گئے کھڑے ہو گئے تھے۔ وہ صورت اس وقت میری آنکھوں کے سامنے ہے۔ خدا جانتا ہے کہ میرے دو ہزار برس بالکل ایسے ہی گزرے ہیں کہ گویا میں دوزخ میں رہی ہوں۔ میرے گناہ میرے سامنے تھے۔ اور میں ان سب کی یا ان میں سے ایک کی سزا بھگت رہی تھی۔ آرام اور اطمینان کو مجھ سے دشمنی ہو گئی تھی۔ خدا کا شکر امید نے اتنی مدت میرا ساتھ دیا۔ مجھے اس کا اعتقاد رہا۔ کہ ایک نہ ایک ن

ضرور آنے والا ہے کہ مجھے ان مصیبتوں سے نکالنے والا یہاں آئیگا اور مجھے بچالے گا۔ خدا کا شکر ہے کہ وہ آگیا۔ ایسا قصہ تو نے بھی نہ سنا ہوگا نہ ایسا نظارہ تیری نظر سے کبھی گزرا ہوگا اور نہ گزریگا۔ خواہ میں تجھے دس ہزار برس تک اوزر زندہ رکھوں اور اگر تو چاہے تو زندہ رہ سیکگا، شکر ہے کہ مجھے جہنم سے نکالنے والا آپہنچا۔ بھلا میرا علم بھی کیسے غلط ہوا ہے۔ مگر ناں اور دیکھ! میں کس قدر غافل رہی۔ وہ علم جس پر مجھے بڑا ناز ہے اتنا نہیں بتلا سکا کہ میرا پیارا۔ میرے دل کا مالک۔ میری ہی چھت کے نیچے موجود ہے۔ اس سے سمجھ لے کہ انسان کا علم اور اس کی توفیق کس کام میں آسکتی ہیں۔ تا وقتیکہ فضل الہی اس کے ساتھ شامل حال نہ ہو۔ غضب ہے کہ وہ شخص جس کا میں صدیوں سے انتظار کر رہی ہوں۔ گھنٹوں میرے ہی گھر میں بیمار پڑا ہے اور مجھے خبر تک نہ ہو اور جب میں دیکھنے آتی ہوں تو ایسی حالت میں کہ ایک ہی دو سانس تو اُسے کہیں کا کہیں پہنچا دیتے اور میں کچھ نہ کر سکتی اور اگر وہ مر جاتا تو خدا جانے کتنی صدیاں اسی جہنم میں مجھے پھر رہنا پڑتا۔ سخت مایوسی کی حالت میں اُسے دوادیتی ہوں اور وہ پانچ لمبے جو امید و بیم کی حالت میں گزرے ان دو ہزار برسوں سے زیادہ سخت تھے۔ ان پانچ لمحوں میں بھی اس سے کوئی علامت صحت نہ دیکھ کر مجھے یہ معلوم ہوا کہ دو ہزار برس کے تمام مصائب ایک تیر کی صورت میں میرے دل سے اپنا زہر میرے تمام جسم میں پہنچا رہے ہیں۔ کیونکہ میں جانتی تھی کہ اگر اس دوانے اس آخری حالت میں کوئی اثر نہ کیا تو بس پھر کوئی چیز اثر نہ کر سکیگی۔ مگر آخر کا باس نے سانس لیا اور مجھے اطمینان ہوا۔ ضعیف ان سب باتوں پر غور کر اور اچھی طرح یقین کر کہ ایک زبردست ہاتھ انسان اور اس کی تدابیر کے درمیان میں ہوتا ہے۔ یہ کام اس زبردست ہاتھ کا ہی ہے کہ انسانی تدابیر کو سیدھا پٹنے دے پاپٹ کر دے اور اسی چیز کو میرے وطن والے تغذیر کتنے تھے اب میرا قرطیس کم از کم چار پندرہ سو ناز میں رہیگا اور اس کے بعد اس کا بخار قطعی اتر جائیگا۔

عذرا آگے بڑھی اور امین کے سر پر ہاتھ رکھ کر تنواترہ اس کی پیشانی کے کسی بوسے لئے۔ غیر کے لئے یہ نظارہ بھی عجیب ہوتا۔ مگر مجھ سے تو رشک کے بارے نہ دیکھا گیا

باب ہشتردہم

صفِ مترگان حسرت کش بخونم تشنہ سے آید
تغافل یک طرف سے ترسم از جاں بخشی نازش

عذرا! یہاں میں یہ تو بھول ہی گئی تھی۔ وہ عورت استن کہاں گئی۔ یہ قرطیس کی نوکر ہے یا۔۔۔ (غصے میں آواز کانپ گئی) *

میں: ”نوا بھر کی رسوم کے موافق اس کی شادی امین سے ہو چکی ہے“
میں نے دیکھا کہ یہ سن کر عذرا کو سخت طیش آگیا۔ اس نے دو ہزار برس زندہ رہ کر سب ہی کچھ سیکھا۔ مگر رقابت پر غالب آنا اب تک اسے نہ آیا۔

عذرا! بس تو بیس فیصلہ ہوتا ہے۔ اب وہ زندہ نہیں رہ سکتی اور ابھی ابھی اس کا خاتمہ ہونا چاہئے!

میں: ”آخر کس جرم میں؟ بیش بریں نیست کہ جس جرم کی آپ خود مجرم ہیں۔ اسی کی وہ ہے۔ اس کو امین سے محبت ہے اور امین کو بھی اس سے گونہ لگاؤ ہے۔ اب کونسا گناہ باقی رہ گیا؟“

عذرا! ”صحیح۔ مگر تو بڑا ہی احمق ہے مجھ سے گناہ کو پوچھتا ہے؟ یہ گناہ کیا کچھ کم ہے کہ وہ میرے اور قرطیس کے درمیان میں ایک دیوار بنتی ہے۔ اگرچہ میں یہ جانتی ہوں کہ آخر کار میں ہی اس پر غالب آؤں گی۔ کیونکہ دنیا میں کوئی متنفس میری خواہشات اور میرے ارادوں پر غالب نہیں آسکتا۔ لیکن مشکل یہ ہے کہ مرد صرف اس وقت تک صادق الودعہ رہ سکتے ہیں کہ جب تک ان کا خیال ایک ہی طرف مائل رہے لیکن جہاں ان کو بیرونی تحریک پہنچتی ہے۔ بس وہیں طوطے کی طرح آنکھیں میل کر دوسری ہی ہوا میں اڑنے لگتے ہیں۔ مرد کے لئے بیرونی حسُن اور عورت کے لئے روپیہ ایک کام دیتا ہے یعنی جان کہ بشتیوں کو سبھی اگر حوروں سے زیادہ حسین عورتیں

نظر آئیں (خواہ وہ دوزخ کی ہی کیوں نہ ہوں) توجوروں کے لئے بہشت دوزخ سے بدتر بن جائیگی۔ بیچاریاں آتش رشک میں پڑی وہیں جلیں گی اور کچھ نہ کر سکیں گی مرد وہ چیز ہیں کہ آوارہ حسن ہو کر وہ بہشت سے دوزخ میں جانا بھی سخت نہیں سمجھتے اگر عورت حسین ہو تو مرد کا پھسلا لینا کوئی بات نہیں۔ اسی طرح اگر روپیہ کافی ہو تو عورت کو قابو میں لے آنا کچھ مشکل نہیں۔ میرے زمانے میں بھی یہی حال تھا۔ اور جب تک دنیا رہیگی یہی کیفیت باقی رہیگی۔ ضیف! اگر دنیا کو ایک بازار فرض کیا جائے تو یہاں کی ہر جنس زیادہ قیمت دینے والے کو میسر آ سکتی ہے۔ اب اس میں چاہے نقد دل ہو یا زر نقد؟

یہ خیالات عذرا جیسی تجربہ کار اور معمر عورت کی ذات سے کچھ بعید نہیں معلوم ہوتے۔ میں اُستن کی جان سے اپنے نزدیک ہاتھ دھو بیٹھا۔ مگر پھر بھی کوشش کئے جانے کو جی چاہتا تھا۔ اس نے کہا کہ بہشت میں شادی بیاہ کے جھگڑے نہ ہونگے؟ عذرا! تو پھر وہ بہشت ہی کا ہے کی ہے؟ بڑے شرم کی بات ہے کہ تیری زبان سے اس قسم کے کلمے نکلیں۔ ضیف! کتنے افسوس کی بات ہے کہ تو ہم (عورتوں) کو نہایت بے قدر سمجھتا ہے تیرے نزدیک بہشت دوزخ میں شادی بیاہ کا فرق ہے یا تبدیل الفاظ اگر بہشت میں شادیاں ہوں تو وہ بہشت نہ رہیگی۔ بہر حال محل بحث کرنے کا نہیں ہے تو ہر ایک بات میں الجھتا کیوں ہے؟ کہیں تو بھی پُرانے زمانے کا فلسفی ہی نہ ہو۔ اب باقی رہی یہ عورت۔ یہ زندہ نہیں رہ سکتی۔ یہ ہو سکتا ہے کہ میں اس کے معشوق کو چھین کر قناعت کر لوں۔ مگر وقت یہ ہے کہ قرطیس کے دل سے اس مردار کا خیال ابھی نہ جائیگا۔ اور میں اپنی سلطنت بلا شرکت غیر سے چاہتی ہوں۔ مجھ سے یہ کب دیکھا جائیگا۔ کہ میرے سر تاج گئے دل میں کسی اور کا بھی گھر ہو۔ اس عورت نے اپنا حصہ چند روز میں پالیا۔ بس اسی پر قناعت کرنی چاہئے، مصائب کے ہزاروں برس اور اطمینان و راحت کا ایک لمحہ برابر ہوتا ہے۔ بہر حال میں یہ عورت صبح ہونے سے پہلے ہی ماری جائیگی؟

میں: ”عذرا! آپ ایک بے گناہ کے خون سے کیوں اپنے ہاتھ رنگنا چاہتی ہیں؟

خون کرنا یوں ہی گناہ ہے اور گناہ کا نتیجہ آپ بقول خود بھگت چکی ہیں۔ آپ کو اپنے سر کی قسم ہی نہ کیجئے گا؟

عذرا! پھر وہی گناہ گناہ گناہے جا بیگا جو چیز ہماری راحت ہمارے اطمینان میں نخل ہو اس کا زندہ رہنا گناہ ہو سکتا ہے۔ نہ کہ مار ڈالنا۔ اگر مار ڈالنا گناہ ہو تو جاننا ہستی خود ایک گناہ بنی جاتی ہے۔ چاری تمام کوششیں ہر وقت اسی پر ختم ہوتی ہیں کہ کسی طرح وہ تمام ناموافق چیزیں جو ہمیں مضر ہوتی ہیں۔ چنے کہ آب و ہوا تک باقی نہ رہیں اور ہم رہیں۔ ہمیں اس کی پروا نہیں ہوتی کہ وہ چیزیں ہمارے لئے مضر ہیں۔ ہم سے ضعیف ہیں یا قوی۔ دنیا و مافیہا جو کچھ ہے سب قوی ہی لوگوں کے واسطے ہے۔ اکثر تو نے دیکھا ہو گا کہ ایک بڑا درخت لاکھوں چھوٹے چھوٹے درختوں کو تباہ کر دیتا ہے۔ دریا کی بڑی مچھلیاں چھوٹی چھوٹی مچھلیوں کو اپنی خوراک بناتی ہیں۔ ہم ہزاروں کو مار کر قوت و عظمت حاصل کرتے ہیں۔ تجھے خیال نہیں ہوتا کہ اکثر چیزیں جو تو کھاتا ہے ضعیف اور بے آزار جانوروں کا آذوقہ چھین کر کھاتا ہے تو کتنا ہے کہ گناہ کا نتیجہ ہر حالت میں بد ہوتا ہے۔ یہ تیری نا تجربہ کاری ہے یا ہرٹ دھرمی۔ میرے نزدیک تو اکثر وہ افعال جن کو تو گناہ کہیگا نیک نتیجہ پیدا کرتے ہیں بھلائی سے بُرائی اور بُرائی سے بھلائی پیدا ہوتی ہے۔ ایک ظالم کی سلطنت اکثر اوقات آئندہ آنے والوں کے لئے رحمت کا باعث ہو جاتی ہے۔ ایک حلیم الطبع انسان کے وجود سے اہل دنیا پر آفت آ جاتی ہے۔ اکثر جانوروں کو مار ڈالنے سے ہزاروں نئی آدم کی جانیں بچ جاتی ہیں اور ایک گنہگار کو قتل کر ڈالنے سے بہت سوں کا زرق چھن جاتا ہے۔ انسان اپنی مرضی کے موافق نیک و بد سب ہی کچھ کر لیتا ہے۔ اس کو معلوم نہیں ہوتا کہ اس کا نتیجہ کیا ہو گا۔ نیکی اور بدی۔ الفت و نفرت شیریں و تلخ مرد اور عورت۔ زمین و آسمان۔ ہرنیز گویا ایک دوسرے کی ضد ہیں۔ مگر لازم و ملزوم ہیں۔ ذرا غور کر کے دیکھ اور کہ تو دے کہ فلاں چیز فضول ہے ہم جب ان کی اصلیت ہی کو نہ سمجھیں گے تو کہ ہی کیا سیکھیں گے۔ ممکن ہے کہ جو چیزیں ہماری نگاہ میں بُری معلوم ہوں وہ غیر کی نگاہ میں بھلی لگیں۔ مگر یہ کوئی نہیں

کہ سکتا کہ روشنی اچھی اور اندھیرا بُرا ہے۔ کچھ سمجھا؟

میں نے سوچا کہ ایسی کج فہم عورت سے کج عشی کرنا بالکل فضول ہے۔ یہ بکثرت اگر اپنے منطقیانہ دلائل پر اُتر آئی تو ہمارے مفروضہ اخلاق کو جڑ سے پکڑ کر ہٹا دیگی لیکن مجھے تو جس طرح بنے اُستن کو بچانے کا نکر تھا۔ لاچار ایک مرتبہ اُور کو شمش کی

میں : آپ کی تقریر میرے لئے بہت ہی قوی ہے۔ میں خود آپ سے بحث کرنے کی قابلیت نہیں رکھتا ہوں لیکن آپ نے ہی ایک مرتبہ یہ کہا تھا کہ انسان خود اپنے اور دوسروں کے لئے ایک قسم کا قانون ہے۔ کیا آپ کے دل سے اس بے گناہ کے لئے رحم کا مادہ بالکل اٹھ گیا۔ جو کچھ آپ کرنا چاہتی ہیں۔ اس پر ایک مرتبہ پھر غور کر لیجئے۔ میرے نزدیک تو آپ جو کچھ کرنا چاہتی ہیں۔ سخت ناواقب ہے اور اپنے فعل سے اس شخص کو بھی رنج پہنچ جائیگا۔ جس کا آپ نے دو ہزار برس انتظار کیا ہے کیا اس کے خیر مقدم میں آپ ایک بے گناہ کی مفت جان لینا جائز سمجھیں گی؟ اتنا تو خیال کیجئے کہ اگر یہ عورت جس کے خون کی آپ پیاسی ہو رہی ہیں نہ ہوتی تو آپ کا قرطیس آپ تک کبھی نہ پہنچتا۔ وہ کبھی کا آپ کی رعایا کا لقمہ چرب بن گیا تو اسی عورت نے اپنی جان پر کھیل کر آپ کے قرطیس کو بچایا اور آپ تک پہنچایا اس کا صلہ آپ بہت ہی مقبول تجویز فرما رہی ہیں۔ آپ ہی کتنی قہیں کہ صدیاں گزریں کہ آپ نے اس شخص بینی قرطیس کو۔ محض امیڑاش کے رشک سے قتل کر دیا تھا۔

عذرا! تجھے یہ نام کیوں معلوم ہوا۔ میں نے تو کبھی تیرے سامنے یہ منحوس نام لیا ہی نہیں؟

میں : مجھے کسی طرح معلوم ہو گیا۔ کسی نے سنایا خواب میں دیکھا۔ کیونکہ ان کھوٹوں میں خواب بھی تو عجیب طرح کے آتے ہیں۔ مگر معلوم ہوتا ہے کہ میرا خواب جھوٹا نہ تھا۔ بہر حال اس سے بحث نہیں پر میں پوچھنا یہ چاہتا ہوں کہ آخر اس خون کا کیا بدلہ ہوا؟ یہی ناکہ آپ بقول خود دو ہزار برس تک دوزخ میں رہیں۔ اس پر آپ کو سبب نہیں آیا اور وہ یہی فعل (یعنی قتل جسے گناہ) پھر کرنا چاہتی ہیں۔ یاد رکھئے۔ کہ

اس کا نتیجہ بہت ہی بُرا ہو گا۔ کیونکہ بہر حال بھلائی بھلائی اور برائی سے بُرائی ہی پیدا ہوتی ہے۔ جتنی مثالیں آپ نے دی ہیں ان پر بھی اگر غور کیا جائے تو یہی نتیجہ نکلیگا۔ اچھی طرح سمجھ لیجئے کہ اگر آپ نے اس عورت کو قتل کر ڈالا تو معاف کیجئے گا۔ مدتِ عمر کے لئے طوقِ لعنت آپ کے گلے میں پڑ جائیگا اور مرنے کے بعد جو کچھ ہو گا اُس کا علم خدا کو ہے۔ آخر آپ سمجھی کیا ہیں؟ امین یا بقول آپ کے قرطیس کی پہلی نظر جو آپ پر پڑے گی تو اس حالت میں کہ آپ کے ہاتھ میں چھری ہوگی آپ کے کپڑوں پر خون کے دھبے ہونگے اور بے گناہ عورت جس نے اس کی جان بچائی ہے آپ کے پیروں میں بسمل تڑپ رہی ہوگی تو وہ ضرور آپ کو پیار کی نظر سے دیکھے گا۔ اور آئندہ بھی ضرور آپ سے محبت کریگا۔ ذرا اس خیال کو اپنے دل سے دور ہی نہ رکھئے!

عذرا! اس سے تو تو مجھے نہ ڈرا۔ اگر اس عورت کے ساتھ میں تجھے بھی مار ڈالوں تب بھی وہ میرا شیدہ ہی ہو گا۔ اس کو اس سے مفر ہی نہیں۔ لیکن میرے نصیب ہی پھر جائیں تو اُور بات ہے۔ خیر میں تیری خاطر سے اس عورت کو چھوڑے دیتی ہوں۔ میں کہہ چکی ہوں کہ میری سختی محض بے رحمی کے لئے نہیں ہوتی۔ مجھے اپنا کاؤ نکالنا مقصود ہوتا ہے۔ مجھے تو اُوروں کی مہتاب دیکھ کر خود قلعن ہوتا ہے۔ اچھا اُت میرے پاس جلدی بلا لا۔ ایسا نہ ہو کہ میرے خیالات بدل جائیں!

میں ایک مدت تک اپنی کوشش میں کامیاب ہو کر بہت ہی خوش ہوا۔ فوراً اُستن کو پکارا۔ وہ چچاری ایک دیوار سے لگی کھڑی تھی دوڑی آئی:

اُستن! کیوں اسد تو زندہ ہے؟ خدا کے واسطے بڑی خبر نہ سنانا!

میں: اسد اچھا ہو گیا۔ نہیں ملکہ بلاتی ہیں۔ جلدی آؤ!

اُستن ایک آہ سرد بھر کر میری طرف آئی۔ اس کی صورت دیکھ کر مجھے ترس آگیا۔ اس کی بیٹی ہوئی آنکھیں تو اس وقت تک یاد آ کر میرے دل کے لئے نشتر کا کا کرتی ہیں۔ وہ اپنے اصول کے موافق وہیں بیٹ گئی اور چوپایہ بن کر کمرے میں داخل ہوئی!

عذرا! کھڑی ہو جا! اور ادھر آ؟

استن سر جھکا کر ملک کے سامنے جا کھڑی ہوئی؟

ملکہ: ”یہ شخص جو سو رہا ہے تیرا کون ہوتا ہے؟“

استن: ”انہایت ادب سے، یہ میرا شوہر ہے؟“

ملکہ: ”اس سے تیری شادی کس نے کی ہے؟“

استن: ”اپنے ملک کی رسم کے موافق میں نے خود اس سے شادی کر لی ہے؟“

ملکہ: ”تو نے بہت ہی بُرا کیا کہ ایک اجنبی چلتے پھرتے مسافر کو اپنا شوہر بنایا۔ چونکہ

یہ تیرا مہوطن اور ہم قوم نہیں لہذا تیرے ملک کی رسموں کا وہ پابند نہیں ہو سکتا۔ چونکہ

تو نے یہ فعل غلطی سے کیا ہے۔ اس لئے میں تجھے چھوڑے دیتی ہوں۔ ورنہ ہمیں مار

ڈالتی۔ اب سن لے کہ تو فوراً یہاں سے نکل جا۔ اور اپنے کھوٹوں میں جا کر

اس طرح چھپ رہ کہ کوئی نہ جانے تو کون ہے۔ اس واقعہ کا بھی کبھی کسی سے

ذکر نہ کرنا اور نہ اس مرد کی طرف کبھی آنکھ اٹھا کر دیکھنا۔ یہ شخص تیرے واسطے

نہیں ہے۔ پھر سن رکھ اور اچھی طرح سمجھ لے کہ اگر تو نے میرے حکم کی خلاف

ورزی کی تو تو نہ ہوگی۔ چل جا؟“

استن نے جنبش بھی نہ کی؟

ملکہ: ”عورت! جاتی نہیں؟“

استن نے سراو بچا کیا۔ میں نے دیکھا کہ اس کے چہرے پر بالکل مُردنی چھا رہی ہے؟

استن (ردتی ہوئی): ”نہیں میں نہ جاؤں گی۔ یہ شخص میرا شوہر ہے۔ مجھے اس سے

اور اس کو مجھ سے محبت ہے۔ اُسے مجھ سے نہ چھوڑا جائیگا۔ آپ کیوں مجھ سے

میرا شوہر چھڑوانا چاہتی ہیں؟“

میں نے دیکھا کہ عذرا غصے کے مارے کانپ گئی۔ میں ڈرا کہ بنا ہنایا کام بگڑا؟

میں (دیوانی میں): ”عذرا! خدا کے واسطے رحم کرو جو کچھ اس کی زبان سے نکل رہا

ہے سخت اضطراب و اضطراب میں؟“

عذرا (دیوانی میں): ”اس وقت تک تو میں برسرِ رحم ہی ہوں۔ ورنہ یونہی کھڑی رہتی؟“

اُستن سے عربی میں) اُستن۔ دیکھ میں پھرکتی ہوں۔ نکل جا۔ کیوں اپنی جان کی دشمن ہوتی ہے؟

اُستن: "میں ہرگز نہ جاؤنگی۔ بیشخص میرا ہے۔ میں نے اس کی جان بچائی ہے۔ اگر تجھ میں طاقت ہے تو مجھے مار ڈال۔ میں اپنے شوہر کو کیسے چھوڑ دوں؟"

غذرا دفعۃً گھومی اور جھک کر اُستن کے سر پر آہستہ سے ایک طمانچہ مارا۔ اُستن تو وہیں سیٹھ گئی۔ میں نے دیکھا کہ جہاں غذرا کا ہاتھ پڑا تھا اُستن کا سر سفید ہو گیا۔ اور اُس نے وہیں اپنا ہاتھ رکھ لیا۔

میں (گھبرا کر) "اف! یہ کیا غضب ہے؟"

غذرا: "اجتن کی بچی سمجھتی ہے کہ مجھ میں کچھ طاقت ہی نہیں۔ اجنبی! آئینہ لا۔ یہ مردار اپنی صورت تو دیکھ لے (میں نے جلدی سے آئینہ نکال کر غذرا کو دیا) لے اپنے سر کو دیکھ اور بتلا کہ مجھ میں کچھ طاقت ہے یا نہیں؟"

اُستن نے وہ سفید نشان دیکھا اور رو کر وہیں زمین پر گر پڑی۔

غذرا: "بول اب جاتی ہے یا میں اپنی طاقت دکھلاؤں۔ یہ تو میں نے اپنی مہر کر دی ہے تاکہ جب تک تیرے تمام بال نہ سفید ہو جائیں میں تجھے پہچان سکوں۔ اگر میں تیری صورت پھر کبھی یہاں دیکھی تو یاد رکھ کہ تیری ہڈیاں بھی ایسی ہی نظر آئیں گی؟"

اُستن اب کیا بول سکتی تھی۔ بیچاری روتی ہوئی اٹھی اور چپ چاپ چلی گئی۔

غذرا (مجھ سے) حنیف! تو اتنا کیوں گھبرایا ہوا ہے؟ یقین جان کہ میں جادوگرنی نہیں ہوں۔ (یہ جو کچھ تو نے دیکھا ایک شعبہ ہے اور ایک دوا کا اثر۔ تاکہ اس کو خوف

پیدا ہو جائے۔ میں اب قرطیس کو اپنے کمرے میں اٹھوا لے جاؤنگی۔ تم دونوں بھی وہیں

آٹھرو۔ تاکہ میں ہر وقت خبر گیریاں رہ سکوں۔ دیکھ خیردار ہوش آنے پر قرطیس سے

یہ نہ کہ دینا کہ میں نے اس عورت کو نکال دیا ہے اور میرا ذکر بھی اس سے بہت ہی

کم کرنا۔ دیکھ میں نے تجھ سے کہ دیا ہے۔ زیادہ مکنت کی ضرورت نہیں؟

غذرا مجھے میرے خیالات اور ان واقعات کے حوالے کر کے فوراً چلی گئی۔ میں کچھ

تو خوف اور کچھ ان عجائبات سے بالکل دیوانہ سا ہو رہا تھا۔ غنیمت ہو اگر سلسلہ خیالات

نے مجھے کہیں نہیں پہنچا یا تھا کہ عذرا کے گونگے باڈی گارڈ آگئے اور امین کو اٹھالے گئے۔ میں اور ایوب بھی ان کے ساتھ ہی چلے گئے۔ ہمارا یہ کمرہ عذرا کے کمرے سے بالکل ملحق تھا۔ یہ وہی کمرہ ہے جس میں میں نے سب سے پہلے عذرا یا یوں کہو کہ عذرا کا برقع دیکھا تھا۔ یہ اس وقت تک مجھے تحقیق نہ ہوا تھا کہ عذرا سوتی کہاں ہیں؟ غالباً قریب ہی کوئی کمرہ ہوگا۔

امین رات بھر بالکل مُردے کی طرح پڑے سوتے رہے۔ کرڈٹ تک نہیں بدلی۔ میں بھی نے الجھن خوب سویا۔ مگر خوابوں کی بھرمار رہی۔ خاص کر دو طرح کے۔ ایک تو وہی عذرا کی شہیدہ بازی کے متعلق۔ اور دوسرا ان ہڈیوں کے ڈھیروں کے متعلق۔

میں نے دیکھا کہ وہ تمام ہڈیاں میرے دیکھتے ہی دیکھتے جی اٹھی ہیں۔ اور ہزاروں آدمی ایک باقاعدہ فوج کی طرح کوچ کر رہے ہیں۔ سورج کی شعاعیں ان کی سفید وردیوں پر پڑ رہی ہیں۔ شہر کوڑے کے دروازے ان کے واسطے کھل گئے۔ لیکن شہر بھر سناں ہے۔ محلات ویران ہیں۔ بازاروں میں سناٹا ہے۔ کوئی ذی روح نظر نہیں آتا۔ یہ ایک ان ہڈیوں نے نعرے لگانے شروع کئے۔ کور تباہ ہو گیا۔ کور دہرا ہو گیا۔ کور کھو گیا۔ یہ بے گوشت ہڈیاں دیواروں پر چڑھ گئیں۔ بڑے بڑے مکانوں کو چھانڈ گئیں۔ شہر کے دوسرے دروازے تک پہنچتے پہنچتے سورج غروب ہونے لگا۔ دروازہ بند پا کر وہ فوج پھر لپٹی۔ ادیبیے بعد دیگرے ہر ایک کی ہڈیاں کھوہ میں گرنے لگیں۔ اس آواز سے ڈر معلوم ہوا اور آنکھ کھل گئی۔ دیکھا تو عذرا ہمارے کمرے میں سے ہو کر اپنے کمرے میں جا رہی ہیں۔ میں نے لاجول پڑھی اور کروٹ بدل کر سو گیا۔ اس مرتبہ مجھے صبح تک خبر نہیں ہوئی۔ ضروریات و نماز و وظیفہ سے فارغ ہوا ہی تھا کہ عذرا برقع اوڑھے ہوئے آگئیں۔

عذرا: "عذرا! آج مات کیسی گزری؟"

میں (سلام کر کے): "آپ کی عنایت سے جیسی کٹی کٹ ہی گئی۔"

عذرا (مُسکرا کر): "میری عنایت سے کیا معنی؟ اب تھوڑی دیر میں یہ بھی جاگ

اُمین گئے۔ بخار تو یقین ہے کہ اب اُتر گیا ہو گا؟

عذرا نبض دیکھنے کے لئے جھکی تھی۔ کراہین نے انگڑائی لی۔ اور دو کروٹیں بدل کر آنکھیں کھول دیں اور ایک عورت کو جھکا ہوا دیکھ کر گلے میں باہیں ڈالیں۔
 اُمین: "اُستن منہ کیوں پیٹے ہوئے ہو؟ کیا کہیں دانت میں درد ہے؟"

ایوب امین کو سُن کر شکر کرتا ہوا اس کے پاس جا بیٹھا اور مزاج پُرسی کرنے لگا امین ایوب کو دیکھ کر کچھ شرمایا اور عذرا کے گلے سے باہیں نکال میں؟
 اُمین: "ایوب! سخت بھوک معلوم ہو رہی ہے۔ کچھ ہو تو لاؤ (ادھر ادھر دیکھ کر) یہ ہم کہاں آگئے۔ یہ کیا جگہ ہے؟"

ایوب (عذرا کو کنکھیوں سے دیکھ کر) "مجھے یہ معلوم ہوتا کہ یہ کیا جگہ ہے تو پہلے ہی بات نہ ہوتی۔ امین! تم زیادہ بات کرنے کی کوشش نہ کرو۔ تم بہت ہی بیمار رہے ہو۔ ایسا نہ ہو کہ سر میں درد ہونے لگے (عذرا کی طرف اشارہ کر کے) مجھے ان سے ڈر معلوم ہوتا ہے۔ یہ ہٹ جائیں تو تمہارے واسطے کچھ لاؤں؟"

عذرا بالکل خاموش کھڑی یہ گفتگو سُن رہی تھی۔ ایوب کے ادھر اشارہ کرنے سے امین کی بھی ان کی طرف توجہ ہوتی؟
 امین: "ہیں! یہ کون ہیں؟ اور اُستن کہاں گئیں؟"

عذرا ہمارے سامنے سب سے پہلی مرتبہ امین سے بولیں۔ مگر لطف یہ ہے۔
 کہ جو کچھ کہا بالکل جھوٹ؟

عذرا: "اُستن کہیں کام گئی ہے۔ اُس کی جگہ میں خدمت کے لئے حاضر ہوں کئے؟"

عذرا کی نازک اور دلکش آواز سے امین کی کچھ اور آنکھ کھلی اور وہ بڑی دیر تک اس کفن یا بُرقع کو دیکھتے رہے۔ لیکن کچھ بولے نہیں۔ اس اثناء میں ایوب یخنی لے آیا۔ یخنی پی اور پھر سو گئے۔ بعد میں معلوم ہوا کہ ایوب نے ایسے ہی موقع کے انتظار میں کچھ چڑیاں شکار کر کے اپنی ترکیب سے پہلے ہی یخنی تیار کر رکھی تھی؟
 امین پھر جاگے تو مختلف سوالات کی بھرمار کر دی۔ میں نے مشکل تمام صبح تک

ٹالا۔ الحمد للہ کہ دوسرے روز وہ بالکل تندرست ہو کر اُٹھے۔ اس وقت میں نے مختصر ان کی بیماری اور اپنے سفر کا حال کہ سنایا۔ چونکہ عذرا ہمارے سر پر بیٹھی تھیں اور کچھ کہنے کی جرأت نہیں ہوئی۔ البتہ اتنا کہ دیا کہ یہ اس ملک کی ملکہ ہیں اور ان ہی کی وجہ سے تم نے زندگی تازہ پائی ہے۔ ملکہ بوجہ برقع پوش رہتی ہیں۔ عذرا کی اکسیر دوانے کرامات کی کہ دوسری صبح تک امین کے نہ زخم باقی تھا نہ ضعف اور ان کے ساتھ ہی پھلی باتیں بھی پیش نظر ہو گئیں۔ اُسٹن کا خیال اب تک اُن کے دل سے نہ گیا تھا۔ اپنی بیہوشی کے بعد سے لے کر اُس وقت تک کے حالات پوچھنے چاہے۔ لیکن عذرا کی پہلی ہی فمائش کا اثر مجھ پر کچھ کم نہ تھا کہ انہوں نے مجھے پھر بلا کر دھمکا دیا تھا۔ میں نے جس طرح ممکن ہوا۔ اس مرتبہ پھر ٹال دیا۔

میں اپنے ذہن میں یہ سمجھ رہا تھا کہ عذرا مدتوں کی ترسی ہوئی ہے پہلی ہی ملاقات میں امین کے سر ہو جائیگی۔ مگر اللہ سے استقلال کہ خبر سے نباشد۔ زیادہ سے زیادہ یہ کرتی رہیں کہ ان کی عزیزداشت و نگہداشت پوری کی اور نہایت عزت اور ادب سے پیش آتی رہیں اور جس طرح ممکن ہو سکا۔ اپنی طرف متوجہ کرنے کی کوشش کی۔ یہ البتہ میں دیکھتا تھا کہ وہ اپنے جذبات کو مشکل تمام ضبط کر سکتی تھیں۔ امین بھی اس عجیب و غریب عورت کے حالات معلوم کرنے اور صورت دیکھنے کے لئے بہت ہی مستعجل تھے۔ یہ انہوں نے کئی مرتبہ کہا کہ اس کی دلکش آواز اور جسم کی سائت سے میں ضرور بتلا سکتا ہوں کہ یہ عورت نہایت حسین ہوگی۔ حقیقت یہ ہے کہ اگر اُسٹن کی صورت ان کے پیش نظر نہ ہوتی۔ تو وہ اب تک کبھی کے عذرا کے قدموں پر گر پڑے ہوتے۔ اگرچہ عذرا یا میری زبان سے اس وقت تک ان کو کوئی حالت نہیں معلوم ہوئے تھے۔ لیکن نہ معلوم ان کو کس طرح شبہ ہو گیا کہ ایک مرتبہ بڑے خوض و فکر کے بعد وہ کہنے لگے کہ ہونو یہ وہی عورت ہے۔ جس کا ذکر ہم والد کی تحریر اور اس پتی کے ٹکڑے پر دیکھ چکے ہیں۔

تیسرے روز انہوں نے پھر مختلف سوالات کرنے شروع کئے۔ مجھے بہت ہی

تنگ کیا تو میں نے صاف کہ دیا کہ سبھی میں کچھ نہ بتلاؤ نکا تمہیں جو کچھ دریافت کرنا ہو ملکہ سے خود پوچھ لینا! امین نے کھانا کھایا اور ہم سب عذرا کے پاس جا بیٹھے۔ عذرا ہمیں (بلکہ یوں کہنا چاہئے کہ امین کو۔ کیونکہ میں تو اب کوئی چیز باقی نہ رہا تھا) دیکھ کر اٹھیں اور بہت ہی تپاک سے آگے بڑھ کر امین سے اور پھر مجھ سے معاف تو کیا عذرا! میں تم کو چلتا پھرتا دیکھ کر بہت ہی خوش ہوتی ہوں (میری طرف دیکھ کر) بھلا ان کے بچنے کی کوئی صورت رہ گئی تھی (امین سے یقین جانو کہ اگر میں اس وقت نہ پہنچ جاتی تو آپ کی زندگی ممکن ہی نہ تھی۔ خیر وہ خوف کا وقت جاتا رہا۔ اب یہ میرے ذمے ہے کہ وہ وقت پھر کبھی نہ آنے دوں؟

امین نے جھک کر سلام کیا اور پوری بلاغت ختم کر کے ان کا شکر یہ ادا کیا۔ عذرا (سکڑا کر) "نہیں جان الفاظ کی ضرورت نہیں ہے۔ تمہارے جیسے آدمی کے دنیا سے اٹھ جانے پر دنیا بھر کو تعلق ہوتا۔ حسن کامل بھلا دنیا میں کہاں پیدا ہوتا ہے۔ اور میں تو — خیر۔"

امین: "اگلا یہ کسے! تسلیم۔ عموماً آپ دیکھتے ہیں؟ آپ کس خوبصورتی سے بناتی ہیں (میرے کان میں) کہیں یہاں بھی قاہرہ کے سے قصے نہ پیش آئیں؟ میں نے امین کے چٹکی لے لی کہ کہیں عذرا نہ سن لیں؟"

عذرا: "یہاں مہمان کی تواضع کیا ہو سکتی ہے؟ لیکن یقین ہے کہ میرے خدا نگاہر وقت آپ کے پاس رہے ہونگے۔ اگر تمہیں کوئی ضرورت ہو تو بے تکلف کہ دینا۔" امین: "سر دست تو یہ معلوم کرنے کی ضرورت ہے کہ جو عورت کئی روز سے میری بیمار داری کر رہی تھی کہاں چلی گئی؟"

عذرا (ذرا شرمنا کر) "اے! وہ عورت۔ اچھا۔ مجھے ٹھیک تو معلوم نہیں لیکن وہ چلے جانے کو کبھی تھی۔ بیمار داری کرنی کچھ ہنسی نہیں۔ اور یہ وحشی کہہ جائیں؟ ممکن ہے کہ وہ اب آجائے اور یہ بھی ممکن ہے کہ نہ آئے۔ ان وحشیوں کا اعتبار ہی کیا؟"

امین: "عجب مضمون ہے۔ خیر لیکن یہ ضرور ہے کہ اُس کو میرے ساتھ محبت تھی۔ بڑے بڑے وقت میں میرے کام آئی تھی۔ اور سبچ یوں ہے کہ میرے دل کو بھی اس

اُس سے لگاؤ ہے ؟
 عذرا ہنس کر چُپ ہو گئی ؟

باب نوزدہم

از کجا در روزگارِ من فتاد چوں تو سنگیں دل بلائے کافرے

اس کے بعد مختلف مضامین پر گفتگو ہوتی رہی۔ مگر چونکہ وہ نفسِ قصے سے کچھ تعلق نہیں رکھتی لہذا اس کا اعادہ فضول ہے۔ اگرچہ عذرا کی عادت تھی کہ وہ ذرا ذرا سی بات پر الجھ پڑا کرتی تھیں۔ لیکن اس وقت نہ معلوم کس وجہ سے وہ حتی الوسع بہت ہی کم بولیں۔ چلتے ہوئے ہم سے کہا کہ تم سب کے بہننے کے واسطے آج رات کو میں ناچ کراؤں گی۔ چونکہ یہ بھی تمہاری نظروں میں منجملہ عجائبات کے ہو گا۔ یقین ہے کہ تم سب محفوظ ہو گے ؟

مجھے تعجب ہوا کہ بنوالیچر جیسی خود دار قوم بھلا ان لغویات میں کیوں پھنسنے لگی۔ مگر بعد میں حافظ جعفر کی شہادت یاد آگئی۔ میں نے گھبرا کر عذرا سے کہا بھی کہ ہمیں اس ملک کی ایک دعوت تو عمر بھر بھولے گی نہیں۔ یہ آپ کا ناچ دیکھتے ہیں کیا کیا ناچ سچائے۔ مگر عذرا ہنسیں اور کہا کہ ”گھبراؤ نہیں میرے سامنے کوئی ایسی حرکت نہیں ہو سکتی۔ اور یہ ناچ اگر تم نے نہ دیکھا تو شاید عمر بھر چپٹاؤ گے یا خیر میں بھی اطمینان ہو گیا۔ زیادہ کچھ کہنے کا محل ہی نہ تھا ؟“

تینوں فلہر کی ناز پڑھ کر بیٹھے تھے کہ پھر طلبی ہوئی۔ عذرا ہماری منتظر رہی بیٹھی تھیں۔ دیکھتے ہی کھڑی ہو گئیں ؟

عذرا کے نزدیک میرا عدم وجود تو اب برابر ہو گیا تھا۔ ان کو جو کچھ کہنا ہوتا تھا۔ امین ہی کو مخاطب کرتی تھیں۔ بجز اس کے کہ کوئی خاص بات میرے تعلق ہو۔

مجھے اس کی شکایت نہیں۔ البتہ اس وقت بقا ضائے بشریت رشک ضرور تھا۔ مگر بقول شخصیکہ عہد اب کبیدہ رہا ہے جس پر رقیبوں کا ڈر کریں ؟
عذرا! میں چاہتی ہوں تمہیں بھی ان کھوٹوں کی سیر کردوں۔ اگر تکلیف نہ ہو تو چلو۔ عجیب جگہ ہے۔

ایک نوجوان کو ایک عورت کے ساتھ رہنے کا بہانہ ہی چاہئے۔ این فوراً تیار ہو گئے۔ حالانکہ مجھے اُن کے ضعف کی وجہ سے اب بھی خوف ہی تھا۔

اس سیر کو مفصل بیان کرنا گویا ان ہی باتوں کا اعادہ کرنا ہے۔ جن کو میں بیان کر چکا ہوں۔ البتہ یہ امر ظاہر کر دینے کے قابل ہے کہ اس مرتبہ وہ کھوٹیں ہمیں نہیں دکھائی گئیں۔ جن کو میں دیکھ چکا تھا۔ سب سے آخر ہمیں وہی مقام دکھلایا گیا جس کو دیکھ کر میں رات بھر ڈرا تھا۔ اس کے بعد ہم نے متوسط الحال لوگوں کی قبریں دیکھیں۔ یہ حقیقت میں قبریں تھیں۔ مگر کچھ اس قطع کی کہ شاید پہلے ایک کنواں کھودا گیا ہوگا۔ اور اس میں جلنے والے لوگ مر گئے تھوڑا بہت مصالحہ لگا کر یا بھر کر تہ بہ تہ کو میں میں رکھ دئے گئے۔

یہ تو ایک طبعی بات تھی کہ امین پر اس سیر کا بڑا ہی اثر ہوا۔ لیکن انہوں نے زبان سے کچھ نہ کہا۔ ایوب بچارے کا بہت ہی بُرا حال تھا۔ کانپتا جاتا تھا۔ اور بار بار واپس چلنے کا تقاضا کرتا تھا۔ اس ملک میں قدم رکھتے ہی اُس کے دل پر خوف غالب ہو گیا تھا۔ یہ تماشا دیکھ کر تو تعجب ہے کہ وہ رات کو زندہ کیونکر رہ گیا۔

اور حقیقت میں ایک جاہل ڈرپوک آدمی کو سینکڑوں لاشیں سینکڑوں برس کی بالکل اصلی حالت میں رکھی گھوڑ رہی ہوں تو اُس کے قلب کی کیا حالت ہوئی ہوگی۔ اگرچہ ان بے جانوں کی آوازیں مدت ہوئی کہ بند ہو چکی تھیں۔ لیکن بقول ایوب کے ان میں سے ہر ایک پھاڑ کھانے کو دوڑتا تھا۔ اتفاق سے یا قوت بھی ہمارے

سے مجھے کئی روز تک تعجب رہا کہ آخر ان کثیر تعداد کھوٹوں کے کھودنے میں جو پتھر نکلے ہونگے وہ کس کام میں لگائے گئے ہونگے۔ بعد میں معلوم ہوا کہ کور کی شہر پناہ اور مختلف محلات شاہی اور امرا کے مکانات کے کام میں لائے گئے تھے۔ (منیف)

ساتھ ہی تھا۔ ایوب کو ڈرا ہوا دیکھ کر کہنے لگا کہ ”اس میں ڈرنے کی کون بات ہے؟“

ایک دن آخر تو بھی ایسا ہی ہو جائیگا؟“

ایوب (یا قوت کو بُری نظر سے دیکھ کر) ”مکبخت سٹھپا گیا ہے۔ کہتا ہے کہ ڈر ہی کیا ہے؟ ارے جانور پڑے نہ ڈریں آدمی کو تو ضرور ہی ڈر لگے گا۔“

امین کو پھرتے پھرتے بہت ہی تکان ہو گیا۔ میں نے عذرا سے کہ کر شکل

تمام پیچھا چھڑایا اور اپنی جگہ پر آکر لیٹ گئے۔

بھلا عذرا کو کہاں چین پڑتا تھا؟ عصر کے بعد ہمیں پھر ملا لیا۔ ایوب نہیں

بھی ایک کھلونا ہاتھ آ گیا تھا۔ کہنے لگیں کہ ”لاؤ اسے پانی کی سیر کراؤں۔ مجھے تعجب

ہے کہ یہ اتنا بڑھا ہو کر بھی ڈرتا ہے؟“

میں ”غریب نے کبھی گھر سے قدم نہیں نکالا۔ ڈرے نہیں تو کیا کرے۔ اس ہی

پر کیا منحصر ہے۔ میں بھی تو ڈرا ہوا ہوں۔ یہ تو چچراہ غمزہ ہے۔ سترہ بچوں کا باپ ہے

ان میں سے ایک بھی نہ رہا۔ بیوی بھی مر گئی۔ گھر تباہ ہو گیا۔ دل بہت ہی ضعیف

ہے۔ ذرا سی بات کا بڑا اثر ہوتا ہے؟“

عذرا نے مجھے ابھی معلوم ہوا کہ یہاں کی سیریں دیکھ کر تو یہی ڈر گیا۔ ڈرنے کی

تو کوئی وجہ نہیں۔ عبرت ضرور ہونی چاہئے۔ بہر حال اس بڑھے کو تماشا دکھاؤں

دیکھوں اسے دیکھ کر کیا کہتا ہے؟“

عذرا نے ایوب سے کہا کہ اگر تجھے اپنے بچوں کی صورتیں یاد ہوں تو اس پانی

میں دیکھ کر بتلا کہ یہی ہیں یا نہیں۔ ایوب پانی کی طرف جھکا مگر اس طرح کہ ایسا

ہاتھ سے مجھے اور دوسرے سے امین کو پکڑ لیا۔ اس کے تمام بچے پانی میں سے اس

کی طرف دیکھ رہے تھے بقول اس کے اکثر کی صورت تو وہی تھی۔ لیکن بعض پہچانے

بھی نہ جاتے تھے۔ شاید اس کی وجہ یہ ہے کہ ایوب ان کی صورت ٹھیک ٹھیک

اپنے ذہن میں حاضر نہ کر سکا ہو گا۔ کیونکہ عذرا کی طاقت اس خصص میں نہایت محدود

تھی۔ پانی میں صرف ان ہی چیزوں کی تصویریں بن سکتی تھیں۔ جن کی تصویر

دیکھنے والے کے دل میں صیح پیدا ہو جائے۔ لیکن اگر کسی جگہ یا کسی شخص کو

اُس نے خود دیکھا ہو تو اس مقام یا شخص کی تصویر بہت ہی صحیح پانی میں بن سکتی تھی۔ جیسے ہماری کشتی کی تصویر۔ دوسروں کے دل پر اس کو پورا پورا اختیار نہ تھا۔ لہذا تصویروں کا درست ہونا بھی معلوم۔ اسی طرح جامع ازہر کی اندرونی تصویر (جہاں تک مجھے یاد تھی) صحیح بن جاتی تھی۔ لیکن یہ نہیں معلوم ہو سکتا تھا کہ اس وقت ہاں کیا ہو رہا ہے۔ کیونکہ اس مقام کو خود اس نے دیکھا نہ تھا۔ دوسرے کا ذہن موجود حالت پر پہنچ نہ سکتا تھا۔ ایوب کو ان باتوں سے بحث نہ تھی۔ اس کے نزدیک تو مُرغے کی ایک ٹانگ یہ جاؤ وہی تھا۔ ہزار سمجھا یا کہ یہ بھی قوتِ مقناطیسی ہے اور اگر چہ عجیب چیز ہے۔ مگر مسریم سے خارج نہیں۔ مگر کون سُنتا ہے۔ وہ تو سحرِ سامری ہی کتا رہا۔ ایوب بیچارہ اپنے بچوں کو یاد کر کے بُت ہی رویا۔ اور عذرا کے نزدیک وہ ڈر کے مارے دورا تھا۔ اُس نے کچھ اُور مذاق کرنا چاہا۔ مگر میں نے روک دیا۔ امین کو بھی تعجب ہوا۔ لیکن کچھ کہا نہیں۔ عذرا نے پوچھا تو آپ نے سر جھٹکا کر اتنا کہا کہ ”میرے نزدیک تو لغویت ہے“ اور میرے نزدیک ہے بھی صحیح ہے۔ شام ہو ہی گئی تھی۔ ہم نے وہیں نماز پڑھی۔ کھانا کھا ہی رہے تھے کہ قوت چوپا یہ بنا ہوا آیا اور ملکہ سے عرض کیا کہ ”ناج کا تمام انتظام ہو گیا ہے“

عذرا اپنی وہی کالی کفنی (یا برقع) پہنے (جس کو میں اس روز رات کو لعنتوں کی بوچھاڑ کرتے ہوئے دیکھ چکا تھا) تیار تھیں۔ ہمیں ساتھ لئے ہوئے باہر نکل آئیں کھوہ کے دہانے سے پندرہ بیس قدم پھر ہمارے واسطے کرسیاں بچھی تھیں۔ ہم تینوں جا بیٹھے۔ چونکہ ابھی تک کوئی شخص و ماں نہیں آیا تھا۔ اس لئے تعجب ہوا، امین ”عمو! یہاں ناچے گا کون؟ یہ آسمان کے تارے؟“ عذرا ”دیکھو ابھی معلوم ہوا جاتا ہے“

اتنے میں مختلف کھوؤں سے پچاس یا ساٹھ بنوا لہجہ شعلیں سی لئے ہوئے نکلے جن کے شعلے کوئی گز گز بھراؤ نچے اُٹھ رہے تھے۔ قریب آئے تو سب سے پہلے امین کی نظر پڑی۔ مجھے متوجہ کر کے کہنے لگے ”عمو! آپ نے کچھ دیکھا بھی؟“ یہ شعلیں کا ہے کی ہیں؟“

میں (غور دیکھ کر) اللہ اکبر! کیسی مشعلیں؟ یہ تو لاشیں جل رہی ہیں! حقیقت میں کسی شخص کے ہاتھ میں جلتا ہوا ہاتھ تھا تو کسی کے پیر۔ تمام لوگ ہمارے سامنے ایک ہلال بنا کر گھڑے ہو گئے۔ عجب عبرتناک تماشا تھا۔ مشکل یہ تھی کہ نہ اٹھتے بنتا تھا نہ بیٹھے رہنے کو جی چاہتا تھا۔ قہوڑی دیر میں یہ لوگ پہلوؤں پر ہو گئے اور سامنے میدان خالی چھوڑ دیا گیا۔ اس اتنا میں ہمارے سامنے چند لکڑیاں گاڑ کر ان پر لاشیں ٹانگ دی گئی تھیں۔ ایک ظالم نے ایک عورت کی لاش کے پاؤں میں جا کر آگ دے دی۔ اور پھر دوسری اور تیسری اور چوتھی کے یہاں تک کہ ہمارے سامنے چوبیس لاشیں دھڑ دھڑ جل رہی تھیں۔ شعلے زبان حال سے بچے زبانوں کی طرف سے موکلانہ آسمان کی طرف جانا چاہتے تھے۔ ہڈیاں جل جل کر بدلتی دے رہی تھیں اور عذرا کے نزدیک ایک سیر تھی۔ کس قدر عبرت کا مقام ہے۔ کہ وہی مصالحہ جوان مردوں کو زندہ جاوید بنانے کے کام میں لایا گیا تھا۔ اس وقت بائیں تیل کا کام دے رہا تھا۔

بہیں تفاوت راہ از کجاست تا بہ کجا

نیرونے اپنے باغ میں زندہ عیسائیوں کو کپڑوں میں تیل لگوا کر جلوا دیا تھا۔ یہاں شاید اس زمانے کے بعد پہلی دفعہ یہ تماشا ہمیں دکھلایا گیا۔ مگر غنیمت تھا کہ سماں بجائے زندوں کے مردوں پر ہاتھ صاف کیا گیا۔ لیکن ہمارے قلب پر دونوں کا

سلہ شخص شاہانِ روم نے اکبر نے میں چھٹا بادشاہ تھا۔ سلسلہ عیسوی میں تخت نشین ہوا۔ ابتداً تو بت ہی عظیم مزاج۔ سلیم، بطح، عادل تھا مگر بعد میں معلوم ہوا کہ یہ دھوکا ہی تھا۔ چند ہی روز میں یہ مصنوعی نقاب اتر کر اس کی اصلی صورت معلوم ہو گئی۔ سب سے پہلے اپنی ماں کو قتل کیا۔ پھر تفریح طبع کے لئے روم میں قتل عام کر دیا۔ کئی مرتبہ روم کے مختلف محلوں میں آگ لگوا کر تماشا دیکھا۔ مذہبِ مسیحی کا شیوع نہ دیکھ سکا۔ اور ایک ہی رات میں سینکڑوں میگنا، عیسائیوں کے کپڑوں میں تیل لگوا کر اپنے پیش باغ میں جلوا ڈالا۔ اپنی بیوی پر عیسائیت بونی کاشہ کر کے چوں سمیت اپنے ہاتھ سے قتل کیا۔ آخر اس کے ظلم فضول خرچی اور عیاشی سے خلقت تنگ ہو گئی۔ پڑنا می ایک شخص نے سازش کر کے اس کو گرفتار کر لیا۔ اور اپنی ہی خواہش سے ایک درباری کے ہاتھوں شدہ میں قتل کر ڈالا گیا۔ (ضیف)

یکساں اثر ہوا۔ بلکہ اس کا زیادہ قوی۔ کیونکہ یہ خوفناک تماشا ہماری آنکھوں کے سامنے ہو رہا تھا۔ جو حالت اس وقت خصوصاً میرے دل کی تھی میں کسی طرح بیان نہیں کر سکتا۔ اب بھی اگر کبھی خیال آجاتا ہے تو سوتے سوتے چونک اٹھتا ہوں۔ ناظرین خود اندازہ لگا سکتے ہیں کہ اس وقت میں دیکھنے والے کے قلب و دماغ کی کیا کیفیت ہو سکتی ہے۔ صدیوں کے اطمینان سے سونے والے مردوں کا یوں انفار کے ہاتھوں اس بیدردی کے ساتھ جلنے دیکھنا سخت خوفناک نظارہ اور عبرت خیز واقعہ تھا۔ اب کون کہہ سکتا ہے کہ ان جلنے والے سیکسوں میں جمشید جلاؤالاکگیا یا سکندر کوئی گنہگار فقیر جل گیا یا ہم آدر امیر کس کو خیال تھا کہ ان لوگوں کی لاشوں کی اس خوبصورتی سے محافظت اس غرض سے کی گئی تھی کہ یہ جلنے کے کام آئیں۔ ہائے کیا یہ نہیں ہو سکتا کہ اسی طرح ایک روز ہماری ہڈیاں بھی ایسے ہی ذلیل کام میں لائی جائیں اور ہم بھی مرنے پر اسی طرح وحشیوں کا تماشا بنیں۔ خاعنبر وایا اومی الامانصارہ

وہ باشندگان کورجن کو یہاں کے کھنڈرات ڈھونڈتے ہیں اور نہیں ملتے۔ وہ باشندگان کورجن کو یہ کھوٹیں عجب نہیں کہ قیامت تک روٹینگے۔ وہ باشندگان کورجن کے صنوعوں کے بنائے ہوئے عالیشان محل اپنے بانیوں کو کھو کر اب تک ششدر کھڑے ہیں۔ جب ٹخنوں تک جل جاتے تھے تو کوئی بد بخت آکر ایک ٹھوکہ مار دیتا تھا۔ اور دوسری لکڑی پر ان ہی کے کسی بھائی کو پھر آگ لگا دیتا تھا۔ بے بسی کے ساتھ جل رہے تھے اور دم نہ مار سکتے تھے۔ ان کے شعاع زمین سے دس دس گز اونچے اٹھ کر اپنی صورت حال جنگل کے حیوانوں کو دکھلا دکھلا کر مدد مانگتے ہیں۔ کیسا قیامت کا وقت ہے کہ ان کی اعانت کے لئے ایک چڑیا بھی دم نہیں مار سکتی۔ آخر بیچارے بیس ہی منٹ میں تو بالکل ٹھنڈے ہو جاتے ہیں۔

خدا ہی اس چُپ کی داد دیگا کہ تڑپتیں رونے ڈالتے ہیں

مُساقرانِ عدم کسی سے نہ بولتے ہیں نہ چالتے، میں

ہم تینوں کی یہ کیفیت تھی کہ بالکل مدہوش کھڑے اس تماشے کو دیکھ رہے تھے

اس قدر حواس باختہ تھے کہ ایک لفظ بھی زبان سے نہ نکال سکتے تھے۔ در نہ ممکن تھا

کہ امین کے منع کرنے سے صدیوں کے آرام کے خوگر لوگوں کو یوں مصیبت میں نہ ڈالا جاتا۔

آخریشقی بنوالمجر ایک مرتبہ پھر ہمارے سامنے ہلال بنا کر اکھڑے ہوئے۔ اور چلنے والوں کی لاشوں کو مہلت ملی۔

عذرا (تمقنہ لگا کر) "حلیف! کچھ دیکھا؟ میں نے کہا نہیں تھا کہ اگر یہ سیر نہ دیکھو گے تو چھپتا ڈگے؟"

میں: "بلکہ یوں کہنا چاہئے کہ دیکھ کر بہت پچھتاؤ۔ عذرا کوئی شخص بھی جس کو خدا نے عقل دی ہے۔ ایسی سیر دیکھ کر خوش نہ ہوگا۔ افسوس ہے آپ پر کہ آپ اس کو سیر کھتی ہیں۔ آپ کے سینے میں دل نہیں ہے۔ پتھر ہے۔ بلکہ اس سے بھی کوئی سخت چیز؟"

عذرا (مُسکرا کر) "خدا آنکھوں کے ساتھ آدمی کو عقل سلیم بھی عطا کرتا تو کیا اچھا ہوتا۔ ارے نادان! اتنا تو دیکھ کہ اس واقعے سے جو سبق حاصل ہوتا ہے وہ دوسری طرح حاصل نہیں ہو سکتا۔ یہی تماشا دیکھ کر یقین آنا چاہئے کہ جب آئندہ کوئی اعتبار نہیں تو آدمی کس برتے پر اپنی چھت و پڑ کرے۔ نیز یہ کہ آدمی کو کوشش کرنی چاہئے کہ اپنا موجودہ زمانہ ایسا گزارے کہ جس میں پوری طرح آسائش اور اطمینان بھی ہو اور مرنے کے بعد اس سے ہمدردی بھی کرنے والا رہ جائے۔ اگر ان امرا زادوں اور عابد فریب عورتوں کو یہ بات معلوم ہوتی کہ گو ان کی لاشیں ہزاروں برس تک باقتیاط رکھی رہیں گی۔ مگر آخر انجام ان کا ایک وحشی قوم کے ہاتھوں یہ ہونے والا ہے تو وہ لوگ کیا کرتے؟ اچھا اب تماشا گاہ میں روشنی تو کافی ہے اب ناچ دیکھو؟"

اس شقی القلب عورت کی باتوں پر جی تو چاہتا تھا کہ میں گولی رسید کروں مگر سخت مجبوری تھی۔ خون کے سے گھونٹ پی کر خاموش ہو رہا۔

تموڑی دیر میں جو لوگ لاشوں کی مشعلیں اٹھائے کھڑے تھے۔ اب سامنے اکھڑے ہوئے اور ہمارے داہنی طرف سے اندازاً سو عورتیں اور بائیں طرف سے سو

ہی مرد نکل کر بچنے لگے۔ ناچ کیا تھا بندروں کی اُچھیل کود تھی۔ یا جتنی تصویریں اندر کھوؤں میں بنی تھیں اُن کی نقلیں کرتے تھے۔ اس میں پیدائش اور موت کے سین بھی تھے اور بادشاہ کی تخت نشینی اور قتل بھی۔ ان کو کیا بیان کروں اور کہاں تک بیان کروں۔ اس ناچ میں ایک واقعہ قابل ذکر ہوا۔ وہ چونکہ گونہ دلچسپ ہے اس کا ذکر کرتا ہوں :

ایک کالی بلا مہنی کٹی ڈاٹن عورت۔ جیسے کوئی شراب کے نشے میں ہوتا ہے جھومتی ہوئی آئی اور ہمارے قریب ہی آکر بیٹ گئی اور چیخ چیخ کر کہنے لگی۔ "کالا بکرا لاؤ۔ کالا بکرا لاؤ۔"

کئی مرد اور عورتیں اس کے ارد گرد آجھ ہوئیں۔ اور سب نے تشخیص کی کہ اس پر بھوت چڑھ گیا ہے :

چند شخص کالا بکرا لانے کی فکر میں گئے اور یہاں اُس چڑیل نے پھر "کالا بکرا کالا بکرا" چیخنا شروع کیا :

لوگ : "ہاں ہاں ابھی آتا ہے"

وہی چڑیل : "کالا بکرا لاؤ۔ کالا بکرا"

لوگ : "اچھا اچھا۔ ابھی آتا ہے"

اتنے میں وحشی کہیں سے ایک کالا بکرا بھی پکڑ لائے۔ وہ چڑیل برابر "کالا بکرا" پکارے جاتی تھی۔ خدا خدا کر کے بکرا ذبح ہوا۔ اس عورت نے اس کا خون پیا تو پین آیا :

اس کے بعد اعلیٰ غول بیابانی سے تمام میدان صاف ہو گیا۔ ہم نے سمجھا کہ امن ہو گیا۔ اجازت لے کر اٹھنے ہی کو تھے کہ ایک طرف سے بڑے بڑے کتے نکل کر بھڑکیے۔ گدھے۔ بکرے۔ چیتے بہن آنے شروع ہوئے۔ سخت پریشانی ہوئی۔ کہ دیکھئے اب کیا ہوتا ہے۔ معلوم ہوا کہ جانور نہیں۔ حضرات بنوا لہجہ ہی کھالیں پنے ہوئے ہیں۔ ناپچے۔ کوڑے۔ کھیلے۔ سب ہی کچھ ہوا۔ یہ شرمناک نظارہ ہم سے تو نہ دیکھا گیا۔ میں نے عذرا سے کہا کہ "اگر آپ اجازت دیں تو ہم ان جلی ہوئی

لاشوں کو دیکھ آئیں۔ گذرا کو چھوڑ کر ہم نے دو چار لاشوں کو دیکھا۔ جل کر سفید ہو گئی تھیں۔ راکھ اڑی اڑی پھرتی تھی۔ ادھر اندھیرا تو تھا ہی اور سوائے ہمارے اُور کوئی تھا بھی نہیں۔ میں نے دل کھول کر اطمینان سے ان وحشیوں کو گالیاں دیں۔ سامنے سے ایک بکری آتی ہوئی دکھائی دی۔ میں ڈر کر چُپ ہو رہا۔ یہ بکری ذرا اندھیرے میں جا کر کھڑی ہو گئی۔ اور وہیں سے آواز آئی۔ ادھر آؤ۔ خیال کیا تو اُستن کی آواز تھی۔ امین بے سوچے سمجھے اُدھر چلے گئے۔ اور میں پیچھے پیچھے دیکھا تو واقعی بکری کے لباس میں اُستن تھی۔

اُستن یہ اسد! آخر میں نے تجھے ڈھونڈنا نکالا۔ ملکہ مطاع اکل" مجھے اب زندہ نہ چھوڑیگی۔ نساس! تو نے سُن ہی لیا ہو گا کہ اس نے میرے ساتھ کیا کیا۔ اسد! مجھے تجھ سے بڑی محبت ہے اور تو میرا ہو چکا ہے۔ کیا اب تو مجھے دھوکا دیکر چھوڑ جائیگا۔ میں نے تیری جان اس لئے تھوڑا ہی بچائی تھی کہ تو میرے ساتھ دشمنی کر بیگا۔ میں پہلے ہی مر جاتی تو اچھا تھا۔

امین: "مجھے تعجب ہے کہ تم مجھے چھوڑ کر کیوں چلی گئی تھیں؟ میں تجھے عمر بھر نہ چھوڑوں گا۔ چلو ملکہ سے تجھے اپنے پاس رہنے کی اجازت لے دوں۔"

اُستن (کانپ کر): "نہیں نہیں وہ مجھے فوراً مار ڈالے گی۔ تجھے اس کی طاقت کا حال معلوم نہیں ہے۔ نساس جانتا ہے۔ اس سے پوچھ لے۔ اگر تجھے بھی میرے ساتھ محبت ہے تو بس ابھی میرے ساتھ بھاگ چل۔ جس طرح ہو سکے قہم دو لو نکل چلیں گے۔ اور دلدلوں کے پار ہو جائینگے۔"

امین کو دیکھا تو بالکل تیار تھے۔ میں نے ہاتھ جوڑ کر کہا کہ "امین دیکھنا مذاکے واسطے ایسا نہ کرنا۔ بالکل اپنے اور میرے ساتھ دشمنی۔"

اُستن: "اسد! کچھ نہ سُن اور میرے ساتھ ہو لے بس خلدی چل۔ مجھے ہو امین موت کی بو آتی ہے۔ دیکھ شاید ملکہ مطاع اکل" ہماری باتیں سُن رہی ہو گی۔"

لہ وحشیوں کی قوتِ شاعرانہ نے کیسی ہوتی ہے کہ اکثر بڑی بڑی باتوں کی پیشینگوئی وہ سونگھ کر دیتے ہیں اور اکثر اوقات یہ پیشینگوئی بالکل صحیح پڑتی ہے (ضعیف)۔

اُستن نے امین کے گلے میں باہیں ڈال دیں۔ اور بے تکلف اُن کو چومنا شروع کیا۔ اور گجراہٹ میں امین کو لئے ہوئے آگے بڑھی ہی تھی کہ میں نے پھر امین کو روکا۔ اور بخت خدا کے واسطے دلائے۔ مگر اس وقت امین کا نشہ ایسا نہ تھا کہ ایسی ایسی خفیف ترشیاں اتار دیتیں وہ پھر آگے بڑھے کہ دفعۃً میرے کان میں عذرا کے ہنسنے کی آواز آئی۔ پلٹ کر جو دیکھتا ہوں تو واقعی عذرا یا قوت اور دو گونگے خدمتگاروں کو لئے کھڑی ہیں۔ اُف جان ہی تو نکل گئی۔ میں نے سمجھا کہ بس اب خیر نہیں۔ سب سے پہلے تیری جان جائے گی۔ قریب تھا کہ بیہوش ہو کر گر جاؤں مگر سنبھل گیا۔ اُستن بیہوش ہو ہی گئی۔ مگر واہ رے امین۔ ذرا شرمندہ تو معلوم ہوتے تھے۔ باقی اثر ڈھونڈے بھی نہ ملتا تھا۔ ان کو کیا خبر کہ عذرا کس بلا کی عورت ہے ؟

باب ستم

بجرم عشق تو ام سے کشند و غوغا نیست
تو نیز بر سر بام آ کہ خوش تماشا نیست

فقوڑی دیر کے لئے بالکل سناٹا رہا۔ یہ یاس و دیم کا وقت میرے لئے بہت ہی سخت گزرا۔ آخر عذرا امین کی طرف متوجہ ہوئیں ؟
عذرا (مسکرا کر) کیوں صاحب ! شرمندہ کیوں ہوتے ہو ؟ بکری کا شیر کی بغل میں ہونا بھی واقعی ایک تماشا ہے ؟
امین : کیسی شرمندگی ؟

عذرا : اُستن ! تو کیا کہتی ہے۔ مجھے تو تیرا خیال ہی نہ ہوتا۔ مگر میرے لگائے ہوئے نٹمان تیرے سفید بالوں نے مجھے ظاہر کر دیا۔ اندھیرے میں تو نے بغل گرم

کرنے کا اچھا موقع پایا۔ مردار میں تو سمجھی تھی کہ تو یہاں سے دفع ہو گئی ہوگی۔ مجھے کیا معلوم تھا کہ تو میرے حکم کو ایسا حقیر سمجھ گئی؟

اسٹن: "تو مجھے کیوں نہیں مار ڈالتی کہ ایک دفعہ ہی فیصلہ ہو جائے؟" عذرا: "تجھے ابھی اپنی زندگی کی امید بھی باقی ہے، مگر یہ کیونکر ہو سکتا ہے کہ تو دفعتاً بھل دلدرا سے بھل گور میں جا پڑے۔ ایسی گرمیاں وہاں تو طواہی ملیں گی تڑپا تڑپا کرنا مارا ہو تو سہی؟"

عذرا نے اپنے گونگوں کو کچھ اشارہ کیا۔ دونوں نے بڑھ کر اسٹن کو پکڑنا چاہا تھا کہ امیں بھپٹے اور ایک کے مٹکا لگایا اور دوسرے کو دھکا دیکر گرادیا۔ عذرا (قمقمہ) "بہت خوب! اگر بیمار نہ ہوتے تو شاید دونوں کا خون کر ڈالتے۔ لیکن معاف کرنا۔ اب ایک طرف کھڑے ہو جاؤ۔ اور میرے حکم کی تعمیل ہونے دو اس مردار کو ابھی تو کوئی نقصان نہ پہنچے گا۔ جس سے تمہیں محنت ہے میں بھی اس کا لحاظ کرتی ہوں۔ ذرا میرے کمرے تک تو چلنے دو۔ خشکی بڑھ گئی ہے۔ کہیں پیر تمہیں بخار نہ ہو جائے؟"

میں نے بمشکل تمام امین کو پکڑ کر کھینچ لیا۔ اُن کے دخل دینے کا اتنا اثر نہ ہوا کہ اسٹن کو خود چلنے کی اجازت ہو گئی اور ہم سب عذرا کے کمرے میں داخل ہو گئے۔ ایوب بھی ہمیں دیکھ کر آگئے تھے ان کو ہٹا دیا گیا۔ اور اس کے ساتھ ہی یا قوت کو بھی کمرے بھر میں ہم تینوں اور عذرا کی ایک معتمد چھو کر رہ گئی۔ عذرا اپنے پلنگ پر بیٹھی ہیں۔ ہم دونوں مجرموں کی طرح سامنے کھڑے ہیں۔ اور ہمارے داہنی طرف کسی قدر فاصلے سے حرام نصیب اسٹن؟

عذرا۔ حنیف! میں نے تیرے سامنے ہی تو اس مردار کو یہاں سے چلے جانے کا حکم دیا تھا اور تو جانتا تھا کہ میں اس عورت کی صورت تک سے جلتی ہوں۔ تجھے اور واقعات بھی معلوم تھے پھر تجھے ان میں شامل ہونے کی کیونکر جرأت ہوئی۔ تیری بغیر اطلاع کے تو یہ واقعہ نہ ہوا ہو گا۔ سچ بتلا! میں اس معاملے میں جھوٹ سُننا گوارا نہ کروں گی؟

میں ” جو کچھ آپ نے دیکھا بالکل اتفاقی بات تھی۔ مجھے اس کا بالکل علم نہ تھا۔“
 عذرا ” خیر مجھے تیرا اعتبار ہے۔ صاف ظاہر ہے کہ قصور اسی مردار کا ہے۔“
 امین (غصے میں) ”کیسا قصور اور کیسا گناہ؟ یہاں کی رسموں کے بموجب یہ میری بیوی ہے۔ میں سمجھتا ہوں کہ تیسرا شخص جو میرے اور اس کے درمیان میں دخل دے قصور وار ہے۔ نیز جو کچھ اس کا قصور ہے وہی میرا بھی ہے۔ پس جو سزا اس کو ہوگی اسی کا مستوجب میں بھی ہوں۔ اور یہ یاد رکھنا کہ اگر ان گونگے بہ معاشوں نے اس عورت کو بُری نظروں سے بھی دیکھا تو ٹانگیں چیر کر پھینک دو ننگا۔ ذرا کوئی آگے بڑھ کر تو دیکھ لے۔“

عذرا بالکل خاموش بیٹھی یہ باتیں سنتی رہی۔ جب امین کہ چکے تو وہ استن کی طرف متوجہ ہوئیں۔

عذرا۔ ”کیوں تجھے کچھ کہنا ہے؟ کج بخت ذلیل تو میرے مقابل میں ایک مکھتی اور مچھتر تک کی وقعت تو نہیں رکھتی۔ اور میرے احکام کو کھیل بنا نا چاہتی ہے۔ تجھے آخر میرے ہی زیرِ ظناں یہ حرکت کرنے کی کیونکر جرأت ہوتی؟“

استن کو پہلے تجربوں سے معلوم ہی تھا کہ عذرا سخت ظالم ہے۔ غصے کی حالت میں اس سے کسی طرح کے رحم کی امید نہیں ہو سکتی۔ اور سب سے زیادہ غصہ اس کو حکم عدولی سے آتا ہے۔ اس وقت اس کو یقین ہو گیا کہ میں اس کے ہاتھوں بچنے والی نہیں۔ وہ ادب سے سر جھکا کر تھے لہذا باندھے کھڑی تھی۔ عذرا کی طرف بڑھی اور نہایت مغرورانہ لہجے میں بے خوف جواب دینا شروع کیا۔

استن۔ ”اے نامِ قصور میرا ہی ہے۔ میں نے جو کچھ کیا جان بوجھ کر کیا۔ محنت کی کشش قبر کی کشش سے کہیں زیادہ ہوتی ہے۔ میری زندگی بغیر اس شخص کے تلخ گزریگی۔ اور جتنے روز میں نے اس کی صورت نہ دیکھی میں سمجھتی ہوں کہ شاید ایسا وقت میرے اوپر کبھی نہ گزرا ہوگا۔ میرا جی نہ مانا اور میں نے تیرے غصے کی کوئی پروا نہ کی۔ بے میں تجھ سے کہتی ہوں کہ مجھے اپنی جان کو خطرے میں ڈالنے کا صلہ مل گیا کہ اس شخص نے مجھے آغوش میں لے کر اقرار کر لیا کہ وہ میرا چلہنے والا ہے۔“

عذرا کچھ تملکا کر اٹھی مگر پھر بیٹھ گئی ۞

اُسٹن : میں نہ جا دو گرنی ہوں - نہ ملکہ ہوں - نہ ہمیشہ رہنے والی ہوں - لیکن لوگوں کی نظر میں بچپاتی ہوں - میں بُرقع اڈھے ہونے پر بھی تیرے دل کی باتیں سمجھتی ہوں ۞

عذرا نے کچھ کہنا چاہا - مگر اُسٹن نے تنکھما نہ لہجے میں روک دیا ۞
اُسٹن : ظالم ملکہ! میں جھوٹ نہیں کہتی - تو ہزار چھپا مگر میں اچھی طرح جانتی ہوں کہ تجھے اس شخص سے محبت ہے اور محض اپنے جذبات کی خاطر تو اپنے بے گناہ رقیب کا کائنات نکال پھینکنا چاہتی ہے - ظالم ملکہ! مجھے تیرے ہاتھوں بچنے کی کوئی امید نہیں ہے - مگر نہ معلوم میں کہاں پہنچوں اور میرا کیا انجام ہو - مگر اتنا جانتی ہوں اس کا نتیجہ اچھا نہ ہو گا ۞

میں اسد کو دیکھتے ہی دیوانی ہو گئی تھی اور معاً مجھے یہ بھی معلوم ہو گیا کہ اس چاہ کے جرم میں میری جان جائیگی - مگر میں اپنی جان کی پروا نہ کر کے اس کی ہو گئی اور اس کو اپنا کر لیا - اور دیکھ میرا خیال جھوٹا نہ تھا - موت اس وقت میرے سامنے کھڑی ہے - اب بھی میں تیرے سامنے اپنے عشق کا اقرار کرتی ہوں -

خوب جان لے کہ یہ میرا ہے اور میرا ہی ہو کر رہیگا - تیرا اُسٹن اس پر پورا اثر نہ کریگا - تیرا جا دا اثر کر جائے تو کر جائے - تو اچھی طرح سمجھ لے کہ میرا خون ضرور رنگ لائے گا - میں دیکھتی ہوں کہ تیرے دن بہت کم رہ گئے ہیں - تو بھی اسی ستر سے جان دیگی - ہائے - ذرا ٹھیر جا - اُسٹن - ہائے - دیکھ - تو

اُسٹن کی آواز بند ہو گئی اور دھڑ سے زمین پر آ رہی - عذرا اس کے سامنے کھڑی ہے اور اُسٹن کی طرف ایک انگلی سے اشارہ کر رہی ہے - اس کی صورت پر خون برس رہا ہے اور اُسٹن کی جان نکل رہی ہے - میں اور این گھبرا کر بہن کی طرف بڑھے - مگر وہاں خدا جانے کس اثر مقناطیسی سے اس کی جان نکل چکی تھی - پہلے تو ہماری سمجھ میں ہی نہ آیا کہ کیا ہوا - لیکن جیسے ہی ابن کو معلوم ہوا

کہ اُستن ٹھنڈی ہو گئی۔ وہ غصے میں عذرا کی طرف بڑھے۔ عذرا تو دیکھ ہی رہی تھی
 ذرا اٹھ اُور بڑھا دئے اور امین جیسے ایک دھکا کھا کر میرے اوپر آگرے۔
 میں نے اُن کو پکڑ لیا۔ درنہ زمین پر گر کر بڑی چوٹ آتی۔ بعد میں ان سے معلوم
 ہوا کہ اس وقت انہیں ایسا معلوم ہوا تھا کہ جیسے کسی نے سینے پر ایک مُٹکا
 مار کر دھکا دیا ہے۔ اور تمام جراث و حرارت سلب کرنی ہے۔

عذرا پھر اپنے پلنگ پر لیٹ رہیں اور اپنا منہ چھپا لیا۔
 کچھ ہی ہو مظلومہ اُستن ہم تجھے قسمت کی دھنی ہی سمجھینگے۔ دُنیا کے عشاق
 کو یہ آخری حسرت رہی کہ اُن کا خاتمہ اس شخص کے سامنے ہو جس کے عشق کے
 جرم میں وہ مارے جاتے ہیں۔ مقدر نے کم سے کم یہ حسرت تو تیری پوری کر دی۔
 عذرا تھوڑی دیر میں پھر اچھی خاصی ہو بیٹھیں۔

عذرا (امین سے) ”معاف کرنا کہ“

امین (نہایت ملیش میں) ”ایک خونئی کو کوئی معاف کر دے۔ گنڈیا اگر میرا بس چلے
 تو ابھی تیرے ٹکڑے ٹکڑے کر ڈالوں۔ مردم خور چڑیل معافی مانگتی ہے؟“
 عذرا (مسکراتے ہوئے) تمہیں حالات معلوم نہیں۔ اب وہ وقت آگیا ہے
 کہ میں تمہارے سامنے صدیوں کا راز کھول دوں۔ تو میرا آرام جان قرطیس ہے
 تیرے ہی واسطے دو ہزار برس سے مصیبت اٹھا رہی ہوں۔ اب جو تو ملا۔ تو اس
 عورت کا ہو کر۔ پھر کیونکر میں اس عورت کو زندہ رکھ سکتی تھی۔ قرطیس!

امین ”یکبخت کیوں جھوٹ بکنے پر مکر باندھی ہے؟ مجھے قرطیس کون کتنا ہے؟“
 میرا نام امین ہے۔ وغنا باز کو کہیں سے میرے مورث اعلیٰ قرطیس کا نام معلوم
 ہو گیا ہے۔ بس چلی ہے دھوکا دینے؟

عذرا ”اچھا تجھے یہ معلوم ہے کہ تیرا مورث اعلیٰ قرطیس تھا۔ سح جان کہ تیرا مورث
 اعلیٰ نہیں تو ہی قرطیس ہے۔ تو ہی مرکز زندہ ہوا ہے۔ تو ہی میرا سرتاج ہے؟“

امین ”مردار کا جھوٹ تو دیکھو۔ کبخت مجھے قرطیس بناٹے دیتی ہے کہ تو دیکھیں
 امین ہوں قرطیس نہیں۔ دھوکا دینا چاہتی ہے۔ کبخت سرتاج کہہ کر پھسلاتی ہے؟“

عذرا! بھلا تجھے کیا معلوم۔ دو ہزار برس گزر گئے مدتوں تیری رُوح خدا جانے کہاں کہاں پھرتی رہی۔ اب تو مجھے کیا پہچانے گا۔ مگر قرطیس! میں اس وقت تک ویسی ہی حسین ہوں جیسی تو چھوڑ گیا تھا؟
 امین! بے حیا بکے جاتی ہے۔ مجھے تیرے حُسن سے کیا واسطہ؟ حسین ہو یا کالی بنا۔ مجھے تجھ سے تعلق کیا؟

(ہنس کر) کوئی گھڑی ہی جاتی ہے کہ تو میرے پیروں پر سر رکھیگا۔ یہ ساری نفرت تشریف لے جائیگی اور تجھے اپنی زبان سے ماننا پڑیگا کہ تو میرا عاشق زار ہے میری رقیب کا مُروہ سامنے پڑا ہے۔ میں چاہتی ہوں کہ اُس کی رُوح کو بھی چین نہ دوں۔ آخدا کے لئے آ! اور بنگلیہ نہیں ہوتا تو خیر۔ میرے پہلو میں تو آ بیٹھ؟
 امین نے کچھ جواب نہ دیا۔ عذرا ان کے سامنے اکھڑی ہوئیں؟

عذرا! قرطیس! لے دیکھ؟
 چاند کا لالے سے نکلنا کہوں یا عذرا کا بُرقع اتارنا۔ سورج پر سے بادلوں کا ہٹنا کہوں یا عذرا کے رُخ انور سے نقاب کا سرکنا۔ دم کے دم میں وہ رشک حور اور غیرت پرری اپنے معمولی تنگ و چپت لباس میں امین کے سامنے کھڑی تھی۔ یونانیوں کی وینس پانی سے یا گلیشیا پتھر سے ایسا صبر شکن حسن اور توبہ فراموش ادائیں کا ہے کو اپنے ساتھ لاتی ہوئی جو عذرا میں اس وقت تھیں۔ امین تو آدمی تھے۔ اگر فرشتہ ہوتا اور امین نہ بن جاتا تو مجھے تعجب ہوتا۔ امین کی عذرا سے چار آنکھیں ہوئی تھیں کہ غصتہ تعجب سے اور نفرت حیرت سے بدل گئی۔ حُسن نے وہ جادو کیا کہ سب کچھ جُبُول گئے۔ وہ پیچھے ہٹنا چاہتے تھے مگر آگے ہی بڑھنے بنتا تھا۔ چپنا چاہتے تھے مگر نہ ہو سکتا تھا۔ مجھے تعجب بھی ہوا اور ہنسی بھی آئی مگر معاً ہی خیال آ گیا کہ اپنا حال تو یاد کرو۔ تو اس سے دُگنی عمر کا ہے۔ اس پر تو بیہوش ہو گیا تھا۔ امین پھر بھی عالی ظرف ہے کہ کھڑا تو ہے؟

امین (سخت متعجب ہو کر) اُرے عمو! یہ سچ پچ عورت ہے یا کوئی؟
 عذرا (ہنس کر) "ہاں ہاں عورت ہوں۔ آدم و حوا کی میٹی۔ شک کے کیا معنی؟" اُپ

ہونے کو ملکہ ہوں۔ مگر قرطیس تیری ادنیٰ کنیز ہوں؟
 عذرا نے ہاتھ پھیلائے اور امین آگے بڑھے۔ لیکن اتفاق سے اُن کی
 نظر اُستن کی لاش پر پڑی اور وہ چونک کر پھر ٹھٹک رہے۔
 امین: "نا۔ یہ کیونکر ہو سکتا ہے؟ تو تو وہی سفاک ہے نا۔۔۔"
 عذرا (مسکرا کر): "قرطیس بس اس کا خیال جانے دے آجا۔ اگر میں نے گناہ
 کیا ہے تو اپنے مدتے میں معاف کر دے۔ میں نے جو کچھ کیا ہے تیرے جوش
 مجت میں۔ اب نہ ترسا؟"

میں نے امین کو پھر بیچھے ہلتا دیکھا۔ مگر خدا جانے کس کشش نے اس
 کو پھر دھکیلا۔ دم کے دم میں عذرا ان کے پہلو میں تھیں۔ دونوں دلدار ہم کُنا
 تھے۔ اُف اس قدر رشک ہوا ہے کہ نہ دیکھا گیا اور آنکھیں بند کر لیں۔ افسوس
 ہے کہ ایک عورت کے جادوئے حُسن نے مجھ پر وہ اثر کیا کہ اخلاق تو ایک طرف
 میں انسانیت سے خارج ہو گیا۔

احسان فراموش امین! یہ وہی اُستن ہے جس نے تیری جان بچائی۔ یہ
 وہی اُستن ہے جس نے تیرے واسطے جان دی۔ تجھے کچھ بھی خیال ہوتا ہے کہ تو
 اسی کی لاش پر بیٹھ کر اُس کی رقیب سے جین اُٹا رہا ہے؟ امین! ایک منظر کے
 احسانوں کا تو کیا اچھا معاوضہ دے رہا ہے۔ ظالم کچھ تو سمجھ کہ اس کی روح تجھے
 کیا کہتی ہوگی؟ کتنی دیر کے لئے آدمی کسی پر بھروسہ کر سکتا ہے؟ امین! میں تجھے
 ایسا نہ جانتا تھا۔ مگر سچ یوں ہے کہ تیرا اس میں کیا تصور ہُسن کا جادو ایسا
 نہیں ہوتا کہ آدمی کو کسی قابل چھوڑے جو کوئی حُسن کے ہاتھوں یوں بکے گا۔
 وہ اس سے بھی زیادہ اگر سنگ دل ہو جائے تو تعجب نہیں۔ مالِ کار کون
 سوچے اور عورت و ناموس کی کون پروا کرے؟

میں نہیں کہہ سکتا کہ عذرا سیر ہو گئی یا کسی مصلحت سے وہ بہت ہی جلد امین
 کے پہلو سے جدا ہو گئی اور مقدمہ لگا کر کہنے لگی: "کیوں قرطیس! میں نہ کہتی تھی کہ
 تجھ سے نہ رہا جائیگا۔" امین شرمناک چپ ہو رہے۔ انہاں میں کہہ سکتا ہوں کہ ان کی وحشت

اور نفرت کچھ کم نہ ہوئی تھی۔ شرمندہ سے پیٹھ موڑ کر کھڑے ہو رہے۔ عذرانے پھر تہمت لگایا اور بُرقع اڑھ کر اپنی چھوکری کو کچھ اشارہ کیا۔ مگر وہ خود اس سیر میں اتنی محنتی کہ اس کو خبر بھی نہ ہوئی۔ عذرانے ایک ٹھوکہ مار کر اپنی طرف متوجہ کر کے پھر اشارہ کیا۔ وہ گئی اور دو گونگوں کو لے آئی۔ تینوں ملکر آستن کی لاش گھسیٹ لے گئے اچھا ہوا کہ بیچاری کی رُوح نے تو آرام پایا ہو گا۔ اُف رے عذرا تیری بے دردی اور اللہ رے امین تیری بے حیثی!

عذرانے پھر اپنا بُرقع اتار پھینکا اور ایک نظم پڑھنی شروع کی۔ اس کے کئی شعر قطع بند ہیں اور دو حصوں میں منقسم ہے۔ ایک کو تشبیب کہتے اور دوسرے کو گریز مجھے جتنا کچھ یاد ہے اپنی زبان میں لکھتا ہوں۔ افسوس ہے کہ جو فصاحت و بلاغت اس میں تھی وہ ظاہر نہیں ہو سکتی۔ ناظرین اعتبار کریں اگر زمانہ جاہلیت کے عربوں میں یہی نظم پڑھی جاتی تو معلقہ قصاید کی زیبائش ہوتی۔ ممکن ہے کہ میرا یہ خیال غلط ہو۔ کیا کہوں؟ اصل میرے پاس نہیں ہے ورنہ اس کا اندازہ ہو جاتا۔

”حجرت ایک پھول ہے جو ریتیلے صحرا میں وحدت و انانیت کا دعویٰ کرتا ہے۔“

”اس کو کسی سرسبز زمین کی ضرورت نہیں ہے بلکہ اکثر شورہ زمین میں بھی یہاں دو رو پر خندہ زن دیکھا گیا ہے۔“

”اس پھول کا حسن بہ نسبت آسمان کے چمکتے ہوئے تاروں کے زیادہ دلکش ہے۔“

”اس کے اوپر جہان کا روشن کرنے والا آفتاب چمکتا ہے اور آفتاب پر ابراج عالم فدا ہوتی ہیں۔“

”اس پھول میں درد کی طرح کانٹے نہیں ہوتے۔ پھر بھی پاس سے گزرنے والوں کا دامن پکڑ لیتا ہے۔“

”وہ شخص اس پھول کے توڑنے پر مجبور ہو جاتا ہے اور اپنے دل میں رکھ دیتا ہے۔“

”یہی ایک پھول ہے جو اس شخص کے مرنے پر بھی نہیں کھلتا۔ بلکہ اس کی نشوونما مرنے والے کی قبر سے اُڑا کر پاس سے گزرنے والوں کو اپنی طرف مائل کر لیتی ہے۔“

”دنیا میں انسان کی راحت اور اطمینان کے لئے بس ایک ہی چیز پیدا ہوتی ہے۔“

اور وہ بھی محبت کا پھول ہے -

” آسمان پر ایک ہی دلکش ستارہ نکلا ہے - اور وہ ستارہ ہی محبت ہے -

” اندھیری رات میں بس ایک ہی روشنی پیدا ہوئی ہے اور وہ روشنی ہی محبت ہے -

” مابقے تمام چیزیں فضول ہیں اور نقش بر آب - جو ہوا کے ساتھ اڑ جانے

پر ہر وقت مائل رہتی ہیں -

” کوئی شخص محبت کا انداز مقرر نہیں کر سکتا -

” یہ ہے بھی ایسی لامحدود چیز کہ انسان کی محدود عقل میں نہیں سما سکتی -

” یہ انسان کی روح سے پیدا ہوتا ہے اور انسان کا گوشت اس کی خوراک

ہوتی ہے - آدمی خود اپنا دل اس کے سامنے کھانے کو رکھ دیتا ہے -

” اس کی صورتیں مختلف ہوتی ہیں اور ہر صورت نہایت دلکش ہوتی ہے -

غذا ذرا امین کی طرف جھکیں اور ایک بوسہ بیکر ان کے شانے پر ہاتھ رکھا

اور پھر کہنا شروع کیا یہیں سے گریز شروع ہوتی ہے ۛ

” محبت کی جو کچھ تکلیفیں ہوتی ہیں وہ راحت سے کہیں خوشگوار ہوتی ہیں -

” مجھے دیکھ کہ اتنی مدت کے فراق نے میری محبت میں کچھ فرق نہیں آنے دیا -

” تیرے انتظار کا صلہ میں نے پالیا اور وہ صلہ تو ہے -

” ایک دفعہ میں تجھے نظر بھر کر دیکھنے بھی نہ پائی تھی کہ تو مجھ سے جھن گیا -

” میں نے اپنے دل میں تیری محبت کا بیج بویا -

” آنسوؤں سے پانی دیا اور میری آگ سے گرمی پہنچائی -

” وہ درخت بڑھتا رہا یہاں تک کہ اُس میں ایک پھول لگا -

” اور وہ پھول کیا ہے؟ تیری ذات -

” میں موت سے معنون ہوں - مگر موت کی مشکور ہوں کہ اس نے پھر تجھے

مجھ تک پہنچا دیا -

نگی

” اب میں اپنی آئندہ زندگی کا لطف اٹھاؤنگی اور دوزخ کے بدلے میں جنت پاؤنگی

” رات اپنا منہ کالا کر گئی ہے اور آفتاب اب نکل آیا ہے ۛ

”اُس کی شعاعیں بلند پہاڑوں کی چوٹیوں کو چوم رہی ہیں اور وہ چوٹیاں میری اُمیدیں ہیں۔“

”اب ہم اپنی زندگی سے لطف اٹھائیں گے اور وصل کے مزے لوٹیں گے۔“

”تو دیکھیں گے کہ دنیا کے بادشاہوں کے تاج ہم دونوں کے سر پر ہوں گے۔“

”اور بادشاہ اور ان کی رعایا ہمارے قدموں کو چومیں گے۔“

”ہمارے حُسن سے زمانے کی نظریں خیرہ ہو جائیں گی۔“

”اور دنیا اپنے تمام خزانے ہمارے قدموں میں لا ڈالے گی۔“

”اور ہزاروں برس ہم دونوں ایسے لطف سے بسر کریں گے کہ فرشتوں کو بھی

ہم پر رشک ہو گا۔“

عذرا اپنی نظم ختم کر کے بیٹھ گئی اور تھوڑی دیر خاموش رہی۔ لیکن کچھ ایسی

بے چین تھی کہ بار بار پہلو بدلتی تھی۔ آخر نہ بیٹھا گیا۔ امین کے پاس آکھڑی ہوئی۔

عذرا: ”قرطیس! کیا عجب ہے کہ تم سمجھ رہے ہو کہ میں تمہیں دھوکا دے رہی

ہوں اور تمہیں ابھی تک اعتبار نہ آیا ہو گا کہ میں نے دو ہزار برس تک تمہارا انتظار

کیا ہے اور تم ایک مرتبہ مگر پھر پیدا ہوئے ہو۔ اس شبہ کو تم اپنے دل سے نکال

ڈالو۔ میں جو کچھ کہتی ہوں اس میں شک کی قطعی گنجائش نہیں ہے۔ آفتاب اپنا

راستہ بھول جائے تو بھول جائے۔ مگر یہ نہیں ہو سکتا میں تمہارے متعلق کوئی

بات بھی زبان سے جھوٹ نکالوں۔ میری اگر آنکھیں نکال ڈالی جائیں تو میں تمہاری

وہ دلکش آواز سن کر ہی تمہیں پہچان لوں گی جو آج سے دو ہزار برس پہلے میں سن

چکی ہوں۔ میری قوت لامسہ بھی لے لی جائے اور ہزار آدمی اگر مجھے ہاتھ

لگائیں تو میں تمہارے ہاتھ کو پہچان جاؤں گی۔ شکر ہے کہ اب فراق کی راتیں او

انتظار کے دن خواب و خیال ہو جائیں گے۔ لیکن اب بھی تمہیں شبہ باقی ہے تو

آؤ تم دونوں کا شک قطعی طور پر مٹا دوں تاکہ تمہیں موقعہ کلام باقی نہ رہے۔

حنیف! تو ایک چراغ اٹھا لے اور میرے ساتھ چل۔“

میں اگرچہ عذرا کا مطلب بالکل نہ سمجھا تھا۔ لیکن اٹھا اور چراغ اٹھا لیا۔

در اصل عذرا کی باتوں پر قبل از وقت فکر کرنا میں نے قطعی چھوڑ دیا تھا۔ کیونکہ اہمیت معلوم نہیں ہوتی اور فکر و خوض کا سرمفت پہاڑ کی کھوڑوں میں ٹکراتا ہے ۛ

غرض عذرا نے بھی ایک چراغ اپنے ہاتھ میں لیا۔ بیچ میں امین ہوئے اور پیچھے میں بھی چراغ لے کر ساتھ ہو لیا۔ ناظرین کو یاد ہو گا کہ میں یہ کہ چکا ہوں کہ عذرا کے اس کمرے کی چاروں دیواروں پر چھت سے لے کر زمین تک پردے پڑے ہوئے تھے۔ عذرا بڑھیں اور شمالی دیوار کا پردہ اٹھایا۔ ادھر ایک مختصر سادہ روازہ تھا۔ ہمیں لئے ہوئے اس میں داخل ہو گئیں۔ نیچے اسی قطعہ کا زینہ تھا جیسے ان کھوڑوں میں بنے ہوئے ہیں۔ البتہ یہ نئی بات تھی کہ اس کی سیٹروں کے پتھر بیچ میں سے کوئی چار چار گرہ گھس گئے تھے۔ اور ادھر ادھر کے پتھر موجود تھے۔ اس سے معلوم ہوتا تھا کہ ان سیٹروں پر آمد و رفت بہت زیادہ ہوئی ہے۔ بعض وقت اور خصوصاً پریشانی اور بدگمانی کی حالت میں آدمی کی طبیعت پر چھوٹی چیز کا بڑا اثر ہوتا ہے۔ یوں کسی چیز پر ادا کرنے و ذلیل سمجھ کر متوجہ نہ ہو جئے۔ لیکن پریشانی میں یہی چیزیں دو بھر معلوم ہونے لگتی ہیں۔ تالاب میں ایک پتے کو ڈال دیجئے۔ وہ مدتوں پڑا رہے گا۔ لیکن ذرا چلنے دیجئے اور پھر دیکھئے کہ وہی پانی اس جتے کو کس کس طرح اور کہاں کہاں اٹھا کر پھینکتا ہے ۛ

زینہ طے کر کے میں پھر کر بغور ان سیٹروں کو دیکھنے لگا کہ عذرا نے مجھ

دیکھ لیا ۛ

عذرا۔ حنیف! شاید تجھے تعجب ہوا ہے کہ ان سیٹروں کے پتھر گھس کیونکر گئے؟ یقین جان کہ ان پتھروں کو میرے ہی پیر چاٹ گئے ہیں۔ میں نے ان پتھروں کو آؤر زینوں کی طرح برابر پایا تھا۔ لیکن دو ہزار برس سے کچھ زیادہ عرصے کی متواتر شب و روز کی تنہا میری آمد و رفت نے ان کو گھس ڈالا ہے ۛ

میں یہ سن کر چُپ ہو رہا۔ مگر سچ یوں ہے کہ مجھے اس کا اعتبار نہیں آیا کہ عذرا کے پیروں نے پتھروں کو رگڑ ڈالا ہے۔ نازک پیر نہ ہوئے۔ کسی عاشق عابد

کی پیشانی ہو گئی۔ ذرا اندازہ لگائیے کہ ان سیڑھیوں کے گھسنے کے لئے ایک آدمی کو دو ہزار برس تک کتنے مرتبہ ان پر سے گزرنا چاہئے ؟

غرض ہم اُدھر آگے بڑھے اور ایک اُدھر دروازہ ملا جس پر پردہ پڑا تھا۔ پردہ اٹھا تو معلوم ہوا کہ یہ وہی کمرہ یا مقبرہ ہے جس میں میں نے اُس رات عذرا کو یہ دُعا دیتے اور لنتیں بھیجتے دیکھا تھا ؟

میں تو خوش ہوا کہ آج یہاں کاراز کھل جائیگا۔ چنانچہ ایسا ہی ہوا۔

باب بست و کم

عشق آں خانماں خرابے بہت

کہ ترا آورد بخانہ ما

عذرا! یہ دیکھو۔ یہ جگہ ہے جہاں میں دو ہزار برس برابر سوئی ہوں ؟
یہ وہی جگہ تھی جہاں میں نے اس روز آگ جلتی ہوئی دیکھی تھی۔ اور جس کو میں نے گڑھا سمجھا تھا ؟

عذرا! یہاں میں صدیوں ایک چادر اوڑھے اپنے دل پر پتھر رکھے پڑی رہی ہوں۔ مجھے یہ کسی طرح گوارا نہ ہو سکا کہ میرا آرام جان پتھر پر پڑا ہو۔ اور میں نرم تو شکوں او گرم لحافوں میں آرام کروں۔ گرمی کی دشمنی سہی۔ سردی کے ناز بجا اٹھائے۔ مگر دل کو کیا کروں کہ میں چین نہ پاتا تھا۔ میرے آتے جاتے یہ سیڑھیاں بھی گھس گھس لیکن محبت کے شعلوں میں کچھ کسی نہ آئی۔ دیکھوں قرطیس اب تو میری مروتوں کی کیا داد دیتا ہے۔ اب تمہیں ایک عجیب چیز نظر آئیگی قرطیس! تم اپنی آنکھوں سے اپنی لاش دیکھو گے۔ اسی لاش کی پرستش کرتے ہوئے یہ زمانہ کٹ گیا۔ درنہ خدا جانے کیا انجام ہوتا۔ اب تم دیکھنا چاہتے ہو ؟

ہم دونوں نے کچھ جواب نہ دیا۔ ایک دوسرے کو دیکھ کر خاموش ہو رہے۔ موقوفہ
 بھی ایسا تھا۔ کہ کچھ کہتے نہ بنتا تھا۔ عذرا بڑھیں اور چادر کا کونہ پکڑ کھڑی ہوئیں
 جو لاش پر ڈھکی ہوئی تھی۔

عذرا بیٹرنے کی کوئی بات نہیں ہے۔ اگرچہ تمہاری نظروں میں یہ نظارہ خوفناک
 یا تعجب خیز ہو۔ لیکن یہی جسم اور یہی صورتیں جن پر ہم کو اس وقت ناز ہے پہلے بھی
 اسی شکل پر موجود تھیں اور ممکن ہے کہ اب ایک مرتبہ نابود ہو کر اسی صورت پر پھر
 پیدا ہو جائیں۔ کچھ نہیں بگڑتا تو ان اجرام ارضی و سماوی کا۔ اگر ان کی زبان ہوتی تو
 یہ خود اقبال کر لیتے کہ اب سے پہلے بھی یہ ہمارے ساتھ خاکبازی کر چکے ہیں۔ موجودہ
 حالت کا مقابلہ اپنی پچھلی صورت سے ہم صرف اس واسطے نہیں کر سکتے۔ کہ حافظہ کو
 قادر مطلق نے ایسی قوت عطا نہیں فرمائی۔ کہ وہ اپنے پیچھے کچھ لکھا ہوا چھوڑ جائے
 تاکہ ہم پچھلی سوانح عمری کو موجودہ سوانحات سے مقابلہ کر سکیں جو مستعار مٹی
 ہمیں زمین نے دی تھی۔ وہ اس میں مل گئی۔ اور قبر نے ہمارے غور کے
 ساتھ حافظہ کو بھی سلب کر لیا۔ قرطیس! میں نے کور کے باشندگان کی ترکیب
 معلوم کر کے تمہارے جسم کو پھونو خاک ہونے سے بچایا ہے۔ اور تمہارے حسن کو
 زمانہ کے دستبر سے بچالیا ہے۔ اس میں کسی پر احسان نہیں۔ اگر ہے تو اپنے
 دل پر۔ لو! اب دیکھو مُردہ اور زندہ جسم ملتے ہیں۔ یہ کوئی نئی بات نہیں ہے۔
 زمانہ کے پائیدار کنار دریا کے اُس پار ہو کر دیکھو تو دونوں ایک ہی چیز نظر آئیں گی۔
 بلکہ ایک ہی ہوں گی۔ میں کہ سکتی ہوں کہ رُوح تو روح زمانہ آدمی کی صورت
 تک کو بگاڑ نہیں سکتا۔ یہ بات جُدا ہے کہ ہماری نیند نے ہمارے پچھلے واقعات
 بالکل بھلا دئے ہوں۔ یا ہمارے پچھلے مصائب کو آپسے گھرے دریا میں ڈبوایا
 ہو کہ پھر نہ ابھر سکیں یا ہماری خوشیوں کو کسی اندھے کنوئیں میں پھینک دیا ہو
 کہ پھر ہم ان کی صورت ہی نہ دیکھ سکیں۔ لیکن جہاں آنکھ کھلی ہم وہی دیکھتے
 جو پہلے تھے۔ فرق صرف اتنا ہے کہ ہمیں پچھلے واقعات مستحضر نہیں ہیں اور
 یہ ہرگز نہیں ہو سکتا کہ اس گہری نیند سے ہماری آنکھ نہ کھلے۔ اسی زمین کے

بخارات نے ابر کی صورت اختیار کر لی اور تھوڑی دیر کے بعد پھر اپنی اصلی حالت پر آکر زمین کو اپنی اصلی وضع پر چھوڑ دیا۔ پہاڑ کی چوٹیوں کو برف نے ڈھک کر سفید کر رکھا ہے۔ لیکن جہاں برف گلی (اور ضرور گلی گی) تو چوٹیاں اپنی اصلی حالت پر نظر آئیں گی۔ ممکن ہے کہ ہمارے پچھلے زمانے کے ہنسنے اور رونے کی آواز (یاصدا) بھی ہمارے کان میں آئے اور زمانہ ان کا کچھ نہ بگاڑ سکے۔ آنکھ کھلنے کے بعد ممکن ہے کہ وہ آوازیں جن سے پہلے ہمارے کان آشنا تھے ہم پہچان سکیں۔ ایک زنجیر ہے۔ جس کی ہر کڑی بنانے والے نے بالکل یکساں ایک کینڈے کی بنائی ہے۔ اس زنجیر کو اگر ہماری ہستی فرض کر لو اور اس کی ہر کڑی کو ہماری ایک زندگی۔ ان کڑیوں کی شکل و صورت رنگ ڈھنگ تو ایک سا ہی ہے۔ اب فرق ان میں صرف اس قدر رہ گیا کہ ہر کڑی پر رُوح اپنا اثر برقی ایک خاص زمانے میں خاص وقت تک ڈالتی ہے۔ جہاں وہ اثر اس میں سے نکلا۔ زنجیر کی تمام کڑیاں ایک ہیں۔ پس قرطیس اپنے مردہ جسم کو دیکھ کر تمہیں ڈرنے کی کوئی وجہ نہیں ہے یہ وہی جسم ہے جو سونے سے پیدا تھا۔ مگر تمہاری بینند ایسی گہری تھی کہ اب تم اپنے ہی جسم کو نہ پہچان سکو گے۔ بہر حال میں تمہاری کتاب ہستی کا پچھلا ورق لوٹ کر جو کچھ لکھا ہے دکھاتی ہوں ۴

”لو دیکھو“

عذرا کے ایک جھٹکے سے چادر لاش پہ سے اتر گئی۔ چراغ کی روشنی کافی تھی ہی میں نے جھک کر مردے کو دیکھا اور حیران ہو کر رہ گیا۔ عذرا کی پھیلی فلسفیانہ تقریر کی صحت کو میں تسلیم نہیں کر سکتا۔ بلکہ اس کی تردید کے لئے آمادہ تھا۔ لیکن جو چیز اس وقت ہماری آنکھوں کے سامنے ہے۔ اُس کو کیا کروں۔ وہ تو اس کے ایک ایک لفظ کو ابھار ابھار کر صحیح دکھلا رہا تھا۔ کیونکہ چوکی پر ہمارے سامنے ”امین“ بڑے سورہے تھے۔ میں نے اُسی وقت زندہ امین کا جو میری نظروں کے سامنے کھڑا تھا ”مردہ امین“ سے جو سامنے لیٹا ہوا تھا۔ مقابلہ کیا اور بال بھر بھی فرق نہ پایا۔ اگر فرق تھا تو صرف اس قدر کہ جو جسم سامنے پڑا ہوا تھا وہ کسی قدر پرانا معلوم ہوتا تھا

بار بار ایک ایک عضو کا مقابلہ کیا۔ مگر رگ و ریشہ تک میں فرق نہ پایا۔ تھے کہ بال بھی جو این کے حُسن میں سونے میں بالکل ایک سے تھے۔ مُردہ "این" کی صورت پر بالکل وہی کیفیت تھی جو اکثر میں نے گری نیند میں این کے چہرے کی دیکھی ہے اکثر سنا گیا ہے کہ جو بچے تو ام (جوڑواں) پیدا ہوتے ہیں۔ ان کی صورتوں میں فرق نہیں ہوتا۔ مگر میں کہہ سکتا ہوں کہ مُردہ اور زندہ این میں جو مماثلت دیکھی ہے وہ شاید تو ام بچوں میں بھی نہ ہوتی ہو ۞

این پر اس وقت ایسی حیرت تھی کہ اگر میں ہوتا تو یقیناً یہوش ہو جاتا۔ مہوت کھڑے اپنے مردہ جسم کو بنور دیکھ رہے تھے۔ پانچ سات منٹ کے بعد وہ چیخ اٹھے کہ:-
 "خدا کے لئے اسے ٹھک دو۔ اور مجھے یہاں سے نکال لے چلو۔ مجھ سے نہیں دیکھا جاتا"
 پری جمال عذرا چرغ لئے ہوئے بالکل ایک دیوئی معلوم ہوتی تھیں یا آسمانی فرشتہ جو اس شکل میں گویا اہل دنیا کو عجائبات عالم دکھانے آیا ہے۔ وہ بھی بار بار ان دونوں کو دیکھتی تھیں اور خاموش تھیں۔ این کے سوال پر وہ کچھ مسکرائیں اور اُن کے پاس آکھڑی ہوئیں ۞

عذرا۔ نہیں قرطیس! ذرا ابھی ٹھیرو۔ میں نہیں کچھ اور بھی دکھلا دوں۔ تاکہ کل کو تمہیں یہ کہنے کا موقع نہ ملے کہ اپنی وفا جتانی اور جفا چھپاٹی۔ حنیف! ذرا آگے بڑھ کر اس جسد کا سینہ پر سے کرتہ تو ہٹا دے۔ شاید قرطیس اپنے مردہ جسم کو ہاتھ لگاتے ڈریں ۞
 حقیقت یہ ہے کہ ڈرا ہوا تو میں بھی تھا۔ مگر عذرا کی حکم عدولی کا نتیجہ فوراً مل جانے والا تھا اور اس خوف کا نتیجہ مفہومی۔ لاچار بڑھا اور کانپتے ہاتھوں سے ہنہ کھولی کر مُردے کا سینہ ننگا کر دیا۔ دل کے قریب ہی ایک زخم نظر آیا جو بظاہر کسی تیر کا معلوم ہوتا ہے ۞

عذرا! یہ قرطیس! یہ زخم بھی دیکھا؟ یہ مجھ ناشدنی ہی کے ہاتھ کا لگایا ہوا ہے۔ اس مصریہ امینرائس سے جل کر میں نے ہی اپنے ہاتھ سے تجھے قتل کیا تھا۔ کیونکہ تیرا دل اس مردار کے ہاتھ میں تھا۔ اس لعنتی عورت کو میں بوجہ مار نہ سکی۔ اگر مجھے اس پر بھی کچھ اختیار ہو سکتا۔ تو اس عورت استن کی طرح وہ بھی میرے ہاتھ سے

ماری جاتی۔ میں نے غصہ اور جلدی میں تجھ پر ہی ہاتھ صاف کیا اور دو ہزار برس تک اس کی سزا بھگتی۔ ہزار شکر ہے کہ میری مصیبتیں رائیگاں نہ گئیں اور میں نے پھر تجھے پایا۔ میں نے جو کچھ گناہ کیا تھا۔ اس کے عوض میں اب میں تجھے تازہ زندگی دوں گی۔ جس سے تو میری طرح ہزاروں برس اسی شکل و صورت کو لئے ہوئے زندہ رہے۔ لیکن یہ وعدہ نہیں کر سکتی کہ تجھے کبھی موت نہ آئے۔ کیونکہ یہ میرے اختیار میں نہیں ہے۔ اور اس عمر کے ساتھ دنیا کی جاہ و حشمت بھی میں تجھے دینے کا وعدہ کرتی ہوں۔ کل ہی ہم یہاں سے چل کر اس کا انتظام کر لینے۔ اس وقت صرف ایک بات باقی ہے تو نے اپنے مردہ جسم کو دیکھ لیا اور اپنے جسم سے اچھی طرح مقابلہ کر لیا۔ اب یقین ہے کہ تجھے میری باتوں میں شک باقی نہ رہا ہوگا۔ میں نے تیرے مردہ جسد کے پیروں میں پڑے پڑے صدیاں گزار دی ہیں۔ لیکن اب میرے مقدور نے مجھے زندہ قرطیس دلوا یا ہے تو اس مردے کی ضرورت نہیں جو خواب میں دیکھا کرتی تھی۔ خدا نے اس کو بالکل سچا کر دیا۔ اس مبارک موقعہ کے لئے میں نے پہلے سے تیاریاں کر لی تھیں۔ دیکھ! "

عذر مانے بڑھ کر وہیں سے ایک فیٹیسی جیسی اٹھائی اور ہمیں ذرا فاصلہ پر کھڑا کر کے اپنے کپڑے سچا کر اس فیٹیسی کو اس لاش پر لوٹ دیا۔ دفعۃً لاش میں سے ایک کالا دھواں اٹھا اور کھوہ بھر میں اندھیرا ہو گیا طبیعت دھواں دیکھ کر ہی پریشان ہو گئی تھی۔ اب دم بھی بند ہونے لگا۔ بھاگیں تو راستہ نہیں ملتا۔ کھڑے رہیں تو جان جاتی ہے عجب مصیبت تھی غنیمت ہوا کہ تھوڑی ہی دیر میں دھواں نکل گیا اور کھوہ صاف ہو گئی۔ اب جو دیکھتے ہیں تو چوکی پر لاش کا نام و نشان بھی نہیں تیزاب نے اس کو دم بھر میں جلا اور ٹھاکر رکھ دیا۔ البتہ چو نے جیسی سفید راکھ باقی رہ گئی تھی۔ عذر مانے تھوڑی سی راکھ ہاتھ میں لی اور یہ کہتے ہوئے ہوا میں اڑا دی۔

"مٹی مٹی میں۔ ہوا ہوا میں۔ مردہ مردوں میں جا ملے۔ قرطیس مر کر پھر پیدا ہو گیا"

سے میرا تیاں ہے کہ اس فیٹیسی میں کوئی سخت تیزاب تھی جس کا اثر زندہ و مردہ دونوں پر یکساں

عذرا! ہم سہا سوس تم مجھے یہاں چھوڑ جاؤ۔ اگر ممکن ہو تو سو جاؤ۔ کل ہی میں تمہیں ایک جگہ لے چلوں گی۔ چونکہ وہ مقام دیکھے ہوئے مجھے صدیاں گزر گئی ہیں۔ اس لئے آج رات بھر میں کچھ تیاریاں کر لوں گی ۞

ہم دونوں عذرا کو سلام کر کے شکر کرتے ہوئے اپنے کمرے کی طرف چلے آئے ۞ ایوب کے کمرے میں جھانک کر دیکھا تو وہ بخیر پڑا سو رہا تھا۔ میں نے ہزار ہزار شکر کیا کہ وہ ہمارے ساتھ نہ تھا۔ ورنہ خدا نخواستہ اسکی لاش ہی اٹھا کر لانی پڑتی ۞

امین بھی میرے ساتھ میرے کمرے میں آ بیٹھے۔ مگر نہایت غمزہ۔ خاموش ہیں پھر بھی امین کو نہایت مستقل مزاج کہوں گا کہ انہوں نے پہلی ہی مرتبہ خوفناک واقعات دیکھے اور اپنے ہوش میں رہے لیکن اس وقت استن کی لاش اور اپنا جنازہ ان کی آنکھوں کے سامنے تھا اور وہ ایک ایک بات پر غور کر کے کچھ نتیجہ نکالنا چاہتے تھے مگر پریشانی کچھ نہ کرنے دیتی تھی۔ اب وہ عذرا کے سامنے تو تھے نہیں کہ زبان ہلاتے بھی ڈرتے۔ انہوں نے سب سے پہلے خود کو ٹھامت کرنی شروع کی ۞

امین ۞ عمو! آپ سچ کتے تھے میں نے بڑی ہی نادانی کی کہ خواہ مخواہ ان ہمدکات میں پھنس گیا۔ کاش میں نے وہ تحریرات ہی نہ دیکھی ہوتیں۔ والد مرحوم نے میرے ساتھ بڑی دشمنی کی۔ وہ خاندانی امانت بکنخت میرے ہی نصیب کی رہ گئی تھی۔ کوئی اور ہی جلا پھینکتا تو اچھا تھا ۞

مزہ یہ ہے کہ عذرا کی نسبت کچھ کہنے کی اب بھی آپ کو جرأت نہ تھی یا جی نہ چاہتا تھا۔ یہ کچھ تو بتلائیے کہ اب میں کیا کروں؟ آپ ذرا میری بے حیثی کو نو دیکھئے کہ استن جیسی وفادار کو میں نے اپنی آنکھوں کے سامنے مرجلے دیا۔ اور اسی پر بس نہیں۔ اس کی لاش کے سامنے ہی میں نے اس کی قاتلہ کے ارمان پورے کئے لاحول دکلا تو عمو! آپ نے مجھے مرنے ہی کیوں نہ دیا۔ ابھی تو روز اول ہے۔ یہاں روزی ہی ہو گا۔ میں اس جادو گرئی کے قبضے میں ہوں۔ جو ناچ چنانا چاہے گی ناچوں گا۔ کاش یہی ہوتا کہ میں آئندہ اس بھوتنی کی صورت ہی نہ دیکھتا۔ مگر یہ

بھی نہیں ہو سکتا۔ میں بالکل اس کے اختیار میں ہوں۔ اگر میں دُور رہنا چاہوں تو نہیں رہ سکتا۔ کس مصیبت میں جان ہے؟ اور لڑن عموماً وہ لاش بھی دیکھی؟ بھئی مجھے تو کچھ بھی شک نہیں ہے کہ وہ میری ہی لاش تھی۔ میری عقل تو جاتی رہی۔ آپ ہی کچھ فرمائیے؟

میں خود اپنے خیالات میں مستغرق تھا اور اپنی نسبت پہلے ہی فرض کر چکا تھا کہ میرے عقل و حواس رخصت ہو چکے ہیں۔ میں ان کو کیا رائے دے سکتا تھا۔ میں نے صاف کہہ دیا کہ میں خود حیران ہوں اور اپنے ہوش و حواس پر صبر کر چکا ہوں۔ مجھ سے تم کیا رائے لیتے ہو؟ خفتہ را خفتنہ کے کندبیدار۔ کامضمون ہے۔ مگر میں نے ان کو بھاگ چلنے کی رائے دی۔ جس کو سن کر وہ ہنس کر کہنے لگے۔ کہ آپ بچوں کی سی باتیں کرتے ہیں۔ عذرا جیسی عورت سے آپ کہاں بھاگ سکتے ہیں۔ ذرا قدم تو اٹھا دیکھئے؟ میری یہ رائے ہر طرح ہنسی کے قابل تھی۔ اول تو عذرا کے ہاتھوں چھٹکارا مشکل۔ دوسرے ہماری حالت بالکل پروانہ کی سی تھی کہ قربت شمع کا یقینی نتیجہ اس کی ہلاکت ہے۔ لیکن باوجود اس کے یہ بھی ممکن نہیں کہ وہ شمع کو چھوڑ جائے۔ ہم عذرا سے بے وفائی اور بے رُخی کرنا چاہیں۔ مگر دل کرنے بھی دے۔ دو گونہ رنج و عذاب است جان مجنوں را کامضمون ہم پر پوری طرح صادق آتا تھا۔

میرا دعوت ہے کہ دنیا میں جس شخص نے عذرا کو بے نقاب دیکھا ہو یا اس کی باتیں سنی ہوں۔ وہ دنیا کا آرام و راحت تیج بیٹھا ہوگا۔ مجھے تو مرنوع القلم کر دیکھئے اور امین کے تعلق خاص پر غور کیجئے کہ جن کے عشق کا عذرا خود دم بھرتی تھیں۔ اور جن پر وہ بلا شائبہ و شک ثابت کر چکی تھیں کہ محض امین ہی کی خاطر وہ دو ہزار برس تک مصائب اٹھا چکی ہیں۔ پھر بھلا یہ کہاں اور کس طرح جا سکتے ہیں؟

اس میں بھی شک نہیں کہ وہ نہایت ظالم عورت تھی۔ استن کو محض اس قصور میں کہ وہ اس کی سدا رہ ہوتی تھی۔ ہماری آنکھوں کے سامنے جان

سے مار چکی ہے۔ لیکن آخر اس کی وفاؤں سے ہم کہاں تک آنکھیں بند کر لیں اور یہ تو قطعی امر ہے کہ مرد ایک حسین عورت کے گناہوں سے بہت ہی جلد قطع نظر کر لیتا ہے۔ خصوصاً اس حالت میں جبکہ یہ گناہ اس شخص کے جوشِ عشق میں سرزد ہوئے ہوں۔ ایسے موقعے بھلا مردوں کو کہیں ملتے ہیں؟

اس میں بھی شک نہیں کہ ایسی عورت سے تعلقات قائم رکھنے میں مرد اس عورت کی خواہشات کا شکار ہو جاتا ہے۔ مگر ممکن ہے کہ خود اپنی پسند سے شادی کرنے میں یہی نتائج پیدا ہوں اور یہ تو ظاہر ہے کہ کوئی شخص چراغِ بیکر بھی شادی کی غرض سے دُنیا بھر کو ڈھونڈ ڈالے تو اس کو یہ حُسنِ بیستر نہیں آسکتا۔ چر جائے کہ عذرا کی سچی عقل اور علم اور تجربہ وغیرہ وغیرہ۔ اس صورت میں بھاگ جانا کیا معنی؟ میری ذاتی رائے یہ ہے کہ امین اگر بھاگ جاتے تو ان سے بڑھ کر احقِ آدمی کون ہو سکتا تھا؟

میں اس کا معترف ہوں کہ چونکہ میں بھی عذرا کا عاشق تھا۔ اس لئے ممکن ہے

کہ اس میں کلام نہیں کہ مدعا سے قصور سرزد ہوئے۔ لیکن ہر شخص ذرا غور کر کے دیکھے کہ اگر اس کو عذرا کی سچی قوت و عظمت حاصل ہوتی اور پھر یہ واقعات پیش آتے جن کی وجہ سے وہ ان قصورات پر مجبور ہوئی تو وہ کیا کرتا یہ امر سچی قابلِ لحاظ ہے کہ عذرا کی حالت کچھ ایسی واقع ہوئی تھی کہ یہ اپنی ذرا سی حکمِ عدولی کی تزلزلہ کم سے کم سزائے موت دینے پر مجبور ہوتی تھی۔ اس کے اصول اور خیالات موجودہ نرم قوانین کے مقابلے میں کچھ آدرہ ہی تھے۔ علاوہ ازیں اس کا بھی لحاظ رکھنا چاہئے کہ وہ ہزار برس سے زیادہ عرصے سے دُنیا کے کنارے بیٹھی بیٹھی۔ مذہبِ بلکوں میں جو کچھ نئی اصلاحات ہوئیں ان سے قطعی بیخبر تھی جس زمانے میں وہ دُنیا میں تھی۔ اس زمانے میں بادشاہ اپنی ادنیٰ ادنیٰ حکمِ عدولی حکم پر بڑے بڑوں کو قتل کر ڈالتے تھے۔ اس اصول سے عذرا کے قصور کچھ مستبعد نہیں ہیں۔ علاوہ ازیں اس کی عمر اور تجربوں نے اسے آدرہ بھی سخت دل بنا دیا تھا۔ اس پر تازہ زبان تھا اس کا یہ اسول کہ انسان کی زندگی بغیر عشق کے لا حاصل اور نوبہ ہے پس اس کے عشق و محبت کا جو چیزِ خارِ دامن ہے اس کو جس طرح بنے مٹا دینا زیادہ فرض سمجھتی تھی۔ اُن امر پر اگر غور کیا جائے۔ تو وہ بے تصور سمجھی جاتے گی۔ ان سب سے قطع نظر کر کے اسکی خوبیوں پر بھی نظر کیجئے۔ ایک وفاہی کا جوہر اس میں ایسا تھا جو اس کے تمام معائب کو ڈھک لینے کے لئے کافی تھا (ضیف)

کہ ان کے متعلق بعض باتیں میرے قلم سے ایسی نکلیں۔ جن کے تسلیم کرنے میں تامل کیا جائے۔ اتنا تو ضرور وثوق سے کہہ سکتا ہوں کہ کئی شخصوں کو لے لیجئے اور اُسے عذرا کی صورت دکھلا دیجئے۔ پھر اگر اس کی باتیں سنئے گا تو میری ہی ہونگی۔

دو گھنٹے یا کچھ زیادہ ہم دونوں بیٹھے موجودہ واقعات پر غور کیا کئے۔ لیکن جہاں تک سوچنے نئے نہیں طلسمات کا نقشہ معلوم ہوتا تھا۔ یا خواب کی سی باتیں۔ کس کو خیال تھا کہ کپہی کے کڑے یا کی تخریر کا ایک ایک لفظ صحیح ہوگا۔ یا یہ کہ ہم کو رکے کھنڈروں تک زندہ پہنچینگے؟ کون جانتا تھا کہ یہ عجیب و غریب عورت دو ہزار برس بیٹھی ایمن ہی کا انتظار کر رہی ہے؟ لیکن اس وقت تو یہ تماشا ہماری آنکھوں کے سامنے ہو رہا ہے اور ہم کو ان واقعات میں (اور خاص کر امین کے متعلق) شک کرنے کی گنجائش باقی نہیں رہی۔

بہر حال ہم نے خود کو خداوندِ قدر کی حفظ و امان میں سونپا اور سو گئے۔

باب بست و دوم

الہی عمرے خواہم نگاہے ہم کرامت کن
کہ در پیری بہ بلنیم شوخ تر حسن جوانش را

کوئی نوبتے ہوئے کہ ایوب میرے کمرے میں آیا۔ میں اسی وقت سو کر اٹھا تھا۔ مجھے صحیح سلامت پا کر اُس نے بہت ہی شکر کیا۔ اُس دن کا حال سُکر باوجودیکہ وہ اس سے خوش نہ تھا۔ اُسے بہت ہی صدمہ ہوا۔

ایوبؑ میں تو اسی واسطے اپنی زبان نہیں ہلاتا کہ کہیں آپ کو ناگوار نہ ہو جس کو آپ ملکہ سمجھے بیٹھے ہیں۔ یہ جادو گرنی ہے۔ کبخت ڈاٹن۔ جی تو یہ چاہتا ہے کہ اپنا تپنچہ اس پر خالی کر دوں۔ آپ کو اعتبار نہیں آئیگا۔ میں سچ کہتا ہوں کہ یہ ملک

ہے ہی جادوگروں کا۔ یہ جتنے آدمی آپ چلتے پھرتے دیکھتے ہیں۔ آدمی ٹھوڑے ہی ہیں۔ دیکھتے اللہ ہمیں یہاں سے نکالتا بھی ہے یا نہیں۔ میری ساری محنت برباد ہوگئی۔ بھلا یہ دُعاؤں امین جیسے خوبصورت جوان کو چھوڑے گی؟
میں! اگر سچ پوچھو تو اسی کی وجہ سے امین زندہ رہے۔ ورنہ کوئی صورت باقی تھی؟
ایوب! جان بچا کر اس کو مول لے لیا ہے۔ دیکھ لیجئے گا کہ امین کو بھی وہ اپنے ہی جیسا جادوگر بنائے گی۔ کبکھت اتنا نہیں سمجھتے کہ ہمیں مرنا ہے۔ قیامت میں اُن کا برا حال ہوگا!

میں! ایوب! حقیقت میں یہ ملک جتنا عجیب ہے اتنا ہی یہاں کے باشندے سے بھی عجیب ہیں!

اگرچہ میں ایوب جیسا وہی تو نہ تھا۔ لیکن سچ یوں ہے کہ یہاں کی فوق العادہ باتیں دیکھ کر میں بھی کچھ کم ڈرا ہوا نہ تھا۔

ایوب! جی ہاں! اب آپ نے ٹھیک بات کہی ہے۔ آپ مجھے بیوقوف بنا دینگے لیکن میں آپ سے سچ کہتا ہوں کہ اس ملک سے میں زندہ نہ نکلوں گا۔ میں نے رات اپنے والد کو خواب میں دیکھا ہے وہ بڑے ہی نیکبخت آدمی تھے۔ میں نے دیکھا کہ وہ اپنی تسبیح لئے ہوئے میرے سر لہانے بیٹھے ہیں۔ اور میرے سر پر ہاتھ پھر پھیر کر دتے ہیں۔ اور مجھ سے کہتے ہیں کہ "ایوب تیرا وقت آن پہنچا ہے۔ لیکن مجھے یہ اُمید نہ تھی کہ تو اتنی دُور کوڑکے وحشیوں میں بھاگ آئیگا۔ یہاں کے لوگ تو سارے کے سارے شریر اور جنمی ہیں۔ ان سے بچتا رہنا لیکن مشکل ہے!" میں ان سے کچھ اُور پوچھنا چاہتا تھا۔ مگر دتے روتے اُٹھ کر چلے گئے۔ پھر میری آنکھ کھل گئی!

میں! ہاں ایوب! شفقت پدری ایسی ہی چیز ہے۔ بیٹے کی پریشانی نہ دکھی گئی اور ان کی روح کو یہاں آنا پڑا!

ایوب! جی ہاں! ان کے شریر ہونے میں تو کوئی شک ہی نہیں! لال تو! کون سی نیکی کا کام ہے۔ لیکن والد نے تو یہ کہا ہے کہ تیرا وقت آن پہنچا ہے سچ جانتے کہ اس دنیا میں میں نین چار روز سے زیادہ کا عہد نہیں ہوں۔ میرے والد

ہو سکے مجھے لال توے سے بچا لیجئے گا؟

میں (ذرا غصے سے) ”کیا وہ ایسا ہے؟ کیوں خواہ مخواہ رٹ لگ گئی ہے؟“
ایوب: ”(بہت اچھا اب میں آپ سے زبان تھوڑا ہی لڑاؤ لگا رکھڑا ہو کر) لیکن جو کچھ میں نے کہا ہے یاد رکھینا گا؟“

ایوب کو حقیقت میں میں بھائی کے برابر سمجھتا تھا۔ اس کی یہ مایوسانہ باتیں سُن کر کلیجہ منہ کو آ گیا۔ اس جیسا وفا دار نیک آدمی ملنا مشکل ہے۔ یوں سب کا مالک خدا ہے۔ لیکن امین کی زندگی محض اسی کی وجہ سے ہو گئی۔ ورنہ چار پانچ برس کا بچہ پالنا بڑا کام ہوتا ہے۔ ایوب کو آج اپنے مرنے کا یقین ہو گیا تھا۔ اگرچہ ایسے خیالات اکثر غلط بھی ہوا کرتے ہیں۔ لیکن جو واقعات ہم پر گزرے ہیں اُن سے تو کسی کا فرہی کو بچینے کی امید رہی ہوگی۔ میں نے اگرچہ غصہ دکھلا کر ایوب کی زبان بند کر دی۔ مگر میرا اعتقاد تھا کہ وہ بالکل سچا ہے۔

امین سیر کر کے واپس آگئے اور ساتھ ہی کھانا آیا۔ ہم دونوں نے ملکر کھانا کھا یا۔ میرا جی گھبرا رہا تھا۔ امین کو لے کر میں باہر نکل گیا۔ اور بنوا الجحر کے کھیت بونے کا تماشا دیکھا۔ ایک شخص پھاؤڑے سے زمین کھودنا جاتا تھا۔ دوسرا بکری کی کھال میں بیج لے کر ہوتے زمین میں ڈالتا جاتا تھا اور پیروں سے مٹی اس پر ڈال دیتا تھا۔ مجھے ان وحشیوں کی ذات سے بہت ہی غنیمت معلوم ہوا کہ یہ کبھی اپنے پیٹ کے لئے اتنی محنت تو گوارا کر لیتے ہیں۔ اگر غور کیا جائے تو صرف یہی ایک بات شبہ میں ڈالتی تھی کہ وہ بھی بنی آدم ہیں۔ ورنہ کالا نام بل ہم اصل کے مصداق ہیں۔ ہم نے سوچا تھا کہ کچھ عرصہ میں ٹیلینگے مگر یا قوت ”مکہ مطاع الکحل“ کے حکم سے بلانے پہنچ گیا اور ہمیں مجبوراً جانا پڑا۔

خدا اپنے کمرے میں بے نقاب بیٹھی تھیں۔ ہم کانپتے کانپتے اندر داخل ہوئے کیونکہ جس قدر ان سے رسم بڑھتی جاتی تھی بجائے بے تکلفی یا نفرت کے خوف بڑھتا جاتا تھا۔

اس مرتبہ انہوں نے خود سلام کرنے میں پیش دستی کی اور امین سے اس طرح

بنگلیہ ہوتیں جیسے مدت کے بھڑے رات کی باتوں کا خیال کرتا ہوں۔ تو تعجب ہوتا ہے کہ امین کی بھی قریباً یہی حالت تھی وہ بے نال پڑ گئے ۴

عذرانے امین کے شانے پر ہاتھ رکھا اور بڑی لپچائی ہوئی نظروں سے دیکھ کر کہنے لگیں کہ ”قرطیس کیا تمہیں اس وقت کا انتظار نہیں ہے کہ جب تم مجھے اور میں تمہیں اپنا کئے کے قابل ہوں گے۔ تم میرے واسطے ہو گے اور میں تمہارے واسطے وہ وقت دور نہیں ہے۔ مگر اس کے لئے یہ ضروری ہے کہ پہلے تم میرے جیسے ہو جاؤ۔ فنا کے ہاتھ سے تو میں بھی بچنے والی نہیں ہوں۔ لیکن جس طرح آفتاب کی شعاعوں سے دریا کے پانی روز کیلچے پر تیر کھاتے ہیں۔ اور ان کی ماہیت میں فرق نہیں آتا۔ لیکن مدتائے مدید میں ہی تیر اس کو چاٹ کر رکھ دیتے ہیں۔ اس طرح فنا کے جگر دوز تیر مجھ پر بھی ایک زمانہ تک اثر نہیں کریں گے۔ موجودہ حالت میں تو مجھ میں اور تم میں بہت بڑا فرق ہے۔ تم میری صورت کو اگر دینک دیکھو گے تو شاید تمہاری نظر خیرہ و تیرہ ہو جائے۔ بلکہ عجب نہیں کہ جان تک نوبت پہنچے۔ یا کم سے کم حواس زائل ہو جائیں (ایک ناز دلربا بانہ کے ساتھ برقع اٹھا کر) لو میں نقاب ڈالے لیتی ہوں (برقع رکھ کر) مگر خیر میں تمہیں ایک امتحان میں ڈالنا چاہتی ہوں۔ اگرچہ اس میں مستقل رہنا بہت مشکل ہے۔ مگر پھر بھی میری اور اپنی خاطر سے اس کو برداشت کرنا۔ آج ہی شام کو ہم یہاں سے چلنے لگے اور بشرط خیریت کل تک چشمہ حیات پر پہنچ جائیں گے۔ وہاں تمہیں تھوڑی دیر کے لئے آگ کے اندر کھڑا ہونا پڑے گا۔ یہ تم ابھی سمجھ لو کہ وہ آگ تمہارا کچھ نہ بگاڑے گی۔ بلکہ اسی وقت سے تمہیں ایک حیات تازہ مل جائے گی جس کا لطف تم خود وہیں محسوس کر لو گے۔ اس کے بعد تم میرے شوہر بننے کے قابل ہو گے۔ اور میں تمہاری بیوی ۴

امین نے زیر لب کچھ کہا جو میں نہ سمجھ سکا۔ عذرانہ کی پریشانی دیکھ کر بہت ہنسیں ۴

عذرانہ: ”خفیہ! تجھے بھی میں قرطیس کو پالنے اور یہاں تک پہنچانے کے صلے

میں اسی آگ میں غسل کراؤ گی۔ تو چونکہ ذرا ذرا سی بات پر الجھتا ہے۔ اور ہر چیز کا فلسفہ دریافت کرنے کی کوشش کرتا ہے۔ اس لئے میں تجھے بالخصوص اس آگ میں کھڑا کیا چاہتی ہوں تاکہ تجھے معلوم ہو جائے کہ عجائبات قدرت الہی وہ چیز ہیں جن تک انسان کا فہم و ادراک نہیں پہنچ سکتا۔ اگر کوئی شخص محض زبان زوری اور عقل آرائی سے ماہیت اشیاء پر عادی ہو جائے تو وہ قدرت نہیں رہ سکتی۔ حقیقت الہی وہ چیز ہے کہ تا وقتیکہ انسان پر خاص واردات نہ گزریں وہ اس کو سمجھ ہی نہیں سکتا۔ یہ آگ بھی جس کا میں ذکر کرتی ہوں۔ مظاہر الہیہ میں سے ایک بڑا منظر ہے اور تا وقتیکہ تجھ پر خود نہ گزرے تیری عقل اس کی ماہیت تک نہیں پہنچ سکتی ۵

میں۔ میں بہت ہی مشکور ہوں کہ آپ مجھ کو مرہونِ منت کیا چاہتی ہیں۔ لیکن اول تو مجھے ایسی عجوبہ چیز کے وجود ہی میں احتمال ہے جو انسان کی زندگی کو ایک لامحدود عرصے تک بڑھا دے۔ اور اس میں نئی روشنی پیدا کر دے اور اگر ہو بھی تو مجھے اس کی ضرورت نہیں اور نہ خواہش۔ مگر گزشتہ کے تجربے اور اس وقت کی موجودہ حالت نے میری نظروں میں دنیا کو ایسا خوشگما نہیں دکھلایا ہے کہ میں ہزار ذلت اس میں پڑا رہنے کی کوشش کروں۔ مادری گیتی عجیب سنگدل ہے کجنت اپنی اولاد سے بھی لوہے کے چنے چبواتی ہے۔ اور زہرِ مابل پینے کے لئے دیتی ہے۔ مصائب کے پالنے میں جھلاتی ہے اور گناہوں کے کھلونوں سے کھلاتی ہے۔ پھر فرمائیے کہ ایسی سے کسی کو محبت ہو تو کیوں؟ کس کی مصیبت آتی ہے کہ وہ ایک لامحدود زمانے تک گزشتہ تفتیش کی حسرت۔ موجودہ حالت کی مصائب۔ شباب کے جنونِ عشق۔ بڑھا پنے کی مجبوری کا ناقابلِ برداشت بوجھ اٹھائے۔ پڑوسیوں کو تڑپتا دیکھے اور مدد نہ کر سکے۔ عقل رکھے اور گمراہ رہے اور اگر یہ نہ ہو تو جنگل کے وحشیوں میں آ بیٹھے اور بناس پتی پر گزارے۔ موت اگرچہ ایک نہایت تلخ چیز ہے۔ لیکن اسی وقت تک جب تک خیالِ موت ہو اور جہاں قشت گزرا بس پھر کچھ نہیں۔ بالکل سانپ کی کیپلی کی مثال ہے کہ جب تک سانپ کیپلی

میں رہا ایک معیبت میں رہا۔ اس کے اتارنے سے ڈرا اور جہاں اتار پھینکی۔ ایک آسائش اور اطمینان معلوم ہوتا ہے۔ اسی طرح انسان بھی جب تک زندہ رہا معیبت میں رہا اور موت کے خیال سے بھی بھاگتا رہا۔ لیکن جہاں موت آگئی بس اس سے بڑھ کر شُبک روح کوئی نہیں۔ میرے نزدیک تو ایسی ہمیشگی سے کہ جس میں ہزاروں مصائب سولہا ن روح ہوں۔ جلد مر جانا لاکھ جگہ بہتر ہے۔ قطع نظر اس کے بڑے بڑے مہتمم با نشان کام جن کے حصول کے لئے انسانوں نے اپنی جانیں لڑا دی ہیں جب حاصل ہو گئے تو ان ہی لوگوں کو اس میں لطف نہ آیا اور اکثر خیال آیا کہ کیوں خواہ مخواہ محنت برباد کی۔ خیال حصول میں جو لطف ہے وہ حصول میں نہیں۔ انتظار میں جو مزہ ہے وہ وصال میں نہیں۔ امید میں جو لذت ہے وہ اس کے برآنے میں نہیں پچپن میں جو جوانی کے خواب اور اس کے دکھوں نظر آتے تھے وہ پر نسبت جوانی کے زیادہ لطف دیتے تھے۔ جوانی میں پیری کے زہد و اتقا کا خیال زیادہ مزیدار تھا۔ مگر جب یہ دونوں چیزیں حاصل ہوتی ہیں تو اپنی حرکات و سکنات پر بہت ہی ہنسی آتی۔ اسی طرح اگر میں اس آگ میں کود بھی پڑا تو بس تمام حُظ گیا اور ہزاروں برس کے مصائب کی آنتیں مفت گلے پڑیں۔

نہیں عذر اس مجھے معاف ہی کیجئے ؟

عذرا!۔ تیف پھر سوچ لے۔ دیکھ از دیاد عمر۔ توت حُسن عقل اور علم عجائبات عالم وہ جنہیں ہیں جن کو انسان جان و دل کے بدلے میں بھی ارزاں ہی سمجھتا ہے۔ میں ”کچھ سہی۔ مگر میں تو از دیاد عمر یا بہ تبدیل الفاظ دنیا کے جاں فرسا مصائب کو اپنے ایک بال کے عوض میں بھی گراں ہی سمجھتا ہوں۔ یہ معنی چیزیں آپ نے گنتی ہیں ان کا لطف بھی محض خیالی ہے از دیاد عمر یعنی قید با مشقت۔ توت یعنی جوایت جس یعنی جاہلانہ غرور عقل یعنی جھوٹا ح۔ علم عجائبات عالم یعنی سراب حیا ایسی چیزوں کو کوئی لے کر کریگا کیا؟ عقل و علم گوئی نفعہ اچھی چیز ہوں۔ مگر کوئی چاہے کہ ان میں کامل ہو یہ میں مانتا نہیں۔ ہر چیز اور بالخصوص ان کا کمال ذوات خاصہ کے لئے مخصوص ہوتا ہے۔ اور وہی ان کا بار اٹھا بھی سکتے ہیں عذرا طبع اور

بلند نظری ایک میٹر ہی ہے جس میں لاکھوں اور کروڑوں ڈنڈے لگے ہوئے ہیں۔ اس کی بلندی پر نگاہ نہیں پہنچتی۔ انسان کی عمر گزر جاتی ہے اور غایت بلندی پر نہیں پہنچ سکتا۔ واپس آ نہیں سکتا۔ ڈنڈوں پر ٹھہرنے اور رہنے کی جگہ نہیں۔ بس اسی کا نام کافر مارجانی ہے۔ ازیں سومانہ وازاں سوراندہ۔ اس پر بھی دیکھا گیا ہے کہ اکثر زیادتی دولت سے آدمی کو نفرت ہو گئی ہے۔ مال و دولت سے اس کا دل آسودہ نہیں ہوتا پھر فرمایے کہ کیا لطف باقی رہا۔ یہی حال علم و عقل کا ہے۔ کمال تک نہیں پہنچ سکتے۔ مذہب بین بین ذلت کی تعبیر ہے۔ تاریکی کمال۔ اب دیکھئے کس گڑھے میں گریں اور کیا انجام ہو۔ او حقیقت میں اگرچہ باغ ہدایت سامنے نہ ہو گڑھے میں گرنا یقینی۔ اس علم و عقل کی مثال بالکل ان چراغوں کی ہے جو کھوڑوں میں اور غاروں میں جلتے ہیں کہ ہزار روشنی ہوا کر عمق ہی عمق نظر آئیگا یا ادھر ادھر اندھیرا۔ میری سمجھ میں نہیں آتا کہ مجھ کو اس آگ میں کود کر کونسی نئی بات حاصل ہو جائیگی؟

عذرا۔ نہیں حنیف تو بڑی غلطی کر رہا ہے۔ عشق وہ چیز ہے جو تمام چیزوں کو لطیف بنا دیتا ہے۔ مشت خاک میں اکیر کی خاصیت پیدا کر دیتا ہے۔ اگر عشق پہلو میں ہو تو خیال و وقت میں وقت اس لطف سے گنتا ہے کہ شاید بشت میں بھی یہ بات حاصل نہ ہو۔ عشق وہ چیز ہے جو ماہرین کو کیف سے آدمی کو بالا کر کے ایک آذر دنیا میں پہنچا دیتا ہے۔

میں (ہنس کر) "لیکن اس آگ میں نہالینے کا غالب نتیجہ یہ تو نہیں ہوتا کہ آدمی خواہ مخواہ کسی پر عاشق ہو ہی جائے۔ غالب نتیجہ تو یہی ہے ناکہ آدمی کی عمر ہزاروں برس کی ہو جائے۔ اور فرض کیجئے کہ اس کو عمر بھر میں کسی پر عاشق ہونے کا موقع نہ ملا تو آذر بھی تلخ گزری۔ اب فرض کیجئے کہ وہ جس شخص پر عاشق ہو اوہ ایک پتھر ہے کہ اس پر کچھ اثر ہی نہیں ہوتا تو پھر؟ آدمی چاہتا تو یہ ہے کہ وہ اپنی تصویر یوم پر بنائے اور ملائے اُسے پتھر سے جو کجمنت نہ مارے توئے نہ لگائے گلے۔ پھر فرمائیے؟ نہیں عذرا میرے لاور میرے کیا دنیا بھر کے) مناسب حال یہی ہے کہ وہ تھوڑے عرصے کے لئے (خواہ سو برس ہی کیوں نہ ہوں) بچے۔ بڑھا ہو۔ اور مر جائے۔ بعد از موت مجھے جو بقا حاصل ہونے والی ہے وہ آپ کی عطیہ بقا سے زیادہ مستحکم و مستقل ہے۔ آپ کی عطیہ بقا اس کے

مقابلے میں قطرے کے سامنے دریا کی مناسبت بھی نہیں رکھتی۔ یہ وہ بقائے جس کو فنا نہیں۔ وہ عُمر ہے جس میں مصائب نہیں۔ وہ صاف راستہ ہے جس میں کانٹے نہیں۔ وہ لطف ہے جس کا خاتمہ نہیں۔ جب تک ہماری یہ ہیئت کذائی باقی رہیگی۔ لیکن ہمیں کہ ہم مختلف آلام۔ گونا گوں گناہ سے بچ سکیں اور یہ وہ چیزیں ہیں۔ جو ہر وقت ہمیشہ عقرب کے اثر کی طرح انسان کو کسی پہلو میں نہیں لینے دیتیں۔ لیکن جہاں اس ڈھانچے کو فنا ہوئی اور رُوح نے اپنے اعلیٰ مقام کو پہنچا کر کے ایک حیات تازہ پائی۔ ان آفات سے تو امن ہو جائے گا؟

عذرا! ضعیف باتیری نظربند ہے۔ تو ہر چیز کو اپنے عقاید کی عینک سے دیکھنا چاہتا ہے۔ یہ اسے تسلیم کر لینے کے قابل ہے کہ جو چیزیں اس عینک سے نظر آتی ہیں وہ ہر شخص کی نظر میں نہایت خوشنما ہوتی ہیں۔ کوئی شخص چاہے کہ کسی کو اس کے اصول کے خلاف کوئی بات منوادے۔ سرخ کر رہا ہوگا۔ مگر نہ ہوسکے گا۔ اس لئے میں تجھ سے بحث نہیں کرنا چاہتی۔ ماں مجھے تیرے عقاید معلوم ہوتے یا تیرے فلسفہ کے اصول سے واقف ہوتی تو تجھ سے تیری غلطی منوا کر چھوڑتی۔ اور اب بھی واقفیت کے بعد مجھے تجھ سے بحث کرنے کا اتفاق ہوگا۔ تو بجز اس کے کہ تو ایسا موقع ضائع کر دینے پر نہ چھٹائے تو میرا ذمہ۔ یا تیری آنکھ اس وقت کھلیگی کہ بڑھاپے کے تمام عجیب تجھ پر حملہ کریں گے۔ چلنا تجھے دو بھر ہوگا۔ بات کرنی تجھے مشکل ہوگی۔ اس وقت بجز اس کے کہ تو اپنی حماقت پر افسوس کرے اور کچھ حاصل نہ ہوگا۔ یہ قاعدے کی بات ہے کہ انسان کو جو کچھ بے منت حاصل ہوتا ہے۔ اس کو کبھی خوشی کے ساتھ قبول نہیں کرتا۔ اور اس سے اعلیٰ داد نے چیز پر نظر رکھتا ہے۔ ستاروں کے پکڑنے کے لئے دوڑتا ہے اور چراغ جو آسانی مل سکتا ہے چھوڑ دیتا ہے۔ ستارے دور سے کھڑے ہو کر اس کو چراتے ہیں اور چراغ کو لیتے ہوئے اسے فرم آتی ہے میں اسے پسند نہیں آتا کہ اس میں وہ تابش کہاں؟ عقل کو وہ اختیار نہیں کہ اس میں وہ ہندی کہاں؟ نام آور بننا نہیں چاہتا کہ اس میں وہ شہرت کہاں؟ دولت وہ حاصل نہیں کرتا کہ اس میں وہ ہمیشگی کہاں؟ نتیجہ یہ ہوتا ہے کہ ستاروں تک اس کو دسترس نہیں ہوتی

اچھے چرائے اسے اب ملتا نہیں۔ بس اندھیرے میں کھڑا رہ جاتا ہے۔ حنیف! تو بھی ان ہی احمقوں میں ہے۔ بلکہ ان سے زیادہ۔ کیونکہ تو ستارے کو چھوڑ کر چرائے کے پیچھے بھاگ رہا ہے؟

میں خاموش ہو رہا اور مدعاٹے اصلی ظاہر نہ کر سکا۔ اگرچہ کنایت کہ گیا ہوں کہ ظالم تجھ پر مرتا ہوں اور تیرے حاصل ہونے کی امید نہیں۔ پھر ایسی زندگی کو لے کر کیا کروں گا۔ جس میں تیرا فراق بلائے بے درماں کی طرح گلے کا ہار رہے گا اور یہ مصیبت بھی چند روزہ نہیں کہ خیر آدمی صبر کرے۔ ہزاروں برس کے لئے؟

عذرا (امین سے) قرطیس! مجھے اب تک یہ معلوم نہ ہوا کہ تم میری تلاش میں یہاں تک کس طرح پہنچ گئے تمہیں میرا حال کیونکر معلوم ہوا؟ کل تمہاری زبان سے اتنا تو سنا تھا کہ قرطیس کو تم اپنا مورث اعلیٰ جانتے ہو۔ اس کا تمہیں کیونکر علم ہوا؟

امین نے اس امانتِ خاندانی کا مفصل قصہ سنا یا اور اپنی مورثہ اعلیٰ امینا کی تحریر بھی جہاں تک یاد تھی سنا لی۔ عذرا بڑے غور سے سنتی رہی اور پھر منس کر امین کا منہ چوم لیا۔

عذرا! کیوں حنیف! میں نہ کہتی تھی کہ اکثر بڑے کاموں کے اچھے نتائج نکلتے ہیں آدمی کچھ بوتا ہے اور یہ نہیں جانتا کہ کیا کایٹنگا اور جو مارتا ہے یہ نہیں جانتا کہ کہاں چوٹ لگے گی۔ وہ مصری امینا اس دریا سے نیل کی مردود شاہزادی جو میری سخت دشمن تھی۔ اور میں اب تک اس کی دشمن ہوں۔ کیونکہ اس نے کل تک بھی میرا پیچھا نہ چھوڑا تھا۔ خود ہی اپنے محبوب کو مجھ تک پہنچانے کی ذریعہ بنی۔ میں نے اسی مردا کی وجہ سے قرطیس کو قتل کیا تھا۔ اور دیکھ اسی نے قرطیس کو میرے پہلو میں لا بٹھایا۔ اس نے کی تھی میرے ساتھ بُرائی اور وہ میرے لئے بن گئی بھلائی۔ بویا تھا وہ بیچ کھیرے لئے سانپ بچھو پیدا ہوں مگر پیدا ہوا اکسیر۔ اس کی دشمنی ہی نے میرے ہاتھ وہ چیز ڈال دی جس کو میں دُنیا و ما فیہا کے بدلے میں ارزاں سمجھتی ہوں لے اپنے خیالات اور عقاید کی اصلاح کر لے؟

عذرا (ایمن سے) ”تو وہ اپنے بیٹے کو وصیت کر کے مری تھی کہ جس طرح بنے مجھے اپنے باپ کے عوض میں مار ڈالے قرطیس! تم ایک حساب سے اس کتیا کے بیٹے ہو اور ایک حساب سے اس بیٹے کے باپ۔ یا اس مہرہ کے شوہر۔ (ایک چھری ایمن کے ہاتھ میں دے کر اور اپنا سینہ تنگا کر کے) دیکھو قرطیس! تمہارے ہاتھ چھری ہے اور یہ دیکھو میرے سینے میں دل دھڑک رہا ہے۔ میں خود تمہارے قبضے میں ہوں۔ ایک ہی ضرب میں اپنی موردِ شکی و وصیت پوری کر دو۔ اور اپنے خاندان کو ہمیشہ کے تردد و افکار سے چھڑا دو۔ ہاں تامل کیا ہے؟“

ایمن: ”عذرا! تم جانتی ہو کہ میں تمہیں قتل نہیں کر سکتا۔ اپنے مورثوں کی وصیت کے خیال سے بھی میرا ہاتھ نہ اٹھے گا۔ میں غلامانہ تمہارے قبضے میں ہوں۔ تمہیں مارنے سے تو خودکشی کرنا بہتر جانتا ہوں؟“

عذرا (سینہ ڈھک کر) ”مجھے اب اطمینان ہوا کہ تم پر میری محبت غالب آتی جاتی ہے ہزار شکر ہے۔ اچھا اب ذرا اپنے ملک کا حال تو سناؤ۔ بڑا آباد اور سرسبز ملک ہو گا سلطنت بھی رومتہ الکبر نے سے کچھ کم نہ ہو گی۔ میرا جی قبول نہیں کرتا کہ تم اس وحشی ملک میں ان کھوٹوں میں اپنی عمر گزار دو۔ میں خود یہاں سے تنگ ہوں۔ ذرا تم میرے جیسے ہو جاؤ۔ تو میں بھی تمہارے ساتھ مہر چلوں گی۔ اور تم اس ملک کے مالک و بادشاہ ہو گے؟“

ایمن: ”ہمارے ملک میں اب بھی خدا کے فضل سے ہمارا ہی ہم قوم و ملت بادشاہ موجود ہے؟“

عذرا: ”ہوا کرے۔ اس کو معزول کرنا کون بڑی بات ہے؟“

ایمن (گھبرا کر) ”لیکن آج کل سلطنتوں کا وہ اصول نہیں رہا ہے کہ جس کی لاشی اُس کی بھینس۔ ہمارے ایک نہیں تین بادشاہ ہیں۔ آپ کس کس سے لڑیں گی؟“

عذرا (تعجب سے) ”ایک ملک میں تین بادشاہ! یہ ڈھنگ ہی نرالا ہے۔ بھلا کون کون بادشاہ ہیں؟“

ایمن: ”خدیو مصر۔ سلطان روم اور ملکہ انگلستان؟“

عذرا یہ تین نہیں ہزار بادشاہ ہوں تو کیا ہے؟ میرے قرطیس کے ہوتے نہ کوئی
خدیو رہ سکتا ہے نہ سلطان۔ میں دکھلا دوں گی کہ چند ہی روز میں تمام دنیا پر میں اور
قرطیس ہی حکمران ہونگے۔

مجھے سخت ترود ہوا کہ دیکھئے یہ عورت کیا کیا غضب ڈھاتی ہے؟

عذرا نے اچھا اب تم دونوں جاؤ۔ مجھے سفر کی تیاریاں کرنی ہیں۔ تم دونوں اور تمہارا
آدمی بھی سب تیار ہو جائیں۔ کوئی فضول چیز ساتھ لینے کا فکر نہ کرنا۔ دو ہی روز کے
بعد تو ہم واپس آجائینگے۔ یہاں آکر مجھے اس ملک کا انتظام کرنا ہو گا۔ اور پھر ہم
سب ہمیشہ کے لئے یہاں سے زحمت ہوں گے۔

ہم چلے آئے۔ لیکن مجھے ایک تازہ مگر پیدا ہو گیا کہ دیکھئے یہ عورت منڈب دینا
میں پنچ کر کیا کیا گل کھلاتی ہے اور کیا کیا فساد برپا کرتی ہے؟ اس کی طاقتوں
کا تو میں اندازہ کر ہی چکا تھا۔ مجھے یقین ہو گیا کہ اس کا غرور اور بلند نظری دنیا پر
قبضہ کئے بغیر چین نہ لے گی اور یہ ظاہر ہے کہ یہ کب سخت نہ خود مرے۔ اور نہ کسی کے
مارے مارے جائے تو اس صورت میں جو کچھ چاہے گی کہ گورے گی۔ اور کچھ شک نہیں
کہ یہ دنیا پر قابض ہو کر ایک بڑی مضبوط سلطنت قائم کر لے گی۔

اگرچہ یہ بات بظاہر ناممکن معلوم ہوتی تھی۔ لیکن واقعات سے کسی طرح انکار
نہیں ہو سکتا اور یہ واقعات ایسے تھے کہ عذرا کے دنیا بھر پر قابض ہو جانے میں
کوئی شک نہ چھوڑتے تھے۔ دیکھئے کیا نتیجہ ہو۔ بالفعل تو یہ حالت ہے کہ شاید خداؤ
عالم ہی کو منظور ہے کہ دنیا کی بساط نئے سرے سے جھاڑ کر بچھائی جائے۔ اور ایک
ایسی تازہ سلطنت قائم ہو کہ جس کے فرمان قضا عنوان ہوں اور دنیا بھر میں

سلہ السوس ہے کہ مجھ آفر تک یہ معلوم نہ ہوا کہ عذرا پر کسی ہتھیار کا بھی اثر ہوتا ہے یا نہیں۔
جہاں تک خیال ہے اثر نہیں ہو سکتا تھا۔ ورنہ دو ہزار برس میں کوئی نہ کوئی واقعہ تو اس پر ضرور
گڑھا ہو گا کہ کوئی سمجھتی سادی ہوتا تو مر رہتا۔ ایں کے ہاتھ میں بے تکلف چھری پکڑا دینا
بھی اسی کو ظاہر کرتا ہے۔ ورنہ بھلا عذرا کوئی ایسا کام کرتیں جس سے وہ خود معرض خطر

میں پڑ جائیں؟ (ضعیف)

کوئی شخص ادھر نگاہ کرنے والا بھی باقی نہ رہے۔
 ورنہ ایمان گیا ہی تھا خدا نے رکھا

باب بست و سوم

مبادل شادیم از داغ و بہار نامپرس
 در جہان عشق زادیم از دیار نامپرس

ہماری تیاری ہی میں کیا دیر لگتی تھی۔ ایک ایک جوڑا ساتھ رکھ لیا اور دوپٹے
 اور ایک بدونق احتیاطاً ساتھ لے لی۔ باقی تمام چیزیں اچھی طرح باندھ کر دہس چھوڑ
 دیں۔ اول وقت عصر کی نماز پڑھی۔ عذرا کے پاس گئے تو وہ بھی اپنی کالی کفنی پہنے
 تیار بیٹھی تھیں۔ ہمیں دیکھتے ہی اٹھ کھڑی ہوئیں۔ اور مسکرا کر پوچھا۔ کہ
 ”تیار ہو“

میں ”جی ہاں ہماری تیاری میں دیر ہی کیا لگتی ہے۔ لیکن مجھ سے اگر آپ پوچھتی
 ہیں تو جس کام کے لئے آپ نے تیار کرایا ہے۔ اس کا کچھ اعتبار ہی نہیں“
 عذرا پر کچھ شک نہیں کہ تو بالکل ان یودیوں کا ہخیال ہے جن کو یاد کر کے مجھے
 نفرت ہوتی ہے۔ کبھی تھے چاہتے تھے کہ خدا ہمیں دکھلا دے تو ہم ایمان لائیں گے۔
 مگر خیر تجھے معلوم ہی ہو جائے گا۔ جلدی کرنا چاہئے۔ زندگی کا کیا اعتبار ہے۔ نہ
 معلوم کب اور کہاں ختم ہو جائے؟

میں ”ہاں! نہ معلوم کب اور کہاں ختم ہو جائے؟“

باہر نکلے تو بالکل سنا تھا۔ صرف یا قوت ایک ڈولی کے پاس کھڑا تھا۔ معلوم
 ایسا ہوتا تھا کہ عذرا نے حکم دیدیا تھا کہ اس وقت کوئی شخص وہاں نہ رہے۔ اس لئے
 ہمارے چلنے کی خبر اس وقت سوائے یا قوت یا عذرا کے ان باڈی گارڈ گونگوں کے اور

کسی کو نہ تھی جن کا عدم وجود برابر تھا

مذرا ڈولی میں سوار ہوئیں اور کسی مصلحت سے ہم سب کے لئے پیدل چلنا تجویز کیا گیا۔ کھوٹوں میں بیٹھے بیٹھے جی بھی اکتا گیا تھا۔ ہم نے شکر کیا مردوں سے زندوں میں آئے اور پیر کھولنے کا موقع ملا:

تھوڑی سی دیر میں ہم ایک جھیل کے کنارے پہنچے جس میں آج کل کھیت لہلہا رہے تھے اور ہمیں سے وہ نہ شروع ہوتی تھی جو عین بارش کے موسم میں بھی یہاں پانی نہ پھرنے دیتی تھی۔ تا وقتیکہ آدمی برس شروع کھڑا ہو کر نہ دیکھے۔ اس نہر کی ضرورت نہیں معلوم کر سکتا۔ نہر کے کھودنے میں جو کمال فن انجینئری کا اس قوم نے دکھایا تھا۔ وہ دیکھنے سے تعلق رکھتا ہے۔ اس کر سکتا ہوں کہ ہر دیکھنے والا اگر نبور دیکھے تو اس کو نہر سوز دلاں کے کمال کے مقابلے میں بیچ معلوم ہوگی +

اس وقت چونکہ خشکی ہو گئی تھی۔ ہم نے آدھے گھنٹے میں بہت سارا سٹے لے کر لیا اور ہم ضرر کور کے کنڈرات میں جا بیٹھے۔ ہم ان کنڈرات کو دور سے دیکھ کر تعجب کرتے تھے۔ پاس پہنچے پر اؤر بھی عقل حیران ہو گئی۔ شہر بابل اور اقصینس سے اگر مقابلہ کیا جائے تو یہ شہر کچھ ایسا بڑا نہ تھا۔ اس کی بیرونی فصیل نے زیادہ سے زیادہ تیرہ چودہ مربع میل پر احاطہ کیا ہو گا۔ فصیل شہر بھی بابل کے مقابلے میں کچھ اونچی نہ تھی۔ اور نے الاصل اونچی فصیل کی اس قوم کو چنداں ضرورت بھی نہ تھی۔ کیونکہ باہر کے حملہ آوروں کا ان کو ڈرنہ تھا۔ اور خانہ جنگی کے لئے اتنی ہی فصیل کفایت کرتی تھی۔ دیوار تختی اونچی تھی اتنا ہی چوڑا آثار رکھا گیا تھا۔ اور عجب نہیں۔ کہ اتنی مدت کے قیام میں یہ آثار بھی بہت کچھ مددگار رہے ہو۔ اس کی تعمیر میں وہی پتھر ریختہ کر کے خرچ کیا گیا تھا۔ جو کھوٹوں کے کھودنے میں نکلا تھا۔ فصیل کے گرد کوئی تیس چالیس گز چوڑی اور اسی قدر گہری خندق تھی۔ جس میں اس وقت بھی کہیں کہیں پانی بھرا ہوا معلوم ہوتا تھا۔ غروب آفتاب سے کچھ پیشتر ہم اس خندق پر پہنچے۔ پرانے زمانے کا پل بالکل ٹوٹ کر کھنڈر پڑا تھا۔ اس لئے خندق کے پار ہونے میں ذرا عرصہ لگا۔ کاش میرے قلم میں اس قدر طاقت ہوتی کہ میں ان

کھنڈرات کی تصویر ناظرین کے سامنے پیش کر سکتا۔ ہم جس وقت شہر کے اندر داخل ہوئے ہیں۔ تو تمام ٹوٹی پھوٹی عمارات پر ڈوبتے ہوئے آفتاب نے سُرخ رنگ کر رکھا تھا۔ معلوم ہوتا تھا کہ ایک بڑی مجلس میں تمام حضار نہایت متانت سے ایک ہی رنگ کے کپڑے پہنے بیٹھے ہیں۔ یہ عمارات اپنے بانیوں کی یاد میں اس قدر خون ریزی ہیں۔ کہ ان کا لباس تک خون ہو گیا ہے یا یوں کہتے کہ یہاں کے باشندوں کی یہ کاری پر آسمان اب تک برسرِ رحم نہیں آیا ہے اور ان پر خون برسا رہا ہے۔ میلوں تک مختلف بڑی بڑی عمارات کھڑی نظر آتی تھیں۔ مگر کس حال میں کہ کسی کی منڈ پر نثار ہے۔ تو کسی کا دروازہ۔ کسی کا بالاخانہ گر گیا ہے تو کسی کی دیوار۔ ہونے کو شاہی قلعہ بھی تھا۔ اور امرا کے محلات بھی۔ منار و خانقاہ۔ سیرگاہ و پائیں باغ سب ہی کچھ موجود تھے۔ مگر کس بے کسی اور کس پرسی کی حالت میں کہ اللہ اکبر! کلبجے پر پتھر رکھ لیجئے تو دیکھئے مجھے ان کو دیکھ کر بیوائیں یاد آئیں کہ بال الجھے ہیں تو پر و انہیں کپڑے میلے میں تو بلا سے۔ پیار ہیں تو کوئی خبر گیراں نہیں۔ مگر گئیں تو کوئی پوچھنے والا نہیں۔ سنگار کا خیال ہے تو دیکھنے والا کون ہے؟ بیمار ہوں تو تیمار داری کون کرے؟ کس پرسی میں مگر گئیں تو آنسو ہانے والا نہیں ملتا۔ اللہ اللہ!

باستثنائے چند باقی تمام کی چھتیں گری ہوئی تھیں۔ لیکن ننگی عمارات اور طرز تعمیر نے دیواریں اور محرابیں قریباً سب ہی قائم رکھی تھیں۔

اس وقت جس مقام پر ہم چل رہے تھے شاید کسی زمانے میں یہ چوک یا شہر کا صدر بازار ہوگا۔ کیونکہ نہایت وسیع چوڑا چکلہ بازار تھا۔ دونوں طرف نہایت خوشنما

سلے شاید تعجب کیا جائے کہ چھ ہزار برس سے زیادہ کی عمارتیں اب تک اس حالت میں بھی کیسے باقی رہ گئیں مگر یاد کرنا چاہئے کہ یہ عالیشان دارا سلطنت کسی زلزلہ یا آگ کے صدمے سے تباہ نہیں ہوا تھا کہ اسکی عمارتوں کے ڈھیر لگ جاتے۔ دبانے دوہی چار روز میں اجاڑ کر عمارتوں کو اپنے بانیوں کے غم میں سر پینے کیلئے چھوڑ دیا تھا۔ علاوہ انہیں یہاں کی آب و ہوا بھی مستدل مائل خشکی ہے۔ بارشیں کم ہوتی ہیں۔ زلزلوں کا اثر بھی کم محسوس ہوتا ہوگا۔ اس لئے ان کا اس حالت میں باقی رہنا کچھ مستبعد نہیں لیکن ہزار کچھ ہونے کے زبردست تھہ سے کوئی نہیں بچ سکتا۔ اگر چہ بہت عرصہ ہوا مگر تاہم اسکے دستبرد سے یہ بھی محفوظ نہ رہ سکیں (ضعیف)

محرابی دیواریں تھیں۔ محرابوں کے رکاوٹ پر نہایت خوش وضع چھول بولے بنے ہوئے تھے۔ لیکن آج کل تو انسانی صنعتوں سے مقابلہ کرنے یا ہنسنے کے لئے چھوٹی چھوٹی بوٹیاں دیواروں میں آئی تھیں بعض بعض جگہ تو ان بوٹیوں نے وہ ظلم کیا تھا کہ دیوار توڑ کر رکھ دی تھی۔ ہائے بیکسی کیسی بُری چیز ہے۔ اس چوک سے مختلف راستے نکلتے تھے جن پر اس وقت جلی ہوئی گھاس نے قبضہ کر رکھا تھا۔ یہ راستے اکثر تو محلوں میں پہنچ کر غائب ہو جاتے تھے اور بعض بعض قریب کے چھوٹے سے جنگل میں جو معلوم ہوتا ہے کہ کسی زمانے میں سیرگاہ رہی ہوگی۔ افسوس ہے کہ ہم کو اس شہر کے محلوں میں جانے اور متوسط اہل لوگوں کے گھروں کو دیکھنے کا موقع نہ ملا۔ ورنہ ان کے طرز تمدن وغیرہ کی نسبت رائے قائم کی جاسکتی۔ اتنا تو معلوم ہوتا تھا کہ امریکہ کے ہر مکان کے ساتھ ایک ایک پائین باغ کا ہونا لازمی تھا۔ ہر ایک عمارت کو ذرا تفصیل کے ساتھ نہ دیکھنے کی ہیں اب تک حسرت ہے۔ آذر کسی کو تو کیا موقع ملے گا۔ میں کہہ سکتا ہوں کہ ہمارا قہم بھی وہاں شاید ہزاروں برس کے بعد پہلا قدم ہوگا۔ جو زندہ انسان کا پڑا ہو گا۔

تھوڑی دور آگے چل کر ہم آذر بہت بڑی اور عالی شان عمارت پر پہنچے۔ جس کو میں نے دیکھتے ہی کہہ دیا تھا کہ یہ کوئی مندر ہے۔ اور حقیقت میں میرا قیاس صحیح نکلا۔ یہ عمارت کم سے کم ہزار گز مربع میں بنی ہوئی تھی۔ نہایت پختہ اور خوشنما عمارت تھی بس میں کبھی معنی اس قطع سے نکالے گئے تھے کہ پہلا صحن سب سے بڑا تھا اور اس کے بعد ہر صحن یکے بعد دیگرے چھوٹا ہوتا چلا گیا تھا۔ ہر صحن کو بڑے بڑے اونچے ستون احاطہ کئے ہوئے

ملہ کیونکہ بغول یا قوت کے بوا بھر کے نزدیک یہ تمام آسیب زدہ تھا۔ یہ لوگ اس کے قریب تک آتے ڈرتے تھے۔ چہ جائیکہ شہر کے اندر داخل ہوں۔ یا قوت بھی گوہار سے ساتھ تھا مگر بہت ڈرا ہوا تھا۔ وہ بھی اس اطمینان پر کہ مکہ "مطاع الملک" اس کے ساتھ ہیں۔ اس کو کسی جن یا آدمی سے نقصان نہیں پہنچ سکتا۔ مجھے اور امین کو یہ خیال کر کے سخت تعجب ہوا کہ ان دشمنوں کو مرووں کے ساتھ رہنے اور ان کے کفن کو اپنے کام میں لانے بلکہ لاشوں کو جلا کر روٹی کرنے میں تو ڈر نہیں گنتا اور ڈرتے ہیں تو دیران شدہ شہر سے جس میں وہی مرنے والے اپنی عمریں گوارا گئے۔ لیکن ان کبگنتوں کی آذر ہی کونسی گل ٹلیک ہے کہ اس پر تعجب کیا جاتے۔ یہ بھی ایک طرف کی وحشت ہے * (عنیف)

تھے۔ یہ ستون ایک خاص قطع کے تھے جو سوائے وہاں کے ہیں دوسری جگہ دیکھنے کا اتفاق نہیں ہوا۔ بیچ میں موٹے ہو کر آدمیوں کی کمر جیسی بناتے تھے۔ اور دونوں طرف کا ڈوم ہوتے چلے گئے تھے۔ میں نے پہلے تو یہ سمجھا تھا کہ جس طرح دنیا کے اور بُت پرستوں میں اکثر ستونوں اور دیواروں پر عورتوں کی تصویروں بنانے کا دستور ہے۔ شاید ان لوگوں نے کسی قدر تزیین کو کام میں لا کر یہ شکل عورت کے لئے اختراع کی ہوگی۔ لیکن دوسرے روز ہم نے کچھ درخت تازہ کی قطع کے پھاڑ پر دیکھے جن کا تنہ بالکل ان ہی ستونوں کے قطع کا تھا۔ ان کو دیکھ کر مجھے خیال ہوا کہ وہ ستون ان ہی درختوں کی نقل ہیں۔ ان ستونوں کی قد و قامت کا اس سے اندازہ ہو سکتا ہے کہ ان میں سے ایک بڑے کا میں نے اندازہ کیا تھا تو اس کا پچھلا حصہ سترہ اٹھارہ فٹ قد اور کوئی ستر فٹ بلند تھا۔ اسی سے تمام عمارت کا موازنہ کیا جاسکتا ہے۔

چونکہ شام ہو چکی تھی اور چاند پر روشنی آگئی تھی۔ عذرا اسی مندر میں اتر پڑیں۔ عذرا فرطیں ایساں کہیں ایک بہت ہی اچھی سونے کے قابل جگہ بنی ہوئی تھی۔ اس کو تلاش کر کے آج رات وہیں گزارنی چاہئے۔ دو ہزار برس ہوئے کہ میں تجھے یہیں لائی تھی۔ وہ مہربان سا پن بھی ساتھ تھی۔ تب بھی رات ہم نے وہیں گزارنی تھی۔ اس کو دو ہزار برس گزر گئے۔ اب نہ معلوم وہ جگہ باقی رہی ہوگی یا نہیں۔ جگہ بڑے آرام کی تھی۔

عذرا کچھ آگے بڑھیں اور ادھر ادھر دیکھ بھال کر ایک جگہ کھڑی ہو گئیں اپنے گونگے حمالوں کو اشارہ کیا۔ وہ تمام ناشتہ وہیں لے آئے۔ امین کو بھی بلا لیا۔ اور میں اور ایوب بھی وہیں پہنچ گئے۔

ایک گونگے نے چقماق سے آگ بھاڑی اور لاش کے ایک ٹکڑے میں آگ لگا کر روشنی کر دی۔ اول تو یہ لاشیں یوں ہی خوب جلتی ہیں۔ لیکن ان وحشیوں میں یہ قاعدہ ہے کہ سفر میں وہ ہمیشہ ایک چقماق اور کسی لاش میں سے ایک ٹکڑا کاٹ کر اپنے پاس رکھتے ہیں۔ پہلے اس کو تیل میں ڈبو لیتے ہیں۔ اور اس کے گرد مٹی تھوپ دیتے ہیں۔ جلاتے وقت یہ مٹی ذرا سی کہیں سے ہٹا دیتے ہیں۔ اور اس میں آگ لگا دیتے ہیں۔

جیسے جیسے جلتا جاتا ہے۔ مٹی ہٹاتے جاتے ہیں۔ اس ترکیب سے گھنٹوں یہ چراغ جلتا رہتا ہے۔ غرض چراغ کی روشنی سے ہم نے دیکھا کہ جس مقام پر رات گزارنی ہے یہ مندر کا دروازہ ہے۔ اور محراب کے لداؤ میں ایک کمرہ (مشایدہ) نے الاصل دربانوں کے بیٹھنے کے لئے بنایا گیا ہوگا، نکالا گیا ہے۔ وہ ہمارا آرمگاہ بننے والا ہے اس کمرے میں ایک بہت بڑی چوکی تراشے ہوئے پتھر کی تھی۔ یہی ہمارا پلنگ تھا۔ گونگوں نے اس کمرے کو صاف کر کے ہم سب کو اندر بلا لیا۔ ہم سب نے سب سے پہلے کھانا کھایا۔ یہیں اور امین ان کھنڈروں کے متعلق کچھ باتیں کرنے لگے۔

ایوب دیوار سے کمر لگا کر بیٹھ گیا۔

عذرا بے قرطیس! جانتے ہو یہ کون مقام ہے پھلی باتیں یاد آ کر سخت صدمہ ہوتا ہے۔ جس جگہ تم اس وقت بیٹھے ہو۔ ٹھیک وہی جگہ ہے جہاں میں نے دو ہزار برس ہوئے تمہاری لاش کو لاکر رکھا تھا۔ ہائے کیا بڑا وقت تھا!

امین تو یہ سنتے ہی اٹھ کھڑے ہوئے اور ڈر کر دوسری جگہ جا بیٹھے۔ عذرا! میں یہاں تمہیں دو غرض سے لائی ہوں۔ ایک تو یہ کہ ان کھنڈرات کے نظار کا لطف تم اس چاندنی میں اٹھا سکو۔ یہ وہ چیز ہے کہ شاید کسی زندہ انسان کو نصیب نہ ہوگی۔ دوسرے میں چاہتی ہوں کہ تمہیں یہ عالی شان مندر اور شہر کوہ کے دیوتا کا بت دکھلاؤں جس کو یہ بعمارت و بعیرت کے اندھے پوجا کرتے تھے!

یہاں تا مل ہی کیا تھا۔ ہم فوراً اٹھ کھڑے ہوئے۔

اس عمارت کے ایک ایک صحن اور کمرے کا رقبہ سمیت مفصل حال بیان کرنا کچھ ایسا دلچسپ نہ ہوگا۔ لیکن اس کی لطافت و صنعت جو کچھ ہم نے دیکھی ہے۔ کسی طرح میرے قلم سے بیان نہیں کی جائیگی۔ ایک خوبصورتی سے چھوٹے ہوئے صحن اور قطار در قطار ستون جن میں سے اکثر مشاعروں نے اپنا کمال صنعت نرج کر دیا تھا وہ چیزیں ہیں جن کا بالتفصیل بیان کرنا ذرا کام رکھتا ہے۔ بت سے خالی پڑے ہوئے کمرے زبان حال سے اپنی دردناک کہانی کہہ رہے تھے اور تہنائی

بیکسی۔ خاموشی۔ پُرانے زمانے کی روجوں کو آغوش میں لئے ہوئے ہمہ گوش سُن رہے تھے۔ عجیب عبرتناک سماں تھا۔ ہم پردہ اثر ہوا کہ آواز نہ نکلتی تھی۔ یازدہ سے بولنے کی جرأت ہی نہ ہوتی تھی۔ عذرا اپنے سے بھی بڑی عمر کی چیزیں دیکھ کر کچھ رعب میں آئی ہوتی تھی۔ ہمارے آہستہ سے بولنے میں بھی وہ صدا ان نیند کے ماتوں کے آرام میں خلل انداز ہوتی تھی۔ چاندنی ایک ایک چیز کو اپنے سُنہرے رنگ میں رنگے ہوئے تھی۔ گری پڑی دیواروں پر وہ غازہ پھرا تھا کہ وہ بجائے بھیانک ہونے کے دلکش ہو گئے تھے۔ حقیقت میں بقول عذرا کے شہر کو رکھنے ڈرات اس چاندنی میں کچھ ایسے بھلے معلوم ہوتے تھے کہ آدمی کے چشم و دل کبھی سیر ہونے میں نہ آتے تھے۔ ذرا خیال کیجئے کہ یہ عمارت ہزاروں برس سے اپنے سینے کے سوراخ اس آسمان کو پڑی دکھلا رہی ہیں۔ فرشتگانِ ملاءِ اعلیٰ ان کو دیکھ کر عبرت سے کانپتے ہیں۔ مگر اس کے دو معنائوں کی سیہ کاریاں اور ادبار کی نحوست اب بھی کسی کو رحم نہیں کرنے دیتیں۔ ایک ایک گرے پڑے پتھر سے پوچھئے تو وہ آپ بتی کہ انیاں ہیں کہ سینہ شق ہو جائے۔ لیکن ایسے پتھر کے دل کوئی کہاں سے لائے۔ اور کس کو غرض کہ ان کے حال زار پر توجہ کرے۔ چاندنی نہایت بے قدری اور بے پروائی کے ساتھ اس معبد کو اپنے پیروں تلے روند رہی ہے۔ جسے جسے ستونوں کا سایہ ڈھکے بڑھا بڑھا کر اس کا دامن پکڑ کر کچھ کھنا چاہتا ہے۔ لیکن شنوائی ہوتی نہ دیکھ کر سبل رٹنے لگتا ہے۔ یہ سماں اُڑ پھولوں کا سُن اور بڑھاتا ہے۔ لیکن دیکھ دیکھ کر کلیجہ کانپا جاتا ہے۔ یہ تنہائی اور بیکسی۔ یہ خاموشی کا عالم گلا پھاڑ پھاڑ کر اپنی گزشتہ عظمت کا مرثیہ پڑھ پڑھ کر ہمیں رُلانا چاہتے ہیں۔ ہم کچھ ایسے محو ہیں کہ بڑی دیر تک سینے میں دل نہیں پتھر لئے ہوئے اس تماشے کو دیکھ رہے ہیں۔ آنکھ جس چیز پر پڑتی ہے۔ ہٹنے کا نام نہیں لیتی۔ باشندگانِ کور کی تباہ کاریاں ہماری آنکھوں کے سامنے بھر رہی ہیں۔ اور ہاں کے چہل پہل کے خیال سے ہم اپنا جی ہمارا رہے ہیں۔ کہ

یکایک عذرا نے میرا شانہ ہلایا

عذرا! اب کب تک اس کو دیکھے جاؤ گے۔ چلو تمہیں وہ اعلیٰ درجے کی صنعت کا

نمونہ دکھلاؤں جو اس وقت تک اپنے حسن لطافت و صنعت کے لحاظ سے زمانے پر
ہنس رہا ہے۔

عذرا دو تین مہینے طے کرا کے سب سے آخری مہینے میں لے گئی۔ یہ مہینے عرض
و طول میں پچاس گز سے کم نہ ہوگا۔ اسکے وسط میں وہ چیز تھی کہ جس سے بہتر شاید
صنایع ان کو کو بھی بنانی نصیب نہ ہوتی ہوگی۔

ایک بہت بڑے چبوترے پر کوئی چالیس فٹ مَدور ایک سنگ موٹے کی گیند
تھی۔ اور اس گیند کے اوپر ایک بہت بڑا بت تھا۔ جانند کی روشنی اس پر کافی پڑ
رہی تھی۔ میں سچ کہتا ہوں کہ اس کو دیکھ کر میں بالکل دم بخور رہ گیا۔

یہ بت بے جرم سنگ مرمر سے تراشا گیا تھا۔ جلا اس پر ایسی دی گئی تھی۔

کہ باوجودیکہ یہ ہزاروں برس سے بے پروائی کے ساتھ پڑا ہوا تھا۔ لیکن اب
بھی چاندنی میں چمک رہا تھا۔ قد میں بیس فٹ سے کچھ ہی کم ہوگا۔ بت ایک عورت کا
تھا۔ شانوں پر دوپرتھے۔ حسن کے لحاظ سے میں کہہ سکتا ہوں کہ کسی حور کو سامنے
بٹھا کر بنایا گیا ہوگا۔ صورت پر متانت اور تقدس برستا تھا۔ اعضا کا تناسب اس خوب صورتی
سے رکھا گیا تھا کہ یہ بے انتہا کشیدگی قامت کچھ غیر موزوں نہ معلوم ہوتی تھی۔ یہ عورت اپنے

نیم بازوؤں کے سہارے پر کسی قدر آگے کو جھکی ہوئی کھڑی تھی۔ اس کے بازو بالکل

اس طرح پھیلے ہوئے تھے۔ کہ مدت کی تریسی ہوئی اس وقت کسی کو اپنے آغوش

میں لیا جاسکتی ہے اور غایت اشتیاق سے گرمی پڑتی ہے۔ یہ دیوی بالکل مادر زاد

بنی تھی۔ مگر اور یہی عجیب بات تھی (منہ ڈھکا ہوا تھا۔ باوجودیکہ یہ نقاب بھی تھری

کا تھا۔ لیکن اس نزاکت کے ساتھ تراشا گیا تھا کہ چہرے کا تمام نقشہ اچھی طرح نظر

آتا تھا۔ اس نقاب کا ایک حصہ سینے پر پڑا تھا۔ اور دوسرا پشت کے پیچھے ہوا میں

اڑ رہا تھا۔

بڑی دیر تک تو حیرت نے مجھے بولنے ہی نہ دیا۔ آخر میں نے عذرا سے دریافت

کیا کہ ”یہ کون ہے؟“

عذرا ”آہ تو اب تک نہیں سمجھا۔ یہ حقانیت ہے کہ دنیا پر کھڑی ہوئی اہل دنیا کو اپنا

نقاب اٹھانے کے لئے بھاری ہے۔ دیکھو یہاں چوڑے پرکچھ لکھا ہوا بھی تھا۔ اس کو سن کر تمہیں معلوم ہو جائے گا؟
 عذرا جھکیں۔ اور اُن کے گونگوں نے جو سایہ کی طرح تھے۔ چراغ دکھلایا۔
 عذرا نے چینی نما تحریر کا یوں ترجمہ کیا:۔

”کیا دنیا میں کوئی بھی ایسا باقی نہیں رہا کہ میرا نقاب اٹھا کر میری صورت دیکھے جو بہت ہی خوبصورت ہے جو شخص میرا نقاب اٹھائے گا۔ میں اسی کی ہو جاؤں گی۔ اور اور اس کو رحمت عطا کرونگی۔ اور علم اولین و آخرین اور نیکیاں بخشوں گی؟“
 ”اور ایک آواز آئی کہ تجھے سب ڈھونڈتے ہیں اور سب کو تیری ضرورت ہے تو اچھوتی ہے اور دنیا کے ختم ہونے تک اچھوتی ہی رہے گی۔ عورت کے پیٹ سے کوئی شخص نہ پیدا ہوا ہے اور نہ ہوگا جو تیرا نقاب لوٹ کر تیرا چہرہ دیکھے۔ اور زندہ رہے۔ اسے حقانیت کی دیوی! تیرا چہرہ مرنے پر ہی آدمی کو نظر آئے گا؟“
 ”اور حقانیت کی دیوی نے اپنے ہاتھ پھیلانے۔ اور رو پڑی۔ کیونکہ جو لوگ اُسے ڈھونڈتے ہیں۔ اُسے نہ پا سکیں گے۔ اور نہ سامنے کھڑے ہو کر اس کا منہ دیکھ سکیں گے۔“
 عذرا دیکھا! باشندگان کو معلوم ہوتا ہے کہ حقانیت کی دیوی ہی کو پوجتے تھے۔ اسی کو اپنا خدا سمجھتے تھے۔ اسی کے نام پر معابد بناتے تھے۔ لطف یہ ہے کہ اسی کی تلاش میں رہتے تھے اور اسی کو نہ پاتے تھے؟

میں نے ایک پر اس نقاب پوش کے بُت کو دیکھا جس کا کمال صنعت اس سنگی قبیہ خانہ سے نکل کر انسان کی رُوح کو تازگی بخشتا تھا۔ معلوم ہوتا تھا۔ کہ کوئی پری یا حوران کجحت کو ردا لوں کی ناسمجھی کو دیکھ کر پتھر ہو کر رہ گئی ہے۔ اس کو دیکھ کر آنکھ سیر نہ ہوتی تھی۔ جی بھرنے میں نہ آتا تھا کہ عذرا کے تقاضے سے تنگ آکر میں بادل ناخواستہ ہٹ آیا۔ یہ بُت عمر بھر مجھے نہ بھولے گا۔ یہ حسرت ہی رہی کہ میں نے اس کو ایک مرتبہ پھر جی بھر کر نہ دیکھ لیا اور خاص کر اس لئے کہ جو گول پتھر زمین بازمین کی تصویر کسی جاتی ہے۔ اس پر اندھیرے میں کچھ خطا بھی بنے معلوم ہوتے تھے۔ اگر دن میں اس کو بتور دیکھا جاتا تو یہ آسانی اس کا پتہ چل جاتا کہ ان

باشندگان کو رنے زمین یا دنیا کو کہاں تک معلوم کر لیا تھا۔ بہر حال یہ تو تصدیق ہو گئی کہ ان حقایق کے پوجنے والوں نے یہاں تک تو معلوم کر لیا تھا کہ زمین گول ہے۔

باب سبست و چہارم

بے سجاوہ رنگیں کن گرت پیرمغاں گوید

کہ سالک بے خبر نبود ز راہ و رسم منزلہا

دوسرے روز علی الصباح وہیں ایک حوض میں جواب تک باقی تھا۔ اور نہ معلوم کس طرح اب بھی منظر پانی سے بھرا پڑا تھا۔ نہائے دھوئے۔ نماز پڑھی۔ معمولات سے فارغ ہوئے۔ غذا پیئے ہی ہمارے انتظار میں برقع اوٹھے منتظر کھڑی تھیں (میری دانست میں کیا عجب ہے کہ برقع پوشی غذا نے اس نقاب پوش بُت سے سیکھی ہو لیکن ان کے چہرے پر کچھ ہواٹیاں سی اڑ رہی تھیں۔ ہم نے سلام کیا۔ جواب بھی کچھ ایسا ہی پایا۔ جیسا کسی فکر مند سے امید کی جاسکتی ہے! میں نے مزاج پر سی کی۔ یہ جواب بھی کچھ تسلی بخش نہ تھا۔

غذرا کچھ نہ پوچھو! یہ رات مجھ پر بہت ہی سخت گزاری ہے۔ نہایت بد خوابی رہی ڈراؤ نے خوابوں سے رات بھر رہی نوبت رہی۔ دیکھئے کیا ہوتا ہے۔ مجھے تو معلوم ہوتا ہے کہ کچھ مصیبت آنے والی ہے۔ مگر سمجھ میں نہیں آتا کہ مجھ کو کیونکر نقصان پہنچ سکتا ہے مگر شاید۔ بھلا قرطیس! اگر تمہیں جاگتا چھوڑ کر میں سو جاؤں تو تم مجھے یاد بھی رکھو گے؟ مجھے امید نہیں پڑتی کہ میری طرح تم میرے آنے کا صدیوں انتظار کرو۔ یہ میرا ہی دل گردہ تھا (امین کے جواب کا انتظار نہ کر کے) چلو جلدی چلنا پانا آج کی مسافت بہت ہے۔ اور شام سے پہلے ہمیں منزل مقصود تک پہنچنا نہایت ضروری ہے۔

ہم فوراً چل پڑے اور سورج نکلنے سے پہلے شہر کور سے نکل گئے۔ میں نے اور امین نے ایک حسرت کے ساتھ کور کے کھنڈرات کو دیکھا اور آہ سرد بھر کر چپ ہو گئے۔ ایوب کو ان سے کوئی دل بستگی نہ تھی۔ کیونکہ اس کے اعتقاد کی رو سے یہ جگہ بھوت پریتوں کا مچا دامن تھی۔ اس نے شکر کیا کہ جان سلامت لے کر نکل آئے۔

جیسے جیسے آفتاب بلند ہوتا گیا۔ عذرا کا مزاج بھی درست ہوتا گیا۔ دوپہر کے قریب جو ہم کھانا کھانے کے لئے ٹھیرے ہیں تو وہ اپنی اصلی حالت میں تھیں۔

عذرا۔ یہ جانور کہتے ہیں کہ شہر کور کے کھنڈر آسید زدہ ہیں۔ مجھے آج ہی اس کا یقین آیا۔ ایسی سخت رات مجھ پر صرف ایک مرتبہ گزری تھی۔ جب میں قرطیس کی لاش لے کر آئی تھی (خدا وہ حالت کسی دشمن کو بھی نصیب نہ کرے) اور تب بھی ان ہی کھنڈروں میں۔ میں نے تو قسم کھائی۔ آج کے بعد پھر کبھی یہاں نہ آؤں گی۔

کھانا کھاتے ہی ہم پھر چل کھڑے ہوئے اور ظہر کے وقت ایک پہاڑی کے نیچے پنچے جو بظاہر آتش فشاں معلوم ہوتی تھی۔ اور اندازاً ڈیڑھ دو ہزار فٹ بلند تھی۔ ہم یہاں اتر کر جلدی جلدی نماز سے فارغ ہوئے۔ عذرا نہایت بیچپن تھیں اور چاہتی تھیں کہ کسی طرح بات کرنے میں اس پہاڑی کے اوپر پہنچ جائیں اور یہاں اس کی بلندی دیکھ دیکھ کر روح کا پتی جاتی تھی۔

عذرا۔ لو اب یہیں سے ہماری محنتوں کا آغاز ہوتا ہے۔ ان لوگوں کو یہیں چھوڑ دینا پڑے گا۔ (یا قوت سے) تو ان آدمیوں کو لئے ہوئے یہیں ہماری واپسی کا انتظار کرنا۔ اول تو ہم کل دوپہر تک واپس آجائیں گے۔ اگر نہ آئیں تو ٹھیرے رہنا؟ یا قوت نے نہایت ادب سے تمہیں حکم کا وعدہ کیا اور کہا کہ آپ کے وہاں آنے تک ہم بٹھے بھی ہو جائیں تو بھی یہیں پڑے رہیں گے۔

عذرا۔ حنیف! بہتر ہو گا کہ یہ شخص (یعنی ایوب) بھی یہیں ٹھیر جائے۔ اس

کا قلب پہلے ہی تو ضعیف بتلاتا ہے۔ دہاں جو کچھ ہوگا۔ اس کے دیکھنے کی اُسے تاب نہ ہوگی۔ اور کچھ عجب نہیں کہ اس کو سخت نقصان پہنچے۔ علاوہ انہیں وہ اسرار عوام الناس پر ظاہر ہونے کے قابل بھی نہیں ہیں؟

میں نے ایوب کی طرف دیکھا تو وہ رو کر میرے قدموں پر گر پڑا اور کہنے لگا۔ کہ دہاں نہیں تو میں یہاں ضرور ہی مر جاؤں گا۔ کوئی پوچھنے والا بھی نہ ہوگا۔ دہاں آپ دونوں کے ساتھ ہونے سے کچھ تو اطمینان ہوگا۔ اور یہاں آپ کی بیٹھ مڑی نہیں اور ان وحشی گونگوں نے لال تو امیر سے سر پر رکھا نہیں؟

عذرا (مسکرا کر) اچھا خیر آنے دو۔ لیکن اگر اسے دہاں کچھ ہو گیا۔ تو مجھے الزام نہ دینا مجھے اُمید نہیں پڑتی کہ یہ اپنے حواسوں کو صحیح لے کر وہاں سے نکل آئے۔ اگر چلتا ہی ہے تو اسے ایک تختہ اٹھانا پڑیگا اور ایک چراغ لینا پڑیگا؟

یہ تختہ عذرا کی ڈولی پر اوپر کی بانس یا تلی کے نیچے بندھا ہوا تھا۔ میں تو یہی سمجھتا رہا کہ پردے کے کھلے رہنے کے لئے باندھا گیا ہوگا۔ مگر اب معلوم ہوا کہ یہ ہمارا ہی بار سر بننے کو تھا۔ کوئی پانچ ساڑھے پانچ گز لمبا اور فٹ بھر چوڑا ہوگا۔ خدا جانے کس کٹڑی کا تھا کہ بہت ہی ہلکا اور مضبوط تھا۔

ایوب نے بلا انتظار حکم فوراً ایک چراغ اور تختہ اٹھا لیا۔ دوسرا چراغ میں نے اپنی کمر سے باندھا۔ اور تیل کی کپی لاتھ میں لے لی۔ امین نے ناشتہ اور پانی کا مشکیزہ اٹھا لیا۔ عذرا نے یا قوت اور چھوٹوں حالوں کو حکم دیا کہ جھاڑی کے پیچھے جا چھپیں۔ اور جب تک ہم سب نظر سے غائب نہ ہو جائیں وہیں چھپے بیٹھے رہیں۔ ورنہ موت ان کی سزا ہوگی؟

یا قوت نے چلتے ہوئے مجھ سے مصافحہ کیا۔ اور بڑی حسرت سے کہنے لگا کہ "کاش بجائے تیرے ملکہ مطاع الکل" مجھے اپنے ساتھ لے جاتیں۔ یہاں تامل ہی کسے تھا۔ اگر مجبوری کا قدم در میان میں نہ ہوتا۔ تو واللہ میں اسی وقت الگ ہو جاتا۔ غرض وہ سب لوگ فوراً جھاڑی میں جا چھپے۔ اور عذرا سب کے آگے ہو لیں اور ہم تینوں پیچھے۔ میں سمجھتا تھا کہ پہاڑ کی چڑھائی میں سب

سے زیادہ دقت اسی نازک کمزور ہوگی۔ لیکن مجھے تعجب ہوتا تھا کہ عذرا ہی سب سے آگے نہایت آسانی کے ساتھ چڑھتی چلی جاتی تھیں معلوم ہوتا تھا کہ ان کی نزاکت ان کو اڑانے لے جاتی ہے اور حقیقت یہ ہے کہ ابتداء پہاڑی کی صورت کو دیکھ کر جس قدر میں ڈرانا تھا۔ اتنی دشوار گزار نہ تھی۔ لیکن پھر بھی بعض بعض جگہیں ایسی سخت تھیں کہ ذرا پیر پھلنے سے آدمی کی ہڈیاں ڈھونڈھے نہ لیں۔ کوئی چپکا سا ٹھٹھ فٹ بلندی پر پہنچ کر ہمیں ایک درہ جیسا ملا جو بہت ہی تنگ تھا لیکن جیسے جیسے ہم آگے بڑھتے جاتے تھے کشادہ اور ڈھلوان ہوتا جاتا تھا۔ یہاں تک کہ آگے پہنچ کر بہت ہی کم رہ گیا تھا۔ پھر چٹان کا ایک گھونگھٹ ملا جس نے ہمیں بالکل چھپا لیا۔ اس کے بعد راستہ بالکل مسطح تھا۔ اور ایک کھوہ پر ختم ہوتا تھا جو اس درہ اور راستے کی طرح قدرتی ہی تھی۔ میرے نزدیک کسی زمانے میں آتش فشاں مادہ نے یہاں کی چٹان اڑا کر یہ سڑنگ بنالی ہوگی۔ اس کھوہ یا سڑنگ کا بے ترتیب اڑا ہوا سا راستہ ہی اس کے قدرتی ہونے کا شاہد تھا۔ اور اس کو شہر گور کی مصنوعی کھوؤں سے متمیز کرتا تھا جس کے دروازے عموماً مہرابی اور خوبصورت ہوتے ہیں اس کھوہ یا سڑنگ کے دہانے پر عذرا ٹھیر گئیں۔ دونوں چراغ روشن کرانے ایک مجھے دیا۔ اور دوسرا خود لے کر سڑنگ کے اندر ہو لیں۔ اندر راستہ بہت اونچا نیچا تھا اس لئے ہمیں بہت ہی احتیاط سے چلنا پڑا۔ اور شاید آدھے گھنٹے میں مشکل ہم نے پاؤں میل راستہ طے کیا ہوگا کہ کچھ ٹھیرے اور ایک ہوا کے جھوکے نے ہمارے دونوں چراغوں کو گل کر دیا۔ میرے تو ہوش نہیں جاتے رہے تھے کہ عذرا کے پکارنے سے کچھ اطمینان ہوا۔ وہ چونکہ آگے نکل گئی تھیں۔ ہم ٹوٹتے ہوئے ان تک پہنچ گئے عذرا نے چقماق سے آگ بھڑائی اور شبکل تمام پھر چراغ روشن کئے گئے۔ دوہی چار قدم آگے بڑھے ہوئے کہ ایک نئی خوفناک چیز میں نظر آئی:

معلوم ہوتا ہے کہ آتش فشاں مادہ نے اپنے زور میں ایک اور کھڈاں قطع کا بنایا تھا کہ ایک طرف پہاڑ میں خدا جلنے کہاں ایک چٹان اٹھی رہ گئی تھی۔ باقی ہر طرف سے خالی تھا۔ اور اس قدر گہرا کہ عمق تک آنکھ تو ایک طرف خیال کا پہنچنا

بھی ناممکن معلوم ہوتا تھا۔ ہم اس وقت یہ اندازہ نہ کر سکے کہ اس کھڈ کا جوف کہاں اور کس طرح جا کر ختم ہوتا ہے۔ اور میں تو اپنے نزدیک اس وقت تک ہی ناممکن الوقوع خیال جمانے بیٹھا ہوں کہ یہ چٹان معلق ہی تھی۔ اور اگر معلق نہ ہو تو تعجب ہے کہ ایسی کہاں ابھی ہوئی تھی کہ صدیوں سے اُس نے جنبش ہی نہ کی۔ بہر حال یہی چٹان ہمارا راستہ تھا۔ اگر ایک طرف پہاڑ کا سہارا نہ ہوتا۔ تو حقیقت یہ ہے کہ اس پر قدم رکھتے ہی آدمی خوف کے مارے مر رہتا۔

عذرا یہ دیکھو ایک ایک قدم احتیاط سے رکھنا۔ ہوا بھی تیز ہے۔ ایسا نہ ہو کہ کسی دھوکے سے آ رہو۔ ذرا قدم بڑھو اور آدمی گیا۔ کیونکہ اس کھڈ کی تھاہ نہیں ہے۔

اول تو وہ راستہ ہی کونسا صاف اور سیدھا تھا۔ اس پر عذرا کی فمائش نے یہ اثر کیا کہ ڈر کے مارے ہوش جاتے رہے۔ تہذیب ایک طرف۔ میں تو مزید احتیاط کے لئے اپنے چاروں ہاتھ پیروں پر چلنے لگا۔ میرے پیچھے ایوب قدم قدم پر خدا کو یاد کرتا ہوا اور اپنے تختے کو گھسیٹتا ہوا چلا آ رہا تھا۔ اور اس کے پیچھے امین اگرچہ امین نے کسی بات میں گھبراہٹ ظاہر نہ کی۔ لیکن یہ ضرور تھا کہ ان کے مزاج کی معمولی شوخی تشریف لے جا چکی تھی۔ ورنہ ممکن نہ تھا کہ وہ مجھے اور ایوب کو اس طرح چلتے دیکھتے اور ایک آدھ پھبتی نہ کہ ڈالے۔

عذرا ہم سب کے آگے تھیں۔ ہوا کا جھونکا اگر شدت کا آتے دیکھتی تھیں تو ذرا جھجک جاتی تھیں ورنہ بے خوف و خطر سینہ تانے اڑی چلی جاتی تھیں۔ ہم ان کی گردن تک بھی نہیں پہنچ سکتے تھے۔ اس لئے مجبوری ان کو تھوڑے تھوڑے فاصلے پر ہمارا انتظار کرنا پڑتا تھا۔ ہم تھوڑی ہی دور آگے بڑھے ہوں گے کہ ایک جھونکا آیا۔ میں تو وہیں زمین پر لیٹ گیا۔ اور میرے ساتھ ہی۔ عذرا البتہ کھڑی رہیں اور بہت ہی احتیاط کی۔ لیکن ہوا ان کے برقع کو صاف اڑا لے گئی۔ یہ صورت بجائے خود نہایت خوفناک تھی۔ ہوا کا سناٹا ہوں ہی کچھ کم نہ تھا۔ اس پر برقع کے اڑنے سے بالکل یہ خیال ہوا کہ پہاڑ ہمارے اوپر آ رہا۔ دیکھتے ہی

دیکھتے یہ برقع کہیں اس جوف یا خلو میں ایسا غائب ہوا کہ پھر دکھائی نہ دیا۔
 عذرا کے برقع نے اتر کر اس وقت اُن کو اُو۔ بھی چمکا دیا تھا۔ بس بالکل یہ معلوم
 ہوتا تھا کہ ہم پُل صراط پر ہیں۔ اور سامنے ایک حورِ باں بچھیرے ہوئے ہمارے
 انتظار میں یا استقبال کے لئے کھڑی ہے۔ خدا پھر آزمائش میں نہ ڈالے وہ
 حالت آنکھوں کے سامنے اگر کسی وقت اب بھی آجاتی ہے تو مجھے پسینہ آجاتا
 ہے۔ عذرا ہمیں بار بار پکارتی تھیں اور احتیاط کے مختلف طریقے بتلاتی چلی
 جاتی تھیں۔ ہم سے بھی جس طرح ممکن ہوتا تھا۔ ان کے مطابق اِنعل بہ نعل
 پیئے جاتے تھے۔ یہاں تک کہ خدا خدا کر کے اس چٹان کا خاتمہ ہوا اور ایک
 نئی مصیبت سامنے آئی۔

چٹان کے خاتمے پر ایک غار اُردو کی طرح سامنے منہ پھاڑے پڑا تھا۔
 جہاں تک میرا قیاس کام کرتا تھا۔ اس غار کی بھی تھوہ نہ تھی۔ اندھیرے میں ہم
 معلوم نہ کر سکے کہ یہ غار کتنا لمبا چوڑا ہے۔ اور اس کے اس طرف کیا ہے۔ بوجہ کچھ
 سے کسی چیز کا وجود تو معلوم ہوتا تھا۔ مگر یہ نہیں کہا جاسکتا تھا کہ کوئی چٹان ہے
 یا کچھ اُفر بلا۔ بہر حال اب ہیں اس تختے کے لانے کی وجہ اور اس کے استعمال
 کی ضرورت معلوم ہوئی۔

عذرا ایک جگہ کھڑی ہو کر "لو اب ذرا یہاں سستالو۔ ابھی تھوڑی دیر میں
 روشنی ہو جائیگی"۔

میری سمجھ میں مطلق نہ آیا کہ اس ظلمات میں روشنی کہاں سے آئیگی؟ لیکن
 میں ابھی سوچ ہی رہا تھا کہ یکایک دھوپ نے اس عقدہ کو حل کر دیا۔ مجھے اس
 وقت تک حیرت ہے کہ یہاں دھوپ کہاں سے آگئی۔ ممکن ہے کہ پہاڑ میں کہیں
 ذرا اشکاف باقی رہ گیا ہو۔ اور سورج اُس کے محاذ میں آکر یہاں بھی مغت گرم و آفتاب
 کا مضمون کر گیا ہو۔ بہر حال اس وقت تو اس ذرا سی دھوپ نے ہمارے دشمن
 اندھیرے پر تلوار یا اس سے بھی بڑھ کر برق کا اثر کیا۔ ہمارے سامنے حقیقت
 میں کوئی تین ساٹھ نین گز چوڑا غار تھا۔ سامنے کسی قدر بلند اور نوکیلی چٹان تھی

یہ تو ممکن تھا کہ اگر آدمی جست کر کے اس غار کو پھاندنا چاہے تو اُدھر تک پہنچ جائے۔ لیکن کھڑی اور نیلی چٹان کی وجہ سے وہاں پہنچ کر سنبھلنا اور تمہنا ذرا کام رکھتا تھا۔ مشکل یہ تھی کہ چٹان بھی بالکل معلق ہی معلوم ہوتی تھی۔ اس پر پھیرنے اور چلنے کی جگہ اور بھی زیادہ تنگ تھی۔ اس کی صورت کڈائی میں ٹھیک ٹھیک بیان نہیں کر سکتا۔ بس اس کو سمجھ لینا چاہئے کہ بغیر کسی چیز کے پُل بنائے اس پر سے گزرنا قطعی ناممکن تھا۔ عذرا کی زبانی معلوم ہوا کہ یہاں ہوا ہمیشہ ایسی رہتی ہے کہ آدمی کا قدم بمشکل ٹک سکتا ہے۔

عذرا یہ لوجہ دی کرو۔ تختہ رکھو۔ بس اب لمحو کے لمحو میں ہی یہ روشنی غائب ہوا چاہتی ہے؟

میں نے ایوب سے تختہ لے کر اس کا پُل بنایا۔

ایوب! افوہ! اب کہیں ہمیں اس تختہ پر سے چلنا پڑے گا۔ اچھا باز گیروں کا تماشا کرنا پڑا ہے؟

میں! جی ہاں! اور نہیں تو کوئی تمہارے واسطے پُل باندھنے آئے گا؟

عذرا نے اپنے ہاتھ سے تختہ درست کیا اور اُس پر چڑھ کر ذرا اپنے جسم کو تولا اور کہنے لگیں کہ ”معلوم ہوتا ہے کہ پتھر نے کسی قدر اپنی جگہ چھوڑ دی ہے پہلے جب میں یہاں آئی تھی تو یہ صورت نہ تھی۔ بہر حال مجھے شبہ ہے کہ کہیں یہ چٹان ہمارا بوجھ نہ سنبھال سکے۔ پہلے مجھے چلا جانے دو۔ اگر پتھر گرا بھی تو مجھے کوئی نقصان نہ پہنچائے گا؟“

عذرا یہ کہتے ہی چل دیں اور دم کے دم میں اس پار نظر آئیں۔

عذرا! لوجہ دی آؤ۔ ابھی تک تو زیادہ خوف کی بات نہیں ہے۔ ذرا احتیاط سے قدم رکھنا بلکہ بیٹھ کر چلو تو اور اچھا؟

میں نے جرات کر کے تختہ پر قدم رکھا۔ لیکن جیسے ہی تختہ لچکا۔ ڈر کے مارے میری جان نکلنے لگی۔ میں ویسے ہی ہٹ گیا۔

عذرا! یہ عجیب بزدل ہے۔ اگر تجھ سے نہیں آیا جاتا تو راستہ چھوڑ۔ قرطیس کو آنے

دے۔ یہاں ایک ایک لمحہ بھاری ہے ۞

مجھے بڑی غیرت آئی۔ اور عورت کے طمن سلنے سے مر جانا بہتر سمجھ کر میں نے خدا پر توکل کیا۔ اور آنکھیں بند کر کے تختہ پر بیٹھ گیا اور آہستہ آہستہ آگے سرکا۔ اپنے موٹاپے سے پہلے ہی مجھے نفرت تھی اور خاص کر اس وقت جبوں جوں تختہ پھٹتا تھا۔ میری جان نکلی جاتی تھی۔ دل ڈوب جاتا تھا اور ہر قدم آخری معلوم ہوتا تھا۔ الحمد للہ کہ جس طرح بنا بخیریت پار ہو گیا اور جاتے ہی سجدہ شکر کیا۔

میرے بعد اگر چہ ایوب تھا۔ مگر عذرا کے تقاضے سے امین کی باری آئی۔ مجھے اپنے سے زیادہ ان کا خیال تھا۔ مگر امین کی جرأت واقعی قابل تعریف ہے کہ وہ کھڑے چلے آئے۔ اس کی داو بھی انہیں اسی وقت مل گئی۔ کہ عذرا نے وہیں آگے بڑھ کر ان کا منہ چوم لیا۔ اور کہا کہ قرطیس! فراعنہ مصر کے خون میں واقعی خود داری ہے۔ اسی خون نے تمہیں اب بھی نہ جھکنے دیا۔ واقعی ایسا ہی خون نہ جوتا تو خدائی کا دعویٰ کیسے ہو سکتا تھا؟ اب بیچارہ ایوب باقی رہ گیا۔ اُس نے کئی مرتبہ تختہ پر قدم رکھا اور ہٹ گیا۔

ایوب! بھ سے نہیں آیا جاتا۔ میں تو اندر ہی جا پڑونگا؟

میں! ایوب! ہمت نہ ہارو۔ جلدی کرو کچھ مشکل نہیں ہے ۞

ایوب! جی مجھ سے کسی طرح نہیں آیا جائیگا؟

مجھے اب تک یاد ہے کہ میں نے اس پریشانی میں ایوب سے کہا کہ ایوب اس تختہ پر چلنا کھمبیاں پکڑنے سے بھی تو آسان ہے۔ حالانکہ اب جو میں خیال کرتا ہوں تو کھمبیاں پکڑنا بہت ہی مشکل ہے اور خاص کر گرمی کے موسم میں دیکھئے آدمی کو حصول مقصد کے بعد کس قدر غرہ ہو جاتا ہے کہ اس کے حصول کے لئے جو مصائب اُس نے اٹھائے ہوتے ہیں وہ ذرا سی ہی دیر میں بھول جاتا ہے اور وہ مقصد خود اس کی آنکھوں میں حقیر و ذلیل ہو جاتا ہے ۞

عذرا! اس کبخت سے کہ دو کہ اگر آنا ہے تو جلدی آئے ورنہ روشنی گئی۔

دیکھو بہت ہی کم باقی رہ گئی ہے ۞

میں: ایوب! اگر آنا ہے تو جلد چلے آؤ۔ ورنہ ابھی اندھیرا ہو جائیگا اور زیادہ پریشان ہو گئے۔ یا ہمارے آنے تک وہیں ٹھیرے رہو؟

ایمن: ایوب! کیوں نامرد بنے جاتے ہو۔ اگر ڈرو گئے نہیں تو سب آسان ہو جائیگا؟

ہمارے کہنے سننے سے ایوب نے کچھ جرات کی اور "ہاں" سے "نہی" کہ کر بڑھا۔ مگر

اس قطع سے کہ دونوں پیر ادھر ادھر لٹکا دئے۔ اور ہاتھوں کے سہارے پر پھدک

پھدک کر چلنے لگا جھٹکے وہ کھاتا تھا اور یہاں دم میرا نکلا جاتا تھا۔ اتنے میں روشنی

بھی جاتی رہی اور بالکل اندھیرا ہو گیا۔ ادھر ایوب چیخا۔ ادھر میں چلایا۔ قریب

پہنچ ہی گیا تھا۔ میں نے ہاتھ پھیلا دئے۔ اندھیرے میں سوچنا تو کیا خاک تھا۔

کہنا چاہتے کہ اتفاق سے ہی ایوب کا ہاتھ میرے ہاتھ میں آ گیا۔ اور میں نے

اُسے پکڑ کر پھینچ لیا۔ مگر اس کشاکشی میں غضب یہ ہوا کہ تختہ ہاتھ سے جاتا رہا۔

ایک دفعہ اس کے ٹکرانے کی آواز سنی پھر خدا جانے کہاں کا کہاں پہنچا؟

میں: ارے غضب! اب واپس کیونکر جائیگے؟

ایمن: آپ کو واپسی کی پڑی ہے۔ اور میں یہاں تک سلامت پہنچنے پر ہی شکر کر

رہا ہوں۔ عمو! ہنوز روز اول است ابھی دیکھتے کیا کیا افتاد پڑتی ہے؟

عذرا! بفضل آگے بڑھنے کا فکر کرو۔ واپسی کے وقت دیکھا جائیگا۔ حیف!

لے میرا ہاتھ پکڑ لے اور چلا آؤ۔

باب سست و خم

بسوٹے کلہ عاشق ازاں مے آورو نازش

کہ جبر پر کالہ ٹٹے دل نزیبہ پائے اندازش

میرا ہاتھ عذرا کے ہاتھ میں ہے اور جس طرح ممکن ہوتا ہے۔ میں ٹھوکر کھاتا

ہوں۔ ریکایک مجھے معلوم ہوا کہ میرا گلہ قدم کسی گروہے میں پڑیگا۔ اور میں چیخا؟

عذرا ڈرت۔ تو بے خوف کو دہڑے میں تجھے سنبھالے ہوئے ہوں؟
ایسا کرنا بجائے خود خوفناک تھا۔ عذرا کی اور طاقتیں مسلم۔ مگر میں نے اب
تک اس کی قوت نہ آزمائی تھی۔ اس لئے اور بھی خوف ہوا کہ بھلا میرا بوجھ وہ
کیا سنبھال سکتی ہے۔ لیکن دنیا میں جیسے بعض بعض وقت کسی حقیر چیز پر ہم
اپنے اہم کاموں کا انحصار کر دیتے ہیں۔ ایسے ہی اس وقت میں نے اپنی جان
سے پیاری چیز عذرا کے ہاتھ میں دیدی۔ اور خدا کے توکل پر کو دہڑا۔ پیسے تو مجھے
خیال ہوا کہ میں گیا۔ مگر جیسے ہی میرے قدم زمین پر ٹکے اطمینان ہو گیا۔ اتنے
میں امین بھی اس طرح اتر آئے۔ اور ان کے بعد ایوب اس طرح کو دا کہ ہم
دونوں گر پڑے۔ ہم دونوں ابھی سنبھلنے بھی نہ پائے تھے کہ عذرا بھی آگئیں۔ ان
کے کہنے سے ہم نے دونوں چراغ روشن کئے۔ چونکہ یہاں ہوا بہت ہی کم تھی
اس لئے چراغ بہ آسانی جل گئے۔

روشنی ہونے پر معلوم ہوا کہ جہاں ہم کھڑے تھے یہ کوئی پانچ گز مرتب کچھ
مصنوعی اور کچھ قدرتی کھوہ تھی۔ جس قدر حصہ اس کا قدرتی تھا وہ نہایت غیر مرتب
اور بے یار و مددگار تھا۔ کیونکہ جگہ جگہ پتھر لٹک رہے تھے ان کو دیکھ کر ہم بہت ہی
ڈرے کہ کہیں ہمارے سر ہی پر نہ آ رہیں۔ باقی حصہ جہاں حضرت انسان کا
ہاتھ پہنچا تھا نسبتاً بہت ہی محفوظ تھا۔ ہوا یہاں کی نہایت معتدل تھی۔ بلکہ
یوں کہنا چاہئے کہ مائل بہ گرمی۔

عذرا شکر ہے کہ یہاں تک ہم بخیریت پہنچ گئے۔ ایک دفعہ تو مجھے خیال ہوا
تھا کہ تختے کے ساتھ وہ چٹان اور چٹان کے ساتھ تم تختہ تحت الشراے کو پہنچ جاؤ گے
کیونکہ واقعی وہ پتھر بالکل جدا کھڑا ہے۔ اور عجب نہیں کہ ہوا کے زور ہی میں کسی
وقت گر پڑے (ایوب کی طرف دیکھ کر) اس کی عنایت سے تختہ بھی جاتا رہا۔
یہاں کے وحشیوں نے اس کا نام کبش واقعی بہت ہی موزوں تجویز کیا ہے۔
سخت بے عقل اور ڈرپوک آدمی ہے۔ واپس جانے میں واقعی بڑی مشکل پڑے گی
خیر ایک ترکیب میرے خیال میں آگئی۔ بھلا یہ تو بتاؤ کہ جہاں تم کھڑے ہو یہ کیا

جگہ ہوگی؟

میں "میری سمجھ میں کچھ نہیں آتا"

علاؤراہینیف! شاید تو اعتبار نہ کرے گا کہ اس جگہ کو ایک شخص نے اپنے رہنے کے لئے پسند کیا تھا۔ اور حقیقت میں اس نے اپنی تمام عمر یہیں گزار دی۔ بنو ابجر اس کے بہت ہی معتقد تھے۔ سُرنگ کے دلانے پر کھانا۔ پانی اور کچھ تیس بطور نذر کے لارکھا کرتے تھے۔ یہ شخص ہفتہ ڈیڑھ ہفتہ میں ایک مرتبہ وہاں سے اپنی ضرورت کے موافق چیزیں اٹھاتا تھا اور پھر یہیں آبیٹھتا تھا؟
ہم متعجب ہو کر عذرا کی صورت دیکھتے رہ گئے۔

"اس شخص کا نام" نوٹ "تھا۔ اس سے بڑھ کر تارک الدنیا اور کوئی کیا ہو

سکتا ہے۔ عجیب لطف سے یہاں اپنی زندگی بسر کرتا تھا۔ دن رات مشغول رہتا تھا۔ عجب انسان تھا۔ قدیم باشندگان کور کے حالات سے بہت اچھی طرح واقف تھا۔ بڑا فلسفی تھا۔ عجائبات عالم کے تمام راز اس پر روشن تھے۔ اسی سے میں نے اس آگ کا حال معلوم کیا جس کو میں تہیں دکھلاؤنگی۔ یہ آگ بھی قدرت کاملہ کی ایک عجیب چیز ہے۔ اس میں شک نہیں کہ جس شخص تک اس آگ کی روشنی نہ پہنچی ہو وہ ذی رُوح ہونے کا دعوے نہیں کر سکتا۔ اور جو شخص اس آگ میں ایک مرتبہ جی کڑا کر کے کھڑا ہو گیا۔ بس زندگی تازہ کے ساتھ اور خدا جانے کیا کیا چیز اسے مل گئی۔ بہر حال اس شخص "نوٹ" نے بھی حنیف تیری ہی طرح اس آگ سے کچھ فائدہ نہ اٹھایا۔ اور بد نصیب یوں ہی مر گیا۔ اس کا قول تھا۔ کہ "آدمی کے لئے عمر طبعی سے زیادہ زندہ رہنا بہت ہی مخدوش ہے۔ انسان بھی کہیں زندہ رہنے کے لئے پیدا ہوا ہے۔ ایک وقت خاص پر اس کا مر جانا نہایت مصلحت ہے۔" اسی بنا پر اس نے اپنے معلومات کسی کو نہ بتلائے۔ اور سب کچھ ظالم اپنے ساتھ ہی لے گیا۔ قرطیس! جس زمانے میں میں یہاں پہنچی ہوں۔ ان دنوں اس شخص کا بہت ہی شہرہ تھا (میرے یہاں آنے کا قصہ بھی بہت طول طویل اور دروناک مگر دلچسپ ہے۔ کسی اور وقت سناؤں گی) میں اس کی شہرت

سُن کر اُس کی مشتاق ہوئی۔ اور یہیں سُرنگ کے دلہنے پر اس کے امتلا میں سٹی رہی۔ درجب وہ اپنا آذوقہ لے کر چلائیں اس کے ساتھ ہوئی۔ اس نے مجھے تیرا ڈرایا مگر میں ایک نہ مانی لیکن جب میں اس غار پر پہنچی ہوں تو جان کے لالچ سے یہاں آکر بہت پچھتائی۔ بارے وہ مجھے یہاں لے آیا۔ کئی عینے بڑے لطف کے ساتھ اس کی ہر اہی میں کاٹ دئے۔ اور اُس میں اُس کی خاص خاص قوتوں کو بھی معلوم کر لیا۔ بہت سی باتیں اُس سے حاصل کیں۔ ایک روز اس آگ کا بھی ذکر کیا میں نے چاہا۔ مگر اس نے نہ مانا۔ آخر کب تک۔ میں نے کچھ اپنے سُن کا جادو چلایا۔ کچھ باتیں بنائیں کچھ خوشامد کی اور اُس کو ساتھ لے کر وہاں پہنچی۔ آگ میں جانا چاہا تو اس نے نہ مانا۔ اور مار ڈالنے کی دھکی دی۔ اور حقیقت میں اگر میں اس کے خلاف کرتی تو وہ ضرور ہی مار ڈالتا۔ میں نے سوچا کہ جلدی کیا ہے۔ یہاں تک تو معلوم ہو ہی گیا ہے۔ بڑھا آدمی گے روز جئے گا۔ اس کے مرنے پر دیکھا جائیگا۔ وہاں سے پلٹ کر اس کی رضامندی سے میں باہر نکل آئی۔ اس کے فیضِ صحبت سے جو کچھ میں نے حاصل کیا کچھ کم نہ تھا۔ میں کہہ سکتی ہوں کہ گو میں اس آگ میں نہیں نہانے پائی لیکن اس کی صحبت نے مجھ میں بالکل ایک نئی روح پھونک دی۔ اور میری آنکھیں کھل گئیں۔ میں نے اپنی زندگی میں ایک وہی شخص پایا ہے جس نے گویا اپنے زہد سے حقانیت کو بے نقاب دیکھا تھا۔

۵ اس کے چند روز بعد قرطیس تم اسینرائس کے ساتھ اس خطہ میں پہنچے۔ تم کو دیکھتے ہی عمر بھر میں سب سے پہلی اور سب سے آخری مرتبہ میں محبت اور چاہت کی لذت سے واقف ہوئی۔ اسی جوش میں یہ سوچھی کہ میں اور تم یہاں آکر ایک مرتبہ حیاتِ ابدی پالیں تو بے غل و غش لطفِ زندگی اٹھائیں۔ وہ ظالم مصر کیسی طرح نہ ٹلی اور ہمارے ساتھ ہی یہاں آئی۔ سب سے پہلی بدشگونئی یہ ہوئی۔ کہ میں نے آتے ہی "نورث" کو مرا ہوا پایا۔ حنیف جس جگہ تو بیٹھا ہے اسی کے قریب اس نے جان دی تھی اور یہیں چڑا رہ گیا تھا۔ اب تو اس کی ہڈیوں کی خاک بھی ہوانے اڑا کر رُہ دی ہوگی؟

عذرا سے یہ سُن کر مجھے ذرا حیرت سی ہوئی۔ ادھر ادھر ہاتھ سے ٹٹولا۔ تو ایک چھوٹی سی چیز میرے ہاتھ میں آئی۔ اٹھا کر دیکھتا ہوں تو کسی آدمی کا دانت تھا۔ مگر بالکل زرد۔ میں نے عذرا کے ہاتھ میں دے دیا۔

عذرا (ہنس کر) ہاں اُسی کا دانت ہے۔ مجھے اس کی صورت اب تک اچھی طرح یاد ہے۔ کچھ شک نہیں کہ اسی کا دانت ہے۔ ذرا خیال تو کرو کہ ”نوٹ“ یا ”نوٹ“ کے علم و عقل کی کیا نشانی باقی رہ گئی ہے۔ صرف ایک دانت۔ اور وہ بھی محض ہریکا حالانکہ ”نوٹ“ وہ شخص تھا کہ اگر چاہتا تو اب تک زندہ رہ سکتا تھا۔ مگر تھا اپنی دُمن کا پیکا۔ مرنے مر گیا لیکن اُس آگ میں نہ نہایا۔ حنیف! اس سے اُس کے تقدس کا اندازہ لگ سکتا ہے۔ غرض میں ”نوٹ“ کو اسی حالت میں چھوڑ کر قرطیس کو لئے ہوئے اس آگ تک پہنچ گئی۔ اور ہمت کر کے اپنے نزدیک موت کے منہ یعنی اس آگ میں جا کھڑی ہوئی۔ خدا کی قدرت نہ صرف میں سلامت رہی۔ بلکہ ایک نئی زندگی پا کر نکلی۔ جس کی قدر نہیں اسی وقت ہو گئی کہ جب تم پر خود وہ کیفیت طاری ہو جائے یہ حُسن جس کو تم دونوں نے دیکھا ہے اور یہ عمر اسی آگ کا عطیہ ہے۔ میں نے نکلنے ہی قرطیس تمہیں آغوش میں لینے کے لئے ہاتھ بڑھائے۔ لیکن خدا جانے اس ڈائن مصریہ نے تم پر کیا جادو کر دیا تو خدا کہ بجائے اس کے کہ تم میری طرف توجہ کر دو۔ تم نے میرے مقابلے میں امینزائس کے گلے میں باہیں ڈال دیں مجھے نہایت رشک ہوا۔ اور حالتِ غیظ میں تمہارا ہی برچھا اٹھا کر تمہارے سینے میں مار دیا۔ تم وہیں سر چسپہٴ حیات پر بچ جان ہو کر رہ گئے۔

لے قرطیس کے قتل کا حال جیسا کچھ اب عذرا کی زبان سے معلوم ہوا اور جو کچھ امینزائس نے اس سچی کے ٹکڑے پر لکھا تھا بہت ہی فرق رکھتا ہے۔ بخملا اور تناقصات کے وہاں بیان کیا گیا ہے کہ قرطیس کو اس عورت نے اپنے جادو کے زور سے مار ڈالا۔ اب نہ معلوم کونسی بات ان دونوں میں تھی ہے۔ لیکن یاد ہو گا کہ قرطیس کی لاش کے سینے پر ایک زخم معلوم ہوتا تھا۔ خواہ وہ زخم قبل از موت لگایا گیا ہو یا بعد میں یہ عذرا کے بیان کا ثبوت قطعی ہے۔ دوسرا امر جس کو ہم تحقیق نہ کر سکے یہ ہے کہ وہ دونوں عورتیں قرطیس کی لاش کیونکر اٹھا لائیں۔ آخر اس کھوہ میں سے نکلتا اس زمانہ میں بھی تو ایسا مشکل ہو گا۔ بہر حال دو ماہیوں کا اپنے مشرق کی لاش اٹھا کر لانا سخت دردناک نظر آ رہا ہو گا۔ میرا تو خیال آتے ہی رہ گیا کھڑا ہو جاتا ہے وہ (حنیف)

”ہائے وہ وقت بھی مجھے کبھی نہ بھولے گا۔ قرطیس! جب تم گر گئے تو مجھے اپنی غلطی معلوم ہوئی۔ بہت روٹی۔ بُرا حال کیا۔ اور سارا رونا اس بات کا تھا کہ میں تمہارے ساتھ بھی نہ سکتی تھی۔ ورنہ جو صدمہ اس وقت مجھے ہوا تھا۔ کوئی مہربانی آدمی ہوتا تو وہیں مر رہتا۔ اور وہ مصر یہ پاپن الگ کوس کوس کر میری جان کھائے جاتی تھی۔ خدا کو تو یہ مصری جانتے ہی کیا تھے۔ کجنت کھڑی ہوئی اپنے بُت اور سرس۔ آنیرس قنطس۔ جفظ او منقط کی مار مجھ پر ڈال رہی تھی۔ اور میں تھی کہ اس صدمہ میں ان بتوں کا نام سُن سُن کر اُور بھی جلی جاتی تھی۔ اور اس پر رحم بھی آتا تھا۔ ورنہ میں اس کو وہیں ڈھیر رکھتی۔ غرض ہم دونوں نے مل کر تمہاری لاش یہاں سے اٹھائی۔ اور باہر لے گئے۔ اس کے بعد میں نے اس عورت کو دلدلوں کے پار اترا دیا۔ اب یہ تمہاری زبانی معلوم ہوا کہ وہ ایک لڑکا جننے تک زندہ رہی۔ اور آخر کار اپنے ہی فعل سے تم کو یایوں ہی کیوں نہ کہوں کہ اپنے محبوب کو مجھ تک پہنچا دیا۔

”قرطیس! جہاں تک مجھ کو تمہاری پھپھی زندگی میں تعلق رہا ہے۔ اس کا قصہ تم سُن چکے۔ اب وہ وقت آیا ہے کہ اس کا تم البدل تمہیں دوں۔ ممکن ہے کہ تم اس قصے میں بہ نسبت بھلائی کے بُرائی زیادہ دیکھو گے۔ ورنہ اس میں تو شک ہی نہیں کہ دنیا کی ہر چیز کی طرح نیکی اور بدی اس میں بھی تو ام ہی نظر آئے گی جو کچھ ہو میں نے بالکل صحیح قصہ تمہارے سامنے بیان کر دیا ہے۔ اچھا اب اس مقدس آگ تک پہنچنے سے پہلے مجھے تم سے کچھ کہنا ہے وہ کہ لوں تو پھر چلوں۔ کیونکہ میں سمجھتی ہوں کہ اس روح بخش آگ تک جانا گویا موت کے مُنہ میں جانے موت زندگی میں اس قدر قرب ہے کہ انسان کہ نہیں سکتا کہ اس کا دوسرا قدم موت کے مُنہ میں پڑے گا یا حیات کے کندھے پر ممکن ہے کہ کوئی ایسا واقعہ پیش آئے جس سے میں اور تم پھر صدیوں تک ایک دوسرے سے جدا ہو جائیں۔ آخر میں ایک عورت ہی ہوں کوئی پیغمبر تو ہوں نہیں کہ کل کا حال بتلا سکوں۔ اس قدر میں نوٹ، کی زبانی بھی سن چکی ہوں اور خود بھی تجربہ کر چکی ہوں کہ اس آگ میں نہانے کا اثر یہ ہے کہ آدمی کی عمر

اور اس کو عجب و غریب علم حاصل ہو جائے جس کی ماہیت میں بیان نہیں کر سکتی تم کو خود معلوم ہو جائیگا) اور یہ بھی ضروری ہے کہ گو آدمی کی عمر بڑھ جائے مگر چونکہ اس کی فطرت پر زیادہ اثر نہیں پڑتا۔ اس لئے یہ ممکن نہیں کہ آدمی ابدالآباد تک زندہ رہ سکے۔ کیونکہ ایسی زندگی خارج از فطرت انسانی ہے۔ اس لئے قرطیس! سب سے پہلے تم میرا اطمینان کر دو کہ تم نے میرے قصور دل سے معاف کر دئے ہیں۔ قرطیس! حقیقت میں میں بہت ہی بڑی قصوروار۔ گنہگار۔ اور خطا کار ہوں۔ اب خواہ تم اپنی موت کو میرا قصور ٹھہرا لو یا اس عورتِ استن کے قتل کو گناہ سمجھ لو جس کو میں نے عدول حکمی میں مار ڈالا۔ یا میرے جھوٹ بولنے کو خطا قرار دے لو۔ اور اگرچہ یہ تمام بیدیاں مجھ سے نہایت ہی محبت میں سرزد ہوئی ہیں۔ مگر میں بہر کیف پشیمان ہوں اور اسی اپنے عشق و محبت کو شفیق ٹھہرا کر میں تم سے معافی چاہتی ہوں جس طرح میرے جذبات نے مجھے اندھے کوئیں میں دھکیلا۔ اسی طرح امید ہے کہ عشق و محبت کے واسطے سے میں اپنی مراد پاؤں گی۔ قرطیس! اس وقت تم میری عظمت و قدرت کو اپنے دل سے نکال ڈالو۔ اور مجھے اپنی ایک ادنیٰ کنیز سمجھ کر میرا ہاتھ پکڑ کے ایک توپہ کہ دو کہ تم نے میری نقصیرات معاف کیں۔ اور دوسرے یہ بتلا دو کہ تمہارے دل میں میری محبت کا کچھ اثر بھی ہوا ہے یا نہیں؟

عذرا یہ کہہ کر امین کے جواب کا انتظار کرنے لگیں۔ اُن کے چہرے سے معلوم ہوتا تھا کہ واقعی وہ بہت ہی شرمندہ ہیں۔ ان پر سر تا پا عاجزی برس رہی تھی۔ ان کے ٹھوڑے کا میرے اور امین کے اوپر برابر ہی سا اثر ہوا۔ بلکہ امین پر کچھ زیادہ۔ پہلے میں دیکھتا تھا کہ عذرا کی طرف ان کا میلان طبع بالکل مجبوری کا تھا۔ یا مدہوشانہ جیسے بعض وقت کوئی چڑیا سانپ کو دیکھ کر مدہوش سی ہو جاتی ہے۔ اور اُٹنے کی طاقت سلب کر بیٹھتی ہے۔ لیکن اس وقت ان کی حالت میں نے بالکل اضطرابی پائی عذرا کے جوشِ محبت کو وہ ضبط کرنا چاہتے تھے۔ مگر نہ ہو سکتا تھا۔ میں نے دیکھا کہ ان کی آنکھوں میں آنسو ڈھب ڈھب آئے۔ وہ بڑھے اور غذا کا ہاتھ پکڑ کر کھڑے ہوئے۔

ایٹن " عذرا! سچ جانو کہ جتنی مجھے تمہاری محبت ہے۔ شاید کسی مرد یا کسی عورت سے ہوئی۔ باقی رہی معافی۔ اُستن کے قتل کو تو میں اپنے دل سے معاف کرتا ہوں تمہارے اور گناہوں کا مجھے علم نہیں۔ ان کی نسبت تم جانو یا عالم الغیب! اسی کے حضور سے تم بخشوع و خضوع معافی چاہو۔ جہاں تک میرا تعلق ہے۔ میں اس وقت اتنا جانتا ہوں کہ میں تمہاری محبت کی اپنے دل میں کچھ اتہا نہیں پاتا۔ زندگی بھر تو تمہارا ساتھ چھوڑوں گا نہیں۔"

عذرا " اب چونکہ میرے سرتاج نے میرے اوپر یہ مہم کئے ہوں۔ مجھ پر بھی اس کا شکر واجب ہے۔ اور یہ دیکھو اس شکر کیے میں بھوار ذلت اپنے سرتاج کے قدموں پر گرتی ہوں (امین کے پیروں پر سر رکھ دیا) اور اسے دیکھو میں نہایت عاجزانہ ان کے قدم چومتی ہوں۔ جتنے گناہ میں نے جوش محبت میں کئے تھے۔ ان سب کا کفارہ ان مصائب سے ہو گیا تھا۔ جو میں نے اپنے سرتاج کے انتظار میں صدیوں اٹھائے۔ اور پھر میرے سرتاج نے بغایت مرحمت ان کو بخش بھی دیا۔"

"اب میں عہد کرتی ہوں کہ میں عمر بھر گناہوں کے پاس بھی نہ پھٹکوں گی۔ اور جہاں تک ممکن ہو گا نیکی اختیار کروں گی۔ میں عہد کرتی ہوں کہ میں تمام عمر بیویوں یا ادنیٰ کنیزوں کی طرح اپنے فرض پورے کروں گی۔ میں عہد کرتی ہوں کہ آج کے بعد حاصل طہ اور لغو بلندہ نظری کو عمر بھر کے لئے ترک کر دوں گی۔ میں عہد کرتی ہوں کہ مدت العمر قرطیس کی ایک اونٹنی کنیز رک رہوں گی۔ اور اس کی محبت کی میں اپنے دین و ایمان کے برابر قدر کروں گی۔ اور اس کے احکام کی بجا آوری اپنا سب سے پہلا فرض سمجھوں گی۔ میں عہد کرتی ہوں کہ .. . مگر زبانی عہد کرنے اور باتیں بنانے سے کیا حاصل ہے۔ جو کچھ میرے دل میں ہے۔ میں کر کے دکھلا دوں گی ضیف! تو میرے عہد و مواعظ کا گواہ رہنا۔ میں اپنے نزدیک یہ سمجھ چکی ہوں کہ میں اپنا نکاح قرطیس سے کر چکی ہوں۔ آپ اپنے مذہب و ملت اور اپنی رسوم کے موافق جس وقت چاہیں اس کی تکمیل کر لیں۔ بہر حال یہ نکاح میری اور ان کی زندگی تک بالکل ناقابل انفساخ ہو گیا۔ ضیف زندوں میں تو اور مردوں میں نوٹ کی روح اس

نکاح کے گواہ ہیں۔ یہاں یہ ہوا میں اس نکاح کا اعلان اکتاف عالم میں اور آسمان پر کرینگے *
 اب رہا میرا جہیز جو بیویوں کی رسم کے بموجب ضروری ہے۔ اس بے سرو
 سامانی میں میرا جہیز ہی کیا ہو سکتا ہے۔ مگر جو کچھ ہے۔ میں اس کو قرطیس کی ملک
 کرتی ہوں۔ اس وحشت کدہ میں اس ہو کے مقام میں میرا جہیز سوا اس حسن کے
 اور کیا ہو سکتا ہے۔ اس حسن ویر پا کے ساتھ میں اپنے جہیز میں قرطیس کو وہ علم و
 عقل دیتی ہوں جو معمولی آدمی کو میسر نہیں آسکتا اس جہیز میں میں تجھے اس
 آگ میں کھڑا کر دینگے۔ اور اسی جہیز میں تو دیکھے گا۔ کہ دنیا کے صغار و کبار تیرے
 قدموں پر بھکیں گے۔ یہی جہیز دنیا کے بادشاہوں کا تاج تیرے قدموں پر گرائے گا
 اسی جہیز کی وجہ سے تو اہل دنیا کے دل کے حالات پر واقف ہوگا۔ اور اسی جہیز میں
 تجھے اہرام مصری کی طرح ایک وقت خاص تک دوام حاصل ہوگا۔ اسی جہیز کی
 وجہ سے قرطیس تجھ پر عجائبات عالم ظاہر ہونگے۔

”دیکھو میں پھر قرطیس کے قدموں پر گر گئی ہوں۔ اور میرے ساتھ دنیا کے تمام
 مجربوں۔ دنیا کے ادلے غلام سے لے کر جلیل القدر بادشاہ تک۔ غریب کے جھونپڑے
 سے لے کر محلات شاہی تک قرطیس کے پیروں میں ہیں۔ جہاں تک آفتاب عالم تاب
 کی شعاعیں پہنچتی ہیں۔ جہاں تک ماہتاب اپنے نور سے دنیا کو معمور کرتا ہے۔
 جہاں تک طوفانوں کے اثر پہنچتے ہیں۔ جہاں تک آندھیوں کی رسائی ہے۔ وہ
 تمام مقامات قرطیس کے قدموں پر عاجزانہ فدا ہو گئے۔ بیماریاں ان سے دور
 بھاگیں گی۔ اور غم و غصہ ان سے ہمیشہ الگ رہیگا۔ ایک وقت خاص تک
 موت ان کو منہ نہ دکھائے گی۔ غرض یہ وہ چیزیں ہیں۔ جو عشق نے مجھے عطا
 کی ہیں۔ اور میں ان کو نہایت ادب سے قرطیس کے نذر کرتی ہوں۔ اب اس
 میں آندھی آئے۔ مینہ آئے۔ زلزلہ آئے۔ حیات آئے۔ ممات آئے۔ نیکی ہو یا
 بدی ہو یہ کسی طرح نہیں بدل سکتے۔ جو کچھ ہو چکا۔ ہمیشہ کے لئے ہو چکا۔ اس میں
 تبدیلی کو امکان نہیں۔ چلو اب وہاں چلیں۔ جہاں ان سب باتوں کی دم بھر
 میں تکمیل ہو جائے گی۔“

یہ کہ عذرا چراغ لے کے آگے بڑھیں۔ سامنے ہی دیوار میں رغالباً آتش فشاں
 مادہ نے ایک چھوٹی سی کھڑکی بنا دی تھی۔ عذرا اس میں جا گھسیں اور ہم تینوں
 ان کے پیچھے پیچھے ہوئے۔ اندر راستہ میٹرھی کی طرح کچھ اونچا نیچا تھا۔ ہم برآسانی
 نیچے اترے چلے گئے۔ پندرہ سولہ قدم کے بعد ایک اور ڈھلوان سڑنگ ملی۔ مگر اس
 قدر تنگ کہ بیٹھ کر چلنا پڑا۔ جی تو بہت ہی گھبراتا تھا۔ اور چونکہ مجھے یقین ہو گیا
 تھا کہ یہ تمام آتش فشاں مادہ کی کارسازیاں ہیں۔ اس لئے مجھے خدشہ بھی زیادہ
 تھا۔ لیکن عذرا کی ہمراہی ہمارے لئے بڑی ڈھارس تھی۔ چراغ ان کے ہاتھ
 میں تھا ہی بڑھے چلے جاتے تھے۔ میں نے احتیاطاً اتنا کیا کہ ان راستوں کا
 نقشہ اچھی طرح اپنے ذہن میں جا لیا۔ اگرچہ بعض وقت خیال بھی ہوا
 کہ کیوں فضول دماغ پر زور دیا۔ مگر حقیقت یہ ہے کہ یہ ہمارے بہت ہی
 کام آیا:

آدھا گھنٹہ یا کم و بیش اسی طرح چلتے ہو گیا۔ قدم بھی اٹھنا اب محال معلوم
 ہوتا تھا کہ بیک ایک پھر راستہ کشادہ ہو گیا۔ اور ہم چند قدم چل کر ایک بڑی کھوہ
 میں پہنچ گئے۔ اس کھوہ کو چھوڑ کر پھر ایک تنگ و تاریک ڈھلوان راستہ ملا۔ آخر
 بڑی دیر کے بعد یہ راستہ بھی ایک اور کھوہ پر ختم ہوا۔ یہاں روشنی دیکھ کر مجھے
 سخت حیرت ہوئی۔ میں تو سمجھا کہ شاید زمین کے آخری طبقہ میں پہنچ گئے ہیں
 مگر عذرا سے معلوم ہوا کہ ابھی اور عمیق بھی باقی ہے:

عذرا یہ یہاں تک تو ہم خیریت سے پہنچ گئے۔ لو اب تم تلب زمین میں جانے
 کے لئے تیار ہو جاؤ۔ جہاں سے انسان و حیوان شجر و جعر کو اپنے اپنے طرف کے
 مطابق ارواح تقسیم کی جاتی ہیں:

عذرا پھر ایک سڑنگ میں اتر پڑیں۔ اور ہم کانپتے کانپتے۔ آئندہ افتادوں سے
 ڈرتے ہوئے ان کے پیچھے ہوئے۔ یہ سڑنگ گوبھلی سڑنگوں کی طرح بہت تنگ
 نہ تھی۔ مگر کسی نہایت متوحش اور بھیانک۔ کوئی آدھا گھنٹہ یا زیادہ ہیں اس
 کے طے کرنے میں لگا ہو گا۔ جیسے جیسے ہم آگے بڑھتے جاتے تھے ایک

خوفناک رعد کی سی آواز ہمارے کان میں آتی تھی۔ جس سے رُوح کا پستی جاتی تھی بارے خدا خدا کر کے اس سرنگ سے بھی بیچا چھوٹا۔ اور ہم ایک اور بہت بڑی کھوہ میں پہنچ گئے۔

اس کھوہ کی تمام دیواریں خدا جانے کس مادہ نے سڈول کر دی تھیں۔ اس میں کچھ گلابی مائل روشنی معلوم ہوتی تھی کہ ہر وقت رہتی تھی جس سے آنکھوں میں ایک طرح کی ٹھنڈک معلوم ہوتی تھی۔ اوریوں دیکھنے میں بھی بہت ہی اچھی معلوم ہوتی تھی۔ مجھے حیرت ہے کہ یورپ والے گلابی چمنیاں کیوں نہیں بناتے کہ کہیں تو اس روشنی کا لطف آجائے۔ پہلے تو ہمیں کچھ نہ معلوم ہوا۔ مگر ٹنٹوری ویر میں ایک آواز آنی شروع ہوئی۔ جو رفتہ رفتہ معلوم ہونا تھا کہ آگے بڑھتی آتی ہے۔ اور شور بھی زیادہ ہوتا جاتا ہے۔ اور اس کے ساتھ ہی ایک نہایت تیز روشنی آگے بڑھتی معلوم ہوتی تھی۔ یہ حالت اس ہُو کے مقام پر جیسی کچھ خوفناک ہو سکتی ہے۔ ظاہر ہے۔ یہاں تک کہ یہ روشنی قریب ہو گئی۔ آنکھیں اس کی تیزی کی متحمل نہ ہو سکیں۔ اور شور سے کانوں کے پردے پھٹے جاتے تھے۔ سوائے عذرا کے ہم سب نے کانوں پر ہاتھ رکھ لئے۔ اور ڈر کے مارے وہیں آنکھیں بند کر کے بیٹھ گئے۔ اتنا ہم نے دیکھ ہی لیا۔ کہ یہ روشنی نہایت صاف و شفاف ہے۔ اور قوس قزح کی طرح مختلف رنگ اس میں چمکتے ہیں۔

عندرا قرطیس! اور قریب ہو جاؤ۔ یہی رُوح کا جوہر ہے۔ اور تمام موجوداتِ عالم اس کے عرض میں۔ یہ خلاصہ ہے اور کائنات اس کی تفصیل۔ یہ عطر ہے اور دنیا اس کا فضلہ۔ اس کے بغیر کرۂ ارض اور مانیہا کو قیام نہیں ہو سکتا۔ اس کے بغیر ذوی الارواح حرف غلط ہیں۔ اور قریب آکر اس کی لذت چکھو۔ اور اس کا لطف حاصل کرو۔

لہ میں کسی نام مادہ کا نام نہیں لے سکتا۔ اگرچہ میں اب تک اس مادہ کا نام آتش فشاں ہی دیتا ہوں لیکن عقل کام نہیں کرتی کہ آتش فشاں مادہ اس قدر عمدہ سے یہاں ٹکا کیسے رہ گیا محققین علم طبقات الارض شاید اس کا کچھ نام رکھ سکیں۔ (صنیع)

اس روشنی کے ابھی کچھ بخارات سے باقی ہی تھے کہ غذا کے کھنے سے ہم سب آگے بڑھ کر اس مقام پر جا کھڑے ہوئے۔ جہاں وہ روشنی جا کر غائب ہو گئی تھی۔ حقیقت میں طبیعت پر عجیب طرح کا فرحت بخش اثر ہوا۔ اور تمام قوا میں ایک نئی طاقت پیدا ہو گئی۔ ایک قوت جسمانی ہی نہیں اضلاع مضاعف معلوم ہوئی۔ اور بھی اسی پر قیاس کر لینا چاہئے۔ جو تفریح ہم خود میں پاتے تھے۔ ضبط نہ کر سکے۔ اور خوب جی کھول کر رہتے۔ یہاں تک کہ ایوب بھی جس کے ہونٹ ہفتوں پہلی سے نا آشنا رہے تھے، قرآن مجید کی انشائیات میرے بر زبان تھیں۔ تمام بھولی بسری باتیں بالکل اس طرح میرے پیش نظر ہو گئیں کہ گویا اس وقت میرے سامنے ہو رہی ہیں۔ معلوم ہوتا تھا کہ بڑے بڑے پیچیدہ مسائل اگر میرے سامنے کئے جائیں۔ تو میں چنگیوں میں حل کر کے رکھ دوں۔ معلوم ہوتا تھا کہ میں کسی اور ہی دنیا میں پہنچ گیا ہوں۔ اور عجیب و غریب اسرار مجھ پر کھل گئے ہیں۔ اور نئی نئی طاقتیں مجھے حاصل ہو گئی ہیں۔ قصہ مختصر میں اپنے قلب کی حالت کسی طرح بیان نہیں کر سکتا۔ میں خود کو بالکل بدلا ہوا پاتا تھا۔

میں یہ مزے لے ہی رہا تھا کہ دُور سے پھر وہی آواز سنائی دینے لگی۔ اور سب معمول جیسے جیسے آگے بڑھتی جاتی تھی۔ شور زیادہ ہوتا جاتا۔ اور روشنی بڑھتی جاتی تھی۔ ہم سب ڈر کر پیچھے ہٹ آئے۔ اب معلوم ہوتا تھا کہ گرج کی آواز گویا ہمارے سامنے تھی۔ اور روشنی کا مینار جیسے ہماری آنکھوں کے سامنے چکر کھار رہا تھا۔ غذا اس روشنی کی طرف ہاتھ پھیلا کر کھڑی ہو گئیں۔ مگر ہم تینوں کی آنکھیں پھر متعل نہ ہو سکیں۔ اور آپ سے آپ بند ہو گئیں۔

تھوڑی دیر میں یہ آواز اور روشنی حسب دستور غائب ہو گئی۔

غذرا! "لو قرطیس! تم اس کے بیرونی لطف اٹھا چکے۔ اب اس کی خاصیت کو بھی آزماؤ۔ اب کی مرتبہ جو یہ روشنی پھر آئے۔ تم بے تامل اس کے اندر کھڑے ہو جاؤ۔ پہلے کپڑے اتار کر تیار رہو۔ کیونکہ کپڑوں کو یہ شعلے جلا ڈالیں گے لیکن تمہارے جسم کو کوئی نقصان نہ پہنچائیں گے۔ ذرا سی دیر میں تمہارے حواس بجا ہو جائیں گے۔ اس

روشنی کو اچھی طرح اپنے جسم پر پڑنے دو۔ اور اس کے شعلوں کو اپنے سانس کے ساتھ اندر کھینچنے کی کوشش کرو۔ اس کا اچھی طرح خیال رکھنا کہ تمہارے جسم کا کوئی حصہ ایسا باقی نہ رہ جائے جس پر یہ روشنی اثر نہ کرے قرطیس! کچھ سمجھے بھی؟

ایملین: "میں نے سب کچھ سمجھ تو لیا ہے لیکن ہمت نہیں پڑتی۔ میں بزدل تو ہوں نہیں لیکن پھر بھی دیکھتی آنکھوں جلتی آگ میں کیسے جا کھڑا ہوں۔ تم میں سے کوئی بھی میری کچھ مدد نہ کر سکے گا۔ اور تمہارے ہاتھ سے میں اور میرے ہاتھ سے تم ہمیشہ کے لئے جاتی رہو گی۔ لیکن خیر جو کچھ ہو۔ تم کہتی ہو۔ تو جا کھڑا ہوں گا؟"

عذرا (کچھ سوچ کر): "تمہارا ڈرنا کچھ تعجب خیز بات نہیں ہے۔ اور نہ بزدلی۔ اچھا قرطیس! اگر میں اس آگ میں جا کھڑی ہوں اور سلامت نکل آؤں تب تو نہیں اطمینان ہو گا؟"

ایملین: "ہاں اس حالت میں مجھے کوئی خوف نہ رہیگا۔ لیکن اس کی بھی کیا ضرورت ہے میں یوں ہی اس کے شعلوں میں کھڑا ہونے کو تیار ہوں؟"

میس: "عذرا! اگر تم سلامت نکل آئیں تو میں بھی آپ کی اصطلاح میں، اس آگ میں نہا لوں گا؟"

عذرا (رقمہ لگا کر): "میں ضیف تو بھی! میں تو سمجھتی تھی کہ نوٹ کی طرح نوڈت لہر بھی پسینے والا نہیں ہے۔ تیری میت کیونکر بدل گئی؟"

میس (ذرا شرم کر): "یہ تو میں جانتا نہیں لیکن جی یہی چاہتا ہے کہ میں ہزاروں برس زندہ رہوں؟"

عذرا! "چلو غنیمت ہے صبح کا بھولا اگر شام کو بھی آجائے تو وہ بھولا نہیں کہلاتا اب کی مرتبہ نہیں پھر نہاتی ہوں۔ ممکن ہے کہ اس سے میری عمر اور حسن وغیرہ میں زیادہ ترقی ہو جائے۔ اور اگر یہ نہیں تو بہر حال مجھے کوئی نقصان تو پہنچ نہیں سکتا۔ میں اس میں اور مصلحت یہی سمجھتی ہوں کہ جب پہلے میں نہائی ہوں تو جذبات مجھ پر غالب تھے۔ دل میں اس مصریہ کا کینہ بھرا ہوا تھا۔ طبیعت میں بدی تھی۔ اور اب۔"

تو شکر ہے کہ صورت بالکل دگرگوں ہے۔ اس لئے میں پھر اس آگ میں نہا کر از سر نو پاک
 ہونا چاہتی ہوں۔ قرطیس! تم بھی جب نہانے لگو تو تمام بُرے خیالات کو اپنے دل
 نکال ڈالنا۔ اور حتیٰ الوسع صفائی قلب کے ساتھ خدا کی طرف متوجہ ہو کر کھڑے
 ہونا۔ تاکہ اس کا اثر باقی رہ نہ جائے بہر حال تیار ہو رہو۔

باب بست و ششم

بیاسافی کہ من مردم کفن از برگ تا کم کن
 باب مے بدہ غنسلم دریں نخمخانہ خا کم کن

اس کے بعد تھوڑی دیر تک بالکل خاموشی رہی۔ عذرا نے اس آگ میں کودنے
 یا نہانے کے لئے اپنے حواس مجتمع کئے۔ تھوڑی ہی دیر میں وہی آواز پھر آنے
 لگی۔ اور جیسے ہی روشنی معلوم ہوئی۔ عذرا نے کپڑے اتار ڈالے اور اپنے بالوں
 سے اپنا تمام سجم چھپا لیا۔ میں کیا کہوں کہ عذرا اس وقت گیا معلوم ہوتی تھی۔
 حضرت آدم علیہ السلام کا دل بہلانے یا بھانے کے لئے حضرت خواشاہد اس
 سے بہتر وضع میں آئی ہوں گی۔ عذرا کا حسن یوں ہی جہاں سوز تھا۔ اس پر بھانے
 شرمانے اور بدن کو چرانے کی ادا نے وہ قیامت ڈھائی کہ ہم نقشِ حیرت
 بنے رہ گئے۔

روشنی بالکل قریب آگئی۔ عذرا نے ہٹ کر امین کے گھے میں ہاتھ ڈالا۔
 اور پیار سے کہنے لگیں۔ "قرطیس! کاش میں اپنا دل چیر کر اپنی محبت دکھا سکتی"
 عذرا کا ایک بے قراری کے ساتھ امین کو چومنا مجھے اس وقت تک یاد ہے۔ قلب
 پر ایک عجیب اثر پڑا۔ اور جس طرح کسی سے رخصت ہوتے ہوئے ایک صدمہ

ہوتا ہے۔ میری نہ معلوم کیوں وہی حالت ہو گئی۔ اور میرے آنسو مکمل پڑے۔
 روشنی اور اس کے ساتھ وہ دھڑکناش آواز بڑھتی چلی آتی تھی۔ عذرا ہمیں
 اور راستے میں جا کھڑی ہوئیں۔ اور اپنے ہاتھ پھیلا دئے۔ طرفہ العین میں آگ
 نے انہیں آلیا۔ عذرا بار بار پانی کی طرح اس روشنی کو گویا اپنے جسم پر ڈالتی
 تھیں۔ اور بدن ملتی جاتی تھیں۔ منہ کھول کھول کر شعلوں کو اپنے نفس کے
 ساتھ اندر کھینچتی تھیں۔ اُف کس قدر خوفناک نظارہ تھا کہ میں کانپا جاتا تھا۔
 لیکن عذرا ہماری پریشانی کو دیکھ کر مسکراتی تھیں۔ اور خوش معلوم ہوتی تھیں
 آگ ان کی زلفوں سے شوخیاں کرتی تھی اور ان کے بالوں سے کھیلتی تھی۔
 ان کے پاکیزہ جسم پر قربان ہو کر چومتی تھی۔ اور عذرا یہ معلوم ہوتی تھیں کہ پری
 آگ سے کھیل رہی ہے یا فرشتہ ہے کہ اس نور کو لے کر آسمان سے اترتا ہے۔ الفاظ
 کہاں سے لاؤں کہ ان کی تصویر کھینچ کر رکھ دوں۔ لیکن یکایک میں نے دیکھا
 کہ ان کی صورت پر ایک طرح کا تنبیر آیا ہے۔ یہ میں بیان نہیں کر سکتا کہ وہ تنبیر
 کس قسم کا تھا۔ لیکن ایسا تنبیر تھا کہ میری آنکھیں اس کو محسوس کرتی تھیں۔ ان کے
 چہرے کی شگفتگی اور مسکراہٹ دیکھتے ہی دیکھتے جاتی رہی۔ آنکھوں کے نیچے حلقے
 پڑ گئے۔ مجھے خیال ہوا کہ شاید میری آنکھیں دھوکا دے رہی ہیں۔ میں نے اچھی
 طرح اپنی آنکھیں ملیں۔ پھر جو دیکھا تو وہ آگ یا نور یا شعلہ پھر واپس جا رہا تھا۔ اور
 عذرا اسی جگہ کھڑی تھیں۔ عذرا ہماری طرف دوہی قدم بڑھی ہوں گی کہ ان کے پیر
 ڈنگانے لگے۔ دیکھتے ہی دیکھتے ان کا گول چہرہ سُست ہو کر لمبا ہو گیا۔ اور آنکھیں
 گھس گئیں۔ ان کے ٹونے سے معلوم ہوتا تھا کہ آنکھوں نے جواب دے دیا
 جسم کی چلا جاتی رہی۔ اور دیکھتے ہی دیکھتے چہرے پر جھڑیاں پڑ گئیں۔ امین
 بھی کھڑے یہ تماشا دیکھ رہے تھے۔ خدا جانے کس خیال سے دو تین قدم
 پیچھے ہٹ کھڑے ہوئے۔

عذرا (بھڑائی ہوئی آواز میں) "قرطیس! اہائے یہ کیا ہو گیا؟"

اُف ذرا سی دیر میں آواز کی دکھشی بھی جاتی رہی!

عذرا "قرطیس! اے یہ کیا ہو گیا! مجھے کیا ہوا۔ کہیں اس آگ کی خاصیت تو نہیں بدل گئی۔ قرطیس! دیکھنا! میری آنکھوں کا کیا حال ہے؟ مجھے کچھ سمجھائی نہیں دیتا؟"

عذرا نے گھبرا کر اپنا سر پکڑنا چاہا۔ مگر ہاتھوں نے یاری نہ دی اور اتنی ہی حرکت سے ان کے تمام بال اتر کر زمین پر گر گئے۔

ایوب (گھبرا کر) "افوہ! دیکھنا۔ دیکھنا۔ یہ تو کچھ بندر سی بنی جاتی ہے؟" یہ کہنے کے ساتھ ہی ایوب تیورا کر زمین پر اوندھے منہ گر گیا۔

حقیقت میں صورت ہی بڑی خوفناک تھی۔ میری آنکھوں کے سامنے عذرا وہ عذرا نہیں رہ گئی۔ جو اب سے دو منٹ پیشتر تھی۔ جھڑپاں پڑیں۔ کھال لٹکی۔

کوب نکلا۔ چہرہ ذرا سا ہو گیا۔ آنکھیں جاتی رہیں۔ بال گر گئے۔ رنگ و روغن بدل کر سرخی سے زرد اور زردی سے سیاہ ہو گیا۔ یہاں تک کہ قد و قامت میں

بھی فرق آ گیا۔ اور زمین پر گر گئی۔ میں نہیں کہہ سکتا کہ یہ کس قسم کا فوری تغیر تھا کہ خدا نہ دکھلائے۔ مسنا بھی نہیں تھا۔ زمین پر پڑے ہوئے اس کا جتہ ایک بنائس

سے زیادہ نہ تھا۔ یا پانچ چھ مہینے کے بچے جتنا۔ قیاس بھی وضو کا کھارہ تھا کہ یہی وہ عورت ہے جو کیا بلحاظ اپنے سن کے اور کیا بلحاظ اپنے علم و عقل کے

دنیا میں اپنا ثانی نہیں رکھتی تھی۔ مگر اس کا کیا علاج ہو کہ یہ حقیقت میں ایک امر واقعہ تھا ہماری آنکھیں دیکھ رہی تھیں اور جس میں ہم کوشک کی گنجائش ہو

ہی نہیں سکتی۔ غنیمت تھا کہ اس وقت تک عذرا کے حواسوں پر کوئی صدمہ نہ آیا تھا۔ وہ بڑی مشکل سے کوشش کر کے اٹھیں اور ایک حسرت کے ساتھ ادھر

ادھر منہ پھرا کر دیکھنے لگیں۔ مگر وہاں آنکھوں پر تمام سفیدی چھائی ہوئی تھی۔ بولنا چاہا۔ مگر آواز نے کام نہ دیا۔ بڑی کوشش سے صرف اتنا کہہ سکیں۔

قرطیس! دیکھنا مجھے بھول نہ جانا۔ میری تقصیروں کو معافی کی نظر سے دیکھنا میں ایک مرتبہ پھر آؤں گی۔ اور اپنے اسی حسن کو لئے ہوتے۔ جو۔ جو۔ ہائے

— — — — —

عذرا جملہ بھی پورا نہ کرنے پائی تھیں کہ پھر گر گئیں۔ اور ساتھ ہی جان نکل گئی!
 اُف کیا قیامت کا وقت تھا! کیا سناٹا تھا! عذرا کو مرتے دیکھ کر ہم دونوں
 بھی بیہوش ہو کر گر گئے!!!

x x x x x x x x x x x x x x
 x x x x x x x x x x x x x x

میں خدا جانے کتنی دیر بیہوش پڑا رہا ہوں گا۔ جہاں تک میرا تویاس کام کرتا
 ہے۔ شاید کھنٹوں۔ جب میری آنکھ کھلی ہے تو امین اور ایوب کو میں نے بدستور
 بیہوش پایا۔ اور ان شعلوں کی وہ آواز دلخراش بالکل قریب ہی آرہی تھی۔ مرط کر
 دیکھا تو واقعی وہ روشنی غائب ہی ہونے والی تھی۔ عذرا کا ڈھانچہ بھی وہیں پھیل
 کی چادر میں پلٹا ہوا پڑا تھا۔ اللہ اکبر! خدا وہ وقت کسی دشمن کو بھی
 نہ دکھلائے۔

آخر اس ناگمانی تغیر کی وجہ ہوئی کیا۔ اس آگ کی خاصیت میں واقعی کو
 تبدیلی آگئی ہے؟ کیا اس آگ میں کسی وقت فوراً ہلاک کر دینے اور کسی وقت عمر
 کو صدیوں تک بڑھا دینے کا مادہ ہے یا یہ کہ جس جسم پر یہ ایک مرتبہ اثر کر چکتی ہے۔
 دوسری مرتبہ وہ جسم اس کو گوارا نہیں کر سکتا۔ اور فوری موت اس کا نتیجہ ہوتا ہے۔
 یہی ایک وجہ کسی قدر دل کو لگتی تھی۔ ممکن ہے کہ دو ہزار برس کے عرصہ میں بھی اس
 آگ کا زور جسم میں باقی رہے ہو۔ اور دوسری مرتبہ متحمل نہ ہو سکا ہو۔

عذرا کی لاش کو دیکھ کر طرح طرح کے خیالات دل میں پیدا ہوتے تھے۔
 مجھے اس میں کچھ بھی شک نہیں کہ اگر کسی شخص کو کسی ترکیب سے دو ہزار برس تک
 جلایا جائے تو احتیاط اس کو گھٹا گھٹا کر اتنا ہی بڑا اور اسی صورت کا کر دے گا۔ جو
 اس وقت مذرا کی تھی۔ انسان اپنے ہر نسل سے اپنے لئے نیک نتائج پیدا کرنا چاہتا
 ہے۔ مگر تقدیر تمام چیزوں پر غالب ہے۔ اسی عذرا کو دیکھ لیجئے۔ اور اسکی مختلف
 قوتوں سے اندازہ لگائیے۔ کہ اگر کہیں یہ دنیا کے اس حصہ پر نکل آتی تو کیا آفت
 ڈھاتی اور کیسے کیسے فتنے برپا کرتی۔ مگر شدنی بات۔ وہ اسی خیال میں رہی

کہ ان کھوؤں میں قرطیس اُکڑ رہے گا۔ اور جگہ اس کی تلاش لا حاصل ہے زندہ
مردوں میں شامل رہے اور وحشیوں میں زندگی گزار دے۔ پھر قرطیس ملا تو اُس کی موت
بھی جی بھر کر دیکھنا نصیب نہ ہوا۔ وہ بلا کاسن۔ وہ قیامت انتہائے علم و عقل
اس کے کچھ کام نہ آیا۔ اور آخر وہ جو تمام دُنیا کے بادشاہوں کو حقیر کر کے
اپنے قدموں میں گرانا چاہتی تھی۔ اہل دُنیا کی طرح نہایت حسرت اور بے کسی
کے ساتھ اسی راستے چل دی۔ جس پر ایک بادشاہ سے لے کر ایک فاتحہ کش کو
جانا پڑتا ہے۔ اس نے اپنے زعم میں فطرتِ انسانی کا دو ہزار برس تک مقابلہ کیا۔
لیکن آخر کچھ نہ بن پڑا۔ اور دم بھر میں اُس نے موت کے قدموں میں سر جھکا دیا۔
ہائے دُنیا بھی عجیب بے درو ہے ایسا رہ کر کوئی کسی چیز پر کیونکر انتہا کر سکتا
ہے؟ ہر آدمی جتنی حسرتیں اپنے ساتھ لے جاتا ہے۔ اگر ان کی پڑتال کی جائے۔
تو ایک نیا عالم بنتا ہے۔ ذرا کوئی اس وقت عذرا کے دل سے پوچھے کہ کیا گزر
رہی ہوگی۔ کتنی امیدیں اُس کے سر ہانے کھڑی پیٹ رہی ہوں گی؟ اور
کتنی حسرتیں خون میں تڑپتی ہوں گی؟ مگر یہ کوئی نئی بات تھوڑا ہی ہے کہ دُنیا نے
ایسے ایسے تماشے خدا جانے کتنے دیکھے اور دکھلائے اور آئندہ کتنے دیکھے اور
دکھلائے گی۔ ذیل کے بڑے بڑے کام کس دھوم دھام سے شروع ہوتے اور
کس طرح ناتمام رہ گئے۔ مسکنہ سے پوچھئے کہ جب اُس کی فوج نے پنجاب پہنچ کر
آگے بڑھنے سے انکار کر دیا۔ تو اس کے دل پر کیا گزرا ہوگا؟ شہداد کا دم اس باغ
کی دلیز پر نکلا۔ جو اس کی عمر بھر کی تمناؤں کا مایہ فخر و ناز تھا۔ بایزید بیلدرم عین شباب
فتوحات میں قید ہوا۔ بزنپارٹ دُنیا کو فتح کرنے سے پہلے ہی انگریزوں کے ہاتھ میں ڈنٹا
ہو گیا۔ ذرا ان سے پوچھو تو ہی کہ مرنے والو تمہارے دل پر کیا گزر رہی ہے؟
میں بڑی دیر تک ان ہی خیالات میں غلطاں و پچاں رہا۔ پھر سوچا کہ کیلی
عذرا کو روٹا کونسا انصاف ہے۔ اگر ایسوں کو روٹنے بیٹھے گا تو کس کس کو روٹے گا
میں اٹھ بیٹھا اور سب سے پہلے عذرا پر اس کا کرتہ ڈال کر ڈھک دیا۔ پھر توب
کو سیدھا کیا تو اس کا ہاتھ کچھ اس طرح ایک طرف کو جا پڑا کہ میں ہمت ہی

گھبرایا۔ بنور دیکھتا تو ایک ہی نظر میں معلوم ہو گیا کہ ہمارا پڑانا وفادار رفیق ٹھنڈا ہو چکا ہے۔ اس مکا کے واقعات کو دیکھ دیکھ کر پچھے ہی اُس کا دل کمزور ہو چکا تھا۔ یہ نیا تماشا دیکھ کر خوف نے اس کی دل کی حرکت بند کر دی اور دفعۃً اس کا خاتمہ کر دیا۔ میرے اوپر یہ دوسرا صدمہ تھا۔ میں گھبرا کر ڈرتا ہوا امین کی طرف بڑھا۔ اتنی دیر میں ان کی نسبت بھی طرح طرح کے بُرے خیالات مجھے ڈرا چکے تھے۔ لیکن اللہ کہ وہ اسی وقت ہوش میں آگئے۔ اور کوئی دس منٹ میں اُٹھ بیٹھے۔ اور ایوب کو ہوش میں لانے کا فکر کرنے لگے۔ مگر میں نے ان سے کہا کہ بس اب ایوب کو کیوں تکلیف دیتے ہو۔ سونے دو۔ یہ تو اب صورتِ حشر کے ہی جگائے جاگیں گے ۶

امین "کیا ایوب بھی پل دیا؟"

میں "ہاں!"

امین ایک ٹھنڈا سانس لے کر چُپ ہو رہے۔ اس کی وجہ یہ تھی کہ امین کو ایوب کے مرنے کا صدمہ نہیں ہوا ان کو اس سے ہمت ہی محبت تھی۔ بلکہ اب تک اس کا ذکر بڑی حسرت سے کرتے ہیں۔ اصل یہ ہے کہ پہلے صدمے نے اس وقت ہمارے دلوں میں اتنی جگہ نہ چھوڑی تھی کہ دوسرے کو ہم پوری طرح محسوس کر سکتے ہ۔ بہر حال میں اسی پر شکر کرتا تھا کہ امین سلامت رہ گئے۔ اگرچہ اتنا تیز ان میں بھی ضرور ہو گیا کہ ان کے سنہری بال بالکل سفید ہو گئے۔ اور بشرے سے بھی کوئی چالیس برس۔ سے زیادہ عمر کے معلوم ہونے لگے۔ امین بڑی دیر تک خاموش بیٹھے رہے اور میں ان کی صورت دیکھتا رہا ۷

امین "عمو! کہئے اب کیا کرنا چاہئے؟"

میں "بھئی! میرے نزدیک تو جس طرح بنے یہاں سے نکل چلنے کی کوشش کرنی چاہئے۔ اگر تم راجی اس آگ میں کھڑا ہونے کو چاہے تو اذربات ہے ۶"

امین "راہ کر کے، اگر مجھے یقین ہوتا کہ میں اس میں سے سلامت نہ نکلوں گا۔ تو مجھے کچھ تامل نہ ہوتا۔ مگر ایسا نہ ہو کہ میں سلامت نکل آؤں اور ہزاروں برس کی ناقابل برداشت زندگی میرے گلے کا ہار ہو جائے۔ ہائے جو کج بخت کے دوسو سہی

نے اُس کی جان لی۔ اگر میں تامل نہ کرتا تو وہ کیوں اس میں باقی اور کیوں مرتی؟ عمو! حقیقت میں اگر مجھے یہ یقین کامل ہوتا کہ میں اس آگ میں سے مر کر ہی نکلوں گا۔ تو ابھی کو دپڑتا جس طرح اُس نے میرا دو ہزار برس تک انتظار کیا ہے۔ مجھ سے دو برس بھی انتظار نہ کیا جائے گا۔ ہائے کس قدر وفادار تھی (کچھ سوچ کر) اگر آپ اس میں کھڑا ہونا چاہیں تو جانیے!

میں صرف سر ہلا کر چپ ہو رہا۔ وہ بھی خدا جانے کیا بات تھی کہ عذرا کے سامنے میں نے آگ میں "غسل کر لینا" منظور کر لیا تھا۔ اب تو میں قیامت تک بھی اس کا نام نہ لوں گا۔ علاوہ ازیں ممکن تھا کہ اگر عذرا کی مثال اچھی قائم ہوتی تو مجھے بھی جرات ہو جاتی۔ مگر وہاں سرے سے بسم اللہ ہی غلط ہوئی۔ اور ہم کو وثوق کے ساتھ اس آگ کی خاصیت بھی معلوم نہ تھی!

میں: "امین! چلنے کا فکر کرو۔ اگر یہاں رہے تو ان دونوں کا سا ہی انجام ہمارا ہوگا پہلے چراغوں کو دیکھ لو!"

غیبت تھا کہ چراغوں میں کچھ تیل باقی تھا۔ امین نے ایک کپتی میں کچھ تیل بھی باقی بتلایا۔ بڑا اطمینان ہو گیا۔ میں نے چھتاق سے آگ جھاڑی ہی تھی۔ کہ اس شعلہ کے آلے کی پھر آواز سنائی دی!

امین: "عمو! ذرا تھیر جائیے۔ ایک مرتبہ اسے اور دیکھ لیں۔ دنیا میں پھر یہ چیز نظر نہ آئے گی!"

میں: "پھر وہی مہل بچپن۔ اچھا اسے بھی دیکھ لو۔ اور ہاں اور کچھ نہیں تو لاؤ ایوب کے جنازہ کی نماز تو پڑھ لیں۔ یہ بھی بے پارہ شہید ہی ہوا۔ گوروکلن تو کہاں سے میسر آئے گا!"

ہم نے ہزار حسرت ایوب کا جنازہ اٹھایا اور اندازاً قبلے کی طرف رخ کر کے لٹا دیا۔ اس وقت مجھے خیال آیا کہ دیکھو بعض وقت کا خواب بھی کیسا سچا ہوتا ہے۔ ایوب سچ کہتا تھا۔ خواب دیکھ کر چار روز بھی نہ جیا۔ عذرا کا منہ دیکھنے کی بھی ہمیں جرات نہ ہوئی۔ اس کو یوں ہی جنازہ کی نماز پڑھ کر وہیں ڈھکا چھوڑ دیا۔ مرحوم

کے باؤں میں سے ایک لٹ میں نے اٹھائی اور ایک امین نے ۴
 امین (لٹ چوم کر) مرتے مرتے تاکید کرتی ہے کہ میں اسے نہ بھولوں۔ زندگی تو زندگی
 شاید مرنے پر بھی نہ بھولوں گا۔ عمو! میری قسم کے گواہ رہئے کہ عذرا کی صورت دیکھ کر
 میں کسی عورت کا منہ نہ دیکھوں گا۔ عمر یوں ہی اس کی یاد میں گزار دوں گا ۴

بہر حال اس کے بعد ہم نے تن بتقدیر واپس جانے کا قصد کیا۔ اور ان دونوں
 کو وہیں "سرچشمہ حیات" پر مردہ چھوڑا۔ ہاٹے دونوں مرنے والوں پر کس قدر حسرت
 برستی تھی! وہ عورت جو دو ہزار برس تک دنیا بھر میں سب سے زیادہ حسینہ اور سب
 سے زیادہ عقیدہ تھی۔ جس کے جلو شان سے یہ خط بھر کا پنتا تھا۔ آج یوں بلیسی کے
 ساتھ فرش زمین پر پڑی ہے۔ اس میں کچھ شک نہیں کہ اُذر لوگوں کی طرح اس
 کی طینت میں بھی بدی تھی۔ لیکن اس بدی نے اس کی اُذر خوبیوں کو چند انقصا
 نہ پہنچایا تھا۔ بہر حال اس کونیکی سے یاد کرنا چاہئے ۴

بچارہ ایوب بھی ایک طرف لیٹا ہوا زبان حال سے اپنی مایوسی ظاہر کر رہا
 تھا۔ اُف خمیر نے غریب کو کہاں کھینچا ہے اور کیسا مدفن ملا ہے؟ اللہ! اللہ!
 مرنے والا اس تمنائی میں وحشت تو تمہیں ضرور ہوگی۔ بالفعل حسرت دارا
 سے جی بہلاؤ۔ بیسی تمہاری ہر وقت محافظ رہے گی۔ چند روز صبر کرو۔ آخر تمنائی
 کے خوگر ہو جاؤ گے۔ لو خدا حافظ ۴

ہم نے ایک نگاہ واپس ان دونوں پر ڈالی۔ اُذر حسرت سے اس کھوہ اُذر
 یہاں کی روشنی کو دیکھا اور چل پڑے۔ شاید اہل دنیا ہمیں بحق بنائیں کہ باوجودیکہ
 ہمیں ایک اچھا موقعہ حاصل تھا۔ مگر ہم نے اس آگ میں نہا کر اس سے فائدہ نہ
 اٹھایا۔ لیکن حقیقت یہ ہے کہ صدمہ بُری چیز ہوتا ہے۔ علاوہ ازیں ہمارے لئے عمر
 عذرا کے بغیر دوزخ بن جاتی۔ کس کی کبختی آئی تھی کہ عمر بڑھا کر ہزاروں برس کی
 مصیبت گلے ڈالتا۔ کوئی شخص۔ غام اس سے کہ میں ہوں یا امین۔ بکر ہو یا زید
 عذرا کو دیکھ کر بغیر اس کے زندگی باسائش نہیں گزار سکتا۔ اس کی صورت ہم دونوں
 کے دل پر اس طرح منقش ہوئی ہے کہ محسوسات میں سے کوئی اس میں فرق نہ آنے

وے گا۔ این کو تو خیر پھر بھی امید ہو سکتی ہے۔ لیکن میں؟ میری حالت بالکل ناگفتہ بہ ہے۔ وہ پہلے ہی کہ چکی تھیں کہ "میں تیرے واسطے نہیں ہوں"۔ یہ جلدی بات ہے کہ زمانہ ہی کوئی ایسا آجائے کہ دو مرد ایک ہی عورت پر عاشق ہوں۔ اور پھر تینوں خوش میں اور چونکہ بالیقین ایسا کوئی زمانہ آنے والا نہیں۔ لہذا میری مایوسی اور بھی قابلِ رحم ہے۔ لیکن اس پر بھی میں امید لگائے بیٹھا ہوں۔ اور اب بھی اگر کوئی مجھے ذرا کی ذرا کے واسطے عذرا کی صورت دکھلا دے تو اس پر جان تیار کرنے کو تیار ہوں اگر اس کا نام محبتِ کامل نہیں ہے۔ تو میں نہیں جانتا کہ اور کس چیز کا نام ہو گا۔

باب بست و مفتوح

زاد راہ اہل ہمت ہمتِ مردانہ ایست
توشہ شہبازِ غیر از چنگلِ شہبازِ نیست

دونوں کھوؤں کو ہم نے ہسانی طے کر لیا۔ سرنگوں سے مشکلات شروع ہوئیں ڈھلوان تھیں ہی۔ ان پر چڑھنا ایک دشواریات تھی۔ اور اندھیرے کی وجہ سے آؤ بھی زیادہ وقت۔ اس وقت خدا نے ہی کچھ دل میں ڈال دیا کہ میں نے اس راستے کا نقشہ اپنے ذہن میں جمایا تھا۔ ورنہ سر ٹکرا ٹکرا کر بھوکے پیاسے مر جاتے۔ اور قیامت تک راستہ نہ پاتے۔ اس پر بھی کئی مرتبہ ہم سے غلطیاں ہوئیں۔ ایک مرتبہ تو ایک گڑھے میں جا ہی پڑے تھے۔ خدا نے بچا لیا۔ ان کھوؤں میں بیٹھے بیٹھے چلنا جیسا کچھ مصیبت کا کام تھا۔ میرا ہی جی جاتا ہے۔ کہیں سر ٹکراتا تھا یا پیر میں ٹھوکر لگتی تھی۔ تو اٹھ کر کے رہ جاتے تھے۔ بات کرنے تک کو بھی نہ چاہتا تھا۔ اپنی مخدوش حالت سے بات کرنے کی ہمت ہی کس کو ملتی تھی۔ اور توجہ صدے ہم اٹھا چکے تھے ان ہی نے ہمارے سینے میں دل نہ چھوڑا تھا۔ ہم

تمام سہمی اس پر ختم کرنا چاہتے تھے کہ کسی طرح یہاں سے نکل چلیں۔ تین چار گھنٹے یوں ہی پریشان رہے۔ اس میں دو گھنٹے وہ سمجھ لیجئے کہ جن میں ہم راستہ بھول ادھر ادھر مکرراتے پھرے ہیں۔ یکا یک مجھے ایک چٹان نظر آئی۔ جس کی نسبت خیال ہوا کہ جاتے ہوئے ہمارے راستے میں پڑی تھی۔ حالانکہ اسی چٹان کو ہم دو مرتبہ چھوڑ گئے تھے۔ غرض اس چٹان نے دریا میں قطب نما یا ستارے کا کام دیا۔ اور اسی کے اندازہ سے ہمیں وہ راستہ مل گیا۔ جس سے اتر کر ہم نوٹ کی کھوہ سے یہاں تک پہنچے تھے۔

نوٹ کی کھوہ میں پہنچ کر اس سے تو اطمینان ہو گیا کہ ہم کھوؤں سے نکل آئے۔ لیکن تازہ دقت تھی بغیر کسی تختہ وغیرہ کی مدد کے غار کو عبور کرنا۔ کیونکہ قارئین کو یاد ہو گا کہ مرحوم ایوب کی گھبراہٹ سے تختہ نیچے جا پڑا تھا۔ اب نئے سرے سے سوال پیدا ہوا کہ کیا کیا جاتے؟ اس کے دو ہی جواب ہو سکتے تھے۔ کسی طرح کو دکر پار ہو جانا۔ یا یہیں مر رہنا۔ اگرچہ فاصلہ چنداں زیادہ نہ تھا۔ یعنی کل تین ساڑھے تین گز۔ امین تو اکثر کھیل کود میں سات آٹھ گز تک کی جست کرتے رہے ہیں۔ لیکن اندازہ کیا جائے موجودہ حالت کا کہ ادھر ایک نوکیلی چٹان۔ اور وہ بھی (بقول عذرا کے) کمزور کہ خیال تھا کہ ہوا ہی کسی روز اسے اٹھا کر پھینک بیگی اس طرف ایک تنگ چٹان پر پہنچنا ہے۔ اور وہ اس قدر مخدوش کہ ایک طرف پہاڑ اور دوسری طرف غار۔ اس پر ہم دونوں قہقہے ہونے۔ دل ٹوٹے ہونے۔ جیو کے پیاسے مختلف خراشوں سے خون بہتا ہوا۔ اس پر مصیبت دہاں کی ہوا۔ میری ذات خاص کی نسبت اتنا آؤر بڑھا لیجئے کہ عمر چالیس سے متجاوز۔ میں نے یہ تمام باتیں امین کے سامنے پیش کیں۔ ان کا فیصلہ مجھے بہت ہی پسند آیا کہ یہاں کھوہ میں ایڑیاں رگڑ رگڑ کر مرنے سے تو اس غار کی تہ میں پہنچتے پہنچتے مرجانا لاکھ جگہ بہتر ہے۔ جان تو آسانی سے نکل جائیگی۔ اور اگر کہیں ادھر پہنچ گئے تو فہو المراد اور حقیقت میں سوائے اس کے اور چارہ بھی کیا تھا۔ لیکن اندھیرا کہ ہاتھ کو ہاتھ نہیں سمجھائی دیتا تھا۔ اس کا علاج بجز اس کے اور کیا ہو سکتا تھا کہ اس دشمنی

کا انتظار کریں۔ اب یہ خبر نہیں کہ روشنی کے وقت میں دیر ہے یا قریب ہی ہے روشنی آئی بھی تو دم کے دم کے لئے۔ تکان کتنی تھی کہ ابھی سو رہا ہوں۔ احتیاطاً متنبی تھی کہ جاگنا اور انتظار کرو۔ لامحالہ یہی سوچا گیا کہ اوپر چل بیٹھیں۔ اور جیسے ہی روشنی آئے کو دمنے کا فکر کریں۔ لطف یہ تھا کہ چراغ بھی جواب دے چکے تھے۔ نیچے کم سے کم ہوا سے تو امن تھا۔ مگر اندھیرے میں کس سے ٹھیرا جائے لاچار اوپر چلے گئے۔ بیٹھا تو کس سے جاتا۔ وہیں چٹان سے چمٹ کر جس طرح بنا بیٹ گئے۔

اُف! خدا وہ وقت نہ دکھائے۔ چاروں طرف اندھیرا۔ نیچے غابہ ہوا کے تھپیڑے۔ ہوا کی گونج سے مختلف آوازوں کا سُنائی دینا۔ بھلا یہ پریشانیوں کیسے نند آنے دیتی تھیں۔ انتظار تو دس منٹ کا بڑا ہوتا ہے۔ یہاں گھنٹوں کا انتظار۔ اللہ اکبر! موت ہی موت نظر آتی تھی۔

یہاں پڑے پڑے ایک عجیب بات پیش آئی۔ ناظرین کو یاد ہوگا کہ جاتے ہوئے عذرا کا کالا بُرقعہ (ہائے میری زبان سے جب نکلا "کنفی" ہی نکلا۔ مگر خدا نے اسے کنفی بھی نہ بنایا) ہوا میں اڑ گیا تھا۔ اور اسی وقت کہیں غائب ہو گیا تھا۔ اس وقت ہم یہاں روشنی یا موت کے انتظار میں بیٹھے تھے۔ کہ یکایک یہی بُرقع کہیں سے اُرتا ہوا آیا۔ اور امین کو سر سے پیر تک چاند کی طرح پلیٹ لیا۔ ابتدا تو بڑا خوف معلوم ہوا۔ اور بڑی ہی وحشت معلوم ہوئی کہ کس بلا میں پھنس گئے۔ لیکن کچھ تو ٹٹولنے اور کچھ عذرا کے جسم نازک رواج جان پرور سے یہ معلوم ہو گیا کہ یہ بُرقعہ ہے۔ یہ پہلا موقع تھا کہ میں نے امین کو عذرا کے غم میں روتے دیکھا تھا۔ اُف! کس درد کے ساتھ روتے ہیں کہ باوجود ضبط میرے بھی آنسو نکل پڑے۔ عجب نہیں کہ اُس وقت بُرقع اڑ کر کسی پتھر میں الجھ رہا ہوگا۔ اور اب ہوائے پھر اُٹھا کر امین کے اوپر لا ڈالا ہو۔ بہر حال واقعہ نہایت عجیب اور دردناک تھا۔

اندازاً اس کے دو گھنٹے کے بعد کچھ کچھ چاندنی چھٹکتا شروع ہوئی۔ پہلے

ہیں شبہ ہی رہا۔ لیکن جیسے ہی چاندنی اُتری ہم تیار ہو گئے ۞

امین : لیجئے عموں میں ہی وقت ہے ۞

میں : اچھا تو پہلے کون جائے ۞

امین : پہلے آپ ہی جائیے۔ میں اس چٹان کے اُس کنارے جا بیٹھتا ہوں۔

تاکہ بوجھ زیادہ رہے۔ اور گھسکنے نہ پائے ۞

میں کھڑا ہو گیا۔ امین سے بنگلیہر ہوا۔ اور ان کی پیشانی چوم لی ۞

میں : "خود حافظا دیکھئے ہم تم اب کہاں ملتے ہیں۔ امین تم میری بیس برس کی

کماٹی ہو۔ اس اثنا میں اگر تمہارے نزدیک مجھ سے کچھ فروگزاشت ہوئی

ہو تو معاف کرنا ۞

میں یہ کہتے ہی کچھ پیچھے ہٹا۔ مگر ہوا نے مجھے آگے ہی کودھکیلا۔ میں نے

اسے اور بھی تائبہ نیسی سمجھ کر دوڑ کر خدا کے توکل پر جست کی۔ اس وقت اپنے

دل کی حالت مجھے ہی خوب معلوم ہے۔ یا عالم الغیب جانتا ہے۔ اور خاص کر

اس وقت کہ مجھے یقین ہو گیا کہ جست اوچھی پڑی ہے۔ اور میں اب چلا۔ او

حقیقت میں اگر میرا ہاتھ ایک پتھر پر نہ پڑتا تو خدا جانے کہاں کا کہاں پہنچا

ہوتا۔ حواس تو کس کے بجا تھے۔ یہ بھی ایک اتفاقی اور اضطراری بات تھی

کہ پتھر میرے ہاتھ آ گیا۔ غرض میں اب ادھر لٹک رہا ہوں۔ جس پتھر کو میں

پکڑے ہوئے تھا وہ بالکل میرے سر پر تھا۔ جس نے سر ابھارنا بھی ناممکن کر دیا

تھا۔ تکان تو پہلے ہی تھی۔ ہاتھوں میں اتنی سگت نہ تھی کہ میں اپنے حواس بجا

ہونے تک بھی ٹھہرتا اور کوئی تدبیر سوچ لیتا۔ بہر حال میں نے یہ سوچ لیا کہ

منٹ ہی دو منٹ میں ہاتھ بالکل بیکار ہو جائینگے۔ اور میں نیچے غار میں جا پڑوں گا

جس کی تھاہ ہی نہیں ہے۔ شاید کوئی شخص بھی اس سے زیادہ مخدوش حالت

نہ بتلا سکے گا۔ میرا داغ تو اسی آدھے منٹ میں بیکار ہو گیا ۞

امین بھی میری یہ حالت دیکھ چکے تھے۔ وہ بھی فوراً کودے اور خدا کا

شکر ہے کہ اس طرف سلامت پہنچ گئے۔ مجھے یکا یک ایک لڑا لہ سا محسوس ہوا ۞

اور ساتھ ہی کسی چٹان کے گرنے کی آواز آئی۔ میں نے سمجھا کہ یہ چٹان جس میں
میں لٹک رہا ہوں۔ امین کا بوجھ اور جھٹکا نہ سہا سکی۔ اور مجھے لے کر نیچے
چلی۔ لیکن خود کو پھر صبح سزا مت پا کر شکر کیا ۛ

امین وہیں میرے قریب ہی اچھی طرح لیرٹ گئے۔ اور دونوں ہاتھوں
سے میرا ایک ہاتھ پکڑ لیا ۛ

امین "میں آپ کو پکڑے ہوئے ہوں۔ آپ اطمینان کے ساتھ اپنا ہاتھ چھوڑ
دیجئے۔ یا تو میں نے آپ کو کھینچ لیا۔ یا آپ کے ساتھ خود بھی اندر ہی گیا۔ تنہائی
سے مرنا ہزار درجہ بہتر ہے ۛ

میں نے امین کو ہوشیار کر کے چھوڑ دیا۔ یہ وقت نہایت ہی جانسان تھا
تھا۔ اگرچہ امین طاقتور جوان ہیں۔ مگر مجھے اندیشہ تھا کہ وہ میرا بوجھ نہ سنبھال
سکیں گے۔ چند سیکنڈ تو میں صغفہ ہی میں لٹکتا رہا۔ پھر امین نے ایک مرتبہ زور
کر کے اوپر کھینچا۔ میرا سینے تک اوپر ابھر آنا کافی تھا۔ کچھ امین نے کھینچا کچھ
میں نے زور کیا۔ الحمد للہ کہ میں اوپر آ گیا۔ میرے حواس تو معطل تھے ہی۔
امین بھی پسینے میں بالکل شرابور ہو گئے۔ بہر حال ذرا ٹھیکر کہ ہم دونوں نے
یہاں تک سلامت پہنچنے پر سجدہ شکر کیا اور ذرا سستانے کو بیٹھ گئے ۛ

امین "عموماً یہ بھی معلوم ہے ابھی گرا کیا تھا؟"

میں "میرے ہوش ہی بچا نہ تھے۔ آواز تو کچھ سنی تھی ۛ

امین "وہ سامنے کی چٹان آخر لڑھک گئی (ابھی کچھ کچھ روشنی باقی تھی) وہ
دیکھتے اس نے نوٹ والی کھوہ کو بالکل بند کر دیا ہے ۛ

میں نے دیکھا تو واقعی غار کا منہ چوگنا ہو گیا تھا۔ اور نوٹ کی کھوہ میں

اُترنے کے لئے بالکل راستہ نہ رہا تھا ۛ

میں "بھئی! خدا کا ہزار شکر ہے کہ یہ فتنہ ہمیشہ کے لئے گیا۔ اول تو زودھر

آتا ہی کون ہے۔ اور اگر آیا بھی تو نیچے پہنچنے کا راستہ ہی باقی نہیں رہا۔ امین!

سچ جانو۔ مجھے اس وقت بڑی خوشی ہوئی ۛ

کوئی آدھ گھنٹہ تو ہم یونہی بیٹھے رہے ہونگے۔ آخر آگے چلنے کا فکر کیا۔
 پچھلی کھوڑوں کے طے کرنے میں ہمیں چراغ نے بہت مدد دی تھی۔ اب
 چراغ بھی نہ رہے۔ اور سب سے بڑی کھوہ ہمیں طے کرنے کو تھی۔ سنگ آدہ سخت
 آدمیوں ہی ٹٹولتے ہوئے بڑھے۔ ایک بیدہ باندھ لی تھی۔ اور چلے جاتے تھے۔
 ٹھوکر روں پر ٹھوکریں کھاتے تھے۔ تمام بدن لہو لہان تھے۔ مگر جان کالالچ اور
 ایک موہوم اُمید ہمیں کھینچنے لئے جا رہی تھی۔ ورنہ اکیلے تکان ہی کے مارے ایک
 قدم نہ اٹھاتا تھا۔ کہاں تک قفعتہ درد دُسنائوں۔ مختصر یہ ہے کہ جب ہم نے اس آخری
 کھوہ سے نجات پائی تو صبح صادق تھی۔ وہ آسمان جس کے دیکھنے سے ہم قطعی نا اُمید
 تھے۔ ستاروں سے گود بھرے ہوئے موجود تھا۔ نسیم صبح نے چھوٹوں پر وہ احسان
 نہ کیا ہو گا جو ہمارے دماغوں کے ساتھ کیا۔ اس بڑے ہلکے سے نجات پا کر ہم نے
 پھر سجدہ کیا۔ بیٹھے تو اٹھا کس سے جاتا تھا؟

امین۔ عمو! دیکھیے کس طرح گئے تھے۔ اور کیونکر واپس آئے (اُنسو نکل پڑے)
 ودرات۔ اور ایک دن میں کیسی کیسی نئی باتیں دیکھیں اور کیسی کچھ پریشانی اٹھائی۔
 اللہ اکبر! یہاں پہنچنے کی کیسے اُمید تھی۔ صرف اس آخری کھوہ کے طے کرنے
 میں پوری رات اور کچھ حصہ دن کا لگ گیا۔ مگر اب کسی طرح نہیں اٹھا جاتا
 بیٹھے ہیں تو پیر ہی نہیں کھلتے۔ پیاس کے مارے زبان میں کانٹے پڑے
 ہوئے ہیں۔ اور بھوک تو خیر۔

نیل۔ میری بھی یہی کیفیت ہے۔ اب ایک مرتبہ اور ہمت کرو۔ پہاڑ کے
 نیچے بالیقین یا قوت ہمارا انتظار کر رہا ہو گا۔ بس وہیں چل کر گونڈ آرام اور
 اطمینان ہو گا۔

یہاں بمشکل تمام اٹھا۔ امین کو اٹھایا۔ اور بمشکل تمام پہاڑ کے نیچے اترے
 پھر آگے نہ چلا گیا اور وہیں بیٹھ گئے کچھ دیر آرام کر کے اُن تھوں اور گھٹنوں کے
 بل بچوں کی طرح اُن جھاڑیوں کی طرف چلے۔ جہاں اُس جان حسن اور کابن
 حُسن جانہار نے یا قوت اور اپنے حالوں کو بھیرنے کا حکم دیا تھا۔

ہم کوئی پچاس ہی قدم بڑھے ہونگے کہ دُور سے ایک گونگا آتا دکھائی دیا۔ ہم پر بھی اس کی نظر پڑی۔ اور وہیں ٹھٹک رہا۔ روشنی اچھی طرح ہو ہی گئی تھی۔ وہ بڑی دیر تک ہمیں دیکھتا رہا۔ مگر شاید اُسے یقین ہو گیا کہ ہم کوئی عجیب الخلق جانور نہیں ہیں۔ بلکہ وہی ہیں جو اس ملک کے ساتھ گئے تھے۔ اس کا ہمیں نہ پچانپا کچھ عجب نہ تھا۔ کیونکہ امین کے سنہری بال اب بالکل سپید تھے۔ ادویوں بھی ان پر ایک طرح کا بڑھا پا معلوم ہوتا تھا۔ سر سے لے کر پیر تک ہم دونوں کے سینکڑوں خراشیں آئی تھیں۔ اور خون بہ بہ کر تمام جسم پر جما ہوا تھا۔ کپڑوں کے پدیتھڑے ہو گئے تھے۔ دو روز کے بعد جو میں نے آئینہ دیکھا ہے۔ تو واللہ میں نے خود کو نہیں پچانا۔ اس پر ہم چل رہے تھے جانوروں کی طرح ۵

غرض وہ گونگا اپنا اطمینان کر چکا تو بجائے اس کے کہ ہماری طرف آتا۔ واپس بھاگا۔ مجھے بڑی ہی یلوسی ہوئی۔ لیکن تھوڑی دیر میں ہم نے یا قوت کو اپنی طرف آتے دیکھا تو کہیں اطمینان ہوا۔ ہم دونوں نے یا قوت کو سلام کیا۔
یا قوت! "نناس! نناس! یہ تیرا کیا حال ہے؟ اور اسد کو کیا ہو گیا۔ اس کے بال کیسے سفید ہو گئے۔ ملکہ مطاع الکل کہاں ہیں؟ کبش پیچھے ہی ہو گا؟"
یس! "دونوں مر گئے۔ ابوی! ہم میں بات کرنے کی بالکل طاقت نہیں ہے۔ کچھ کھانا اور پانی لاؤ۔ ورنہ کوئی دم میں ہم بھی مرا ہی چاہتے ہیں۔ ہم سے بالکل بات نہیں کی جاتی۔"
یا قوت! (فکر مندانہ اپنی ڈاڑھی پر ہاتھ پھیر کر) "مر گئے! حیات کیونکر مر سکتی ہے۔ بالکل نامکن!"

چونکہ گونگے اس کی حرکتوں کو بنور دیکھ رہے تھے۔ اُس نے کچھ اشارہ کیا۔ اور دونوں ہمیں چڑھی چڑھا کر اُس جھاڑی کے پیچھے لے گئے۔ جہاں وہ ٹھیرے ہوئے تھے۔ اتفاق سے ان کا کھانا بھی تیار تھا۔ ہم نے بلا تیز حلال و حرام گوشت کا شورہ پینا۔ اور کچھ روٹی کھائی۔ کچھ ہوش ہوا۔ یا قوت نے ہمارے زخم دُھلوائے۔ وہیں گھاس کے ڈھیر لگا کر بسترہ بنا ہوا تھا۔ ہم دونوں بڑ کر بے خبر سو گئے ۵

باب بست و ہشتم

شب آخر آمد و افسانہ از افسانہ مے خیزد

مجھے کچھ خبر نہیں کہ میں کتنا سویا ہوں گا۔ کسی قدر آنکھ کھلی تو مجھے یہ معلوم ہوتا تھا کہ جیسے کسی نے میرے ہاتھ پیر توڑ دئے ہیں۔ اس خیال کے آتے ہی طبیعت میں کچھ اضطراب سا ہوا اور میں اٹھ بیٹھا۔ ہوش آنے ہی سب سے پہلے میری نظر یا قوت کی متبرک صورت پر پڑی۔ اور اس کے ساتھ ہی تمام پھلی باتیں یاد آئیں۔

ابن ابھی تک غافل پڑے مور ہے تھے۔ اُن کا سفید سر اور جا بجا کے زخم نہ دیکھے گئے اور میں نے اُن کی طرف سے منہ پھیر لیا۔

یا قوت بر نسناں! تو نوحوب سویا!

میں: ابوی! میں کتنی دیر سویا ہوں گا؟

یا قوت: ایک سورج چمک کر ڈوب گیا۔ ایک چاند نکل کر چھپ گیا۔ اور تو برابر سوتا ہی رہا۔ دیکھ! اسد اب تک سو رہا ہے!

میں: اللہ اکبر! میں ایک دن اور ایک رات برابر سوتا رہا۔ اور مجھے خبر بھی نہیں ہوئی۔ نیند بھی عجب نعمت ہے۔ تھوڑی دیر کے لئے پھلی جان فرساتوں کو بھلا دیتی ہے!

یا قوت: نسناں! ذرا اپنا قصہ تو سنا۔ یہ تم دونوں کا کیا حال ہے۔ اور ملکہ "مطاع الکل" جس کو کبھی موت آنے والی نہ تھی۔ کیسے مر گئی۔ اسد کے بال کیونکر سفید ہو گئے۔ اگر حقیقت میں حیہ مر گئی ہے تو تم دونوں کا زندہ بچنا بھی یہاں مشکل ہے۔ ان لوگوں کا تو تمہارے واسطے لال ہے اور یہ لوگ تمہارے گوشت

لحہ کیے عجب کی بات ہے کہ امین کے بال پھر اپنی اصلی حالت پر آنے لگے ہیں۔ یعنی ہے کہ چند روز میں بالکل ڈرست ہو جائیں گے۔ (صیفہ)

کے بہت ہی بھوکے ہیں۔ بنوا لہجہ تمہارے سخت دشمن ہیں۔ اُن کی دشمنی خاص کر اس واسطے اُدبھی بڑھ گئی ہے کہ ملکہ مطاع اکل نے ان کے بیسیوں آدمیوں کو تمہارے ایک آدمی کے واسطے مروا ڈالا۔ اگر ان کو کمپیں معلوم ہو جائے کہ اب ان کو ”ملکہ مطاع اکل“ کا کچھ خوف باقی نہیں ہے۔ تو وہ فوراً تمہیں مار ڈالیں گے۔ لیکن خیر پہلے اپنا قصہ تو بیان کرؤ۔

میں نے بہت اختصار کے ساتھ اس کو کچھ قصہ سُنایا۔ اور یقین دلانے کی کوشش کی کہ ”ملکہ مطاع اکل“ ایک آگ میں جل مری ہے۔ کیونکہ میں جانتا تھا۔ کہ وہ میری باتیں سمجھ بھی نہ سکے گا۔ لیکن اس پر بھی یاقوت کو بالکل یقین نہ آیا۔

یاقوت (ہنس کر) گو تیرے نزدیک ملکہ مرچلی ہے۔ مگر سناس! یہ خیال بالکل غلط ہے۔ جیہ کبھی نہیں مر سکتی۔ یہ ہو سکتا ہے کہ وہ چند روز کے لئے کسی مصالحت سے چھپ رہی ہو۔ کیونکہ ایک مرتبہ میری نانی کے وقت بھی سُنا ہے کہ ایسا ہی ہوا تھا۔ کہ بارہ برس تک وہ پوشیدہ رہی تھی۔ اور یہ بھی مشہور ہے کہ اس سے پہلے بھی ایک مرتبہ بلکہ کوئی پچاس برس تک نظر نہیں آئی۔ حتیٰ کہ ایک اور عورت بھی تخت پر بیٹھ چکی تھی۔ اور اُس نے خود کو جیہ بتلایا تھا۔ آخر ملکہ نے آکر اس کو سزا دی اور اپنا تخت خالی کرالیا۔

میں نے اس کا کوئی جواب نہ دیا اور سر ہلا کر چُپ ہو گیا۔ کیونکہ مجھے بھی طرح یقین تھا کہ عذرا کا اب دنیا میں آنا۔ یا کم از کم یاقوت سے ملنا بالکل ناممکن تھا۔

یاقوت ”سناس! اب بتلا اب تو کیا کرے گا؟“

میں ”کیا بتلاؤں؟ آرزو تو یہ ہے کہ کسی طرح ہم تمہارے اس ملک سے اپنی جان سلامت لے کر نکل جاتے۔“

یاقوت (کچھ سوچ کر) ”بس یہی مشکل ہے۔ کور کے راستے تم جا نہیں سکتے۔ اگر تختے اور لوگوں نے تمہیں تہنا دیکھ پایا تو تمہارا زندہ رہنا مشکل ہے۔ ہاں ایک تیر ہے کہ تم کسی ترکیب سے پہاڑ سے ہو کر نکل جاؤ۔ شاید ایک مرتبہ میں نے تجھ سے بیان بھی کیا تھا کہ بہاں کے لوگ اپنے جانوروں کو اس طرف چرنے کو چھوڑ دیتے

ہیں۔ اور سال میں دو مرتبہ آکر لے جاتے ہیں۔ میں نے یہ راستہ کبھی نہیں دیکھا
 اتنا سُنتا ہوں کہ وہ جگہ دلدلوں سے تین روز کی راہ ہے۔ اور دلدلوں سے سات
 روز کا راستہ بڑا دریا ہے۔ جو سب سے بڑے دریا میں جا ملتا ہے۔ اگر تم دونوں
 اس راستے سے جا سکو تو شاید بیچ جاؤ۔ لیکن کیسے جا سکتے ہو؟

میں: ابوی! تمہیں یاد ہو گا کہ ایک مرتبہ میں نے تمہاری جان بچائی ہے۔ وہ
 ایک قسم کا قرض تھا۔ اب ہماری جان بچانا یا میرا قرض ادا کرنا تم پر فرض ہے
 یہ ممکن نہیں کہ تم نے عمر بھر کبھی کوئی برائی نہ کی ہو۔ ہمارے ساتھ ٹینکی کرنے
 سے اُن بُرائیوں کا گوارا بھی ہو جائے گا۔ اور نیز اگر بقول تمہارے ملکہ مطاع اکل
 مصلحتاً چھپ بیٹھی ہیں۔ تو واپس آکر وہ تم سے بہت ہی خوش ہو گی اور تمہیں
 انعام دیں گی؟

یا قوت: سناس میں تجھے اپنے بیٹے کے برابر سمجھتا ہوں۔ تو نے جو میری جان
 بچائی ہے اس کو کبھی نہ بھولوں گا۔ اس کے بدلے میں تیری اور تیرے ساتھی کی فخر
 جان بچاؤں گا۔ چاہے میری ہی جان کیوں نہ جاتی رہے۔ لے میں ابھی جانا ہوں
 کل صبح تک ڈولیاں یہاں پہنچ جائیں گی۔ تم دونوں تیار رہنا۔ میں اسی وقت
 چل کر تمہیں دلدلوں کے پار کر آؤں گا۔ اتنا تو میں کر سکتا ہوں۔ آگے دریا کو
 عبور کرنے کا میں کوئی انتظام نہیں کر سکتا۔ تمہاری کشتی تک پہنچا دینا میرا ذمہ
 ہے۔ اچھا دیکھو وہ اسد بھی انگریزیاں لے رہا ہے۔ اگر جاگ اُٹھے۔ تو پہلے کھانا
 کھاؤ۔ میں نے تمہارے واسطے تیار کر رکھا ہے؟

امین اُٹھے تو ان کی طبیعت بالکل درست تھی۔ ہم نے مل کر کھانا کھایا۔ ایک
 چشے پر جا کر خوب نہانے اور پھر سو گئے۔ منہ کے وقت آنکھ کھلی۔ نماز پڑھ کر
 معلوم ہوا کہ یا قوت صبح سے کہیں گیا ہوا ہے۔ عجب نہیں کہ جمال اور ڈولیاں کا
 کہیں انتظام کر رہا ہو گا۔ آدھی رات کو بہت سے آدمیوں کی آہٹ سے ہماری
 آنکھ کھلی۔ لیکن ان میں یا قوت کو نہ دیکھ کر ہمیں بڑی ہی وحشت ہوئی۔
 صبح ہونے ہوتے یا قوت بھی آ گیا۔ اس کی زبانی معلوم ہوا کہ ”ملکہ مطاع اکل“

کا نام لے کر مشکل تمام اس کو ڈولیاں۔ حمال اور دو شخص بطور بدرتہ کے مل سکے بقول اس کے پھر بھی اندیشہ تھا۔ اس لئے اس نے خود ساتھ چل کر پہنچا آنے کا وعدہ کیا۔ تاکہ کچھ نقصان نہ پہنچ سکے۔ یا قوت کے اس خیال پر میں بہت ہی ممنون ہوا۔ اور حقیقت میں اگر دیکھا جائے تو ایک مہم آرمی کا بیسیوں کے بچانے کے لئے چھ روز کی صعوبت سفر اٹھانا کچھ کم بات نہیں ہے۔ بنو البحر ہزار شقی القلب اور خوخوار وحشی ہوں۔ لیکن ان میں بھی کوئی نہ کوئی نیک دل ضرور ہوتا ہے۔ بقول شخصیکہ دنیا ایسے ہی آدمیوں کے وجود سے مکی ہوتی ہے۔ بہر حال میں جب تک جیونگا۔ اپنے منہ بولے باپ کا کبھی احسان نہ بھولونگا۔

ہم نے اسی وقت جلدی جلدی میں کھانا کھایا۔ اور ڈولوں میں بیٹھ کر فوراً روانہ ہو گئے۔ ہمارے دلی خیالات کا ناظرین خود اندازہ لگالیں کہ کیا ہونگے؟ پہاڑ کی چڑھائی کچھ آسان کام نہ تھی۔ بعض جگہ تو بالکل پہاڑی سڑک جیسی ملتی تھی۔ جو میرے خیال میں باشندگان کور کی بنائی ہوئی ہوگی۔ اور اکثر جگہ ہمیں جھاڑیوں میں سے پنچ پنچ کر نکلنا پڑا۔ چونکہ ایسے موقعوں پر ڈولیاں بیکار تھیں۔ اس لئے ہم کو اکثر پیدل چلنا پڑا۔

دو پہر کو ہم اس پہاڑ کی چوٹی پر پہنچ گئے۔ یہ جگہ ایک صند تک بالکل مسطح اور نہایت سرسبز تھی۔ عجیب نہیں کہ یہ مقام کسی زمانے میں باشندگان کور کی سیرگاہ رہی ہو۔ یہاں عظیم الشان شہر کور کے کھنڈرات اور خاص کر صداقت کے مندر اور بت کا نظارہ بہت ہی دلکش تھا۔ اس کے اس طرف جہاں تک نظر کام کرتی تھی۔ دلدل ہی دلدل نظر آتی تھی۔

یہاں کچھ آرام کیا۔ اور اترائی شروع ہو گئی۔ گو بہ نسبت چڑھائی کے اترنا آسان تھا۔ مگر پھر بھی بڑی دقتیں پیش آئیں اور شام تک ہم دلدل کے کنارے پہنچ گئے۔ رات کو وہیں آرام کیا۔ اور صبح بھی وہی دلدل کا سفر کرنا پڑا۔ جس کو میں پہلے بیان کر چکا ہوں۔

تین دن میں یہ کٹھن راستہ بھی طے ہوا۔ چوتھے روز کہیں جا کر خشکی پہنچے

اس روز دن بھر ہم کشتی کی تلاش میں رہے۔ آخر الحمد للہ کہ ہم نے کشتی کو بالکل صحیح و سالم اسی حالت میں پایا۔ جس میں ہم نے چھوڑا تھا۔ رات وہیں کشتی پر گزاری اور یاقوت بھی ہمارے پاس ہی سویا اور صبح اٹھتے ہی رخصت ہو گیا۔

یاقوت: "نناس! لے اب میں اسد سے اور تجھ سے رخصت ہوتا ہوں۔ افسوس ہے کہ تمہیں اور کچھ مدد نہیں دے سکتا۔ اگر تم ایک مرتبہ پھر اپنے ملک میں پہنچ جاؤ تو اس کا خیال رکھنا کہ پھر کبھی ایسے ملک کی طرف رخ نہ کرنا کہ جس کے حالات تمہیں معلوم نہ ہوں۔ ورنہ خوب سمجھ لو کہ یہ ہڈیاں سلامت نہ ملیں گی۔ مجھے ہمیشہ یاد رکھنا۔ میں بھی تمہیں کبھی نہ بھولوں گا۔"

یاقوت سے میں نے اور ابن نے مصافحہ کیا۔ وہ فوراً اپنے خالوں کو لیکر واپس ہو گیا۔ جب تک وہ ہماری نظروں سے غائب نہ ہو گئے۔ ہم برابر ایک حسرت اور محبت کی نگاہوں سے یاقوت کو دیکھتے رہے۔ اس کے بعد ہم نے پھر کبھی کسی بنو العجر کی صورت نہیں دیکھی۔

تین ہفتے ہوئے کہ اس سرزمین پر چار سافر آئے تھے۔ دو تو یہیں رہے اور باقی دونوں نے وہ وہ باتیں دیکھیں اور وہ وہ تجربے حاصل کئے کہ خدا کسی کو نہ دکھلائے۔ تین ہفتے کچھ بہت نہیں ہوتے۔ حقیقت یہ ہے کہ اگر نئے نئے واقعات انسان پر نہ گزرتے رہیں تو اس کو اپنی عمر کا زمانہ بھی یاد نہ رہے۔ نئے نئے واقعات بھی زمانے کا اندازہ کراتے ہیں۔ ورنہ منٹ اور گھنٹے تو لاکھوں کروڑ گزرتے ہی ہیں اور گزرا ہی کریں گے۔

میں: "لو امین! اب دریا ئے زمبسی کا رخ کرنا چاہئے۔ بندوقیں اور کوئی دو فیر کا سامان موجود ہی ہے۔ اسی سے شکار کرو۔ اور زندگی گزارو۔ جس خدانے ہمیں ایسے ایسے بڑے ملکوں سے نجات دی ہے۔ وہ شاید ہمیں قاہرہ کی بھی صورت دکھلائیگا۔"

ناظرین کو یاد ہو گا کہ یہ وہی بندوقیں تھیں جو ہم نے عذرا کے ساتھ جاتے ہوئے احتیاطاً ہمراہ لے لی تھیں۔ اور اب واپسی کے وقت یاقوت نے

پھر ہمارے سپرد کر دی تھیں ۛ

امین نے وہ چُپ سا دھی تھی کہ کچھ جواب نہ دیا۔ میں کشتی میں سوار ہو گیا۔ میرے ساتھ امین بھی آگئے۔ اور ہم نے قدیم سلطنت کور کو (شاید) ہمیشہ کے لئے خیر باد کہا ۛ

اس کے بعد جو کچھ واقعات ہم پر گزرے۔ گو نہایت دلچسپ ہیں۔ مگر اُن کو بالتفصیل لکھنا میرے نزدیک چنداں ضروری نہیں ہے۔ کیونکہ میرا اصل منشا سرزمین کور کے حالات قلمبند کرنے کا تھا۔ جو میرے نزدیک نہایت تعجب خیز اور بے نظیر تھے۔ اور یہ بھی اس غرض سے کہ بھول جانے سے پہلے محفوظ ہو جائیں۔ ورنہ ان کو شائع کرنے کا قصد نہیں تھا ۛ

باقی حالات چنداں دلچسپ نہیں ہیں۔ سلسلہ قائم رکھنے کے لئے اتنا سمجھ لینا چاہئے کہ ہم بڑے بڑے مصائب اٹھا کر دریائے زلمسی پر پہنچ گئے۔ اور وہاں امین کی گوری رنگت اور سنہری بالوں کی بدولت وحشی حبشیوں کے ہاتھ اس دھوکے میں گرفتار ہو گئے کہ ہم کوئی آسمانی مخلوق ہیں۔ چھ مہینے میں وہاں سے چھٹکارا ہوا۔ چلے تو غلطی سے جنوب کی جانب۔ ایک جگہ غیر آباد خشکی میں پریشان رہے۔ بھوکے مر ہی گئے ہوتے۔ اگر اتفاق سے وہاں ایک انگریز نہ مل گیا ہوتا۔ جو کسی غرض سے اُدھر آ نکلا تھا۔ اس انگریز کے ہم بہت ہی مشکور ہیں کہ ہمارے ساتھ بڑی ہی عنایت سے پیش آیا۔ اور اپنے آذوقہ میں ہمارا بھی حصہ لگا لیا۔ چونکہ وہ اس نواح میں کسی قدر تجربہ کار ہو گیا تھا۔ اس لئے خلیج ڈیلوگا تک ہم باسانی پہنچ گئے اور وہاں سے باسانی قاہرہ پہنچ گئے ۛ

ٹھیک دو برس کے بعد میں نے پھر اپنے اُسی جُڑے میں قدم رکھا جس میں رہ کر میں نے طالب علمی کی تھی۔ اور اس کے ساتھ امین کے مرحوم والد کی صورت اور اس رات کے تمام واقعات سامنے آ گئے ۛ

× × × × × × × × × ×
× × × × × × × × × ×

سلسلہ کہکشاں کی تصانیف

پریم بھیسوی - ہندوستان کے بے نظیر افسانہ نویس منشی پریم چند کے ستیں افسانوں کا مجموعہ۔ جو اصلاح اخلاق پر مبنی ہیں۔ اور جن کا مقصد شریفانہ جذبات مثلاً غیرت جیا۔ خوفِ خدا شجاعت اور آزادی ضمیر کو برانگیختہ کرنا ہے حصہ اول ۱۳/۱۱ پائی دوم عمر ۲۴

پریم بھیسوی - ادیب فطرت نگار منشی پریم چند کے پچیس افسانوں کا مجموعہ۔ اس میں مانتا۔ بڑے گھر کی بیٹی۔ نمک کا داروغہ۔ رانی سارندھا۔ بے غرض محسن۔ آہ بیکس۔ خون مفید۔ صرف ایک آواز۔ گرمیوں کا پھل وغیرت کی نگاری بمنزل منقصور وغیرہ خاص طور پر قابل ذکر ہیں حصہ اول ۱۲ - حصہ دوم ۱۲/۹ پائی

گوشہ عافیت - منشی پریم چند صاحب کا نازہ ناول جس میں مہاتمی زندگی کی تصویر کھینچی گئی ہے۔ اور اقتصادی مسائل کے مشکل ترین مہموں کو حل کیا گیا ہے۔ قیمت حصہ اول ۱۱/۱۱ حصہ دوم ۱۱/۱۱

چوگانِ مستی - ادیب فطرت نگار منشی پریم چند کا ایک چترناک مؤثر افسانہ جو بے مثال قادر الکلامی سے بیان کیا گیا ہے۔ اور جس میں معاشرت کی صحیح مصوری اور کردار نگاری۔ نکتہ رسی اور فلسفیانہ غور و خوض کی خصوصیت اپنے پورے شباب پر ہیں۔ قیمت حصہ اول ۸/۱۱ حصہ دوم ۱۱/۱۱ پائی

بازارِ حسن - ادیب فطرت نگار منشی پریم چند کا لاجواب ناول جس میں ایک حسین اور ناز و نعم میں پلی ہوئی لڑکی کی سرگذشت لکھی گئی ہے حصہ اول ۱۱/۱۱ حصہ دوم ۱۱/۱۱

ملنے کا پتہ :- دارالاشاعت پنجاب - لاہور

